ଭିଦକ ଜିଲାର ଚାଷୀଭାଇ ମାନଙ୍କ ପାଇଁ 
କେତେକ ବିଶେଷ ସୂଚନା 


ଧାନ ଅମଳ ପରେ ନିଜ ଜମିରୁ ମୂତ୍ତିକା ନମୂନା ସଂଗ୍ରହ କରି ମୋବାଇଲ ମୂଭିକା ପରୀକ୍ଷା 
ଭ୍ୟାନ ସହାୟତାରେ ମାଟି ପରୀକ୍ଷା କରି ମୂଭିକା ସ୍ବାସ୍ଫ୍ୟ୍ୟ କାର୍ଡ଼ ହାସଲ କରନ୍ତୁ ଓ ଅନୁମୋଦିତ 
ମାତ୍ରାରେ ଫସଲରେ ଖାଦ୍ୟସାର ପ୍ରୟୋଗ କରନ୍ତୁ | 


ଫସଲ ଚାଷ କରିବା ପୂର୍ବରୁ ଉଭୟ ଧାନ ଓ ଅଣଧାନ ବିହନକୁ ବିଶୋଧନ କରି ବୁଣନ୍ତୁ | 


ଇ-ରୋଗପୋକ ସର୍ବେକ୍ଷଣ କାର୍ଯ୍ୟକ୍ରମରେ ସାମିଲ ହୋଇ ଫସଲରେ ଲାଗୁଥିବା ରୋଗପୋକ ସମ୍ବନ୍ଧରେ 
ଗ୍ରାମ୍ୟ କୃଷି କର୍ମଚାରୀ ବା କୃଷକସାଥୀଙ୍କୁ ସୂଚନା ପ୍ରଦାନ କରି ପ୍ରତିକାର ଆସ୍ଫା ଗ୍ରହଣ କରନ୍ତୁ | 
ଆଗାମୀ ରବି ରତୁରେ ରାଜ୍ୟ ଯୋଜନାରେ ଧାନର ଧାଡ଼ି ରୁଆ କରନ୍ତୁ ଓ ଏକଚକିଆ ସଂଘନ 
ଧାନଚାଷ ପଦ୍ଧତି (ଶ୍ରୀ) ଗ୍ରହଣ କରି ସରକାରୀ ପ୍ରୋତ୍ସାହନ ପାଇବା ନିମନ୍ତେ ନିକଟସ୍କ୍‌ କୃଷି 
ଅଧ୍ରକାରୀଙ୍କ ସହ ଯୋଗାଯୋଗ କରନ୍ତୁ | 

କୃଷି ଯାନ୍ତ୍ରିକୀକରଣ କାର୍ଯ୍ୟକ୍ରମରେ ଟ୍ରାକ୍ଟର, ପାୱାର ଟିଲର, ଟ୍ରାନ୍ସପ୍ଲାଣ୍ଟର, କମ୍ବାଇନ, ହାର୍ଭେଷ୍ଠର 
ଓ ଧାନ ଅମଳଯନ୍ତ୍ର ସରକାରୀ ରିହାତି ହାସଲ କରି କ୍ରୟ କରନ୍ତୁ | 

ନିଜ ଜମିରେ ଜଳସେଚନ ସୁବିଧା ସୂଷ୍ଟି ପାଇଁ ରିହାତିରେ ଅଗଭୀର ନଳକୂପ ଖନନ ନିମନ୍ତେ 
ନିକଟସ୍ଫ କୃଷି ଅଧ୍ଯକାରୀଙ୍କ ସହିତ ଯୋଗାଯୋଗ କରନ୍ତୁ | 


“ଆତ୍ନା” ଯୋଜନାରେ ଧାନର ଜୈବିକ ଖାଦ୍ଯସାର ପ୍ରୟୋଗ ପ୍ରଦର୍ଶନ କ୍ଷେତ୍ରରେ ସାମିଲ 
ହେବା ପାଇଁ ନିକଟସ୍ଫ୍‌ ସହକାରୀ କୃଷି ଅଧ୍କାରୀଙ୍କ ସହ ଯୋଗାଯୋଗ କରନ୍ତୁ 


“ଆତ୍ନା” ଯୋଜନାରେ ଶୀତଦିନେ ପାଳଛତୁ ଚାଷ କରିବା ପାଇଁ ପଲିହାଉସ ସ୍ଫାପନ ନିମନ୍ତେ 
କୃଷି ଅଧ୍ଯକାରୀଙ୍କ ସହ ଯୋଗାଯୋଗ କରନ୍ତୁ | 


ବିଭିନ୍ନ ଯୋଜନାରେ ରିହାତିରେ ସିଞ୍ଚନ ଯନ୍ତ୍ର (ସ୍ପେୟାର) କ୍ରୟ କରି ରୋଗପୋକ ଓ ଘାସ 
ଦମନ କରିବା ପାଇଁ ପ୍ରୟାସ କରନ୍ତୁ | 


ଜାତୀୟ ଖାଦ୍ୟ ନିରାପତ୍ତା ମିଶନ- ଡାଲି, ଜାତୀୟ ତୈଳବୀଜ ଓ ତାଳ ମିଶନରେ ଥୁବା ସୁବିଧା 
ସୁଯୋଗ ହାସଲ କରିବା ପାଇଁ ନିକଟସ୍ଫ୍‌ ସହକାରୀ କୃଷି ଅଧ୍ରକାରୀଙ୍କ ସହ ଯୋଗାଯୋଗ କରନ୍ତୁ | 


ହ଼//- ନଳଛ ନିଶର୍ଦ୍ଦଶଳ ହ//- ଅଷଶ 
ଳୁଣି କୈଷଯନିଜ ମଜିଜାଳନା ସଂସୁ' (ଥାନୁ/), ଜତଳ ଳୁଵି ଚୈଷଯନିଳ ମରିନାଳନା ସଂସୁ (ଆନୁ/), ତନ 


ରତଂବଦିଷ୍ୟାମି 
ସତ୍ୟଂବଦିଷ୍ୟାମି 
ତନ୍ମାମବତୁ 

ତଦ୍‌ବକ୍ତାର ମବତୁ 
ଅବତୁମା ମବତୁ ବକ୍ତାରଂ 
ଓ ଶାନ୍ତିଃ ଶାନ୍ତିଃ ଶାନ୍ତିଃ । 


(ମୁଁ ମାନସିକ ସତ୍ୟ କହିବି, 

ବାଚନିକ ସତ୍ୟ କହିବି । 

ବ୍ରହ୍ମ ମୋତେ ରକ୍ଷା କରନ୍ତୁ | 

ବ୍ରହ୍ମ ବକ୍ତାଙ୍କୁ ରକ୍ଷା କରନ୍ତୁ | 

ମୋତେ ରକ୍ଷା କରନ୍ତୁ, ବକ୍ତାଙ୍କୁ ରକ୍ଷା କରନ୍ତୁ | 
ଶାନ୍ତି ହେଉ, ଶାନ୍ତି ହେଉ, ଶାନ୍ତି ହେଉ ।) 


୧ମ ବର୍ଷ * ୫ମ ସଂଖ୍ୟା * ନଭେମ୍ର-୨ ୦୧୬ 


ସଂପାଦକ 
ନିରଞ୍ଜନ ରଥ 


ଯୋଗାଯୋଗ 
ସଂପାଦକ, ଗୋପବନ୍ଧୁଙ୍କ ସତ୍ୟବାଦୀ 
“ସମାଜ” କାର୍ଯ୍ୟାଳୟ, ଗୋପବନ୍ଧୁ ଭବନ, 
ବକ୍ଵିବଜାର, କଟକ-୭ ୫୩୦୦ ୧ 


ଦୂରଭାଷ : (0671) 2301240 / 2301697 
£ -୮୩ଥଞା।| : 5ଠ୮୩ଥ|ଥ.5@[1/8ାଠ ଜପା @ 9 ୮1 1.୦୦୮) 


ବିଜ୍ଞାପନ 
ସଞ୍ଜୟ କୁମାର ମିଶ୍ର 


ଦୂରଭାଷ - 7852936030, 9437030753 
%-୮୩ଥଞ॥|| : 8010700୮@11 ©58୮1 ଥ|ଞ.| ୮ 


ପ୍ରସାର 
ମଳୟ କୁମାର ଦେ 


ଦୂରଭାଷ - 9861096728, 7852936010 
£ -୮851| : 7ଥ8|8//1234@91୮)୩॥1.୦୦୮) 


ମୂଲ୍ଯ : ଟ. ୨୫/- 
ଡାକଯୋଗେ¬ ୩ ମାସକୁ - ଟ. ୭୫.୦୦ | ୬ ମାସକୁ - ଟ. ୧୫୦.୦୦ | ୧ ବର୍ଷକୁ - ଟ., ୩୦୦.,୦୦ 


ଲାଲାଜୀଙ୍କ ମତରେ ଧର୍ମ 

ଦେଶର ସାମୂହିକ କର୍ମରେ ନିଜର ଆବେଦନ ରଖିବାକୁ ଜଣେ ହିନ୍ଦୁଭାବେ 
ଏହି ବେଦଭୁମି ଭାରତରେ ଆଉଥରେ ଜନ୍ମଲାଭ କରିବାକୁ ମୋର ଭକ୍ତିପୂର୍ଣ୍ଣ 
ପ୍ରାର୍ଥନା । 


/^5 5 ୩॥ମଠା(। ।[ |5 ୮୩// 0€6\/୦।।[ [9୮&)/©|୮ 11 ©1 | ।୩&\/ [96 
00୮୩ ଥଠୟଥା।୮ ଥାମଠ ॥୩ 115 | ଥାମଠ ୦୮\/©୦&୭ 10 ୦୦୮୩୮୮୦।।୮ ୮7୫ 
/(3/775 [10୦ 1)€© ୦୦୮୦୦୮ଥ୫୮€ /୧8/774 ୦୮ ।୮୩ଥ[୦୩. 


ପୁଲିସ ଲାଠିମାଡ଼ର ଜବାବ 


ମୋ ଉପରେ ଯେତେ ଲାଠି ପ୍ରହାର ବସିଛି, ତାହା ଭାରତରେ ବ୍ରିଟିଶ 
ଶାସନର କଫିନରେ ଗୋଟିଏ ଗୋଟିଏ କଣ୍ଟା ଭାବେ ପ୍ରମାଣିତ ହେବ । 


୮ \'€©୮)/ 010,// [1।।ମ€୦ ୦ାମ ୮୮୦ \//||| 9[⁄0୦\/© 1୦ [6 ଥ ୮ଥା| 

& ସର୍ଟାବା୍ 


ଶିକ୍ଷା ସମ୍ପର୍କରେ 

ଏକ ପ୍ରକାର ଜାତୀୟ ଶିକ୍ଷା ପ୍ରଣାଳୀ ଅବଶ୍ୟ ବାହାର କରି ତାହାର ପରିବର୍ତନ 
ପାଇଁ ଅର୍ଥବ୍ୟବସ୍ଥା ଓ ନିୟନ୍ତ୍ରଣ ବ୍ୟବସ୍ଥା କରିବାକୁ ହେବ। ଏ କାର୍ଯ୍ୟ 
ସମ୍ପାଦନ କରିବାକୁ ଗଲାବେଳେ ଜାତି ପକ୍ଷରୁ ସରକାର ହିଁ ପ୍ରତିନିଧ ଭାବେ 
କାର୍ଯ୍ୟ କରିବେ । ଜାତୀୟ ଶିକ୍ଷା ପ୍ରଣାଳୀ ପ୍ରବର୍ତନକୁ ପରମ ଲାଭଜନକ 
ଜାତୀୟ ବିନିଯୋଗ ବୋଲି ମଣିବାକୁ ହେବ । ଦେଶର ନିରାପତ୍ତା ପାଇଁ 
ସାମରିକ ସଂଗଠନ ଯେପରି ଆବଶ୍ୟକ, ଜାତୀୟ ଆତ୍ମରକ୍ଷା ପାଇଁ ଜାତୀୟ 
ଶିକ୍ଷା ସେହିଭଳି ଏକ ଲାଭପ୍ରଦ ଓ ନିଶ୍ଚିନ୍ତ ଉପଯୋଗ ବୋଲିବାକୁ ହେବ । 

ସମାବେଶୀ ଗଣତନ୍ତ୍ର 

ଆମେ ଏପରି ଏକ ଗଣତନ୍ତ୍ର ଚାହୁଁ ଯହିଁରେ ଭାରତର ସବୁଶ୍ରେଣୀର ଲୋକେ 
ଅନ୍ତର୍ଭୁକ୍ତ ରହିବେ, ଏଥିରେ ପ୍ରଭୁ ଓ ଭୂତ୍ୟର ଭେଦ, ପୁଞ୍ଜିପତି ଓ ମଜ୍ଦୁର 
କି ଶାସକ ଓ ଶାସିତ ଶ୍ରେଣୀର ଭେଦ ରହିବ ନାହିଁ । ଆମେ ଏପରି ଗଣତନ୍ତ୍ର 
ଚାହୁଁ ଯହିଁରେ ସମସ୍ତ ଦେଶବାସୀ ଭାଇଭାଇ ଏବଂ ସହକର୍ମୀ-ଯାତ୍ରୀ ହୋଇ 
ରହିବେ। ଏହାର ଅର୍ଥ ନୁହେଁ ଯେ କାହାର ବ୍ୟକ୍ତିଗତ ଧନସମ୍ପଭି ରହିବ 
ନାହିଁ କିମ୍ବା ଧନୀ ହୋଇ କେହି ରହିବେ ନାହିଁ କି ଗରିବ ହୋଇ କେହି 
ରହିବେ ନାହିଁ । ଏଭଳି ଭାରତୀୟ ଗଣତନ୍ତ୍ର ଆମର ଲକ୍ଷ୍ୟ ବୋଲି ଏଥିରୁ 
ବୁଝିବା ଉଚିତ | 

ମୋହାନୁଗତ ପ୍ରତିଭା ବି 


ଠିକ୍‌ ଶିକାର ବେଳକୁ କୁତ୍ତାକୁ ମୂତ ଦେଖେଇଲା ପରି, ଏତେ ବଡ଼ ବୀର ଅର୍ଜୁନ ଯୁଦ୍ଧଶଝ୍ଂ ବାଜିଲା 
ପରେ ଠିକ୍‌ ଘମାଘୋଟିଆ ଯୁଦ୍ଧ ଆରମ୍ଭ ହେବା ବେଳକୁ ଯେଉଁ ବାହୁନା ବୋବାଳି ପକେଇଲେ ତା” ଜୀବ 
ମାୟାର ଏକ ଝଲକ ମାତ୍ର | ଅବଶ୍ୟ ମରିଯିବେ ଯୁଦ୍ଧକୁ ଡରି ନୁହଁ, ଯୁଦ୍ଧରେ ପ୍ରବୃତ୍ତ ରଥୀମହାରଥୀଙ୍କୁ ସେ 
ତାଙ୍କ ଆଗରେ ଦେଖିଲେ । ସେମାନେ କିଏ ? ଆରେ ବାପ୍‌ରେ, ଗୁରୁ, ପିତାମହ, କକା, ଶ୍ବଶୁର, ଶଳା ଆଦି 
ରକ୍ତର ଓ ଭାବର ଏ ଯେଉଁମାନଙ୍କୁ ଦେଖିଲେ ତାଙ୍କୁ ମାରିବେ କେମିତି ? କହିଲେ ମୁଁ ତ ସବୁ ଓଲଟା 
ଦେଖୁଛି। “ନ କାଂକ୍ଷେ ବିଜୟଂ କୃଷ୍ଣ ନ ଚ ରାଜ୍ୟଂ ସୁଖାନି ଚ, କିଂ ନୋ ରାଜ୍ୟେନ ଗୋବିନ୍ଦ କିଂ 
ଭୋଗୈର୍ଜୀବିତେନ ବା, ଯେଷାମର୍ଥେ କାଂକ୍ଷିତଂନୋ ରାଜ୍ୟଂ ଭୋଗାଃ ସୁଖାନି ଚ, ତ ଇମେକ୍ହସ୍ଥିତା ଯୁଦ୍ଧେ 
ପ୍ରାଣାଂସ୍ତ୍ୟକ୍ତ୍ରା ଧନାନି ଚ | ” ଯେଉଁମାନଙ୍କ ପାଇଁ ରାଜ୍ୟ, ଭୋଗ ଓ ସୁଖ ଚାହୁଁଛି ସେମାନେ ତ ଏ ଯୁଦ୍ଧରେ 
ପ୍ରାଣପାତ କରିବାକୁ ପ୍ରସ୍ତୁତ । ତେଣୁ ହେ ସଖା ! ରାଜ୍ୟ ସୁଖ ଭୋଗ ବା ଜୀବନରେ କି ଲୋଡ଼ା? ଏ ଯୁଦ୍ଧ ତ 
ରାତିଅଧ୍ଆ ପାକ୍‌ସେନାଙ୍କ ଧୋକାବାଜି କାମ ପରି ନୁହେଁ ! ଅର୍ଜୁନ କୋଉ ଏମାନଙ୍କୁ ଜାଣି ନ ଥିଲେ ଯେ 
ଯୁଦ୍ଧ ପଡ଼ିଆରେ କୃଷ୍ଣଙ୍କୁ ଭାଣ୍ଡିଆ କରିବାକୁ ବସିଲେ । ମାଇଚିଆ, ଭୀରୁ ଆଦି ନାନା ଭାବରେ କୃଷ୍ଣ ତାଙ୍କୁ 
ଗାଳିଦେଲେ ତଥାପି ଅର୍ଜୁନଙ୍କୁ ଏ ମୋହରୁ ଉଦ୍ଧାରିବା ସମ୍ଭବ ହେଲାନି । ସେ ମାୟାଧର, ସବୁ ମାୟାର ମୂଳ, 
ଏ କଥା ଅର୍ଜୁନ ତାଙ୍କୁ ସେଦିନ ଧରାପକେଇ ଦେଲେ। ବିଶ୍ଵରୂପ ଦେଖୁଲା ପରେ ହିଁ ବେଟା ବାଟକୁ ଆସିଲା | 
ଏ ରୂପକୁ ସେ କୋଉ ଦେଖୁ ପାରିଲେ ? ଦି ପହର ସୂର୍ଯ୍ୟଙ୍କୁ ସିନା ଦେଖ୍‌ ହେବ, ଏ ଅଭୁତ ଅଭୂତପୂର୍ବ ରୂପକୁ 
ଦେଖବାକୁ ତାଙ୍କ ଡୋଳାର କୋଉ ପାବାର ଥିଲା ? କହିଲେ “ ଦିବ୍ଯଂ ଦଦାମି ତେ ଚକ୍ଷୁଃ ପଶ୍ଯ ମେ 
ଯୋଗମୈଶ୍ବରଂ।” “ସଖା, ଟିକେ ହାଇ ଭୋଲ୍‌ଟର ଆଖୁ ନ ଦେଲେ ଏ ଦୃଶ୍ୟକୁ ସମ୍ଭାଳି ହେବନି ।” 
ମାୟାବୀ ସଖା ତ ଚାହୁଁଥିଲେ ତା। ତା'ପରେ ତ ଅର୍ଜୁନ କେମିତି “ ଧ” କହିଲେ ବାନ୍ଧି ପକେଇବା ” ମାର୍ଗସ୍ୁ 
ହୋଇଗଲେ କିଏ ନ ଜାଣିଲା ? ମହାଭାରତ ଯୁଦ୍ଧରେ କୃଷ୍ଣଙ୍କ ବିଶ୍ଵରୂପ, ବେଲାଳସେନଙ୍କ ଆଖ୍ୟାନ ଶୁଣିବା 
ପରେ ଜୀବଟା କେତେ କ୍ଷୁଦ୍ର କେତେ ସୀମିତ ତା” ଜଣାପଡ଼େ | ମଣିଷର ଅସହାୟତା ଓ ପ୍ରଭୁର ନୀତି 
ନିୟମହୀନ କ୍ରୀଡ଼ାକୌତୁକ ବିଷୟରେ ଇଂରାଜୀ କବି ସେକ୍ସପିୟର ତ ଲେଖିଲେ, “ /\5 ମ[€8 !© \/ 8୩୦୮ 

ସେ ଅନ୍ୟଥା ନୋହିବ । ସବୁ ପ୍ରଭୁର ଇଚ୍ଛା, ତା ଖେଳ । ତୁଳସୀଦାସ ତ କହିଲେ, “ ଜ୍ଞାନୀ ମୂଢ଼ ନ କୋଇ, 
ଯେହି ଜୈସେ ରଘୁପତି କରଇ, ତେହି ତସେ ଛନ ତୋହି ହୋଇ | ” 


ୟେ ତ ଏକ ସାହିତ୍ୟ ପତ୍ରିକା, ଏକୁ ସାହିତ୍ୟିକ ବା ସାହିତ୍ୟପ୍ରେମୀମାନେ ପଢ଼ିବେ, ତାଙ୍କ ପାଇଁ ଏତେ 
ବୟାନବାଜି କ'ଣ ? କାରଣ ଅର୍ଜୁନଙ୍କୁ ତ ଦେଖଲେ, ତାଙ୍କୁ କେମିତି ଟିଉସନ କରିବାକୁ ପଡ଼ିଲା| କଥା ତ ଅଛି 
“ ଅତିପଣ୍ଡିତରେ ବାଇ, ତାକୁ ମୁରୁଖ ଧପଉ ଥାଇ ” | ସାହିତ୍ୟ ଓ ସାହିତ୍ୟିକର ମଞ୍ଚ କ'ଣ ? କିଏ ? ବ୍ରହ୍ମଜ୍ଞାନ 


ମଣୁଥିବା, ମନ୍ତ୍ରମୁଗ୍ ପ୍ରବଚନ ଦେଉଥିବା ବାବା, ଯୌନ ଅପରାଧରେ କାରାଗାର କଟାଇବା ପରି ବାଉଳି ଓ 
ବାଉଳା ସାହିତି୍ୟିକମାନଙ୍କୁ ମଧ୍ଯ କମ୍‌ ଘାରିନି। ତମ ସାରସ୍ଵତ କୃତି ବଜାରକୁ, ପାଠକଙ୍କ ପାଖୁ କେତେ 

ମେହେନତ ହେଉ ବା ପ୍ରଜ୍ଞାରୁ ହେଉ ଛାଡ଼ିଲ । ଇଏତ ତମକୁ ଯଶ ଦେବ କାଳକାଳକୁ । ପୁଣି ତୋଷାମଦ, ମରାମତ ଲବି 
କିଆଁ ? ୟେ ଗୋଟେ ଅର୍ଜୁନୀଆ ମୋହ । ତେବେ ତାକୁ ଚେତେଇ ଦେବାକୁ ମହାରଥୀ କୃଷ୍ଣର ଅଭାବ । ପଣ୍ଡିତେ, ଉଚ୍ଚା 
ହେବାପାଇଁ ପାଳଗଦା ଉପରେ ଚଢ଼ାଯାଇପାରେ।। ଏମିତି ଚଢ଼ା ଚାଲିଛି, ଚାଲୁରହିବ ବି ମାତ୍ର ପ୍ରକୃତ ଉଚ୍ଚାକୁ କୋଉ 
ନ୍ୟୂନ ବା ନୁଆଁଣିଆ କରି ହେବ ? ଯେ କାଳଜୟୀ ସେ କାଳଜୟୀ, ତାକୁ ଟପିବ କିଏ, ରୋକିବ କିଏ ? କାଳଜୟୀ 
ଲେଖକ ଓ ସାହିତ୍ୟିକମାନଙ୍କ ଗଦାଗଦା ଲେଖା ମଧ୍ଯରୁ ଗୋଟେ ଦି'ଟା ତାଙ୍କୁ ଅମର କରିଥାଏ । କାଇଁ ସେଇ କଲମ ? 
ସେଇ ମୁଣ୍ଡ ତ ଥୁଲା ! ସବୁତକ ଲେଖା ସେମିତି ହେଲାନି କାହିଁକି ? କବିବରଙ୍କ ଦରବାର, ଚନ୍ଦ୍ରଭାଗା, ଗୋଦାବରୀଶଙ୍କ 
କାଳିଜା୍୍, ଗଙ୍ଗାଧରଙ୍କ ତପସ୍ଵିନୀ, ସଚ୍ଚି ରାଉତରାୟଙ୍କ ଛୋଟ ମୋର ଗାଆଁଟି, ଭଞ୍ଜଙ୍କ ବୈଦେହୀଶ ବିଳାସ ଏମିତି 

କେତେ ଲେଖା ସମୁଦ୍ରରୁ ଗୋଟିଏ ଗୋଟିଏ କେମିତି ନିଗିଡ଼ି ପଡ଼ିଲା ? କଲମ ବି ଲେଖକର ଅଧୀନସ୍ଥ ନୁହଁ | ଏ କଥା 
ଜଣେ ସଚ୍ଚା ଲେଖକ ବୁଝିଛି । ଅହଂକାର ତ ପ୍ରଭୁର ଏକ ବଦମାସିଆ କଲେଇ । ଜୀବର ମୂଳଗୂପ ତା” ନୁହଁ | କିଏ କାହାକୁ 
କବି ବନେଇ ଦେବ ବା ଏଥୁରୁ ତେଢ଼େଇ ଦେବ ? ଓମାର ଖୟାମଙ୍କ ଲେଖା ଲେଖକଙ୍କ ମୃତ୍ୟୁର କେତେଶହ ବର୍ଷ ପରେ 
ଲୋକଲୋଚନକୁ ଆସିଲା ? ଏ ପ୍ରତିଭା ଫୁଲ ତା” ବାସ ଚହଟାଇବା ବେଳକୁ ଗଛ ମରିସାରିଥିଲା। ବିଚିତ୍ର ଖେଳ ସେ 
ପ୍ରଭୁର। ବିଜ୍ଞାନ କଲମୀ ବା ହାଇବ୍ରିଡ଼ କରୁଛି, ମାତ୍ର ମୁଳବ୍ରିଡ଼ କାହିଁ। ଆମ୍ବ, ପଣସ, ସପୁରି ବା ଧାନ ଗହମର ମଞ୍ଜି 
କୋଉ ତିଆରି କରିହେବ ? ସେମିତି ଅକ୍ଷର ବା ଶବ୍ଦ, ସାହିତ୍ୟ ସୃଷ୍ଟି କରି ପାରିବନି । ଅବଶ୍ୟ ଚାଲୁ ଓ ଡିଲକ୍ଡ୍‌ ଦୁଇ ପ୍ରକାର 
ଜର୍ଦ୍ଦା ପାନୁଆଙ୍କ ପାଇଁ ଦୋକାନରେ ଥଲାପରି ଚାଲୁ ସାହିତ୍ୟ ଓ ଡିଲକ୍ଡ୍‌ ସାହିତ୍ୟ ଆଜିକାଲି ବଜାରରେ ମିଳିଲାଣି; ମାତ୍ର 
ସେଗୁଡ଼ାକ ଓଡେସି ଇଲିଆଡ, ରାମାୟଣ ମହାଭାରତ ନୁହେଁ | ଲବି କରି, ତାଙ୍କ ପୋଷାକରେ ଯେତେ ପଦକ ଝୁଲାଇଲେ 
ବି ଲମ୍ବା ରାସ୍ତାରେ, ଫୁସ୍‌, ଢୋ | ତୁଳସୀ ଦୁଇପତ୍ରରୁ ବାସିଲା ପରି ପ୍ରତିଭା ମୂଳରୁ ବିଦ୍ୟମାନ । ମନେପଡ଼େ ୟଶସ୍ଵୀ କବି 
ଚନ୍ଦ୍ରଶେଖର ମିଶ୍ରଙ୍କ ପିଲାକାଳର ଏକ କଥା । ସେ ତ ଲେଖୁଛନ୍ତି “ ବାହୁଡ଼ା ବିଜୟ”- “ ଶୋଇଗଲା ଏରାବତ ହିମାଳୟ 
ପରବତ ଶୁଖୁଗଲା ଶେଷେ ତାର ଶାଶ୍ଵତ ଝରଣ, ଯାଇଛି ଅମରଧାମେ, କୁହ ସିନା ମୃତ୍ୟୁନାମେ, ମରଣ ନୁହଇ ତାର 
ବାହୁଡ଼ା ବିଜୟ । ଆଜି ହେ ପଥୁକ ତୁମେ ଯାଉଛ ବିଶ୍ରାମ ଭୁମେ ଦେଇ ଆସ ଖାଲି ପ୍ରାଣ ପୀରତି ଚନ୍ଦନ, ସିକ୍ତ କରି 
ଶଯ୍ୟାତଳ ନ ଢାଳିବ ଅଶ୍ରୁଜଳ ମନେରଖ ଭୀଷ୍ମର ଏ ଶରର ଶୟନ ”, ଇତ୍ୟାଦି | ଅକ୍ଷର ମାତ୍ର ଶିଖୁଥା' , ରାଧାନାଥପୁର 
ଶାସନ ତାଙ୍କ ବାସଭବନ ମାଟିକାନ୍ଛରେ କବିତାଟେ ଲେଖିଥାନ୍ତି, “ ଶୁଣ ସୁଜ୍ଞଳଜନ ଏଥୁ ଲଟକନ ଏହି ବିଜ୍ଞାପନ, ନ ମାନି 
ଯେ ଏହା ଯିବ ଭିତରକୁ ପାଞ୍ଚଟଙ୍କା ଜୋରିମନା ହେବ ତାକୁ ।” ମଣ୍ଡଳ ଘେରା ଭିତରେ ଏ ଲେଖାଟି ତାଙ୍କ ଦୁଆରବନ୍ଧ 
କାନ୍ଦରେ ଲେଖାଥାଏ। ତାଙ୍କ ଶିକ୍ଷକ ପଟ୍ଟନାୟକ ମାଷ୍ଟ୍ରେ ତାଙ୍କ ଘରକୁ ଗଲାବେଳେ ଏ ଲେଖାଟି ଦେଖୁ ଅଙ୍ଗାରଟେ 
ଗୋଟାଇ ଲେଖୁଦେଲେ, “ ଧନ୍ୟ କବିଘର, ପୁଞ୍ଜାପୁଞ୍ଜୀ କୋବି, ଦିଆ ଯିବ ନିତ୍ୟ ଏ କବିତା ଲାଗି ” | ତା” ପରଦିନ କବି 
ବାସୁଦେବ ରଥଙ୍କ ଦୃଷ୍ଟିରେ ଏ ଦୁଇଟି ଲେଖା ପଡ଼ିଲା। ସେ ତୁରନ୍ତ ସେମିତି ଖଣ୍ଡେ ଅଙ୍ଗାରରେ ଲେଖଦେଲେ, 
“ କବିବାଣୀ ପବୀକୁ ତରଳ, କରିପାରେ ତରଳକୁ ଘନ, ରେ ଜୀବ ନ କର ତା'ରେ ତିଳେ ଉପହାସ, ନତ ଏ ଜଗତ 
ବିଶ୍ଵ ନମସ୍ୟଙ୍କ ପାଶ” । ଏ ତିନୋଟି ଲେଖା, ଘର ଲିପା ହେଲାବେଳେ ବି ଛାଡ଼ି ଦିଆଯାଇଥିବାରୁ ବହୁକାଳ ପର୍ଯ୍ୟନ୍ତ 
ତାଙ୍କ କାନ୍ଦରେ ରହିଥିଲା। ପିଲାକାଳର ଚନ୍ଦ୍ରଶେଖରଙ୍କ ଏ “ଲଟକନ” ଲେଖା ବଡ଼ ବେଳକୁ “ ବାହୁଡ଼ା ବିଜୟ”ରେ 
ଦ୍ରୁମାୟିତ ହେଲା । ୟେ ହେଲା ପ୍ରତିଭା, ସୃଷ୍ଟି ଓ ତା'ର ସ୍କୁଲିଙ୍ଗ | ତାକୁ ପ୍ରଖର, ପ୍ରତିଷ୍ଠା ଏ ସାହିତ୍ୟ ଏକାଡେମୀ ମାନପତ୍ର 
କେତେ ବଢ଼ାଇବ, କମାଇବ ? 


ସେମିତି ଗୋଟିଏ ସାହିତ୍ୟ ପତ୍ରିକାରେ କେତେ ଅସଲି ଓ ନକଲି ପ୍ରତିଭା ସ୍ଥାନିତ ହେଲା କି ନ ହେଲା ସେଥୁରେ 
ପ୍ରତିଭା ବା ପ୍ରତିଭାସ୍ରଷ୍ଟାର ଯାଂ”ଆସ ନ ଥାଏ। ମାଟି ପାତ୍ରରେ ଘିଅ ରହିଲେ ତା” ମୁଲ୍ୟ ବଢ଼େନି, ଗୁଣ ବଢ଼ିଯାଏ 


“ ଗୋପବନ୍ଧୁଙ୍କ ସତ୍ୟବାଦୀ” ପତ୍ରିକା ବା କେଉଁ ସାହିତ୍ୟ ରସିକଙ୍କ ସାହିତ୍ୟ ପତ୍ର ହେଉ, ସେସବୁ ପ୍ରତିଷ୍ଠା ଓ 
ପ୍ରସାରର ଅତି ବଡ଼ରେ ମାଧ୍ଯମ ମାତ୍ର ହୋଇପାରନ୍ତି । କବି ତ ମାଟିପାତ୍ର, ସେଥୁରେ ଥିବା ସାରସ୍ଵତ ଘିଅର ସମ୍ଭାରରୁ 
ତାଙ୍କର ଯାହା ଆଦର ଅନାଦର ହେବ, କାଳଜୟୀ କି ବେଳଜୟୀ ହେବ | ଆଉ ସବୁ ଫାଲ୍ତୁ, ମୁତ୍ଫରକା | 


ନଭେମ୍ବର ୨୦୧୬ 


ର୍ଦାବାସ 


ସଚିୀପଡ 
ପ୍ରବନ୍ଧ କବିତା 
ଜା ବିତର୍କର ବଳୟରେ ମଚ ସ୍ବପ୍ନବୀଜ 
ନିଆରା ନୋବେଲ ବିଜେତା ବବ୍‌ ଡିଲାନ ୫ ଉ/ ରୌଜ/@ନକନଳ ଖ/ 
କୁମ୍ମାନ ନନ୍ଦନ ମଜ ବନ୍‌ସାଇ 
ମା ଚିଲିକାରେ ପ୍ରାଚୀନ ନୌବାଣିଜ୍ୟ ୧୨ ହ 5 59 ଣ 
ଜ/ 6ଜବକେଢ ଲଥ ନାନଦିଂତ ` 
୫୦୫§୫ପଠପ-. ଜିଚ୍ୟଲିଶୋନ ଜେବର/ 
୮ ଞପନିବେଶିକ ଚିନ୍ତାଧାରା, ୧୭ । ହଳଜିଯାଉଥୁବା ସମୟର ଶୋକ 
ନଅଙ୍କ ଦୁଭିକ୍ଷ ଓ ବ୍ରିଟିଶ ଶାସକ ଜମାଳନ୍ତ ଳନ 
9 କୁମାନ ନଥ ଜ୍ଞ ଦାଦନ 
ଜ୍ ବୌଵିକ ଦର୍ଶନରେ ନାଗ ୨୧ କିଜୋନ ଚଢ ସାହୁ 


ଜ. 6ଚୈଷକଳ 6କହୁନ/ 


ଜା ଗୋଦାବରୀଶ ମହାପାତ୍ର: ଆଉ ଥରେ ଆସନ୍ତେ କି ! ୨୫ 
@. ର/ଚଳ6//୭ନ67 ନନ/୍‌କ 


୩ ଶିକ୍ଷାର ଗତି କୁଆଡ଼େ... ! 


©. ଥନୁଳ/ ଜୁନାନ ଣା ୨୯ 
ସାକ୍ଷାତ୍‌କାର 
॥ ପ୍ରାଜ୍ଞ ପ୍ରଫୁଲ୍ଲ ୩୨ 


ଛଠଚ୍ଦ୍ଲାହ୍ନ - ନାମଜ/ କିଶୋଳଦ 


ଜା ତମ ସହ ଏକା ଏକା 
ଜ. କନଲଳକୁଷ ିଠା୦/ 
୩ ଖୋଲୁ ନଥୁବା ତାଲା 


ଚିକଳୟଳକ୍ଧୁ/ ଯଳଜଥା 
ଜା ଘର ବାହୁଡ଼ା 


ନନଜାନୟ/ ଚୌଥୁର/ 


ˆ ସ୍ତ୍ରୀ ଲୋକମାନେ 


ନୁଁଳ ଛିଜ୮ - @ ଥନନିକ/ 


ଥଳୁରାଦ - ନଳୁକ/ 


ନା୍ମଳ 


ପ୍ରାଚୀନ କବିଙ୍କ ରଚନାରୁ 


ˆ“ ଶ୍ରୀମଦ୍‌ ଭାଗବତ 


ପଞ୍ଚମ ସ୍କନ୍ଧ - ଏକାଦଶ ଅଧ୍ଯାୟ 


ନନଜନ୍ନାଥ ଗାଦ 


© ର୍ବା 


ନଭେମ୍ବର ୨୦୧୬ 


୩୭ 
୩୭ 
୩୮ 
୩୯ 
୩୯ 
୪୦ 
୪୧ 


୪୨ 


୪୩ 


୪୪ 


୩ 


ଗନ୍ପ 

„୩ ଅବସର ନେବାର ବେଳ ୪୫ 
ଥଜକିଜ ଜାନ୍ଦ 

ମା ସୁଲକ୍ଷଣୀ ୪୯ 


ନନ୍ଦୁଳତ/ ମନେ 


ˆ“ ସତ କଅଥଣ ଥୁଲା ? 


ହି ୫୫ 
ନୁରାଓଥଳି ନାନଳ 
ଜା ସଂଯୋଗ 
ଜନୁଳନ କାମଳ ୫୯ 
ମର ବାୟାବସା 
ନାଦ ବିଜ୍ନାଳ ୬୨ 
ଅନୁବାଦ ଗଳ୍ପ 
ଜା ସତ୍ଯର ବିଜୟ 
ନିଳ ଛିଜ/ - ଚଲ ଦିଂହ ୪ 
ଥଳୁକଜ - ଜମାଳନ ଲଥ 
। ତ୍ଜ୍‌ 
. = 
। _୍ ଖା 
| ‰୧ 
। =” 1) 
/ । ୬୬ # /* 
୯୦୦୮ ₹ ୮୪ 
{(। କି ଥ ହ ( #×#= 
`₹ @ ୮ 
|. ଵଵ ୬ 
± \_ 
ଫିଚର 
୩ କାର୍ତିକ କୀରତି ଓ ବନ୍ଦରର ଇତିବୂତ୍ତ ୬୯ 
ପୁରୁଣା ସତ୍ୟବାଦୀ ପୂଷ୍ଠାରୁ 
ମା ସତ୍ଯବାଦ ୭୭ 
କାଳଜୟୀ ସାହିତ୍ୟ 
ଜା ଭାଗବଦଟୁଙିିରେ ସନ୍ଧ୍ଯା ୭୯ 


6ରୌଠ/ଳ ଚନ ୭୫୭ 


୪ ଣୁ ପର୍ଚଝା 


ନଭେମ୍ବର ୨୦୧୬ 


କଳା ଓ ଭାସ୍କର୍ଯ୍ୟ 


ମା ପ୍ରାଚୀନ କୀର୍ଭିର ସଂରକ୍ଷଣ ଓ ସମସ୍ଯା 
ଜିଳମ କାଳି 


ଆପଣଙ୍କ ଚିଠି ପତ୍ର 


ବ୍ୟଙ୍ଗ ବିଚାର 


#/# ଜଥ' 


ସ୍ମୃତିରେ 
ମା ଆଚାର୍ଯ୍ୟ ହରିହର 


ଶେଷ ପୂଷ୍ଠା 


୮୩ ଓଡ଼ିଆଙ୍କ ଭାଷା ବିମୁଖତା 
ଦ୍ାଚଳଜି ୋଜା 


୮୨ 


୮୪ 


୮୫ 


(ଦାଶରଥୁ ଦାସ) 


୮୬ 


୮୮ 

ଗାନ୍ଧିଙ୍କ ମୂତ୍ୟୁରେ ଭାବପ୍ରବଣ ନେହେରୁ 


= == 


ପ୍ରିୟ ସାଥ ଓ ସହଯୋଗୀଗଣ ! ଆମ ଜୀବନର ଜ୍ୟୋତି ଆଜି ଲିଭିଯାଇଛି । 
ଚତୁର୍ଦିଗରେ କେବଳ ଅମାଅନ୍ଧକାର, ଆଲୋକବର୍ଭିକା ଲିଭିଯାଇଛି ବୋଲି 
ଯାହା କହିଲି ତାହା ଠିକ୍‌ ନୁହେଁ; କାରଣ ସେ ଆଲୋକ ଲିଭିବାର ନୁହେଁ | 
ସେ ବର୍ଭିକାର ଦୀପ୍ତି ସାଧାରଣ ଆଲୋକ ନୁହେଁ । ସେ ଆଲୋକ ଜୀବନର 
ପ୍ରତୀକ, ନିରନ୍ତର ସତ୍ୟର ପ୍ରତୀକ, ସେ ଆଲୋକ ଆମ୍ଭମାନଙ୍କୁ ସତ୍ପଥରେ 
ଯିବାକୁ ପ୍ରେରଣା ଦେଉଥିଲା । ଭୁଲ ବାଟରୁ ଫେରାଇ ଆଣୁଥିଲା ଏବଂ 
ସ୍ଵାଧୀନତା ପଥରେ ଏହି ମହାନ୍‌ ଦେଶକୁ ଆଗେଇ ନେଉଥିଲା । ଆଜିର 
ଏ ଦୁର୍ବିପାକ ଆମ୍ଭମାନଙ୍କୁ ସୂଚାଇଦିଏ ଜୀବନର ଉଚ୍ଚତମ ମୁଲ୍ୟବୋଧ, 
ଆହ୍ଵାନ ଦିଏ କ୍ଷୁଦ୍ର ସଂକୀର୍ଣ୍ଣତାକୁ ଭୁଲିଯିବାକୁ । ଆପଣାର ମୃତ୍ୟୁରେ ସେ 
ଆମକୁ ଦେଇଯାଇଛନ୍ତି ମହାନ୍‌ ଆଦର୍ଶ, ଜୀବନ୍ତ ସତ୍ୟର ସନ୍ଧାନ, ତାହାକୁ 
ସ୍ମରଣରେ ରଖୁଲେ ଭାରତର ଭବିଷ୍ୟତ ମଙ୍ଗଳମୟ ହେବ । 

ଜନ୍ମଦିନର ଅନୁଶୀଳନ 
ମୁଁ ସେତେବେଳେ ଅନୁଭବ କରି ନ ଥିଲି ଯେ ଏକଦା ଏକ ସମୟ 
ଆସିବ ଯେତେବେଳେ ଜନ୍ମଦିନସବୁ ବଢୁଥିବା ବୟସର ଏକ ଅସ୍ଵସ୍ତିକର 


ସ୍କାରକୀ ପାଲଟିବ । 

ଜନ୍ମମାଟିରେ ମିଶିବାର ପ୍ରବଣତା 

ମୋର ଯେତେବେଳେ ମୃତ୍ୟୁହେବ, ମୁଁ ଆଶା କରୁଛି ଯେ ମୋର ପାର୍ଥବ 
ଶରୀରରେ ଅଗ୍ନି ସଂଯୋଗ କରି ତାକୁ ପାଉଁଶ କରି ଦିଆଯିବ। ଯଦି 
ବିଦେଶରେ ମୋର ମୃତ୍ୟୁ ହୁଏ, ତା'ହେଲେ ସେଇଠାରେ ମୋର ଦାହ 
ସମ୍ପନ୍ନ କରାଯିବ ଏବଂ ମୋର ଚିତାଭସ୍କକୁ ଆହ୍ଲାବାଦ ପଠାଇ ଦିଆଯିବ ଓ 
ମୁଠାଏ ଭସ୍ଫ ଗଙ୍ଗାନଦୀରେ ଫିଙ୍ଗିଦିଆଯିବ । ମୋର ଇଚ୍ଛା ଯେ ବିମାନ 
ଯୋଗେ ଅତ୍ୟୁଚ୍ଚ ଆକାଶମାର୍ଗରୁ ଏ ଭସ୍ମ ଭାରତର ଚାଷୀକୁଳ ବସବାସ 
କରୁଥୁବା ଅଞ୍ଚଳରେ ବିଞ୍ଚିଦିଆଯିବ । ଯେପରିକି ତାହା ଭାରତର ଧୂଳିମାଟିରେ 
ମିଶି ଭାରତ ଭୂଇଁର ଏକ ଅବିଚ୍ଛେଦ୍ୟ ଅଂଶରେ ପରିଣତ ହେବ । 

କଳି କଥାଳଳକ, ଥଳୁଚାଜଳକ, ଲୋକକଦାନ/ 
ଜଣକେ୍ଷଳ, ଦାୟ/କିଳ / ଓଜିଶା ଦାଳିନ/ 
ଏନକା୭ମ୮ ୧୭ନଟତ ବିଜ୍ଦିନଧ ଠ଼ଜେଣିଳ ୨ 
ଲାଜାମମ ହୁନକ୍କଜଣନେ ସନ୍ମାଳିନ / ରା 
ଜାଳନ ୫ ୫ନୁ ଜନ୍ଦଧଁ ନୁ୍ଃଳ ଲାଜ / ଜାଳ 
6ଳ୍ଖା ବିନ୍ଦିନ଼ୁ ନାଜନାୟ ସନ୍ଦିଜ ଚିଜେଶୟ 
ଜାଖାନେ £// ଥନୁକିନ / 


କୁମାର ହସନ 


ଳିତ ବର୍ଷ ସାହିତ୍ୟରେ ନୋବେଲ ପୁରସ୍କାର ଅନେକ ବିଭ୍ରାନ୍ତି 
ଓ ବିସ୍ଟୟ ନେଇ ଆସିଛି। ପାରମ୍ପରିକ ଅର୍ଥରେ ଜଣେ 
ସାହିତ୍ୟକାର ବୋଲାଉ ନ ଥିବା ମାର୍କିନ-ଇହୁଦୀ ଗାୟକ- 
ଗୀତିକାର ବବ୍‌ ଡିଲାନଙ୍କ ନାମ ଘୋଷଣା କରାଯାଇଛି । ଏଥିପାଇଁ 
ତାଙ୍କୁ ସାଧନାର ଅନେକ ପଥ ଅତିକ୍ରମ କରିବାକୁ ପଡ଼ିଛି। ପୁରସ୍କାର 
ଘୋଷଣା ପରେ ଅନେକେ ତାଙ୍କ ଭଳି ନିଜ ନାଁକୁ ମଧ୍ୟ ବିଶ୍ଵାସ କରି 
ପାରି ନ ଥିଲେ। ଚଳିତ ବର୍ଷ ସମ୍ଭାବ୍ଯ ପୁରସ୍କାର ନାମ ତାଳିକାର 
ଶେଷ ଆଡ଼କୁ ବି ତାଙ୍କ ନାଁ ଦେଖାଯାଉ ନ ଥିଲା। ଏଥିରେ ଥିଲେ 
ବିଶ୍ବବିଖ୍ୟାତ ସାହିତ୍ୟକାର ସିରିଆର କବି ଏଡୋନିସ, କେନୀୟ 


ବିତର୍କର ବଳୟରେ 


ବଂଶୋଭବ ଲେଖକ ଏନପଗୁନି ଓୟା ଥିୟୋଙ୍ଗୋ, ଅତ୍ଯନ୍ତ ଜନପ୍ରିୟ 
ଜାପାନୀ ଲେଖକ ହାରୁକି ମୂରାକାମି, ମାର୍କିନ କଥାକାର ଜଏସ 
କ୍ୟାରଲ ଉଟ୍‌ସ, ମାରିନ ଲେଖକ ଡନ୍‌ ଡିଲିଲୋ। ହେଲେ ସମସ୍ତଙ୍କୁ 
ପଛରେ ପକାଇ ସମଗ୍ର ବିଶ୍ଵକୁ ଚମତ୍କୃତ କରି ଶୀର୍ଷକୁ ଉଠି ଆସିଲେ 
ବବ୍‌ ଡିଲାନ । ୧ ୯ ୯ ୩ରେ ମାର୍କିନ ୩ପନ୍ୟାସିକ ଟୋନି ମରିସନଙ୍କ 
ପରେ ଏହା ହେଉଛି ଆମେରିକାକୁ ସାହିତ୍ୟରେ ଦ୍ବିତୀୟ ନୋବେଲ 
ପୁରସ୍କାର । ନୋବେଲ ପୁରସ୍କାର ଲାଗି ଆଗରୁ ବି ତାଙ୍କର ଓ ତାଙ୍କ 
ଭଳି ଅନ୍ଯ ଲୋକ ଗାୟକଙ୍କ ନାମାଙ୍କନ ହୋଇଥିଲା। ନୋବେଲ 
ପୁରସ୍କାର କମିଟି ଏମାନଙ୍କୁ ଗମ୍ଭୀର ଦାବିଦାର ବୋଲି କେବେ ମନେ 


୭ ଞର୍ଦାବାର୍ଦୀ ୫ 


ନଭେମ୍ବର ୨୦୧୬ 


କରି ନ ଥିଲା। ଚଳିତ ବର୍ଷ ଏହାର ବ୍ୟତିକ୍ରମ ଘଟିଛି । ବବ୍‌ ଡିଲାନ 
ସାହିତ୍ଯର ପରିଭାଷା ବଦଳାଇ ଦେଇଛନ୍ତି କହିଲେ ଅତ୍ୟୁକ୍ତି 
ହେବ ନାହିଁ। 

ଜଣେ ଜୀବନଗୀତ ଗାଉଥିବା ପପ୍‌ ଗାୟକ ଭାବେ ଡିଲାନଙ୍କ 
ବିଶ୍ବବ୍ୟାପୀ ଖ୍ୟାତି ରହିଛି । ସେ ମୂଳତଃ ଜଣେ ଗାୟକ ଯିଏ ନିଜ 
ଗୀତ ନିଜେ ଲେଖିବା ସହ ତା'ର ସଙ୍ଗୀତ ମଧ୍ୟ ନିଜେ ତିଆରି କରନ୍ତି | 
ସାହିତ୍ୟ ନୋବେଲରେ ଗତ କେଇ ଦଶକର ଇତିହାସରେ ଏଭଳି 
ଲୋକପ୍ରିୟ ନାମ ନ ଥିଲା। ଏଥରକ ଧରାବନ୍ଧା ଭାବେ କୌଣସି କବି, 
ଓପନ୍ୟାସିକ, ପ୍ରାବନ୍ଧିକ, କଥାକାର ନୁହେଁ, ସ୍ଵବିଡିସ ଏକାଡେମୀ ଗାୟକ- 
ଗୀତିକାର ଡିଲାନଙ୍କୁ ମନୋନୀତ କରିଛି । କହିଛି - ମାକିନ ସଙ୍ଗୀତର 
ଏତିହ୍ୟରେ ନୂତନ କାବ୍ୟିକ ଭାଷା ସୃଷ୍ଟି ଲାଗି ଡିଲାନଙ୍କୁ ନିର୍ବାଚିତ 
କରାଯାଇଛି । ଏକାଡେମୀର ସଚିବ ସାରା ଡାନିୟଯୁସ ମଧ୍ୟ କହିଛନ୍ତି ଯେ 
“ଏହା ଅନେକଙ୍କୁ ଚକିତ କରିପାରେ; ତେବେ ଏଥିପାଇଁ ନୋବେଲ 
କମିଟିକୁ ସମାଲୋଚନା କରାଯିବ ନାହିଁ ।” 

ଜଣେ ଅଣ- 
ପାରମ୍ପରିକ ଗାୟକ- 
ଗୀତିକାରଙ୍କ ସାହିତିୟକ 
ସ୍ବୀକୃତି ନେଇ ପରଶ୍ଳ 
ଉଠିଲାବେଳେ ଏ କଥା 
ମଧ୍ୟ ମନେ ରଖିବାକୁ 
ହେବ ଯେ ଏହା ନୋବେଲ 
ଇତିହାସରେ ପ୍ରଥମ ଘଟଣା 
ନୁହୌୈ। ୧୯୧୩ରେ 
ସାହିତ୍ୟ ପାଇଁ ରବୀନ୍ଦ୍ରନାଥଙ୍କୁ 
ନୋବେଲ ପୁରସ୍କାର ପ୍ରଦାନ 
କରାଯାଇଥିଲା ତାଙ୍କ ଶ୍ରେଷ୍ଠ 
କୃତି “ଗୀତାଞ୍ଜଳି” ପାଇଁ । 
“ଗୀତାଞ୍ଜଳି ” ଥିଲା 
ରବୀନ୍ଦ୍ର ନାଥଙ୍କ ଏକ 
ଗୀତିକବିତା ସଙ୍କଳନ ଯାହା 
କବିତାର ସ୍ତରକୁ ଉନ୍ନୀତ 
ହୋଇ ପାରିଥିଲା। ଡିଲାନଙ୍କୁ 
ନୋବେଲ ନେଇ 
ଯେଉଁମାନେ ଭୂକୁଞ୍ଚନ 


କରୂଛନ୍ତି ସେମାନଙ୍କୁ 
ସାରାଙ୍କ ସ୍ପଷ୍ଟ ଜବାବ 
“ଡିଲାନଙ୍କ ଗୀତକୂ 
ଶୃଣାଯିବା ଭଳି ତାଙ୍କ 
ଗୀତକୂ ପାଠ ମଧ୍ଯ 
୬ ୭ ସର୍ତାଚାର୍ଦୀ 


ନଭେମ୍ବର ୨୦୧୬ 


<¬ 


କରାଯାଏ। ପାଠ କରାଯିବା ଉଚିତ ମଧ୍ୟ। ସେ ହେଉଛନ୍ତି ଇଂରାଜୀ 
ସାହିତ୍ୟର ଜଣେ ମହାନ୍‌ କବି। ” 

ଜୀବନବ୍ୟାପୀ ଡିଲାନ ତାଙ୍କର ସୃଷ୍ଟିକର୍ମ ମାଧ୍ୟମରେ ନିଜକୁ 
ପୁନରାବିଷ୍କାର କରିବା ସହ ନୂତନ ଆତ୍କ ପରିଚୟ ଖୋଜି ବାରେ 
ଅବିରତ ଚେଷ୍ଟା ଚଳାଇ ଆସିଛନ୍ତି । ନୋବେଲ କମିଟି ତାଙ୍କ ସୃଷ୍ଟିକୁ 
ମହାକବି ହୋମର ଓ ସାଫୋଙ୍କ ସୃଷ୍ଟି ସହ ତୁଳନା କରିଛନ୍ତି। ସାରା 
କହିଛନ୍ତି - “ ପାଞ୍ଚ ହଜାର ବର୍ଷ ତଳକୁ ଥରେ ଫେରି ଦେଖନ୍ତୁ । ମନେ 
ପକାନ୍ତୁ ହୋମର ଓ ସାଫୋଙ୍କ କଥା । ସେମାନଙ୍କ ରଚନା (ପୋଏଟିକ 
ଟେସ୍କଟ) ଥିଲା ପର୍ଫମ କରିବା ପାଇଁ । ଡିଲାନଙ୍କ କ୍ଷେତ୍ରରେ ମଧ୍ଯ 
ସେଇୟା ଘଟିଛି। ଆମେ ଏବେ ହୋମର ଓ ସାଫୋଙ୍କୁ ପଢୁଛୁ, 
ଉପଭୋଗ କରୁଛୁ, ତେଣୁ ଆମେ ଡିଲାନଙ୍କୁ ମଧ୍ୟ ପଢ଼ିପାରିବା ।” 

ପୂର୍ବରୁ ଡିଲାନ ଗ୍ରାମିସ, ଆମେରିକା ରାଷ୍ଟ୍ରପତିଙ୍କ ମେଡାଲ ଅଫ 
ଫ୍ରିଡମ, ଏକାଡେମୀ, ଓସ୍କାର, ପୁଲିଟ୍‌କର, ଗୋଲଡେନ ଗ୍ଲୋବ ଆଦି 
ଅନେକ ମର୍ଯ୍ୟାଦାଜନକ ପୁରସ୍କାରର ଅଧିକାରୀ ହୋଇ ସାରିଛନ୍ତି । ତାଙ୍କ 
ସାତଟି ଗୀତିକବିତା ଗ୍ରାମୀ 
ହଲ ଅଫ ଫେମରେ ସଙ୍କଳିତ 
ହୋଇଛି । ଅକ୍ଵଫୋର୍ଡ ବୁକ୍‌ 
ଅଫ ଆମେରିକାନ ପୋଏଟ୍ରିର 
୨୦୦୬ ସଂସ୍କରଣରେ ତାଙ୍କ 
ଗୀତ “ଡିସୋଲେସନ ରୋ” 
ସମ୍ମିଳିତ ହୋଇଥିଲାବେଳେ 
କେନ୍ଧ୍ରିଜ ୟୁନିଭର୍ସିଟି ପ୍ରେସ 
୨୦୦୯ରେ `ଂଦ କେମ୍ବ୍ରଜ 
କମ୍ପାନିୟନ ଟୁ ବବ୍‌ ଡିଲାନ” 
ପୁସ୍ତକ ପ୍ରକାଶ କରିଥିଲା । 
୩୭ଟି ଷ୍ଟୁଡିଓ ଆଲବମ, 
୫୮ଟି ଏକକ ଆଲବମ, 
୧୧ଟି ଲାଇଭ ଆଲବମ, 
୬ଟି ସମ୍ମିଳିତ ଆଲବମ ସହ 


ସେ “ତାରାନ୍ତୁ ଲା” 
(୧୯୭୧), 'ରାଇଟିଂ ଏଣ୍ଡ 
ଡ୍ରଇଂସଂ (୧୯୭୩) ଓ 


“କ୍ରୋନିକଲ୍ସ” ( ୨୦୦୪) 
ପୂସ୍ତକର ମଧ୍ୟ ପ୍ରଣେତା | 
ତାଙ୍କ ବିଖ୍ୟାତ ଆଲବମରେ 
ରହିଛି- “ବବ୍‌ ଡିଲାନ” 
(୧୯୬୨), `ବ୍ରିଙ୍କିଙ୍କ ଇଟ 
ଅଲ ବ୍ଯାକ ହୋମଂ 
(୧୯୬୫), 'ହାଇଠୂ ୬୧ 


ରିଭିଜିଟେଡ' (୧୯୬୫), “ବ୍ଲୋଣ ଅନ ବ୍ଲୋଣ୍େ” (୧୯୬୬), 
ବଡ ଅନ ଦ ଟାକ” (୧୯୭୫), “ଓ ମର୍ସିଂ (୧୯୮୯), ଟାଇମ 
ଆଉଟ ଅଫ ମାଇଣ୍ଡ! ( ୧ ୯ ୭୭) ଓ ‹' ମଡର୍ନ (ଟାଇମ୍‌ସ”( ୨ ୦୦୬) | 

ମଇ ୨୪, ୧୯୪୧ରେ ମିନସୋଟାର ଡୁଲୁଖଠାରେ ଏକ 
ଇହୁଦୀ ପରିବାରରେ ଡିଲାନଙ୍କ ଜନ୍ମ। ତାଙ୍କର ପ୍ରକୃତ ନାଁ ହେଉଛି 
ରବର୍ଟ ଆଲେନ ଜିମାରମେନ । ହେଲେ ସେ ତାଙ୍କର ପ୍ରିୟକବି ଡିଲାନ 
ଥମାସଙ୍କ ନାମ ସଙ୍ଗେ ଏକାତ୍ସ ହୋଇ ପରେ ନିଜ ନାଁ ପରିବର୍ତନ କରି 
ବବ୍‌ ଡିଲାନ ରଖିଛନ୍ତି। ଡୁଲୁଖର ଖଣି ଖାଦାନ ଅଞ୍ଚଳ ହିରିଂରେ ହିଁ 


=== 


ତାଙ୍କ ବାଲ୍ଯକାଳ ବିତିଛି। ଖଣି ଶ୍ରମିକ ଓ ଆଖପାଖର ଲୋକଙ୍କ _ 

ଦୟନୀୟ ଜୀବନର ଚିତ୍ର ସେ ପିଲାବେଳରୁ ଦେଖି ଆସିଛନ୍ତି। କିଶୋର ° 
ବୟସରେ ସେ ସ୍କୁଲଫେରାର ସାଙ୍ଗମାନଙ୍କ ସହ ମିଶି ସ୍କୁଲ ଛାଡ଼ି । 
ପିଲାମାନଙ୍କ ବ୍ଯାଣ୍ଠ୍‌ରେ ତାଙ୍କ ସାଙ୍ଗୀଡିକ ଜୀବନ ଆରମ୍ଭ କରିଥିଲେ। “୭ 


ତାଙ୍କ ଉପରେ ବିଟ୍‌ ଯୁଗର ଲୋକଶିଳ୍ପୀ ଭଭି ଗାଇରୀଙ୍କ ଅନେକ 
ପ୍ରଭାବ ରହିଛି । ମିନସୋଟାର କଲେଜ ପ୍ରାଙ୍ଗଣରେ ମଧ୍ୟ ସେ ଗିଟାର 
ହାତରେ ସୁର ଧରିଛନ୍ତି । 

ହେଲେ ୧୯୫୯ରେ ମିନସୋଟାର କଫି ହାଉସ ଗାୟକ 
ଭାବେ ତାଙ୍କ କ୍ୟାରିୟର ଆରମ୍ଭ ହୋଇଥିଲା। ସେ ୧୯୬୧ରେ 
ନ୍ୟୁୟର୍କ ଯାତ୍ରା କଲା ପରେ ଆଉ ପଛକୁ ଫେରି ନାହାନ୍ତି । ଗ୍ରୀନଉଇଚ 
ଭିଲାର ବିଭିନ୍ଚ କାଫେ, କ୍ଲବରେ ତାଙ୍କ ଅନୁଷ୍ଠାନ ଆରମ୍ଭ 
ହୋଇଥିଲା। ସେତେବେଳେ ସେ କୋଡ଼ିଏ ବର୍ଷର ମହତ୍ତ୍ଵାକାଂକ୍ଷୀ ଓ 
ପ୍ରୟୋଗଶୀଳ ଯୁବକ। ୧୯୬୧ରେ ତାଙ୍କର ପ୍ରଥମ ଆଲବମ 
ମୁକ୍ତିଲାଭ କରି ଅପୂର୍ବ ସଫଳତା ଲାଭ କଲା। ଷଷ୍ଠ ଦଶକରେ ବବ୍‌ 
ଡିଲାନ ବିଭିନ୍ନ କ୍ଯାମ୍ପସ” କଫି ହାଉସ, କ୍ଲବମାନଙ୍କରେ ଘୂରି ଘୂରି 
ନିଜକୁ ଚିହ୍ନାଇବାକୁ ଆରମ୍ଭ କରିଛନ୍ତି। ଆଉ ଠିକ୍‌ ସେତିକିବେଳେ 
ନୂତନ ଭୂଖଣ୍ଡ ସମଗ୍ର ଆମେରିକାରେ ଲୋକଗୀତର ପୁନର୍ଜୀବନ 
ଘଟିଛି ତାଙ୍କ ମାଧ୍ୟମରେ | 

ରକ୍‌ ଏଣ୍ଡ ରୋଲ୍‌ ଯେତେବେଳେ ଆମେରିକାର ମାନଚିତ୍ର 
ବଦଳାଇ ଦେଇଥିଲା ଠିକ୍‌ ସେହି ସମୟରେ ସେ ଠିଆ ହୋଇ ତୋଳି 
ଆଣିଥିଲେ ମାଟିର ଗୀତ। ତାଙ୍କ ମତରେ ଏହି ଲୋକପ୍ରିୟ ରକ୍‌ ଏଣ୍ଡ 
ରୋଲ୍‌ ଥିଲା ଜୀବନରୁ ବିଚ୍ଛିନ୍ନ ଖଣ୍ଡତାଂଶ। ତାଂର ଲୋକପ୍ରିୟତା 
ରହିଛି; ହେଲେ ଶୃଙ୍ଖଳା, ତାଳ, ଲୟବଦ୍ଧତା ନାହିଁ। ଆଉ ଏହି ଛିନ୍ନ 
ଶୂଙ୍ଖଳା ଯୋଡ଼ିବା ସନ୍ଧାନରେ ଡିଲାନ ମାର୍କିନ ଲୋକଗୀତର ଛତ୍ରେ 
ଛତ୍ରେ ବିଚରଣ କରିଛନ୍ତି । ଏପରିକି ଭାରତର ବାଉଲ ଗୀତକୁ 
ଚିହ୍ନିଛନ୍ଥି। ବିଶ୍ଳେଷଣ କରିଛନ୍ତି ସେଥିରୁ ପ୍ରେରଣା ଲାଭ କରିଛନ୍ତି, 
ତାଂକୁ ନିଜ ଗୀତ ଭିତରେ ପ୍ରୟୋଗ କରିଛନ୍ତି, ପ୍ରଖ୍ୟାତ ବାଉଲ ଶିଳ୍ପୀ 
ପୁର୍ଣ୍ଣଚନ୍ଦ୍ର ଦାସଙ୍କ ପୁଅ ବାହାଘରରେ ଯୋଗଦେବାକୁ ଗୁପ୍ତରେ ଭାରତ 
ମଧ୍ୟ ଆସିଛନ୍ତି, ଆମେରିକାରେ ତାଙ୍କ ସହ ମିଶି କାର୍ଯ୍ୟକ୍ରମ କରିଛନ୍ତି । 
ଲୋକଗୀତର ମାଟି ସହ ଧୀରେ ଧୀରେ ମିଶିଛି ତାଙ୍କ ଦୃଢ଼ ପ୍ରତ୍ୟୟ, 


ସେମାନଙ୍କ ଦୃଷ୍ଟିରେ ଡିଲାନ... 


୍ଞାଞ୍ ବଚ୍‌ ଡିଲାନଙ୍କ ଗୀତ ଓ ସଙ୍ଗୀତ ନିଶ୍ଚିତ 
ଭାବେ ଅସାଧାରଣ ଏବଂ ଚେତନାର ଏକ 
ଉଚ୍ଚସ୍ତରକୁ ନେଇଯାଏ । ଜଣେ ଗୀତିକାର 
ଭାବେ ସେ ଯେଉଁ ପ୍ରେମ ଓ ମାନବିକତାର 
ନାନ୍ଦୀପାଠ କରନ୍ତି, ତାହା ଅନନ୍ୟା। ସ୍ଵୀଡିଶ 
ଏକାଡେମୀ ପ୍ରଥମଥର ପାଇଁ ଜଣେ 
ଗୀତିକାରଙ୍କୁ ସ୍ଵୀକୃତି ଦେଇଛନ୍ତି । ସେହି ଦୃଷ୍ଟିରୁ ବବ୍‌ ବ୍ୟତିକ୍ରମ । 

_ ହଯତୁଣ/ ଳୟନ ନହ/ଯ/ତ9 


ଛ୍ଞାଞ୍ ବଚ୍‌ ଡିଲାନଙ୍କୁ ପୁରସ୍କାର ପ୍ରଦାନ କରି 
ସ୍ଵୀଡିଶ୍‌ ଏକାଡେମୀ ଇତିହାସରେ ଏକ ନୂଆ 
ଅଧ୍ୟାୟ ଯୋଡ଼ିଛନ୍ତି । ସମକାଳୀନ କବିତା 
ସଙ୍ଗୀତ ଓ ସାଙ୍ଗିତିକତାଠାରୁ ଦୂରେଇ 
ଯାଉଥିବାବେଳେ ବଟ୍‌ଙ୍କୁ ଏହି ସ୍ଵୀକୃତି ଆଜିର 
ଗୀତି କବିତା ହୋମର ଓ ସାପ୍‌ହୋ ପରମ୍ପରା 
ସହିତ ଯୋଡ଼ି ହୋଇଗଲା । ବବ୍‌ଙ୍କ କବିତାରେ ଶବ୍ଦଗୁଡ଼ିକ ପାରମ୍ପରିକ 
ରୀତିରେ ସ୍ତ୍ରାନିତ ହୁଅନ୍ତି ନାହିଁ। ଏମାନେ ସମୟର ପ୍ରତିଭୂ ଏବଂ 
ଏକାବେଳେ ଶାନ୍ତି ଓ କ୍ରାନ୍ତି ମାନବବାଦ ଓ ବିଭୀଷିକାର ରୂପ ପାଆନ୍ତି | 

_ ୭ଜବଦ/ ଛୋାଟର/ୟ 


ହାମ ହିଂସା, ଉଗ୍ରବାଦ, ଅସୌନ୍ଦର୍ଯ୍ଯ, 
ଅମାନବିକତା ଓ ଅତ୍ୟାଚାର ବିରୋଧରେ 
ବବ୍‌ ଡିଲାନଙ୍କ ଗୀତ । ସହଜ, ସରଳ, 
ବୋଧ୍ୟ ଓ କାବ୍ୟଛଟାରୁ ମୁକ୍ତ ! କେତେକ 
ସ୍ଥଳରେ ତ ଗୋଟିଏ ବା ଦୁଇଟି ବାକ୍ଯ 
ଘୋଷା ହୋଇଚାଲିଛି ଶେଷ ପର୍ଯ୍ୟନ୍ତ । 
ସତେ ଯେମିତି ଗୋଟେ ଡ୍ରିଲିଂ ମେସିନ ପଥର ପାଲଟି ଯାଇଥିବା 
ମୁଣ୍ଡରେ କଣା କରୁଛି କିଛି ଚିନ୍ତା ପୂରାଇବା ପାଇଁ । ଆମେରିକାନ 
ସମାଜ ପାଇଁ ଘୋର ନୈରାଶ୍ୟ ଭିତରେ ବବ୍‌ ଡିଲାନଙ୍କ ଗୀତ ଆଶାର 
ପ୍ରଦୀପ । ବବ୍‌ଙ୍କ ପିଢ଼ି କବିତା ନୋବେଲ ପୁରସ୍କାର ଦ୍ଵାରା ସମ୍ମାନିତ 
ହେବା ସହିତ ଏକ ନୂଆ ଲୋକ-ପରମ୍ପରାକୁ ଭାଷା ମିଳିଲା। ଏ 
ଲୋକ ପରମଆ୍ପରା ଶାସ୍ତ୍ରୀୟ ନୁହେଁ କି ଗ୍ରାମ୍ୟ। ଏ ଲୋକ- ପରମ୍ପରା 
ସହରୀ | 


¬ ହରଜନହ୍ସଦଦ ଦ୍ଦ 


& ଓର୍ଫଚାଣି ୭ 


ନଭେମ୍ବର ୨୦୧୬ 


ସଂକଳ୍ପ, ସ୍ଵପ୍ନଚ ରଙ୍ଗ, ପ୍ରତ୍ୟାଖ୍ୟାନ ଓ ବିଦ୍ରୋହ ଜନ୍ମ ନେଇଛି ବବ୍‌ 
ଡିଲାନଙ୍କ ଗୀତ | 

ହାତରେ ହାର୍ମୋନିକା ଓ ଗିଟାର ଧରି ଡିଲାନ ଯାବତୀୟ 
ସାମାଜିକ ଅନ୍ୟାୟ, ଅତ୍ଯାଚାର, ଯୁଦ୍ଧ ଓ ଜାତିବାଦ ବିରୋଧରେ ସ୍ଵର 
ଉତ୍ତୋଳନ କରିଛନ୍ତି । ପ୍ରତିବାଦର ଗୀତରେ ସାରା ପୂଥିବୀକୁ ଆଲୋଡ଼ିତ 
କରିଛନ୍ତି। ଜଣେ ସାଦା, ସାଧାରଣ ମଣିଷର କଣ୍ଠରେ ଶ୍ରୋତାମାନେ 
କଳା ମଣିଷର ଗୀତ ଶୁଣି ପାରିଛନ୍ତି । ମାର୍କିନ ଆକ୍ରମଣ ବିରୋଧରେ, _ 
ଯୁଦ୍ଧରେ ଧ୍ଵସ୍ତବିଧ୍ବସ୍ତ ଭିଏତନାମର ସମର୍ଥନରେ ତାଙ୍କ ଗୀତିମୟ 
ପ୍ରତିବାଦ ମୁଖରିତ ହୋଇଛି । ¿× 

ଏହି ସାହେବ ବାଉଲ ଯେଉ ମାନଙ୍କ କ୍ରୋଧ ଅକ୍ଷମ, 


୧୬ ଆ ୨୮ # # ^.“ 
ଯେଉଁମାନଙ୍କ ପ୍ରେମ ଦୁର୍ବଳ, ଯାହାଙ୍କ ଜଖମ କଞ୍ଚା ସେମାନଙ୍କ “ 


ନିରବତାକୁ ସ୍ଵର ଦେବାକୁ ଆରମ୍ଭ କରିଥିଲେ। କଣ୍ଠ ତାଙ୍କର ଯଦିଓ 
ଗୀତ ଉପଯୋଗୀ ନ ଥିଲା ହେଲେ କୌଣସି ସୁଲଳିତ କଣ୍ଠରେ 
'ବ୍ଲୋଇଙ୍ଗ ଇନ ଦ ଣ୍ଢ” ବା “ଟାମୁରିନ ମେନ” କ”ଣ ଶୁଣିବାକୁ ଭଲ 
ଲାଗିଥାଂନ୍ତା? ତାଙ୍କ ଦନ୍ଧୁଡ଼ା କଣ୍ଠରେ ସେ ସମୟର ଦନୁଗରିତ ସ୍ଥ୍ରିତିକୁ 
ସଫଳ ଭାବରେ ଧରି ପାରିଛନ୍ତି ଓ ପରିବେଷଣ କରି ପାରିଛନ୍ତି | ତାଙ୍କ 
ଗୀତ ଶୁଣିଲାବେଳେ ଦନ୍ତୁରିତ ପଥର ଖଣ୍ଡ ହୃଦୟକୁ ବିଦୀର୍ଣ୍ଣ କରୁଥିଲା 
ଭଳି ଲାଗେ। ଡିଲାନଙ୍କ ପ୍ରେମ ଅଛି ହେଲେ ସେ କେବେହେଲେ 
ନେତି ସ୍ଵୀକାର କରନ୍ତି ନାହିଁ। ତାଙ୍କ ହାତର ଗୋଲାପଗୁଚ୍ଛରେ କଣ୍ଟା ଓ 
ତା'ର ଆଞ୍ଚୁଡ଼ାର ରକ୍ତାକ୍ତ କ୍ଷତ ମଧ୍ଯ ଦେଖିବାକୁ ମିଳେ। ତାଙ୍କ 
ତୁଷାରପାତରେ ମିଶିଯାଏ ଯୁଦ୍ଧର କଳା ଓ କାଳଛାୟା। ତାଙ୍କ ଗିଟାର 
ଅସଲରେ ବାରମ୍ବାର ହୋଇଉଠେ ପ୍ରତିଘାତର ନିର୍ମମତା । ଆଉ ଏଇଠି 
ହିଁ ସମସାମୟିକ ବା ପୂର୍ବତନମାନଙ୍କଠୁ ପୃଥକ୍‌ ଭାବରେ ଚିହ୍ନିତ 
ହୋଇଯାଆନ୍ତି ଡିଲାନ । ସେତେବେଳେ ସେ ଜଣେ ଗୀତିକାର ନ ହୋଇ 
ସାରା ପୂଥିବୀର ନ ଥିଲାବାଲାଙ୍କ ଶୋଭାଯାତ୍ରାର ସାରଥି ହୋଇ ଉଠନ୍ତି । 
ଯେଉଁ ମାର୍ଜିନରେ କେହି ଠିଆହେବାର ସାହସ କରନ୍ତି ନାହିଁ; ସେହି 
ପ୍ରାନ୍ତିକତାରେ ସେ ଦକ୍ଷତାର ସହ ଠିଆ ହୁଅନ୍ତି। ତାଙ୍କୁ ଘେରି ଏକ 
ପୂର୍ଣ୍ରାଙ୍ଗ ସାମ୍ରାଜ୍ୟ ତିଆର ହୋଇଯାଏ । ତାଙ୍କ ଗୀତରେ ଜୀବନର ପ୍ରବଳ 
ଆଶାବାଦର ଉଦାତ୍ତ ସ୍ଵର । ପୂଥିବୀରେ ମଣିଷର ଆଶା ଓ ସ୍ଵପ୍ନ ନେଇ 
ବଞ୍ଚି ରହିବାର ଆଶାବରୀ । “ବାହାରେ ଯେତେ ଅନ୍ଧକାର, ବର୍ଷା, ଶୀତ 
କାକର, ବଜ୍ର ବିଜୁଳି ଲାଗି ରହିଥିଲେ ବି ଘର ଭିତରେ ଆତ୍ନିକ ଅଗ୍ନିର 
ଉତ୍ତାପ, ହତାଶା ଓ ମୃତୁର ଶୀତଳ ଆଳିଙ୍ଗନରୁ ରକ୍ଷାକବଚ ତାଙ୍କ 
ଗୀତ। ଚିରନ୍ତନ ଓ ନିଶ୍ଚଳ ମାନବିକ ସଂପର୍କ ଓ ପ୍ରେମର ସଙ୍ଗୀତ 
ଯୋଉଠି ଛଳନାର ସ୍କାନ ନାହିଁ, ହିଂସା, ଉଗ୍ରବାଦ, ଅସୌନ୍ଦର୍ଯ୍ଯ, 
ଅମାନବିୟତା ଓ ଅତ୍ୟାଚାର ବିରୋଧରେ ଡିଲାନଙ୍କ ସାଙ୍ଗିତିକ 
ସଂଘର୍ଷର ସ୍ଵର । 

“ଆଇ ହାର୍ଡ ଦି ସଙ୍ଗ ଅଫ ଦ ପଏଟ ହୁ ଡାଏଡ ଇନ୍‌ ଦ ଗଟର 

ବଟ୍‌ ଦେନ୍‌ କମ୍‌ସ ଏ ଟାଇମ୍‌ ହ୍ଵେନ ଆଇ ନିଡ୍‌ ଯୁ ... 


୮ ୬ ଓସର୍ଚାଗର୍ 


ନଭେମ୍ବର ୨୦୧୬ 


୩¢ | 
' ଏ. 


ହ୍ଞାଞ୍ପ ବବ୍‌ ଡିଲାନ ନୋବେଲ ପାଇବା ନିଶ୍ଚିତ 0 ପପ ଆତ 
ଭାବେ ଗୀତିକବି ଓ ଗୀତିକବିତା ପାଇଁ ॥“ 

ବିଜୟମାଲ୍ଯ। ପାଶ୍ଚାତ୍ୟ ଜଗତ ଗୀତି । 
କବିତାକୁ ସ୍ଵୀକୃତି ଦେଇ ମହାନ୍‌ କାମ $ 
କରିଛି। କବିତାରେ ସାଙ୍ଗିତିକତା ଫେରାଇ । 
ଆଣିବା ପାଇଁ ଏହା ପ୍ରେରଣା ଯୋଗାଇବ । ¦ 
ଏହା ପ୍ରାଚ୍ୟ ଏବଂ ଓଡ଼ିଆ କବିତାରେ ସାଙ୍ଗିତିକତା ଫେରାଇ 
ଆଣିବାରେ ସହାୟକ ହେବ । 


_ ହୁଣସେନ ଲକି ର/// 


ହ୍ଞାମ୍ପ ୧୯୫୦-୬୦ ଦଶକରେ ଡିଲାନଙ୍କ 
ସଙ୍ଗୀତ ଥିଲା ପରୀକ୍ଷା ଓ ପ୍ରତିବାଦର 
ସ୍ଵରଟିଏ ଯାହା କୌଣସି କବିତାଠାରୁ କମ୍‌ 
ପ୍ରଭାବଶାଳୀ ନୁହେଁ। ଏଯାବତ୍‌ ଥୁବା 
ସାହିତ୍ୟର ସୀମାବଦ୍ଧ ସଂଜ୍ଞା ସମ୍ପ୍ରସାରିତ ହୋଇ 
କ୍ରମଶଃ ବାଚନିକ ଓ ଲିଖ୍ତ ଇତିହାସ ଏବଂ 
ଲୋକପ୍ରିୟ ସଂସ୍କୃତିକୁ ସାହିତ୍ୟ ଭାବେ ଗ୍ରହଣ କରିନେଲା । ଗତବର୍ଷର 
ନୋବେଲ ବିଜେତା ଶ୍ଵେତଲିନା ଆଲେକ୍‌ସିଭିଚ୍‌ ଏବଂ ଚଳିତ ବର୍ଷର 
ବବ୍‌ ଡିଲାନ ଏହାର ଉଲ୍ଲେଖନୀୟ ଉଦାହରଣ | ବଦଳୁଥିବା ସମୟ, 
ସାହିତ୍ୟ, ସଭ୍ୟତା ଓ ସଂସ୍କୃତିକୁ ଅଧକ ବୁଝିବାରେ ଆଧୁନିକ ସାହିତ୍ୟର 
ଏଭଳି କ୍ରମପ୍ରସାରିତ ପରିସରକୁ ଅଧ୍ରକ ସାହାଯ୍ୟ କରିବ; କାରଣ 
ଏହା ଆମ ପାଇଁ ଏକ ସାଂସ୍କୃତିକ ପ୍ରତିମତ | 


¬ ସଂଛ/ନମ 6ଳେଳ/ 


ଛ୍ଞାଞ୍ଚ ଚଳିତ ବର୍ଷ ନୋବେଲ ପୁରସ୍କାରରେ 
ଯେତିକି ଉନ୍ମାଦନା ସେତିକି ବିତର୍କ ମଧ୍ଯ। 
ଉନ୍ମାଦନା ଏଥ୍ରପାଇଁ ଯେ ବବ୍‌ଙ୍କ ଗୀତ ଓ 
ସଙ୍ଗୀତ ଗୋଟିଏ ସମୟର ସ୍ଵାଦ ଓ ପ୍ରତିକ୍ରିୟା 
ସହିତ ଜଡ଼ିତ । ବିତର୍କ ଏଥୁପାଇଁ ଯେ ସେ 
ସବୁରେ ସାହିତ୍ୟିକ ଆବେଦନ କାଳଜୟୀ 
ନୁହେଁ ବୋଲି ଅଭିଯୋଗ ଉଠିଛି। ଗୀତ ଯୋଡ଼ିବା ଶିଖାଏ। ଗୀତ 
ଗୁଣୁଗୁଣଉଥିବାବେଳେ ବି ପହଞ୍ଚହୁଏ ଜୀବନବୋଧ, ଜୀବନନାଟିକା 
ପାଖରେ | ସୀମିତ ଶବ୍ଦ ଓ ସାଙ୍ଗିତିକ ସ୍ଵାତନ୍ତ୍ଥୀ ଜରିଆରେ ସେଇଆ 
କରିଛନ୍ତି ବବ୍‌ । ଆମେରିକୀୟ ସଙ୍ଗୀତ ପରମ୍ପରାରେ କବିଙ୍କ ସ୍ଵର, 
ଆତ୍ନା ଓ ପ୍ରତିକ୍ରିୟାକୁ ସମ୍ବେଦନଶୀଳତା ପିନ୍ଧେଇଛନ୍ତି। ଲୋକସଙ୍ଗୀତକୁ 
ଜୀବନସଙ୍ଗୀତରେ ରୂପାନ୍ତର କରିଛନ୍ତି । ସାହିତ୍ୟରେ ଗୀତିମୟତାର 
ଏ ଯାତ୍ରା ଚିରନ୍ତନ । 


_ ଜ@. ଜ୍ଥନ/ ଜବର ନିର 


ଡିଲାନଙ୍କ ଏହି ଗୀତଟି ଏସିଡ ବୃଷ୍ଟି ଓ ଭିଏତନାମ ଯୁଦ୍ଧ ନେଇ 
କ୍ଷୁରଧାର ବିଦୂୂପ ଓ ପ୍ରତିବାଦର ସାମାଜିକ ବୟାନରେ ରକ୍ତାକ୍ତ । ଡିଲାନ 
ଏଭଳି ଜଣେ ନାଗରିକ ଅଧିକାର ଅଭିଯାତ୍ରୀ ଯିଏ କେବଳ ସାମାଜିକ 
ଅନ୍ୟାୟ, ଯୁଦ୍ଧ, ଜାତିବାଦ ଆଦି ବିରୋଧରେ ଠିଆହୁଅନ୍ତି ନାହିଁ, ବରଂ 
ନିଜର ଗୀତକୁ ନିଜ ସୂଜନର ଓ ବିରୋଧର ଅଭିବ୍ୟକ୍ତି ଭାବେ ଗ୍ରହଣ 
ମଧ୍ୟ କରନ୍ତି। ମଣିଷ ଜୀବନର ଦଶା ଓ ରାଜନୀତି ତାଙ୍କ ଗୀତର ମୁଖ୍ୟ 
ଆଧାର ରହି ଆସିଛି। ଏହି ଦି”ଂଟା ଯାକ ହେଉଛି ଜଟିଳ ବିଷୟ । 
ହେଲେ ଏଭଳି ଜଟିଳ ବିଷୟବସ୍ତୁକୁ ସେ ଲୋକ ସାହିତ୍ୟର 
ବିଷୟବସ୍ତୁରେ ପରିଣତ କରି ଜଟିଳ ବିଷୟର ସରଳ ଅଭିବ୍ୟକ୍ତିର ଏ 
କଠିନ କାମ କରିଛନ୍ତି। 

ଡିଲାନ ଆମେରିକାର ପ୍ରଚଳିତ ଗାୟନ ପରମ୍ପରାରେ ଏକ 
ନୂଆ ଯୁଗ ସୃଷ୍ଟି କରିଛନ୍ତି । ତାଙ୍କର ' ବ୍ଲୋଇଙ୍ଗ ଇନ୍‌ ଦ ଷ୍ପଣ୍ଟ୍‌', ' ମାଷ୍ସସ 
ଅଫ ଓ୍ବାର”, “ଏ ହାର୍ଡ ରେନ୍ନ-ଏ-ଗୋନା ଫଲ୍‌', ' ଦ ଟାଇମ୍ସ”, 
“ଦେଆର ଏ ଚେଞ୍ଜଂ”, “ଲାଇକ୍‌ ଏ ରୋଲିଂ ଷ୍ଟୋନ୍‌” ଆଦି ଗୀତରେ 
ବିଦ୍ରୋହ ଅସନ୍ତୋଷ ଓ ସ୍ଵାଧୀନତା ଭାବର ସଶକ୍ତ ଅଭି ବ୍ୟକ୍ତି 
ଦେଖିବାକୁ ମିଳେ। ନିଜ ଗିଟାର ଓ ମାଉଥଅର୍ଗାନ ସହ ସଙ୍ଗୀତ 
ରାଜ୍ୟରେ ପ୍ରବେଶ କରିଥିବା ଡିଲାନଙ୍କୁ ଲୋକଗୀତର ରକ୍‌ ଷ୍ଟାର 
ମଧ୍ୟ କୁହାଯାଏ । 

ଡିଲାନଙ୍କ ସାଙ୍ଗିତିକ ଯାତ୍ରା ବୁଝିବାକୁ ହେଲେ କେବଳ ତାଙ୍କ 
ଗୀତିକବିତା ରଚନା, ତାଙ୍କ ଉପସ୍ଫ୍ରାପନା ନୁହେଁ; ସେତେବେଳର 
ଧାରାବାହିକ ପାରିପାର୍ଶ୍ବିକ ପରିବର୍ଭନ କଥା ମଧ୍ୟ ବୁଝିବାକୁ ହେବ । 
୧୯୬୦ର ଦଶକରେ ସମଗ୍ର ବିଶ୍ଵରେ ତୀବ୍ର ପରିବର୍ତନର ବିଭିନ୍ନ 
ଧାରା ପ୍ରବାହିତ ହେଉଥିଲା। ସମଗ୍ର ବିଶ୍ଵରେ ଯୁବ ଅସନ୍ତୋଷ 
ପରିବ୍ୟାପ୍ତ ଥିଲା। ଆମେରିକା ଭିଏତନାମ ଯୁଦ୍ଧରେ ଏଭଳି ଭାବରେ 
ମାତିଥିଲା ଯେ ସେଠାରେ ଯୁଦ୍ଧ ବିରୋଧୀ ଶକ୍ତି ମଧ୍ଯ ସଙ୍ଗଠିତ 
ହୋଇଥିଲା। ଏହି ଯୁବ ଅସନ୍ତୋଷକୁ ସେତେବେଳେ ଡିଲାନ ସ୍ଵର 
ଦେଇଥିଲେ । ତାଙ୍କ ଆଲବମ “ ବ୍ଲୋଇଙ୍ଗ ଇନ୍‌ ଦ ଏ୍ବଣ୍ଟ୍‌' ଆମେରିକାରେ 
ଯୁଦ୍ଧବିରୋଧୀ ଆନ୍ଦୋଳନର ବୃନ୍ଦଗାନରେ ପରିଣତ ହୋଇଥିଲା । 
ପାଶ୍ଚାତ୍ୟ ରାଷ୍ଟର ଦୁଇଟି ପିଢ଼ି ଡିଲାନଙ୍କ ଗୀତ ଗୁଣୁଗୁଣେଇ ବଡ଼ 
ହୋଇଛି। ପରମ୍ପରାରୁ ଅଲଗା ଭାବରେ ଚିନ୍ତା କରିବାର କଳା 
ସେମାନେ ଡିଲାନଙ୍କଠାରୁ ଶିଖିଥିବା କଥା ମଧ୍ୟ କୁହାଯାଉଛି ପ୍ରତିଭା 
ଦୃଷ୍ଟିରୁ ଆବଶ୍ୟକ ଭାବେ ବିକ୍ଷିପ୍ତ ହେଲେ ମଧ୍ୟ ସମଗ୍ର ପୃଥିବୀର 
ଘଟଣାପ୍ରବାହ ଦେଖିବାକୁ ଆରମ୍ଭ କଲେ ଡିଲାନଙ୍କ ଗୀତସବୁକୂ 
ଆଲୋକ ସଂଶ୍ଲେଷଣ ଭଳି ସ୍ଵତଃସ୍ପୂର୍ଭ, ସ୍ଵାଭାବିକ ଓ ଜରୁରୀ ମନେହୁଏ | 
ସମୟର ପ୍ରତିନିଧିତ୍ବ କରିବା ଯେମିତି ଜଣେ ଶିଳ୍ପୀର ଦାୟିତ୍ବ ସେହିପରି 
ଶିଳ୍ପୀକୁ ଗଢ଼ି ତୋଳିବାରେ ମଧ୍ୟ ସମୟର ଦାୟିତ୍ଵ ରହିଛି । 

ତେବେ ଡିଲାନଙ୍କୁ ସାହିତ୍ୟର ନୋବେଲ ନେଇ କେତେ 
ବିତର୍କ, କେତେ ପ୍ରତିକ୍ରିୟା। ଅଭିଯୋଗ ଯେ ତାଙ୍କ ଗୀତ ସାହିତ୍ଯ 
ପଦବାଚ୍ୟ ନୁହେଁ। ଆଲାନ ଜିନ୍‌ସବର୍ଗଟ, ଜାକ କାରୁଆ ଆମେରିକାର 


ଛା ଏଥିର ନୋବେଲ ପୁରସ୍କାର ଏକ 


ବିସ୍କୟ। ସାହିତ୍ୟର ଯେକୌଣସି ବିଭବ- 
-¬%୫୩୮”% ଗଦ୍ଯ, ପଦ୍ଯ, ନାଟକ ପ୍ରବନ୍ଧ ଇତ୍ଯାଦି 


୬ ଲିରିକାଲସ୍ତରକୁ ନ ଅସିବା ଯାଏ ତାହା 
®” ° 


|“ ସାହିତ୍ୟ ହୋଇ ନ ପାରେ । ସଙ୍ଗୀତକୁ ବାଦ 

୨ । ଦେଇ ଶୁଣଲେ ଚମକ୍କାର କବତା, ସଙ୍ଗୀତ 


ସହିତ ଶୁଣିଲେ ଚମତ୍କାର ଗୀତିକବିତା । ୫ ୪ ବର୍ଷ ଧରି କୋଟିକୋଟି 
ଲୋକଙ୍କୁ ଶୁଣାଇବା, “ ବାର୍ଡ' ପରମାରାର ଜଣେ ସାହିତ୍ୟରେ ନୋବେଲ 
ପାଇବା ହୋମର ଯୁଗର ଗୀତିକବିତାର ପରମ୍ପରାକୁ ମନେ 
ପକାଇଦିଏ। ବବ୍‌ ଡିଲାନ ଏକ କିମ୍ବଦନ୍ତୀ ପୁରୁଷ, ଯାହାଙ୍କ ଲିରିକ 
ହଜାର ହଜାର ମାଇଲ ଦୂରରେଥୁବା ଦୁଇ ଅଜଣା ମଣିଷଙ୍କୁ ନିମିଷକେ 
ଅନ୍ତରଙ୍ଗ କରିପାରେ । 

 ନଣନ/ଳ ଣୀ, 


ଜ୍ଞାଞ୍ଚ ଉଭୟ ଲେଖନୀ ସମ୍ମୂତ ଶବ୍ଦ ଓ ମୁଖ 
ନିସ୍ପୃତ ବାଣୀ ଭାବେ ନିଜର ଗୀତ, କବିତା 
ଓ ସଙ୍ଗୀତମାନ ପ୍ରକଟ କରିଥିବା 
ଆମେରିକୀୟ ଲୋକ ପ୍ରତିମ ବବ୍‌ ଡିଲାନଙ୍କୁ 
ନୋବେଲ ପୂରସ୍କାର ସାହି ତ୍ଯର କୀ 
ଗତାନୁଗତିକ ପରିସରର ସମ୍ପ୍ରସାରଣ ସାଙ୍ଗକୁ ` ‡ 
ଭବିଷ୍ୟ ରୂପରେଖ ସମ୍ପର୍କରେ ଯଥେଷ୍ଟ ଆଭାସ ଦିଏ । କୌଣସି ନିର୍ଦିଷ୍ଟ 
ମତବାଦ ପାଲରେ ନ ପଡ଼ି ମଧ୍ଯ ସିଏ ମଣିଷ ପକ୍ଷଭୁକ୍ତ କାରଣ 
ଯୁଦ୍ଧବିରୋଧୀ ଅଭିଯାନ ଓ ନାଗରିକ ଅଧ୍ଧକାର ଆନ୍ଦୋଳନ ସହ 
ସାମିଲ ହୋଇ ରଚିଛନ୍ତି ନିଜର ସାହିତ୍ୟ ଓ ସଙ୍ଗୀତ । ସେ ଲେଖିଛନ୍ତି 
ଓ ଗାଇଛନ୍ତି ମଣିଷର ସାମାଜିକ ଅବସ୍ଥା ସମେତ ଧର୍ମ, ପ୍ରେମ, 
ରାଜନୀତି ଓ ଆଶା ଓ ବିଷାଦ ବାବଦରେ । ଇହୁଦୀର କୋହ, 
କ୍ରୀତଦାସର ସ୍ଵପ୍ନ ଆମେରିକୀୟ ଯୁବକର ଆତଡ୍ନବିଶ୍ଵାସର ଉର୍ଜା ଓ 
ବିଶ୍ଵାସ, ଉଚ୍ଛ୍ଲାସ ଏବଂ ବିଶ୍ଵ ନାଗରିକ ସ୍କୁଲର ଦୃଷ୍ଟିଭଙ୍ଗୀ ଝରିପଡ଼େ 
ବବ୍‌ଙ୍କ ଲୋକ, ପପ୍‌, ରକ୍‌, ଜାଜ୍‌, ଦେଶୀ, ଆଧୁନିକ ଓ ଲୋକ ପ୍ରିୟ 
ଗୀତ ଓ କବିତାର ଅମ୍ପୃତଧାରରୁ । ସେସବୁ ଯେତିକି ସରଳ, ସହଜ, 
ସ୍ଵାଭାବିକ ଓ ସଂକ୍ରାମକ, ସେତିକି ସମସାମୟିକ ଓ ପ୍ରାସଙ୍ଗିକ | ଯେମିତି 
ତାଙ୍କ ସ୍ଵାକ୍ଷର, ସଙ୍ଗୀତ ପବନରେ ଶୁଭୁଥାଏ ଏବଂ ସମୟ ବଦଳୁଥାଏ । 
ତାଙ୍କ ପ୍ରବଳ, ପ୍ରଗାଢ଼ ନିରବଚ୍ଛିନ୍ନ ପ୍ରଭାବଶାଳୀ ନୂଆନୂଆ 
ପରୀକ୍ଷାନିରୀକ୍ଷାଧର୍ମୀ କୃତିମାନ ଆଚନ୍ବିତ କରିବା ସାଙ୍ଗକୁ ଆଶ୍ଵାସନା 
ଦିଅନ୍ତି। ଦେଶବିଦେଶର ଗାଥା ଓ ମୌଖକ ପରମ୍ପରାରେ ଆଗ୍ରହୀ 
ଡିଲାନ ଏକଦା ଶାନ୍ତିନିକେତନ ଆସିଥିଲେ ବାଉଲ ବିଷୟରେ ଅଧ୍ବକ 
ଅବଗତ ହେବା ପାଇଁ। ଗୀତ ତାଙ୍କ ପାଇଁ ଧର୍ମ ଭଳି । ତାଙ୍କଠାରୁ ଅଧ୍ଵକ 
ଯୋଗ୍ୟ ସାହିତ୍ୟିକ ଥାଇପାରନ୍ତି, ହେଲେ ସେ ଆଦୌ ଅଯୋଗ୍ୟ ନୁହନ୍ତି । 
_ ଥଜିର/ନ କିଜୁ/ଳ 


© ର୍ଚଚାମ ୯ 


ନଭେମ୍ବର ୨୦୧୬ 


ସୃତିରୁ ଅନ୍ତର୍ହିତ ହୋଇଥିଲାବେଳେ ବବ୍‌ ଡିଲାନ ବା କଂଣ ଲୋକ 
ପରମ୍ପରା ସୃଷ୍ଟି କରିବେ ? ଆମେରିକାର ସାଧାରଣ ସହରୀ ଲୋକଙ୍କ 


କଥାବାର୍ଭଁ, ଚଳଣି ଓ ସଂଘର୍ଷର 
କାହାଣୀକୁ ନେଇ ରଚିତ 
ଗୀତମାନ କ'ଣ ଲୋକ ପରମ୍ପରା 
ହୋଇପାରେ, ଆମେରିକାର 
ସହରୀ ଅପାଂକ୍ତେୟତା କ'ଣ 
ଫୋକ୍‌ ଶ୍ରେଣୀରେ ଆସିବ, 
ଆ ମେ ରି କ। ନ୍‌.- ଇଣ୍ଡ ଅ|ନ,, 
ଆମେରିକାର ମୂଳ ଅଧିବାସୀଙ୍କ 
ମୌଖିକ ପରମ୍ପରା କ'ଣ? ଏ 
ନେଇ କେତେ ଯେ ପ୍ରଶ୍ନବାଚୀ 
ସୃଷ୍ଟି ହୋଇଛି । 

ଡିଲାନଙ୍କ୍‌ ନୋବେଲ 
ପୂରସ୍କାର ନେଇ ସାହି ତିଯଁକ- 
ମାନଙ୍କ ମଧ୍ୟରେ ଅସନ୍ତୋଷର 
ଲହର ଉଠି ଥିଲାବେଳେ ଅନ୍ୟ 
ଦିଗରେ ସଙ୍ଗୀତ ଦୁନିଆରେ 
ନୋବେଲ ପାଇଁ ବାଟଫିଟିଥିବାରୁ 
ଆନନ୍ଦ ମଧ୍ୟ ପ୍ରକାଶ ପାଇଛି । 
ବିଖ୍ଯାତ ସରୋଦ ବାଦକ 
ଅମଜଦଅଲି ଖାନ୍‌ ଓ ସଙ୍ଗୀତ 
ନିର୍ଦ୍ଦେଶକ ଏ. ଆର. ରହେମାନ୍‌ 
ପ୍ରମୁଖ ଭାରତୀୟ ସଙ୍ଗୀତ 
ଜଗତର ଦିଗ୍‌ଗଜମାନେ 
ନୋବେଲ ପୂରସ୍କାର ପାଇଁ 
ଡିଲାନଙ୍କୁ ପ୍ରଶଂସା କରିବା ସହ 
ଏହାକୁ ସଙ୍ଗୀତ ସହ ଜଡ଼ିତ 
ସମସ୍ତଙ୍କ ପାଇଁ ଗୌରବର କଥା 
ବୋଲି କହିଛନ୍ତ। ସଲମାନ୍‌ 
ରୂସ୍ଦି କହିଛନ୍ତି- “ ଶାସ୍୍ୀୟ 
ଗ୍ରୀସଠୁ ଆରମ୍ଭ କରି ଆଧୁନିକ 
ଭାରତ ପର୍ଯ୍ୟନ୍ତ ପରିବ୍ୟାପ୍ତ ଶହ 
ଶହ ବର୍ଷ ପୂରୂଣା ସାହି ତ୍ଯ 
ପରମ୍ପରାକୁ ନେଇ ଏହି ପୁରସ୍କାର 
ଘୋଷଣା କରାଯାଇଛି । 
ଅର୍ଫ୍ୟୁଜଙ୍କଠୁ ଆରମ୍ଭ କରି କବି 
ଫୈଜ ଯାଏଁ ତାଙ୍କ କବିତା 
ଗଭୀର ଭାବରେ ଜଡ଼ିତ 


୧୦ ୭ 


ନଭେମ୍ବର ୨୦୧୬ 


ପବନରେ 
ଶୁଭେ ଉତ୍ତର 


ଗୀତିକାର : ବବ୍‌ ଡିଲାନ 
ଅନୁବାଦ : ଅଶୋକ ସାହୁ 


ଆଉ କେତେ ବାଟ ମଣିଷ ଚାଲିବ 
ତୁମେ ତାକୁ ମଣିଷ ଡାକିବା ଆଗରୁ ? 
ଆଉ କେତେ ସିନ୍ଧୁ ଲଙ୍ଘିବ କପୋତ 
ବାଲିରେ ଶୋଇବା ଆଗରୁ ? 
ଆଉ କେତେଥର ତୋପ ଗର୍ଜିବ 
ସେସବୁ ନିଷିଦ୍ଧ ହେବା ଆଗରୁ ? 
ପବନରେ ଉଡ଼େ ଉତ୍ତର ବନ୍ଧୁ 
ପବନରେ ଶୁଭେ ଉତ୍ତର | 


ଆଉ କେତେକାଳ ମଣିଷ ଚାହିଁରହିଥିବ 
ସେ ଆକାଶ ଦେଖିବା ଆଗରୁ ? 
ଆଉ କେତୋଟି କାନର ଦରକାର ହେବ 
ଲୋକଙ୍କ କାନ୍ଦଣା ଶୁଭିବା ଆଗରୁ ? 
କେତୋଟି ମରଣ ହେଲେ ସେ ଜାଣିବ 
ଗଦା ହେଲାଣି ଶବ କେଉଁକାଳରୁ ? 
ପବନରେ ଉଡ଼େ ଉତ୍ତର ବନ୍ଧୁ 
ପବନରେ ଶୁଭେ ଉତ୍ତର | 


କେତେକାଳ ପାହାଡ଼ ବର୍ଭିବ 
ସାଗରରେ ଲୀନ ହେବା ଆଗରୁ ? 

କେତେକାଳ କେତେ ଲୋକ ବଞ୍ଚିବେ 

ସ୍ଵାଧୀନତା ମିଳିବା ଆଗରୁ ? 
କେତେକାଳ ମଣିଷ ମୁହଁ ଫେରାଇବ 

ସତେକି କିଛି ବୋଲି କିଛି ଦେଖିନି ଜମାରୁ ? 
ପବନରେ ଉଡ଼େ ଉତ୍ତର ବନ୍ଧୁ 
ପବନରେ ଶୁଭେ ଉତ୍ତର | 
ହୋ ହୋନା 


(ଚକ୍‌ ଜିଲାନନ୍ନ ଠଲ୍ମୋଳନ୍ଦୀ ନନ୍‌ ଜାଣିଣ୍ଡ ୮ ଜୀନ ଥଳୁଚାର। 


ହୋଇରହିଛି। ଅର୍ଫ୍ଯୁଜ୍‌ ମୂଳତଃ ଗ୍ରୀକ ଧର୍ମ ଓ ମିଥ୍‌ ନେଇ ଗୀତ 
ଗାଇଛନ୍ତି । ତାଙ୍କ ଗୀତ ମାଧ୍ଯମରେ ନିଜ ପତ୍ନୀର ଶବକୁ ଜୀବନ୍ଯାସ 


ଦେବା ଓ ପଥରସବୁକୁ ମଧ୍ୟ 
ନାଚି ଉଠିବାକୁ ବାଧ୍ୟ କରୁଥିବା 
ସଙ୍ଗୀତଜ୍ଞ ବୋଲି ତାଙ୍କୁ କୁହାଯାଏ 
ଠିକ ଭାରତର ତାନସେନ୍‌, 
ବୈଜୁ ବାୱରାଙ୍କ ଭଳି ।” 
ସେହିପରି ସାହିତ୍ଯ 
କ୍ଷେତ୍ରରେ ମଧ୍ୟ ବିଶ୍ବସ୍ତରରେ 
ଏହାର ତୀବ୍ର ପ୍ରତିକ୍ରିୟା ଦେଖା 
ଦେଇଛି। ଇନନ୍ଜିନ ଞ୍ଚେଲ୍‌ସଙ୍କ 
ଭଳି ଲେଖକ ଏହାର 
ଖୋଲାଖୋଲି ବିରୋଧ 
କରିଛନ୍ତି। କୃହାଯାଉଛି ବବ୍‌ 
ଡିଲାନ ମହାନ୍‌ ହୋଇପାରନ୍ତି; 
ହେଲେ ନୋବେଲ ପୁରସ୍କାରର 
ହକ୍ଦାର ନୁହନ୍ତ। ଏହା 
ଆମେରିକାର ଅତୀତ ପ୍ରେମକୁ 
( ନଷ୍ଟେଲଜିଆ) ଦିଆଯାଇଛି, 
ଡିଲାନଙ୍କ ସାହିତ୍ଯିକ ଅବଦାନ 
ପାଇଁ ନୁହେଁ। ଥରେ ତାଙ୍କ 
ପ୍ରସଙ୍ଗରେ ଉପନ୍ୟାସକାର 
ନର୍ମାନ ମିଲର କହିଥିଲେ - 
ଯେଦି ଡିଲାନ ଜଣେ କବି 
ତା”ହେଲେ ମୁଁ ମଧ୍ୟ ଜଣେ 
ବାସ୍କେଟ ବଲ୍‌ ଖେଳା ଳି । ” 
ସ୍ବଟଲେଣ୍ଡର ବହୁଚର୍ଚ୍ଚିତ 
ଓପନ୍ୟାସିକ ଇରଞ୍ଚି ନ ଞ୍ଚେଲ୍‌ସ 
ଟ୍ଵିଟ୍‌ କରି କହିଛନ୍ତି - ' ମୁଁ 
ଡିଲାନଙ୍କ ପ୍ରଶଂସକ ହେଲେ 
ଏଇଟା ବିଗତ ଦିନର ଅର୍ଥହୀନ 
ହିପ୍ପୀମାନଙ୍କ ପଚାଶଢ଼ା ଚିନ୍ତାଧାରା 
ନେଇ ବିନା ବୁଝିବିଚାରି ଦିଆ 
ଯାଇଥିବା ପୁରସ୍କାର ଭିନ୍ନ ଅନ୍ୟ 
କିଛି ନୁହେଁ” ଆମେରିକାନ 
ଞଓପନ୍ଯାସିକ ଜୋଡି ପିକାଲ୍ଟ 
ବ୍ଯଙ୍ଗାତ୍ଟକ ଟିପ୍ପଣୀ ଦେଇ 
କହିଛନ୍ତି- ' ମୁଁ ଡିଲାନଙ୍କ ପାଇଁ 
ଖୁସି। କ”ଣ ଏହାର ଅର୍ଥ ଯେ ମୁଁ 


ଗ୍ରାମୀ ପୁରସ୍କାର ଜିତି ପାରିବି ୧?” ନ୍ୟୁୟର୍କ ଟାଇମ୍‌ସ ଲେଖିଛି - 
“ଡିଲାନଙ୍କୁ ପୁରସ୍କାର ଦିଆଯିବା ସାହିତ୍ୟର ସୀମାର ପୁନଃନିର୍ଵାରଣ 
କରିବା ଭଳି ମନେ ହେଉଛି । ଏଯାଏଁ ତାଙ୍କ୍‌ କେବଳ ସଙ୍ଗୀତ 
ଦୁନିଆରେ ଚିହ୍ନାଯାଉଥିଲା; ହେଲେ ଏବେ ସେ କବିମାନଙ୍କ ଶ୍ରେଣୀରେ 
ଆସି ପହଞ୍ଚିଛନ୍ତି।। ଆମେରିକାରେ ଯୁବବିଷୟ କେନ୍ଦ୍ରିତ ଦୁଇଟି ଞ୍ଵବ୍‌ 
ସାଇଟ୍‌ “' ପିଚଫର୍ମ” ଓ “ ଭଏସ” ଅନେକ ଲେଖା ପ୍ରକାଶ କରି ପୁରସ୍କାର 
ଦେବା ନିଷ୍ପତ୍ତିର ଆଲୋଚନା କରିଛନ୍ତି। ୧୯୫୩ରେ ଯେତେବେଳେ 
ବ୍ରିଟେନର ପ୍ରଧାନମନ୍ତ୍ରୀ ଞ୍ଭୁନଷ୍ଟନ୍‌ ଚର୍ଚିଲଙ୍କ ନାମ ସାହିତ୍ୟରେ ନୋବେଲ 
ପୁରସ୍କାର ଲାଗି ଘୋଷଣା କରାଯାଇଥିଲା ସେତେବେଳେ ମଧ୍ୟ ଏଭଳି 
ବିବାଦ ମୁଣ୍ଡ ଟେକିଥିଲା। ଏହି ପୁରସ୍କାର ତାଙ୍କ ରାଜନୈତିକ 


ଭାଷଣଗୁଡ଼ି କରେ ବ୍ୟାପକ ଓ ମୁକ୍ତ ମାନବିକ ମୂଲ୍ୟବୋଧ ରକ୍ଷା 
କରୁଥିବା ତାଙ୍କ ସାହିତ୍ୟିକ ଗୁଣ ଲାଗି ପ୍ରଦାନ କରାଯାଇଥିଲା | 
ନିଜ ଯୁବାବସ୍ଥାରେ ଡିଲାନ ବିଶ୍ଵର ସଙ୍ଗୀତରେ ପରିବର୍ଭନ 
ଆଣିଥିଲାବେଳେ ଏବେ ୭୫ ବର୍ଷର ପରିଣତ ବୟସରେ ସେ 
ସାହିତ୍ୟର ପରିଭାଷାରେ ପରିବର୍ଭନ ଆଣିଛନ୍ତି। ଏହାକୁ ଚଳିତ 
ଶତାବ୍ଦୀର ଏକ ଏତିହାସିକ ଘଟଣା ଭାବରେ ମଧ୍ୟ ଦେଖାଯାଇପାରେ । 
ଏ କଥା ମଧ୍ୟ ସତ ଯେ ନୋବେଲ ପୁରସ୍କାର ପାଇଲା ପରେ ବି 
ଡିଲାନ ପ୍ରେମଚନ୍ଦ, ମହାଶ୍ଵେତା ଦେବୀ ବା ସେମାନଙ୍କସ୍ତରର ଅନ୍ୟ 
ସାହିତ୍ୟିକଙ୍କ ସ୍ଥାନାପନ୍ନ ହୋଇପାରିବେ ନାହିଁ। 
ଛା ।ହ।ହ 
ମନ// ନଣ୍ଢଳଣନେସନଳ 
ଜୂଜ/ହ୍ନ// ସନ୍ୟଳଙୁର-୭,୬/୮୦୦ ¢ 


ଭ୍ରମ ସଂଶୋଧନ 


“ ଗୋପବନ୍ଧୁଙ୍କ ସତ୍ୟବାଦୀ 'ର ପୂଜାସଂଖ୍ୟା ଅକ୍ଟୋବର ୨୦ ୧ ୬ରେ ପ୍ରକାଶ ପାଇଥିବା “ ଉତ୍କଳୀୟ ଶକ୍ତି ଉପାସନା ରୀତି ଓ ନୀତି” ରେ ସମ୍ବଲପୁରରୁ 
ଶ୍ରୀ ଶିବପ୍ରସାଦ ତ୍ରିପାଠୀ ତଥ୍ୟ ପ୍ରଦାନ କରିଥୁଲେ । ଭୁଲବଶତଃ ଏହା ପ୍ରକାଶ ପାଇ ନଥୁଲା ଏହି ତ୍ରୁଟି ପାଇଁ ଆମ୍ଭେ ଦୁଃଖୂତ । 


¬ସମ୍ମ/ଜକ 


୭ ଓର୍ତଚାର୍ଜ ୧୧ 


ନଭେମ୍ବର ୨୦୧୬ 


ଦାଳନୁତ କୁଜିଜନ ଥଳଳନ/ କୃ/ଶଜ / 


ଡା. ଦେବେନ୍ଦ୍ର ନାଥ ମାନସିଂହ 


6ଳଲ୍ଞଳ କହୁନୁ 9ଜିନଜ ଥ/କାଳ// ସନାଳଦେକ/ 6 
ଜାଳନୀାଚଜିନେ 6କଣ୍‌ 9୭ ଶି / ନୁର୍କତନ କିଧାୟଳ ¿ ନଳା 
ସାନିଜ/ ସାଧନ! ଣଳିବ9 / 'ଲ/ଳ 6 ଲନଲ 

ମବନ କନ୍ଞଣଃଥ ର ସଂକଳନ, ଥଳୁଚାଦ ଦୁଇଳ 

%‰ 6 ଥଳ/ା/ନ/ ରବ, ଲାଚକ- 'ଜୁଣିକ ଥାଦ ' ଥାକି ଜାଳ 


ଚିଲିକାରେ ପ୍ରାଚୀନ ନୌବାଣିଜ୍ୟ 


ଚୀନ ନୌବାଣିଜ୍ୟ କ୍ଷେତ୍ରରେ ଓଡ଼ିଶାର ପୁର୍ବ ଉପକୂଳରେ ଥୁବା 
ଚିଲିକା ହ୍ରଦର ଭୂମିକା ବହୁ ଗୁରୁତ୍ବ ବହନ କରେ। ଚିଲିକା 
ହ୍ରଦ ଏସିଆର ବୃହତ୍ତମ ମଧୁର-ଲୁଣାଜଳ ହ୍ରଦ ( ବ୍ରାକିସ୍‌ ଓାଟର ଲେକ୍‌) | 
ଭୌଗୋଳିକ ନନ୍ଦଲାଲ ଦେ ତାଙ୍କ ଦ୍ଵାରା ରଚିତ “ ଜିଓଗ୍ରାଫିକାଲ୍‌ ଡିକ୍‌ସନାରୀ 
ଅଫ୍‌ ଆନ୍‌ସିଏଣ୍ଟ ଆଣ୍ଡ୍‌ ମେଡିଆଭାଲ” ପୁସ୍ତକରେ ଚିଲିକା ହ୍ରଦ ସମ୍ପର୍କରେ 
ଲେଖିଛନ୍ତି ଯେ, “ ଦାକ୍ଷିଣାତ୍ଯ ଜଙ୍ଗଲ ଭୁମିର ପୂର୍ବ ଉପକୂଳରେ ଚିଲିକା 
ହ୍ରଦ ଅବସ୍ଥିତ । ଏକ ଦୀର୍ଘ ବାଲୁକା ସ୍ତୂପ ଏହାକୁ ବଙ୍ଗୋପସାଗରରୁ ପୂଥକ୍‌ 
କରୁଛି। ପୂର୍ବରୁ ଚିଲିକା ହ୍ରଦ ବଙ୍ଗୋପସାଗରର ଏକ ଅଂଶ ଥୁଲା। ଚିଲିକା 
ହ୍ରଦର ମାଟି ତଳୁ ଏକ ଫସିଲର ଅନୁଧ୍ୟାନ କରାଯାଇ ଜଣାଯାଇଛି ଯେ, 
ଚିଲିକା ହ୍ରଦ ପ୍ରକୃତି ଦ୍ଵାରା ସାଗରରୁ ବିଛ୍ଛିନ୍ନ 
ହୋଇ ୩୫୦୦ରୁ ୪୦୦୦ ବର୍ଷ ପୂର୍ବରୁ 
ସୃଷ୍ଟି ହୋଇଛି। ଚିଲିକା ରାମସାର 
ଘୋଷଣାନାମା ଅନୁସାରେ ସ୍ବତନ୍ତ୍ର ମାନ୍ୟତା 
ପ୍ରାପ୍ତ ସ୍ଥଳ। 
ଚିଲିକା ହ୍ରଦର ଆୟତନ ୨୨୦୦ 
ବର୍ଗ କିଲୋମିଟର ଥଲା । ଇତି ମଧ୍ଯରେ ଏହା 
ବର୍ଷାରତୁରେ ୧୧୦ ୦ ବର୍ଗ କିଲୋମିଟର ଓ 
ଗ୍ରୀଷ୍ମ ରତୁରେ ୮୦୦ ବର୍ଗ କିଲୋମିଟରକୁ 
ହ୍ରାସ ପାଇଛି । ଉପଗ୍ରହ ମାଧ୍ଯମରେ ସଂଗ୍ରହ 
କରାଯାଇଥିବା ଫଟୋଚିତ୍ରକୁ ବିଶ୍ଲେଷଣ ଦ୍ଵାରା 
ବୈଜ୍ଞାନିକମାନେ ଜାଣିପାରିଛନ୍ତି ଯେ ବର୍ଭମାନ 
ହ୍ରଦର ଜଳଭାଗ ୮୬୦ ବର୍ଗ କିଲୋମିଟର | ଉତ୍ତର- ପଣ୍ଢି ମର ଭୁଷଣ୍ଡପୁର 
ଠାରୁ ବାଲୁଗୀ ବଡ଼କୂଳ ପର୍ଯ୍ୟନ୍ତ ଚିଲିକା ହ୍ରଦର ୧ ୨ ବର୍ଗ କିଲୋମିଟର 
ଅଞ୍ଚଳ କାଦୁଅ, ପଙ୍କ ଓ ଦଳରେ ପୋତି ହୋଇଯାଇଛି । ଏହାର ଗଭୀରତା 
୨.୫ ମିଟର ଥିବା ବେଳେ ଏବେ ୧. ୫ ମିଟରକୁ ହାସ ପାଇଛି | ବର୍ଷକୁ 
୪ ବର୍ଗ କିଲୋମିଟର ଜଳଭାଗ ହ୍ରାସ ପାଉଛି । 


୭ । 


ନଭେମ୍ବର ୨୦୧୬ 


ଓାସ୦୦୭ 


୧୨ 


ଦୁଃସାହସିକ ନୌଯାତ୍ରା ସହ ଓଡ଼ିଆ 
ଜାତିର ଶୌର୍ଯ୍ୟ, ବୀର୍ଯ୍ୟ ସାମରିକ ଶକ୍ତି 
ପ୍ରଦର୍ଶନ, ସାମ୍ରାଜ୍ୟ ବିସ୍ତାର, ବଣିଜ 
ଯାତ୍ରାରେ ବିଦେଶରୁ ହୀରା, ନୀଳା, 
ମୋତି, ମାଣିକ ଆଦି ଧନରତ୍ନ ଆଣି 
ନିଜର ଭଣ୍ଡାରକୁ ସମୂଦ୍ଧ କରିବା 
ଲକ୍ଷ୍ୟନେଇ କଳିଙ୍ଗ, ଉଡ୍ରଜ କଙ୍ଗୋଦର 
ବୀରପୁତ୍ରମାନେ ବିଦେଶକୁ ବୋଇତରେ 
ଜଳଯାତ୍ରା କରୁଥିଲେ । 


ଚିଲିକା ହ୍ରଦ ମହାନଦୀର ଶାଖା କାଠଯୋଡ଼ି ଓ ତା'ର ଶାଖାନଦୀ 
ଦୟା, ଭାର୍ଗବୀ, ଲୁଣା, ମକରା, ଭୁବନିଆ ଏବଂ ମନ୍ଦାକିନୀ, କୁସୁମୀ, 
କଂସାରୀ, ଶାଳିଆ ଆଦି ୫ ୨ ଟି ନଦୀ ନାଳ ଦ୍ଵାରା ମଧୁର ଜଳ ପ୍ରବାହରେ 
ସମ୍ପୂଦ୍ଦ । ବଙ୍ଗୋପସାଗରରୁ ବିଚ୍ଛିନ୍ନ ହୋଇ ଚିଲିକା ହ୍ରଦ ସୃଷ୍ଟି କାଳରୁ 
ମଗରମୁଖ ଭିତର ନାଳିର ପୂର୍ବ ଦିଗରେ ଦୀର୍ଘ ୩୨ କିଲୋମିଟର 
ବାହାରନାଳି ଦ୍ଵାରା ଅରଖକୁଦା ମୁହାଣ ଠାରେ ବଙ୍ଗୋପସାଗର ସହ ସଂଯୁକ୍ତ | 
ପୂଣ୍ଢିମା, ଅମାବାସ୍ୟାରେ ସମୁଦ୍ରର ଜୁଆର ଓ ଭଟ୍ଟାର ପ୍ରଭାବରେ ଚିଲିକାର 
ମଧୁର ଜଳ ସମୁଦ୍ରକୁ ନିଷ୍କାସିତ ହୋଇଥାଏ, ଲୁଣାଜଳ ସମୁଦ୍ରରୁ ଚିଲିକା 
ହ୍ରଦକୁ ପ୍ରବେଶ କରିଥାଏ । ଅତୀତରେ ଉପଗ୍ରହ ଫଟୋଚିତ୍ରରୁ ଜଣାଯାଏ 
ଯେ ମଗରମୁଖ ଠାରୁ ଅରଖକୁଦା ସମୁଦ୍ର ମୁହାଣ 
ପର୍ଯ୍ୟନ୍ତ ଲମ୍ବିଥିବା ବାହାର ନାଳିର ଦକ୍ଷିଣ 
ପାର୍ଶ୍ଵରେ ୧୯୭୫ରେ ତିନିଟି, ୧୯୮୫ରେ 
ଦୁଇଟି, ୧୯୮ ୬ରେ ଗୋଟିଏ, ୨୦୧ ୬ରେ 
ତିନିଟି ମୁହାଣ ରହିଛି । 

ଅରଖକୁଦା ମୁହାଣ ହଜାର ହଜାର 
ବର୍ଷଧରି ପ୍ରକୃତି ସହ ଲଢ଼େଇ କରି ନିଜକୁ 
ବଞ୍ଚାଇ ରଖିପାରିଛି । ଗତ କିଛିବର୍ଷ ଧରି ଚିଲିକା 
ହ୍ରଦର ଉପଗ୍ରହ ଫଟୋଚିତ୍ରକୁ ଅନୁଧ୍ୟାନ କରିବା 
ପରେ ବୈଜ୍ଞାନିକମାନେ ଜାଣିପାରିଛନ୍ତି ଯେ, 
୧୭୮୦ରେ ମୁହୀଣର ଓସାର ୧.୬ 
କିଲୋମିଟର ଥୁବା ବେଳେ ୧୯୦୭ରେ 
ତାହା ୧୦୦ ମିଟରକୁ ଓ ବର୍ତମାନ ୬୦ ମିଟରକୁ ହ୍ରାସ ପାଇଛି । ଗଭୀରତା 
ମଧ୍ଯ ହ୍ରାସ ପାଇଛି। ଚିଲିକା ହ୍ରଦର ସଂରକ୍ଷଣ ପାଇଁ “କେନ୍ଦ୍ରୀୟ ଜଳ ଓ 
ଶକ୍ତି ଗବେଷଣା ଷ୍ଟେସନ” (୦.//.୮.ନ.୭) ପୁନେ, ଦୁଇଟି ଗଣନାଭିଭିକ 
ମଡେଲ ଅନୁଧ୍ଯାନ କରିଥିଲେ । ଅନୁଧ୍ୟାନରୁ ଜଣାପଡ଼ିଥିଲା ଯେ, ଚିଲିକାର 
ମଗରମୁଖ ଭିତର ନାଳିଠାରୁ ଅରଖକୁଦା ବାହାର ନାଳିର ସମୁଦ୍ର ମୁହାଣ 


ପର୍ଯ୍ୟନ୍ତ ଗଭୀରତା କ୍ରମଶଃ ଦ୍ରାସ ପାଉଛି । ବଙ୍ଗାପସାଗରର ସ୍ରୋତ ଓ 
ତରଙ୍ଗ (। ¡୩୦୮୫ 0୮7) ଯୋଗୁଁ ଆନୀତ ବାଲି ଦ୍ଵାରା ଅରଖକୁଦା ସମୁଦ୍ର 
ମୁହାଣ କ୍ରମଶଃ ପୋତି ହୋଇ ଉତ୍ତର-ପୂର୍ବ ଦିଗକୁ ସ୍ଥାନାନ୍ତର ହେଉଛି । 
ବର୍ଷା ରତୁରେ ନଦୀନାଳର ଜଳ ଚିଲିକାରୁ ସମୁଦ୍ରକୁ ନିଷ୍କାସିତ ହୋଇପାରୁ 
ନାହିଁ। ତାଂର ପ୍ରତିକାର ପାଇଁ ଅରଖକୂଦା ବାହାର ନାଳିର ୧ ୮ କିଲୋମିଟର 
ପଶ୍ଚିମକୁ ଆଉ ଏକ କୃତ୍ରିମ ମୁହାଣ ଦକ୍ଷିଣ ପାର୍ଶ୍ଵରେ ରାମଭରତିଆ 
( ଶିପକୁଦା) ଠାରେ ଖନନ କରାଗଲା ୨ ୩, ସେପ୍ତେମ୍ବର ୨୦୦ ୦ରେ | 
ଏବେ ଗତ କିଛି ବର୍ଷ ଧରି ବାହାର ନାଳିର ମିର୍ଜାପୁରଠାରେ ସମୁଦ୍ରକୁ 
୨୦୦ ମିଟରର ଏକ ପ୍ରାକୃତିକ ମୁହାଣ ସମୁଦ୍ରକୁ ସଂଯୋଗ କରୁଛି । 
ତାହା ଉଦ୍‌ବେଗଜନକ ଭାବେ ବଢ଼ିବାରେ ଲାଗିଛି । 

ଚିଲିକା ହ୍ରଦ ଜଳର ଲବଣାଂଶ ବର୍ଷାରତୁରେ ମଧୁର ଥୁବାବେଳେ 
ଅନ୍ୟ ରତୁରେ ଲବଣାଂଶ ଅଧ୍ରକ ଥାଏ। ଦକ୍ଷିଣାଞ୍ଚଳ ରମ୍ଭା ଅଞ୍ଚଳରେ ୭ରୁ 
୩୦ ପି.ପି.ଟି ( ପର୍‌ ଥାଉଜାଣ୍ଟ ପାର୍ଟ) ଭୁଷଣ୍ଡପୁର ଅଞ୍ଚଳରେ ୧.୫ରୁ ୦ 
ପି.ପି.ଟି, ୧୯୫୭-୧୯୫୮- ୨ ୨-୩୧ ପି.ପି.ଟି,, ୧୯୬୦-୬୧-¬ 
୧୩-୨୦ ପି.ପି.ଟି,, ୧୯୮୬-୮୭-¬ ୦-୧୩ ପି.ପି.ଟି.,, ୧୯୯୫- 
୯୬ ©୦- ୧୦ ପି.ପି.ଟି. ଶିପକୁଦା ମୁହାଣ ଖୋଲିବା ପରେ ଲବଣାଂଶ 
୨୦ ପିଂପି.ଟି.କୁ ବୃଦ୍ଧି ଘଟିଛି। ଚିଲିକାର ଅରଖକୁଦା ମୁହାଣରେ ୪ ୨ 
ପି.ପି.ଟି. ଥାଏ | 

ଚିଲିକା ହ୍ରଦ ମତ୍ସ୍ୟ ସମ୍ପଦ, ଜୈବ ବିବିଧତାରେ ପରିପୂର୍ଣ୍ଣ । ପକ୍ଷୀ 
ଅଭୟାରଣ୍ୟ, ବିରଳ ଇରାୱଡ଼ି ଡଲଫିନ୍‌ ( ଶିଶୁମାର) ର ଆବାସସ୍ଥଳ ରୂପେ 
ଦେଶ ବିଦେଶର ପର୍ଯ୍ୟଟକଙ୍କୁ ଆକର୍ଷିତ କରେ । 

ଅତୀତରେ ଚିଲିକା ହ୍ରଦରେ ଅନେକ ବନ୍ଦର ଥିଲା। ଏ ସମ୍ପର୍କରେ 
ଆଲୋଚନା କରିବା ବେଳେ ଆମେ ଗ୍ରୀକ୍ର ଜଣେ ଅପରିଚିତ ନାବିକଙ୍କ 


ଦ୍ଵାରା ଲିଖୂତ “ଦି ପେରିପ୍ଲସ ଅଫ୍‌ ଦି ଏରିଥ୍ରୀଆନ ସି” ଫୋନେସିଆନ୍‌ 
ନଗର ( ସିରିୟା) ଟାୟାର ନଗରୀର ମାରିନସ ରଚନା କରିଥିବା ପୁସ୍ତକ 
ଦେଖି ପୂଥବୀର ମାନଚିତ୍ର ଅଙ୍କନ ସହ ବିଭିନ୍ନ ସ୍ଥାନର ଭୌଗୋଳିକ 
ଅବସ୍ଥିତି ସମ୍ପର୍କରେ ଏକ ଭୁଗୋଳ ଗ୍ରନ୍ଥ ରଚନା କରିଥୁବା ତତ୍‌କାଳୀନ 
ରୋମ ସାମ୍ରାଜ୍ୟ ଅଧୀନରେ ଥୁବା ଇଜିପ୍ସ ଅନ୍ତର୍ଗତ ଆଲେକ୍‌ଜାଣ୍ତ୍ରିଆର 
ଅଧ୍ନବାସୀ ଭୌଗୋଳିକ ତଥା ଗାଣିତଜ୍ଞ କ୍ଲଡ଼ିୟସ ଟଲେମିଙ୍କ ଲେଖାକୁ 
ଗୁରୁତ୍ବ ଦେବା ଆବଶ୍ୟକ । ଆଫ୍ରିକାର ମର୍‌କ୍‌କୋର ପରିବ୍ରାଜକ ଇବନ୍‌ 
ବାତୁତା, ଚୀନର ପରିବ୍ରାଜକ ହୁଏନ୍‌ସାଂ, ଫାହିୟାନ ଆଦିଙ୍କ ଭ୍ରମଣ 
ବିବରଣୀ, ଆରବ, ପାରସ୍ୟ (ଇରାନ୍‌), ପର୍ଭୁଗାଲ, ଇଂଲଣ୍ଡ, ହଲାଣ୍ଡ 
(ନେଦରଲାଣ୍ଡସ୍‌) ଫ୍ରାନ୍‌ସ ଆଦି ଦେଶର ଭୌଗୋଳିକ ମାନଚିତ୍ର, ଗ୍ରନ୍ଦ, 
ନାବିକ, ଜାହାଜର କ୍ଯାପ୍‌ଟେନମାନଙ୍କର ଲଗ୍‌ ବୁକ୍‌, ବିବରଣୀରୁ ଚିଲିକା 
ହ୍ରଦ ଉପକୂଳ ବନ୍ଦରଗୁଡ଼ିକ ସମ୍ପର୍କରେ ଅନେକ ତଥ୍ୟ ମିଳିଛି । କେତେକ 
ପ୍ରାଚୀନ ବନ୍ଦର, ପୋତାଶ୍ରୟ ସମ୍ପର୍କରେ ଜନଶ୍ରୁତି ଓ କିମ୍ବଦନ୍ତୀରୁ ସ୍ଥାନୀୟ 
ଲୋକଙ୍କ ମନ ଭିତରେ ଅନେକ କାହାଣୀ ପୁରୁଷ ପୁରୁଷ ଧରି ଉଜ୍ଜୀବିତ 
ହୋଇ ରହିଆସିଛି ପ୍ରତ୍ନତାତ୍ଵ୍ରିକ ଖନନ ଓ ପ୍ରାଚୀନ ଶିଳାଲିପିରୁ ମଧ୍ଯ 
କେତେକ ବନ୍ଦରର ସୂଚନା ମିଳିଛି । “ ଉତ୍କଳୀୟ ନୌବାଣିଜ୍ୟ ଓ ଦକ୍ଷିଣପୁର୍ବ 
ଏସୀୟ ଗବେଷଣା ପ୍ରତିଷ୍ଠାନ” ସହଯୋଗରେ ପ୍ରତ୍ନତାଭ୍ଵ୍ରିଜ ଖନନ, ଜଳମଗ୍ନ 
ହୋଇଥିବା ସାମୁଦ୍ରିକ ପୋତଗୁଡ଼ିକର ଧ୍ଵଂସାବଶେଷକୁ ନିରୀକ୍ଷଣ କରି ଚିଲିକା 
ହ୍ରଦର ପୂର୍ବ ଦିଗରେ ପ୍ରାଚୀନ “ ମାଣିକପାଟଣା', ଦକ୍ଷିଣରେ ' ପାଲୁର” ଓ 
ପଣ୍ଢିମରେ “ ଗଞ୍ଜା” ଆଦି କେତେକ ପୁରାତନ ବନ୍ଦରର ସନ୍ଧାନ ମିଳିପାରିଛି | 

ବନ୍ଦର ଏକ ପର୍ସିଆନ ବା ପାରସିକ ଶବ୍ଦ | ପ୍ରାଚୀନ କାଳରେ 
ବନ୍ଦରମାନ ମୁଳନାମ ସହ ଡିହ, ଢିପ, କୁଦ, କୋଣ, କୋଟି, ପାଟଣା, 
ପତଦ୍ତନମ, ଖୁଣ୍ଟ, ମୁଣ୍ତ ଆଦି ନାମରେ ନାମିତ ହେଉଥିଲା | ସମୁଦ୍ର ଉପକୂଳ 


୦ ଓ ୩୭୩୮ 
© ଓର୍ଟଚାଚାର୍ଦୀ ୧୩ 


ନଭେମ୍ବର ୨୦୧୬ 


ବନ୍ଦରକୁ ପଦ୍ଜନ, ସମୁଦ୍ର, 
ହ୍ରଦ, ନଦୀ ମୁହାଣରେ ଥବା 
ବନ୍ଦରକୁ ଦ୍ରୋଣମୂଖ 
କୁହାଯାଉଥୁଲା। ମୂଳନାମ 


ସହ କର, କଣ୍ଠା, ବାଡ଼, 


ଅଷ୍ଟମ ଶତାବ୍ଦୀରେ ହଠାତ୍‌ 
“ ଶୈଳେନ୍ଦ୍ର, ନାମ ନେଇ 
ଯେଉଁ ରାଜବଂଶ ପ୍ରତିଷ୍ଠା ଲାଭ 
କରି ଏକ ସାମ୍ରାଜ୍ୟ ବିସ୍ତାର 
କରିଥିଲା, ସେହି “ ଶୈଳେନ୍ଦ୍ର” 


ବାହାଲ ଆଦି ନାମ ଥବା ଚିଲିକା ହ୍ରଦର ପଶ୍ଚିମ 
ଗ୍ରାମ, ସହରମାନଙ୍କରେ ଉପକୂଳ ବାଣପୂର 
ଜାହାଜରେ ବଣିଜ ବଜ୍ଞାଡଗଡ଼ “ କଙ୍ଗେ।|ଦ” 
କରାଯାଉଥିବା ପଣ୍ୟ ଦ୍ରବ୍ୟର ରାଜ୍ୟର “ ଶୈଳୋଦ୍ଭବ” 
ଓଜନ କରାଯାଇ ଶୁଳ୍କ ଆଦାୟ ଜଳଳାଫ ନଜିନ ରାଜଣନ 6ନୌକାଣିଳ ସାୟା ରାଜ ବଂଶଧର | 

କରାଯାଉଥିଲା । ଖ୍ରୀଷ୍ଟବ୍ଦ ୭୩୬ରେ 


ଦୀପ, ପ୍ରଦୀପ, ବତି ଆଦି ମୂଳନାମ ସହ ସଂଯୋଗ ଥିଲେ ତାହା 
ବନ୍ଦରର ଲାଇଟ୍‌ ହାଉସ ବା ବତିଘର ରୂପେ କାର୍ଯ୍ୟ କରୁଥିଲା। ହ୍ରଦ 
ଉପକୂଳରେ ପାହାଡ଼ ଉପରେ ପଥରରେ ନିମିତ ଦୀପରେ ପୋଲାଙ୍ଗ ତେଲ 
ଢାଳି ଜାହାଜର ନାବିକମାନଙ୍କୁ ଅନ୍ଧକାର ରାତ୍ରିରେ ସ୍ଥୁଳପଥର ସଙ୍କେତ 
ଦିଆଯାଉଥୁଲା। ପରବର୍ତୀ କାଳରେ ପର୍ଭୁଗୀଜ/ ଡଚ୍‌, ଇଂରେଜମାନେ 
ସମୁଦ୍ରାହ୍ରଦ ଉପକୂଳରେ ଲାଇଟ୍‌ ହାଉସ୍‌ ନିର୍ମାଣ କରିଥୁଲେ। ବନ୍ଦର 
ନିକଟରେ ଶିବ ମନ୍ଦିର ଓ ପ୍ରାଚୀନ କାଳର ଗଭୀର କୂପ ଦେଖିବାକୁ ମିଳେ । 
ଜଳଯାତ୍ରୀମାନେ ବିଦେଶ ଯାତ୍ରା ପୂର୍ବରୁ ନିଜର ଇଷ୍ଟଦେବତାଙ୍କୁ ପୂଜାର୍ଚ୍ଚନା 
କରିଥା'ନ୍ତି। ପାନୀୟ ଜଳ ପାଇଁ ବନ୍ଦର ନିକଟ କୂପରୁ ଜଳ ନେଇଥାନ୍ତି 
ପୁରାତନ ନୌବାଣିଜ୍ୟର ସ୍.ତିଚାରଣ ପାଇଁ ଚିଲିକା ହ୍ରଦ ଉପକୂଳ ବାଲୁଗୀ, 
ରମ୍ଭା, ମାଲୁଦ, ସାତପଡ଼ା ଆଦି ସ୍ତ୍ରାନରେ “ ବୋଇତ ବନ୍ଦାଣ ଉତ୍ସବ” ପାଳନ 


କରାଯାଉଛି । ଏହା କାଉଭିକ ପୂର୍ଣ୍ଣିମାରେ ପାଳିତ ହେଉଛି । ବିଦେଶକୁ 


ବୋଇତଯାତ୍ରାର ସ୍ଵତିଚାରଣ କରି ଚିଲିକା ହ୍ରଦରେ, ଗୀ ପୁଷ୍କରିଣୀରେ 
କଦଳୀ ବାହୁଙ୍ଗାରେ ତିଆରି ଡଙ୍ଗା ଭସାଣ କରାଯାଏ । 
ଦଶମ ଶତାବ୍ଦୀର ` ବ୍ରହ୍ମାଣ୍ଡ ପୁରାଣରେ ଲେଖା ଅଛି ଚିଲିକା ହ୍ରଦ 
ଏକ ସମୂଝ୍ଧ ବନ୍ଦର ଥିଲା। “ ଚିଲିକା ଦ୍ରଦେ ସହସ୍ରନ୍ତୁ ସୁପୋତା ଜଳ ଗାମିନଃ | 
ଅର୍ଥାତ୍‌, ଚିଲିକା ହ୍ୁଦରେ ଜଳଗାମୀ ସହସ୍ର ବୋଇତର ଭିଡ଼ ଥାଏ | 
କାର୍ଭିିକ ମାସଠାରୁ ମାଘମାସ ପର୍ଯ୍ୟନ୍ତ ଚିଲିକା ହ୍ରଦ ଉପକୂଳ 


ବନ୍ଦରମାନଙ୍କରୁ ଦକ୍ଷିଣକୁ ଜାହାଜରେ ଜଳଯାତ୍ରା କରାଯାଏ । ବୈଶାଖରୁ 


ଆଷାଢ଼ ମଧ୍ଯରେ ଚିଲିକା ହୃଦ ଉପକୂଳ ବନ୍ଦରକୁ ଜାହାଜ ଫେରିଥାଏ । 
ଚିଲିକା ହୃଦ ଓ ତା'ର ସମସ୍ତ ଉପକୂଳ ଗଞ୍ଜାମ ଓ ପୁରୀ ଜିଲ୍ଲା 
ଦୀର୍ଘ ବର୍ଷଧରି ଖ୍ରୀଷ୍ଟାବ୍ଦ ୫୭ ୦ରୁ ୭୩୫ ପର୍ଯ୍ୟନ୍ତ କଙ୍ଗାଦର ଶାସକ 
ଶୈଳୋଦ୍ଭବ ରାଜବଂଶ ଧର୍ମରାଜ ନାମରେ ବାଣପୁର ଘଞ୍ଚ ଜଙ୍ଗଲ ଭିତରେ 
ଶାଳିମା/(ଶାଳିଆ ନଦୀ କୂଳରେ ବଙ୍କାଡଗଡରେ ରାଜଧାନୀ ପ୍ରତିଷ୍ଠା କରି 
ଶାସନ କରୁଥିଲେ। ଚୀନ୍‌ ପରିବ୍ରାଜକ ହୁଏନ୍‌ସାଂ ( ଖ୍ରୀଷାବ୍ଦ ୬୨ ୯-୬୪୫ ) 
କଙ୍ଗୋଦ ଭ୍ରମଣ କାଳରେ ଲେଖିଛନ୍ତି ଯେ ଏହା ଏକ ଶକ୍ତିଶାଳୀ ରାଜ୍ୟ 
ଥିଲା। ବ୍ୟବସାୟ ଅର୍ଥ କାରବାରରେ ମୁଖ୍ୟ ମାଧ୍ଯମ ଥୁଲା କଉଡ଼ି ଓ ମୁକ୍ତା। 
ଦକ୍ଷିଣ ପୂର୍ବ ଏସିଆ ଜାଭା, ସୁମାତ୍ରା ଓ ମାଳୟ ଦ୍ଵୀପପୁଞ୍ଜରେ ସପ୍ତମ- 


୧୪ ଣ୍ଗୁ ଓଂ ଚାରୁ ର୍ଥ 


ନଭେମ୍ବର ୨୦୧୬ 


ଭୌମରାଜା ଉନ୍ନତ ସିଂହ ଶିବକରଦେବ କଙ୍ଗୋଦ ଆକ୍ରମଣ କରି 
ରାଜଧାନୀକୁ ଧ୍ଵଂସ କରିଦେଇଥିଲେ । ପରେ ସେ ଦକ୍ଷିଣର କଳିଙ୍ଗ ଅଧ୍କାର 
କରିଥିଲେ। 

ଚିଲିକାର ନୌବାଣିଜ୍ୟ ସମ୍ପର୍କରେ ଆଲୋଚନା କରିବା ବେଳେ 
ଶୈଳୋଦ୍‌ଭବ ରାଜବଂଶ ସମ୍ପର୍କରେ ଆଲୋଚନା କରିବାର ମୂଳ ଉଦ୍ଦେଶ୍ୟ 
ଏହି ରାଜବଂଶଧର ‹“ ଶୈଳେନ୍ଦ୍ର” ରାଜବଂଶ ଦ୍ଵାରା ଜାଭାର “ବୋରୋଚୁଦର ” 
ଠାରେ ବିଶ୍ଵର ବୃହତ୍ତମ ବୌଦ୍ଧ ସ୍ତୂପ ନିର୍ମାଣ କରିଥୁଲେ । ଏହା ପୂଥ୍ବୀର 
ସପ୍ତାଶ୍ଚର୍ଯ୍ୟ ଭିତରୁ ଅନ୍ୟତମ ବିରଳ କୃତି । 

ଶୈଳୋଦ୍ଭବ ରାଜବଂଶଧର ନିଜର ରାଜ୍ୟ ଦୁରାଇ ଦରିଆପାରି 
ବଣିଜରେ ଦକ୍ଷିଣ-ପୂର୍ବ ଏସିଆକୁ ଯାତ୍ରାକରି ଜାଭାରେ ଶୈଳେନ୍ଦ୍ର ଶାସନ 
ପ୍ରତିଷ୍ଠା କରିଥିଲେ । ଶୈଳେନ୍ଦ୍ରମାନଙ୍କର ` ଶ୍ରୀ ବିଜୟ ” ସାମ୍ରାଜ୍ୟ ତ୍ରୟୋଦଶ 
ଶତାବ୍ଦୀ ପର୍ଯ୍ୟନ୍ତ ତିଷ୍ଠି ରହିଥିଲେ ମଧ୍ଯ ଭ୍ରାତୃ ବିବାଦ ଯୋଗୁଁ ଖ୍ରୀଷ୍ଟାବ୍ଦ ୮୫ ୬ 
ପରେ ଶୈଳେନ୍ଦ୍ରଙ୍କ ତତ୍‌କାଳୀନ ଦାୟାଦ ବାଳପୁତ୍ରଦେବଙ୍କୁ ଜାଭା ପରିତ୍ୟାଗ 
କରି ସୁମାତ୍ରା ଦ୍ଵୀପର ଶ୍ରୀବିଜୟରେ ଆଶ୍ରୟ ନେବାକୁ ବାଧ୍ଯ କରିଥିଲା । ଏହା 
ପରେ ଜାଭା ଆଉ ଶୈଳେନ୍ଦ୍ର ମହାରାଜାଙ୍କ ଅଧୀନରେ ରହିପାରିଲା ନାହିଁ। 

ଚିଲିକା ହ୍ରଦର ବନ୍ଦର- ଏତିହାସିକ ରାଧାକୁମୁଦ ମୁଖାର୍ଜୀ 
ଲେଖିଛନ୍ତି ଯେ “୩୨€ ଠାମା[ଞ | ଥାଏ 1ମ 11056 ୦ଥ୍/5 ୮୫୦ ଥାମ 
©×©୦©||©୮£ |।8୮୦୦।॥୮ 1୦୮୮ ଥା)ଠା)ଠା/ଥୟ€ ୦ଠା୮୦\/୦©୦ \//[|ମ1 5105 1୦୮ 
ଠାଞ୫[ଞ୮୮ ୦୦୮୫. ' ଚିଲିକା ହୃଦ ଦୂରଯାତ୍ରାରେ ଯାଉଥିବା ଜଳଜାହାଜ 
ମାନଙ୍କର ବିଶ୍ରାମ ସ୍ଥଳୀ ରୂପେ, ପ୍ରାଚୀନ ନୌବାଣିଜ୍ୟ କ୍ଷେତ୍ରରେ ବିଶେଷ 
ଖ୍ୟାତି ଅର୍ଜନ କରିଥିଲା । ସାଗରରେ ଝଡ଼ ବାତ୍ୟାରୁ ସୁରକ୍ଷା ପାଇଁ ପଣ୍ୟବାହୀ 
ଜାହାଜ ଚିଲିକା ଭିତରେ ଆଶ୍ରୟ ନେଉଥିଲେ । 

ମାଣିକ ପାଟଣା¬ ଚିଲିକା ହ୍ରଦ ଅରଖକୁଦା ସମୁଦ୍ର ମୁହାଣ 
ନିକଟରେ ଚିଲିକାର ବାହାର ନାଳିର ଉତ୍ତର ଦିଗରେ ପୁରାତନ 
[/,୦୮୦୦ ୮୫୬୮ ବା ମାଣିକ ପାଟଣା ବନ୍ଦର ଏକ ଅନ୍ତର୍ଜାତୀୟ ବନ୍ଦର 
ରୂପେ ଖ୍ୟାତି ଅର୍ଜନ କରିଥୁଲା। ଏହି ବନ୍ଦର ନିକଟରେ ଭାବ କୁଣ୍ଡଳେଶ୍ଵର 
ଶିବ ମନ୍ଦିର ଅବସ୍ଥିତ । ପୁରୀ ପଣସପଦା ରାସ୍ତାରେ ( ତଣ୍ଡାକିନାର) ମାଣିକ 
ପାଟଣାକୁ ଯାତାୟାତ ହେଉଥିଲା । 

/^818୮ |41510୮/ ©€୩€5) ପୁସ୍ତକରେ ଲେଖିଛନ୍ତି ଯେ ମାର୍କପୋଲୋ ଭାରତ 
ଭ୍ରମଣ କାଳରେ ବର୍ଷାରତୁରେ ପ୍ରବଳ ଝଡ଼ବାତ୍ୟାରୁ ଜାହାଜର ସୁରକ୍ଷା 
ପାଇଁ “ ସମୁଦ୍ରା"ରେ ଅଟକିଥୁଲେ | ଚତୁର୍ଦ୍ଦଶ ଶତାବ୍ଦୀରେ ମୋରୋକ୍‌କୋ 
( ଆଫ୍ରିକା) ର ପରିବ୍ରାଜକ ଇବନ ବାତୁତା ଚୀନ୍‌ ଗମନ ଓ ପ୍ରତ୍ୟାବର୍ଭନ 
କାଳରେ ଖ୍ରୀଷ୍ଟାବ୍ଦ ୧୩୪ ୫-୪ ୬ରେ ଦୁଇଥର ' ସମୁଦ୍ରା' ଦେଇ ଜଳଯାତ୍ରା 
କରିଥିଲେ । ଏହି ସମୁଦ୍ରା ହେଉଛି ଚିଲିକା ହ୍ରଦ | ଚିଲିକାର “ ସମୁଦ୍ରା' ସହ 
ସୁମାତ୍ରାର ସମୁଦ୍ରା ବନ୍ଦର ( ବର୍ଭମାନ ସମୁଦ୍ରା ଏକ ପ୍ରଦେଶ) ଓ ଚିଲିକାର 
ଦୟା ନଦୀ ସହ ସୁମାତ୍ରାର ଦୟା ନଦୀର କି ପ୍ରକାର ଭାବଗତ ସମ୍ପର୍କ 
ରହିଛି ସେ ସମ୍ପର୍କରେ ଅଧ୍ମକ ଗବେଷଣା ଆବଶ୍ୟକ | 

ଷୋଡ଼ଶ ଶତାବ୍ଦୀର “ଆଇନ-ଇ-ଆକବରି” ର ଲେଖକ ଆବୁଲ 
ଫାଜଲ ମାଣିକ ପାଟଣା ବନ୍ଦରରୁ ଲୁଣ ରପ୍ତାନି ବେଳେ ଶୁଳ୍କ ଆଦାୟ 
କରାଯାଉଥିବା ଘଟଣାର ପ୍ରତ୍ୟକ୍ଷଦର୍ଶୀ | 

“ଭାରତର ପ୍ରତ୍ନତତ୍ତ୍ଵ ଗବେଷଣା ସଂସ୍ଥା” ଓ ରାଜ୍ୟ ସରକାରଙ୍କ 
“ଉତ୍କଳୀୟ ନୌବାଣିଜ୍ୟ ଓ ଦକ୍ଷିଣ-ପୂର୍ବ ଏସୀୟ ଗବେଷଣା ପ୍ରତିଷ୍ଠାନ” 
ମିଳିତ ଉଦ୍ୟମରେ ୧୯୮୯ ରୁ ୯୩ ମଧ୍ଯରେ ପ୍ରତ୍ନତାତ୍୍୍ଵିକ ଖନନ କରାଯାଇ 
ମାଣିକ ପାଟଣା ବନ୍ଦର ସମ୍ପର୍କରେ ଅନେକ ତଥ୍ୟ ହାସଲ କରିଛନ୍ତି । ମାଟିତଳୁ 
ଖନନରୁ ଆବିଷ୍ପତ ସାମଗ୍ରୀଗୁଡ଼ିକ ମଧ୍ଯରେ ରୋମ ( ଇଟାଲୀ), ଆରବ 
(ଇରାକ) ଦେଶର ମ୍ପଣ୍ଜୟ ପାତ୍ର, ଚୀନର ଧଳାରଙ୍ଗର ପୋରସେଲିନ 
ପାତ୍ର, ଚୀନ୍‌ ମୁଦ୍ରା, ସିଂହଳର ଚୋଳ ତାମ୍ର ମୁଦ୍ରା, ଆକବରଙ୍କ ଶାସନ 
କାଳର ତାମ୍ର ମୁଦ୍ରା, ଇଷ୍ଟ ଇଣ୍ଡିଆ କମ୍ପାନୀର ତାମ୍ର ମୁଦ୍ରା ବିଶେଷ ଗୁରୁତ୍ଵପୂର୍ଣ୍ଣ । 
ମାଟିର ଜପାମାଳା, ଭଗବାନ ବିଷ୍ଣୁ କାଭିକେୟ ଆଦି ଦେବତାଙ୍କର ମୁଭି 
ଉଦ୍ଧାର କରାଯାଇଛି। ଦକ୍ଷିଣ ଭାରତର ନାଗରି କମାନେ ଶ୍ରୀକ୍ଷେତ୍ର 
ତୀର୍ଥଯାତ୍ରାରେ ମାଣିକପାଟଣା ବନ୍ଦର ଦେଇ ପୁରୀ ଯାତ୍ରା କରୁଥୁଲେ । 

ମାଣିକ ପାଟଣା ବନ୍ଦରରୁ ଚାଉଳ, ଲୂଣ, ସୂତା ବସ୍ତ୍ର, 
ମହିଳାମାନଙ୍କର ଚୁଡ଼ି ଆଦି ରପ୍ତାନି କରାଯାଉଥିଲା । ଏହି ବନ୍ଦର ଚିଲିକା 
ହ୍ରଦର ସମୁଦ୍ର ମୁହାଣ ନିକଟରେ ଅବସ୍ଥିତ ଥୁବାରୁ ଏହା ଏକ ଆନ୍ତର୍ଜାତିକ 
ବନ୍ଦର ଭାବେ ଓଡ଼ିଶା ଉପକୂଳର ବନ୍ଦର ରୂପେ ଖ୍ୟାତି ଅର୍ଜନ କରିଥିଲା । 

ପ୍ରାଚୀନ କାଳରେ ବଙ୍ଗୋପସାଗର ଦେଇ ଜାଭା, ବାଲି, ସୁମାତ୍ରା 
ଇଣ୍ଡୋନେସିଆ ଓ ମାଳୟ ଦ୍ଵୀପପୁଞ୍ଜ ଏବଂ ସିଂହଳ ଯାତ୍ରା କାଳରେ 
ଜଳଯାତ୍ରୀମାନେ ଚିଲିକା ହ୍ରଦରେ ଆଶ୍ରୟ, ବିଶ୍ରାମ ନେଇ ବିଦେଶକୁ ଯାତ୍ରା 
କରୁଥିଲେ। ସେତେବେଳେ ଚିଲିକା ମୁହାଣ ଓସାରିଆ ଓ ବହୁ ଗଭୀର ଥିଲା | 
ପଣ୍ୟବାହୀ ଜାହାଜ ଚିଲିକା ଭିତରକୁ ପ୍ରବେଶ ପାଇଁ ସହଜ ହେଉଥିଲା । 

ମାଣିକପାଟଣା ବନ୍ଦର ଦକ୍ଷିଣପୂର୍ବ ଏସିଆ, ପଶ୍ଚିମ ଏସିଆ, ଆରବ 
ରାଷ୍ଟ୍ର ପାରସ୍ୟ, ରୋମ ( ଇଟାଲୀ) ଓ ଆଫ୍ରିକା ସହ ବାଣିଜ୍ୟ କାରବାର 
ସମ୍ପର୍କକୁ ସୁଦୃଢ଼ କରିପାରିଥିଲା। ଏଁତିହାସିକ ହଣ୍ଟର ଲେଖିଛନ୍ତି ଯେ ଚିଲିକା 

ବନ୍ଦରଦେଇ କଳିଙ୍ଗର ବୀରପୁତ୍ରମାନେ ଜାଭା ଓ ବାଲି ଦ୍ଵୀପ ଯାତ୍ରା କରି 
ସେଠାରେ ବସତିସ୍ଥାପନ କରିଥୁଲେ । 

ପାଲୁର ଗଞ୍ଜାମ ଜିଲ୍ଲା, ଛତ୍ରପୁର ସବ୍‌ଡିଭିଜନ ଅନ୍ତର୍ଗତ 
ପାଲୁରରେ ଏକ ଆନ୍ତର୍ଜାତିକ ବନ୍ଦର ଥିଲା। ଚିଲିକା ହ୍ରଦ ସହ 
ବଙ୍ଗୋପସାଗରକୁ ରଷିକୂଲ୍ୟା ମୁହାଣ ନିକଟରେ ସଂଯୋଗ କରୁଥିଲା । 
ପାଲୁର ବନ୍ଦର ତୃତୀୟ ଶତାବ୍ଦୀର ମଧ୍ଯଭାଗ ପର୍ଯ୍ୟନ୍ତ ବିଶେଷ ଖ୍ୟାତି ଅର୍ଜନ 
କରିଥିଲା। ଗ୍ରୀକ୍‌ ଭୌଗୋଳିକ କଡ଼ିୟସ ଟଲେମି ଦ୍ବିତୀୟ ଶତାବ୍ଦୀରେ 
ଭାରତର କରମଣ୍ଡଳ ଉପକୂଳରେ ଚିଲିକା ନିକଟବର୍ତୀ ରଷିକୂଲ୍ୟା ମୁହାଣ 
ନିକଟରେ ୮ଥାଠାଧାଂଃ ବା ୮ଥାଧା୮ ବନ୍ଦରକୁ ଚିହ୍ନଟ କରିଥୁଲେ । ପ୍ରଫେସର 
ସିଲଭେନ ଲେଭି ତାଙ୍କ ରଚିତ ‹ ପ୍ରାକ୍‌ ଆର୍ଯ୍ୟ ଓ ପ୍ରାକ୍‌ ଦ୍ରାବିଡ଼” ପୁସ୍ତକରେ 
ଦନ୍ତପୁରକୁ ଗଞ୍ଜାମର ପାଲୁର ବନ୍ଦର ରୂପେ ଚିହ୍ନଟ କରିଛନ୍ତି । ତାମିଲ 
ଭାଷାରେ ଦାନ୍ତକୁ ୮ଞ॥॥ ଏବଂ ସହରକୁ ।।୮ କହନ୍ତି । ସେଥୁପାଇଁ ସିଲଭେନ୍‌ 
କହିଛନ୍ତି ଯେ ଦନ୍ତପୁର ହେଉଛି ପାଲୁର ବନ୍ଦର | 

ଚେ-ଲି-ଟା-ଲୋ ଚିଙ୍ଗ୍‌ ବା ଛତ୍ରଗଡ଼-- ଵୋର୍ଦା ଜିଲ୍ଲା ଚିଲିକା 
ବ୍ଲକର ଦକ୍ଷିଣ ସୀମାନ୍ତରେ ଛତ୍ରଗଡ଼ ନାମରେ ଏକ ଗ୍ରାମ ଅଛି । ଅତୀତରେ 
ଚେଲିଟାଲ ଚିଙ୍ଗ୍‌ ଏକ ବୂହତ୍‌ ବନ୍ଦର ଥୁଲା। ଚୀନ୍‌ ପରିବ୍ରାଜକ ହୁଏନ୍‌ସାଂ 
ଖ୍ରୀଷ୍ଟାବ୍ଦ ୬୩୯ରେ ଓଡ଼ିଶା ଭ୍ରମଣ କାଳରେ ଛତ୍ରଗଡ଼ ବନ୍ଦର ଉଡ୍ଥ ଦେଶ 
ଭିତରେ ଥିଲା ବୋଲି ଲେଖିଛନ୍ତି। ହୁଏନ୍‌ସାଂ ଏହି ବନ୍ଦର ନିକଟବର୍ଭୀ 
ବଡ଼କୂଳ ବନ୍ଦରରୁ ପାଲୁର ମୁହାଣ ଦେଇ ବଙ୍ଗୋପସାଗରରୁ ବିଦେଶ ଯାତ୍ରା 
କରିଥିଲେ। ସେତେବେଳେ ପାଲୁରରୁ ଜାଭା ସେଠାରୁ ଚୀନ୍‌ ଯାତ୍ରା ଥିଲା 
ନୌବାଣିଜ୍ୟ ପଥ । 

ଛତ୍ରଗଡ଼ କୋଙ୍ଗଦ ରାଜ୍ୟରେ ଥିବାବେଳେ ଶୈଳୋଦ୍‌ଭବ 
ରାଜାମାନଙ୍କ ଶାସନ କାଳରେ ଦକ୍ଷିଣ-ପୂର୍ବ ଏସିଆ ସହ ବଣିଜରେ ଉନ୍ନତି 
କରିଥିଲା । ଛତ୍ରଗଡ଼ର ଦକ୍ଷିଣରେ ପାଞ୍ଚକିଲୋମିଟର ଦୂରତାରେ ପୁରାତନ 
ବନ୍ଦର ପଥରା ଅବସ୍ଥିତ । ଚିଲିକା ଉପକୂଳର ପଶ୍ଚି ମକୁ ଛତ୍ରଗଡ଼ ଗ୍ରାମଠାରୁ 
ଭାଲେରୀ ପାହାଡ଼ର ପାଦଦେଶ ପର୍ଯ୍ୟନ୍ତ ଏକ ବିରାଟ ଡକ୍‌ ବା ଜଳପ୍ରଣାଳୀ- 
ଗଡ଼ଖାଇ ଦୁଇକିଲୋମିଟର ପର୍ଯ୍ୟନ୍ତ ଲମ୍ବି ଯାଇଛି । ଏହି ଡକ୍‌ର ଦକ୍ଷିଣ 
ପାର୍ଶ୍ଵ ବନ୍ଧର ଉଚ୍ଚତା ୩୦ ରୁ ୪୦ ଫୁଟ୍‌, ଓସାର ଏକଶହ ଫୁଟ୍‌, ଗଭୀରତା 
୪୦ ଫୁଟ୍‌ । ବନ୍ଦରର ସ୍ଫ୍ରଳଭାଗରୁ ମାଲା ପଣ୍ୟଦ୍ରବ୍ୟ ପରିବହନ ପାଇଁ ଏହି 
କୃତ୍ରିମ ପ୍ରଣାଳୀ, ଗଡ଼ଖାଇଟି ଖୋଳାଯାଇଥିଲା । ସମୟ କ୍ରମେ ଉପରମୁଣ୍ଡ 
ଭାଲେରୀ ପାହାଡ଼ରୁ ମୃତ୍ତିକା କ୍ଷୟ ହୋଇ ଗଡ଼ଖାଇଟିର ବହୁ ଅଂଶ ପୋତି 
ହୋଇଯାଇଛି। ଏହି ଗ୍ରାମ ନିକଟରେ ଅନେକ ପଥରନିର୍ମିତ ନଙ୍ଗର 
(⁄^୮୦୩୦୮) ଦେଖିବାକୁ ମିଳେ | 

ଛତ୍ରଗଡ଼ ଉଭୟ ଏକ ବନ୍ଦର ଓ ଶତ୍ଦୁ କବଳରୁ ବନ୍ଦରର ସୁରକ୍ଷା ପାଇଁ 
ଏକ ଦୁର୍ଗ (୮୦୮୩୩୭ ୦୮) ରୂପେ ପ୍ରତିଷ୍ଠା ଲାଭ କରିଥିଲା । ଏହି ଦୁର୍ଗକୁ 
ଚିଙ୍ଗ୍‌ କୁହାଯାଉଥିଲା । ଛତ୍ରଗଡ଼ ଖୋର୍ଦ୍ଧା ରାଜାଙ୍କର ଏକ ଦୁର୍ଗ ଘାଟି ଥୁଲା । 

ବାଣପୁର- ଖୋର୍ଦ୍ଧା ଜିଲ୍ଲାର ବାଣପୁର ଚିଲିକା ହ୍ରଦକୁ ସଂଯୋଗ 
କରୁଥିବା ପ୍ରାଚୀନ ଶାଳିମା ଶାଳିଆ ନଦୀ କୂଳରେ ଏକ ମୁଖ୍ୟ ବନ୍ଦର 
ଥିଲା। ଖ୍ରୀଷ୍ଟାବ୍ଦ ପଞ୍ଚଦଶ ଶତାବ୍ଦୀ ପର୍ଯ୍ୟନ୍ତ ଏହି ବନ୍ଦର କାର୍ଯ୍ୟକ୍ଷମ ଥୁଲା । 


୭! 


ନଭେମ୍ବର ୨୦୧୬ 


୧୫ 


ବଙ୍ଗଳାର ପାଲା ସାହିତ୍ୟ, ଗୀତ ସଙ୍ଗୀତରେ, ମଙ୍ଗଳକାବ୍ଯରେ ବାଣପୁର 
ବନ୍ଦର ସମ୍ପର୍କରେ ବର୍ଣ୍ଣନା କରାଯାଇଛି । ଭୌଗୋଳିକ ଟଲେମିଙ୍କ ଲିଖ୍ରତ 
“କଣ୍ଟକ ଶିଳାଇ” ବା ଘଣ୍ଟଶିଳା ପାହାଡ଼ ଶାଳିଆ ନଦୀକୂଳରେ ବାଣପୁର 
ବନ୍ଦରର ପୋତାଶ୍ରୟ ରୂପେ କାର୍ଯ୍ୟ କରୁଥିଲା। ଏହା ଘଣ୍ଟାକର୍ଣ୍ରକ୍ଷେତ୍ର ରୂପେ 
ପ୍ରସିଦ୍ଧି ଲାଭ କରିଥିଲା। ଘଣ୍ଟାକର୍ଣ୍ଣ ମହାବୀରଙ୍କ ପୂଜା ପାଇଁ ଜୈନ ସାଧୁମାନେ 
ବିଭିନ୍ନ ସ୍ଥାନରୁ ପ୍ରବ୍ରଜ୍ୟା ବ୍ରତ ପାଳନ ପାଇଁ ଖଣ୍ଡଗିରିରୁ ଘଣ୍ଟଶିଳା, 
ବଜ୍ଞାଡଗଡ଼କୁ ପଦଯାତ୍ରାରେ ଆସୁଥିଲେ । ଶାଳିଆ ନଦୀ ପ୍ରବାହିତ ବର୍ତମାନର 
ଜଳସ୍ରୋତର ଉପର ଭାଗରୁ ଘଣ୍ଟଶିଳା ପାହାଡ଼ର କେତେକ ପଥର 
(0ପେ।ଞ୮୮€ 5୮6©|5) କୁ ପରୀକ୍ଷା କରାଯାଇ ଜଣାଯାଇଛି ଯେ ଶାଳିଆ 
ନଦୀର ଜଳସ୍ରୋତ ବର୍ତମାନ ବର୍ଷାରତୁରେ ପ୍ରବାହିତ ଜଳସ୍ତରଠାରୁ ୭ ମିଟର 
ବା ୨୨ଫୁଟ ୧୧ ଇଞ୍ଚ ଉଚ୍ଚରେ ପ୍ରବାହିତ ହେଉଥିଲା । ଅତୀତରେ ଶାଳିଆ 
ନଦୀର ଓସାର ଓ ଗଭୀରତା ଅଧ୍ରକ ଥିବାରୁ ବୋଇତରେ ପଣ୍ୟଦ୍ରବ୍ୟ ନେଇ 
ଚିଲିକା ହ୍ରଦରେ ପ୍ରବେଶ କରୁଥିଲା । 

ବାଣପୁର ବନ୍ଦର ନିକଟରେ ହାତୀମୁଣ୍ଡା ନାମରେ ଏକ ବସ୍ତି ଅଛି । 
ଅତୀତରେ ବାଣପୁର ବନ୍ଦରରୁ ବିଦେଶକୁ ଜଙ୍ଗଲଜାତ ଦ୍ରବ୍ୟ ଶାଳ, ଶାଗୁଆନ 
କାଠ, ମହୁ, ଝୁଣା, ହାତୀ, ହାତୀ ଦାନ୍ତ, ମୟୂର ବିଦେଶକୁ ରପାନି ହେଉଥିଲା | 

ଗୋପୀନାଥପୁର ବୋଇତହୁଡ଼ା- ବାଣପୁର ବ୍ଲକର ବିଷ୍ଣୁଡିହ 
ଗ୍ରାମପଞ୍ଚାୟତର ଗୋପୀନାଥପୁର ନିକଟରେ ବୋଇତହୁଡ଼ା ଏକ ପ୍ରାଚୀନ 
ପୋତାଶ୍ରୟ । 

ନନି-ଗଇନା ବା ଗଇନଡ଼ା ଚିଲିକା ଉପକୂଳ ହାଟବରଡିହ 
ଗ୍ରାମପଞ୍ଚାୟତର ଗଇନଡ଼ା ଏକ ପ୍ରାଚୀନ ବନ୍ଦର । ଇଜିପ୍ଫର ପରିବ୍ରାଜକ 
ଟଲେମିଙ୍କ ଭ୍ରମଣ ବିବରଣୀରେ ନନି-ଗଇନା ବା ଗଇନଡ଼ା ବନ୍ଦରର 
ଉଲ୍ଲେଖ ରହିଛି । ଏହି ବନ୍ଦର ନିକଟରେ ହାଟବରଡିହ ଏକ ହାଟ ବା ମାର୍ଚ 
ରୂପେ କାର୍ଯ୍ୟ କରୁଥଲା । 

ନିମିନା, ଅମରୋଳୀ ବା ଅମରବଳୀ- ଚିଲିକା ଉପକୂଳ 
ହରିପୁର ଗ୍ରାମପଞ୍ଚାୟତରେ ଏ ଦୁଇଟି ଗ୍ରାମ ବନ୍ଦର ରୂପେ କାର୍ଯ୍ୟକ୍ଷମ 
ଥିଲା। ଆରବ ଓ ପାରସ୍ୟ ଦେଶର ଅନେକ ପରିବ୍ରାଜକ ଓ “ ହୃଦଦ୍‌-ଅଲ୍‌- 
ଆଲାମ୍‌ 'ର ଲେଖକ ଓଡ଼ିଶାର ଭୌମକର ରାଜାଙ୍କ ସମ୍ପର୍କରେ ଉଲ୍ଲେଖ 
କରିବା ସଙ୍ଗେ ସଙ୍ଗେ “ ନୁବିନ୍‌' ନାମକ ବନ୍ଦରର ନାମ ଉଲ୍ଲେଖ କରିଛନ୍ତି | 
ନବମ ଓ ଦଶମ ଶତାବ୍ଦୀରେ ନୁବିନ୍‌ ବନ୍ଦର “ ସୁବର୍ଣ୍ଣ ଦ୍ଵୀପ” ବାଲି, ଜାଭା, 
ସୁମାତ୍ରା, ମାଳୟ ଦ୍ଵୀପପୁଞ୍ଜ ସହ ବଣିଜ ସମ୍ପର୍କ ସ୍ଥାପନ କରିଥିଲା। ଏହି 
ନୁବିନ୍‌ ହେଉଛି ନିମିନା । ପଲ୍ଲବ ଶାସନ କାଳରେ ଅମରାବତୀ କଳା ଓ 
ସଂସ୍କୃତିର କେନ୍ଦ୍ର ଭାବେ ପ୍ରସିଦ୍ଧି ଲାଭ କରିଥିଲା । ବାଲିଆ ଓ ନିମିନାର 
ମଧ୍ଯଭାଗରେ ଥୁବା ଅମରୋଳୀ ଅମରାବତୀର ଅପଭ୍ରଂଶ | 

ବଡ଼କୂଳ¬ ଖ୍ରୀଷ୍ଟୀୟ ଦ୍ବିତୀୟ ଶତାବ୍ଦୀର ପ୍ରଥମ ଭାଗରେ 

ବଡ଼କୂଳରୁ ଅନେକ ଅଭିଯାତ୍ରୀ ବର୍ମା ( ମିଆମାର) ଯାଇ ଆରାକନ ଅଞ୍ଚଳରେ 
ବଡ଼କୂଳ ନାମରେ ଏକ ବସତି ସ୍ଫ୍ରାପନ କରିଥିଲେ । ସେମାନେ ନିଜର 
ଜନ୍ମଭୂମି ଓଡ଼ିଶାରେ ଧାନଚାଷ କ୍ଷେତ୍ରରେ ବେଶ୍‌ ସଫଳତା ହାସଲ 
କରିଥିଲେ। ବର୍ମାରେ ଏହି ଅଭିଯାତ୍ରୀମାନେ ଧାନଚାଷରେ ନିଜର 
କର୍ମକୁଶଳତା ପ୍ରଦର୍ଶନ କରି ଉଚ୍ଚଜାତିର ଯୁବତୀମାନଙ୍କର ମନ ମୋହି 
ନେଇଥିଲେ। ସେମାନେ ବିବାହ କରି ବର୍ମାରେ ସ୍ଫରାୟୀ ଭାବରେ ବାସ 


୧୬ ଣୁ 


ନଭେମ୍ବର ୨୦୧୬ 


୬ ® ୭ 


କରିଥୁଲେ। ହୁଏନ୍‌ସାଂ ବଡ଼କୂଳ ବନ୍ଦରରୁ ପାଲୁର ମୁହାଣ ଦେଇ 
ବଙ୍ଗୋପସାଗର, ସେଠାରୁ ଜାଭା ଦେଇ ଚୀନ ଯାତ୍ରା କରିଥିବା ଭ୍ରମଣ 
କାହାଣୀରେ ଉଲ୍ଲେଖ କରିଛନ୍ତି । ପର୍ଭୁଗୀଜ ବଣିକ ମାନେ ଏଠାରୁ ଚାଉଳ, 
ଲଙ୍କା ଆଦି ରପ୍ତାନି କରୁଥିଲେ । 
କଳିଯୁଗେଶ୍ବର ପାହାଡ଼ ( ଦୀପ ମୁଣ୍ଡିଆ) ¬ ଚିଲିକାର ପଶ୍ଚିମ 
ଉପକୂଳ ସିଙ୍ଗେଶ୍ଵର ଗ୍ରାମପଞ୍ଚାୟତର ଘିଅଖଳା ନିକଟରେ କଳିଯୁଗେଶ୍ବର 
ଶିବ ମନ୍ଦିର। ମନ୍ଦିର ନିକଟରେ କଳିଯୁଗେଶ୍ବର ପାହାଡ଼ । ସ୍ଫାନୀୟ 
ଲୋକମାନେ ଦୀପମୁଣ୍ଡିଆ ବୋଲି କହିଥାଆନ୍ତି । ଏହି ପାହାଡ଼ର ଶୀର୍ଷରେ 
ଏକ ଦୀପ ଆକାରର ପଥର ରହିଛି । ସେଥୁରେ ପୋଲାଙ୍ଗ ତେଲ ଜାଳି 
ଅନ୍ଧକାର ରାତ୍ରିରେ ହ୍ରଦର ଜଳଯାତ୍ରୀମାନଙ୍କୁ ସ୍କୁଳଭାଗର ସୂଚନା 
ଦିଆଯାଉଥିଲା। 
ଚିଲିକା ହ୍ରଦର ଦକ୍ଷିଣ-ପଣ୍ଢିମ ଉପକୂଳର ପଥରା, ରମ୍ଭା, ଗଞ୍ଜା, 
ପ୍ରୟାଗୀ, ବାହାର ନାଳିର କଳାବନ୍ତ, ସାନପାଟଣା, ଆଳୁପାଟଣା ସହ କୃଷ୍ପ୍ରସାଦ 
ବ୍ଲକର ସାତପଡ଼ା, ଗୋପକୁଦା, ମାଲୁଦ, ଖଟିଆକୁଦା, ଅଲଣ୍ଡାପାଟଣା, ଶିପକୁଦା, 
ଅଂଳାକୁଦା ଆଦି ସ୍ମ୍ବାନରେ କ୍ଷୁଦ୍ର ବନ୍ଦରମାନ କାର୍ଯ୍ୟକ୍ଷମ ଥିଲା । 
ପ୍ରତ୍ନତାତ୍୍ିକ ଖନନରୁ ଜଣାଯାଇଛି ଯେ ଲୁଣା ନଦୀକୂଳ କଣାସରୁ 
ସପ୍ତମ ଓ ନବମ ଶତାବ୍ଦୀର ପଥର ନଙ୍ଗର (/^,୩୦?୦୮), ଅନେକ ' ହିରୋ 
ଷ୍ଟୋନ” ଉଦ୍ଧାର କରାଯାଇଥିବାରୁ ଏଠାରେ ଏକ ସାମରିକ ପ୍ରଶିକ୍ଷଣ କେନ୍ଦ୍ର 
ଥୁଲା। କଣାସ ନିକଟରେ ଚିଲିକା ହ୍ରଦ ଉପକୂଳରେ “ ନୌସେନା” ଏକ 
ଗ୍ରାମର ନାମ। ଏହି ହିରୋ ଷ୍ଟୋନ୍‌ରେ ଜଣେ ସୈନିକ ଶିବଲିଙ୍ଗକୁ ପୂଜା 
କରୁଥୁବା ଦୃଶ୍ୟ ରହିଛି । ଖ୍ରୀଷ୍ଟାବ୍ଦ ୬୩୮ରେ ହୁଏନ୍‌ସାଂ ଛତ୍ରଗଡ଼ ବନ୍ଦରରେ 
ଅନେକ ହିରୋଷ୍ଟୋନ୍‌ ଥୁବା ଦେଖିଥିଲେ । କଣାସ ନଙ୍ଗର କୁଣ୍ଡା ପଥରରେ 
ନିର୍ମିତ। ନଙ୍ଗରକୁ ପରୀକ୍ଷା କରାଯାଇ ଜଣାଯାଇଛି ଯେ ଖ୍ରୀଷ୍ଟପୂର୍ବ 
୨୧୦୦ରୁ ୧୧୦୦ ମଧ୍ଯରେ ଚିଲିକା ହ୍ରଦରେ ଦେଶବିଦେଶକୁ ଜଳଯାତ୍ରା 
ଆରମ୍ଭ ହୋଇଥିଲା। ବନ୍ଦରର ନିରାପତ୍ତା ପାଇଁ ଏଠାରେ ନୌସେନାଙ୍କୁ 
ନିୟୋଜିତ କରାଯାଇଥିଲା । 
ମଲାଗୁଣୀ ବା ମନ୍ଦାକିନୀ ନଦୀର ଉପକୂଳ ଖୋର୍ଦାଁ ଜିଲ୍ଲାର 
ଗୋଳବାଇରେ ଏକ ଜାହାଜ, ବୋଇତ, ଡଙ୍ଗା ନିର୍ମାଣ କେନ୍ଦ୍ର ଥୁବା 
ପ୍ରତ୍ନତାତ୍୍୍ବିକ ଖନନରୁ ଜଣାପଡ଼ିଛି । ଦୁଃସାହସିକ ନୌଯାତ୍ରା ସହ ଓଡ଼ିଆ 
ଜାତିର ଶୌର୍ଯ୍ୟ, ବୀର୍ଯ୍ୟ, ସାମରିକ ଶକ୍ତି ପ୍ରଦର୍ଶନ ସାମ୍ରାଜ୍ୟ ବିସ୍ତାର ବଣିଜ 
ଯାତ୍ରାରେ ବିଦେଶରୁ ହୀରା, ନୀଳା, ମୋତି, ମାଣିକ ଆଦି ଧନରତ୍ନ ଆଣି 
ନିଜର ଭଣ୍ଡାରକୁ ସମ୍ପୂଦ୍ଧ କରିବା ଲକ୍ଷ୍ୟ ନେଇ କଳିଙ୍ଗ, ଉଡ୍ର, କଙ୍ଗୋଦର 
ବୀରପୁତ୍ରମାନେ ବିଦେଶକୁ ବୋଇତରେ ଜଳଯାତ୍ରା କରୁଥିଲେ । ଓଡ଼ିଆ 
ଜାତିର ସାମରିକ ପରମ୍ପରା, କଳାକୌଶଳ ସମୁଦ୍ର ଯାତ୍ରାର ଚିତ୍ର ମନ୍ଦିର 
ଗାତ୍ର, ପଥରର ଶିଳାଲେଖରେ ନିହଣମୁନରେ ଫୂଟି ଉଠିଛି । ଚେଦି ବଂଶୀୟ 
ଏଁର ଖାରବେଳ, ସୂର୍ଯ୍ୟ ବଂଶୀୟ କପିଳେନ୍ଦ୍ର ଦେବଙ୍କ ଶାସନ କାଳରେ 
ଗଙ୍ଗାଠାରୁ ଗୋଦାବରୀ ପର୍ଯ୍ୟନ୍ତ କଳିଙ୍ଗ ସେନାର ଜୟଜୟକାରକୁ କେହି 
ଲୋପ କରିପାରି ନାହିଁ। 
ଛୋ ହୋ।ହା 
୨୬, ଜି.ଥନ.ି. ଏଜିଅ// ଜୁବନେଶର- ¢ 
6ମ/,-୯ ୪୨7୭୦୦ ୨ ୧/ ¢ 


ଠାରଣିଳ ଚିଜିନୁ ଠଣାଦନିଳ ଯଦକାନେ କାର୍ଢା/ କଳି 


ନଂ 6 ଛଳ / ୫6୩ ଦୁଣଳନାଳ, 


ସମାଣଳୋଜଳ ଜଣକ ଜିନି / ଦମ୍ଫଚି ଜାଳଯାଳନ ୨୭୨ ୧୭ 
କ୍ଛିନତ ବଚିବନ୍ଦକେ ଲାର୍ଢାଃ କଳିକା ଦହ ଣଲର୍ଜଳଯ #°*୪ 
ରାଳନ/ ଲାଜ ଜଣିଛନି। ¬ । 


ଲିଆ. . . . ...ଢ 


ପ୍ରଦୀପ କୁମାର ରଥ 


ଓପନିବେଶିକ ଚିନ୍ତାଧାରା, 
ନଅଙ୍କ ଦୁଭିକ୍ଷ ଓ ବ୍ରିଟିଶ ଶାସକ 


ଉ ନବିଂଶ ଶତାବ୍ଦୀର ଉତ୍ତରାର୍ଧି ରେ ଭାରତକୁ ଶାସନ କରିଥିବା 

ବ୍ରିଟିଶ ଶାସକ ବର୍ଗ ଞ_@ପନିବେଶିକ ଚିନ୍ତାଧାରାରେ ପ୍ରଭାବିତ 
ହୋଇଥିବା ଖୁବ୍‌ ସ୍ଵାଭାବିକ । ଏତଦ୍ଦ୍ଵାରା ପାଶ୍ଚାତ୍ୟ ଜଗତର ଗୋଷ୍ଠୀଗତ ଓ 
ସାଂସ୍କୃତିକ ମହନୀୟତା ଏବଂ ଅଣ-ପାଶ୍ଚାତ୍ୟ 
ରାଷ୍ଟ୍ରଗୂଡ଼ିକର ଅଧୁବାସୀମାନଙ୍କ ପ୍ରତି 
“ସଭ୍ୟତାର ସମ୍ପ୍ରସାରଣ” ନିମନ୍ତେ “ଗୋରା 
ଲୋକଙ୍କ ଦାୟିତ୍ବ” ସମ୍ପର୍କିତ ଚିନ୍ତାଧାରାରେ 
ଆକ୍ରାନ୍ତ ହୋଇ ଅଧୁକାଂଶ ବ୍ରିଟିଶ୍‌ ଶାସକ 
ଦେଶୀୟ ପ୍ରଜାଙ୍କୁ ଖୁବ୍‌ ଅବହେଳା କରିଛନ୍ତି | 
ବ୍ରିଟିଶ ଶାସିତ ଓଡ଼ିଶାର ଚରମ ବିପର୍ଯ୍ୟୟ 
“ନଅଙ୍କ ଦୁଭିକ୍ଷ ଉଚ୍ଚ ବ୍ରିଟିଶ ଶାସକ, ଯଥା 
କମିଶନର ଟି.ଇ. ରେଭେନ୍‌ସା, ରେଭେନ୍ଯୁ 
ବୋର୍ଡ଼ ସଭାପତି ଗ୍ରୋଟ୍‌, ବଙ୍ଗ ଲେଫ୍‌ଟନାଣ୍ଟ 
ଗଭର୍ଣ୍ଣର୍‌ ସାର୍‌ ସେସିଲ୍‌ ବୀଡ଼ନ୍‌ଙ୍କ ଅକ୍ଷମଣୀୟ 
ଦାୟିତ୍ବହୀନତା, ଅସୂୟା, ଉଦାସୀନତାର 
ପ୍ରତିଭୂ।ଁ ଉନବିଂଶ ଶତାବ୍ଦୀରେ ପ୍ରତିଷ୍ଠିତ ମୁକ୍ତ 
ଅର୍ଥନୀତି (| ଥା5562 1ଞ।୮€ ) ଏବଂ ଦାର୍ଶନିକ 
ଜିରେମି ବେନ୍ଥରାମ୍‌, ଜନ୍‌ ଷ୍ଟୁଆର୍ଟ ମିଲ୍‌ଙ୍କ ବ୍ୟକ୍ତିସ୍ଵାତନ୍ତ୍ରୀ ସମ୍ପର୍କିତ ଦର୍ଶନ 
ବ୍ରିଟିଶ୍‌ ଶାସକଙ୍କ ଦ୍ଵାରା ଖୁବ୍‌ ଆଦୃତ ହୋଇଥିଲା । ତେବେ ଜନ୍‌ ଷ୍ଟୁଆର୍ଟ 
ମିଲ୍‌ଙ୍କ ଚିନ୍ତାଧାରା ଉପରେ ଏଠାରେ କିଛି ପର୍ଯ୍ୟାଲୋଚନା | 

ଜନ୍‌ ଷ୍ଟୁଆର୍ଟ ମିଲ୍‌ (୧୮୦୬-୧୮୭୩) ବ୍ରିଟିଶ ଉଦାରବାଦୀ 
ଦର୍ଶନର ବିଶିଷ୍ଟ ପ୍ରବକ୍ତା ଥିଲେ । ଲଣ୍ଡନ୍‌ର ଇଷ୍ଟ ଇଣ୍ଡିଆ ହାଉସ୍‌ରେ ସହାୟକ 
ପରୀକ୍ଷକ ପଦବୀରେ ନିଯୁକ୍ତ ମିଲ୍‌ ଶତାବ୍ଦୀ ଶତାବ୍ଦୀ ଧରି ଅତ୍ଯାଚାରୀ 


ବିଡ଼ମ୍ବନାର ବିଷୟ ନଂ ଅଙ୍କ ଦୁଭିକ୍ଷ 
ପରିପ୍ରେକ୍ଷୀରେ ଅଧ୍ଯକାଂଶ ଉଚ୍ଚ ଶାସକ 
ବର୍ଗଙ୍କ ଅକ୍ଷମଣୀୟ ଅବହେଳା ଜନିତ 
ଅପରାଧ ସଂକ୍ରାନ୍ତରେ ପୁଖ୍ଖାନୂପୂଙ୍ଖ 
ବିଶ୍ଲେଷଣ ଏ ଯାଏଁ ଉପଲବ୍‌ଧ ନୁହେଁ । 
ବିଶିଷ୍ଟ ମନୋବିଶ୍ଳଲେଷକ ଓ ଦାର୍ଶନିକ ଫ୍ରାଞ୍ଜ 
ଫ୍ୟାନନ୍‌ ୩ପନିବେଶିକବାଦର ପ୍ରକୃତି 
ମୁଖ୍ୟତଃ ବିଧ୍ଵଂସମୂଳକ ବୋଲି ବର୍ଣ୍ରନା 
କରି ୩ପନିବେଶିକ ପରିଚିତି ମୂଳ 
ଦେଶବାସୀଙ୍କ ମାନସିକ ସ୍ବାସ୍ପ୍ୟ ନିମନ୍ତେ 
ହାନିକାରକ ବୋଲି ଦର୍ଶାଇଛନ୍ତି । 


ରାଜାମାନଙ୍କ ଦ୍ଵାରା ଶାସିତ ଭାରତୀୟ ଜନସାଧାରଣଙ୍କ ନିମନ୍ତେ ଗଣତନ୍ତ୍ର 
ଶାସନ ବ୍ଯବସ୍ଥାର ସୁଫଳ ବିଷୟରେ ସନ୍ଦିହାନ ଥିଲେ। ସେ ବିଶ୍ଵାସ 
କରୁଥିଲେ ଯେ ଭାରତୀୟ ପ୍ରଜାବର୍ଗ ଖୁବ୍‌ ନିଷ୍କ୍ରିୟ ଏବଂ ପ୍ରଶାସନ ବିଧ୍ଵ 
ବ୍ୟବସ୍ଥା ସଂକ୍ରାନ୍ତରେ ଅତ୍ୟନ୍ତ ଉଦାସୀନ । 
ପରମ୍ପରାର ରୂଢ଼ିବାଦରେ ଜର୍ଜରିତ ସାଧାରଣ 
ଜନତା ଵ୍ୟକ୍ତିସ୍ଵାତନ୍ତ୍ରୀ ଓ ହେତୁବାଦର ଗୁରୁତ୍ବ 
ଉପଲବ୍‌ଧ କରିବା ନିମନ୍ତେ ଅନୁପଯୁକ୍ତ 
ବୋଲି ସେ ବିଚାର କରୁଥିଲେ । ଏଣୁ ଭାରତ 
ନିମନ୍ତେ ହିତୈଷୀ ଏକଛତ୍ରବାଦ କିମ୍ବା ଏକ 
ଉନ୍ନତ ଦେଶର ଶାସନ ଶୁଭଙ୍କର ବୋଲି ସେ 
ଯୁକ୍ତି ବାଢ଼ିଥଲେ। ତେବେ ଭାରତୀୟଙ୍କ 
ରୀତିନୀତି ପ୍ରତି ଅନାଗ୍ରହ ଓ ସେମାନଙ୍କ ପ୍ରତି 
ବ୍ରିଟିଶ ଶାସକଙ୍କ ଆବଶ୍ୟକ ସହାନୁଭୁତିର 
ଅଭାବ ହେତୁ ଭାରତ ଏକ ପ୍ରତିନିଧ୍ସ୍ତରୀୟ 
ଶାସନ ସଭା ଦ୍ଵାରା ନିୟନ୍ତ୍ରିତ ହେବା ନିମନ୍ତେ 
ସେ ମତ ଉପସ୍ଥାପନ କରିଥିଲେ । 

ବ୍ଯକ୍ତି ସ୍ବାଧୀନତାରେ ବିଶ୍ବାସ 
କରୁଥିବା ମିଲ୍‌ଙ୍କ ମତରେ ଆତ୍ନରକ୍ଷା ବ୍ୟତୀତ ଅନ୍ୟ କୌଣସି ପରିସ୍ଥିତିରେ 
ସମାଜ ବ୍ୟକ୍ତି ପ୍ରତି ବଳ ପ୍ରୟୋଗ କରିବା ଉଚିତ ନୁହେଁ | ବ୍ୟକ୍ତିର ସୃଷ୍ଟିଶୀଳ 
ଶକ୍ତି, ପ୍ରବୃଭି ତଥା ଆତ୍ନବିକାଶ ନିମନ୍ତେ ଯଦି କୌଣସି ପରିସ୍ଥିତିରେ 
ସ୍ଵାର୍ଥର ସଂଘର୍ଷ ଘଟେ ଏବଂ ଯଦି ସମାଜ ତାକୁ ଦଣ୍ଡ କିମ୍ବା ଭୟ ବ୍ୟତିରେକ 
ଉକ୍ତ ବିଷୟର ମହତ୍ତ୍ଵ ସମ୍ପର୍କରେ ପ୍ରତୀତ କରାଇ ନ ପାରେ; ତେବେ ସେ 
କ୍ଷେତ୍ରରେ ବ୍ୟକ୍ତି ହି ଶେଷ ବିଚାରକ ଅଟେ। ଏଣୁ ମିଲ୍‌ ବ୍ୟକ୍ତି-ଅଧ୍କାର 


` = 


ନଭେମ୍ବର ୨୦୧୬ 


୧୭ 


ବା ନିର୍ଣ୍ଣୟର ଅଧ୍ନକାରକୁ ସମର୍ଥନ କରୁଥିଲେ । ତାଙ୍କ ମତରେ ସମାଜର 
ବଳପୂର୍ବକ ପ୍ରଚେଷ୍ଟୀର ଦୋଷ, ଏତଦ୍ଦାାରା ସାଧତ ହୋଇଥୁବା ସୁଫଳ 
ଠାରୁ ଭୟଙ୍କର । ବ୍ୟକ୍ତି ନିଜ ସ୍ଵାର୍ଥର ଶ୍ରେଷ୍ଠ ବିଚାରକ ହୋଇଥିବା ହେତୁ 
ଏଥୁନିମନ୍ତେ ତା' ନିକଟରେ ଆବଶ୍ୟକ ତଥ୍ୟ ଏବଂ ସାଧନ ଉପଲବ୍ଧ 
ଥାଏ। 

ଓପନିବେଶିକବାଦର ମୁଖ୍ୟ ପ୍ରବକ୍ତା ଜୋସେଫ୍‌-ଏର୍ଣ୍ଣଷ୍ଟ ରେନୀ 
“1 & ମ60୮୮06 1୮16 ||©ଠୌ[। © ||© ©1 ୮୮୦୮” ପୁସକରେ ଯୁକ୍ି କରନି 
ଯେ ପ୍ରଥବୀର ନ୍ୟୁନ ସଂସ୍କୃତିର ଅଣଶ୍ଵେତାଙ୍ଗ ବ୍ୟକ୍ତିବିଶେଷଙ୍କ ବୌଦ୍ଧିକ 


ଓ ନୈତିକ ଶୁଵିକରଣ ନିମନ୍ତେ ସାମ୍ରାଜ୍ୟବାଦୀ ଆଧ୍ଵପତ୍ୟ ହିଁ ଆବଶ୍ୟକ 
ଏବଂ ବିଭିନ୍ନ ମାନବ ଜାତି ମଧ୍ଯରେ ଏପରି ଏକ ଅପୂର୍ବ ପ୍ରାକୃତିକ ସଂହତି 
ଖୁବ୍‌ ସମ୍ଭଦ ଯେହେତୁ ଏକ ଉପନିବେଶରେ ପ୍ରତି ମଣିଷର ଏକ ନିର୍ଦ୍ଦିଷ୍ଟ 
ସାଂସ୍କୃତିକ ସଂହତି, ସାମାଜିକ ସ୍ଥାନ ଏବଂ ଅର୍ଥନୈତିକ କର୍ତବ୍ୟ ନିରୂପିତ 
ହୁଏ। ତେବେ ଉପନିବେଶ ରାଷ୍ଟ୍ରର ବିପୁଳ ଧନ ସମ୍ପି, କଞ୍ଚାମାଲ ଲୁଣ୍ଠନ 
ପୂର୍ବକ ଓାପନିବେଶକ ରାଷ୍ଟ୍ରର ସମ୍ପଦ ଓ ପ୍ରତିପଭିର ବିସ୍ତାର ଏହି ମତବାଦର 
ପ୍ରଚ୍ଛନ୍ନ ମୂଳମନ୍ତ୍ରା। ଯଦିଓ, ଏହି ତତ୍ଜ୍‌ ପରବର୍ଭୀ ସମୟରେ ପ୍ରତିଷ୍ଠିତ ହୋଇଛି, 
ୟୁରୋପୀୟ ସାମ୍ରାଜ୍ୟବାଦୀ ଶକ୍ତି ଏପରି ବୈଷମ୍ୟ ଏବଂ ଆଧ୍ଵପତ୍ୟରେ 
ବହୁ ପୂର୍ବରୁ ବିଶ୍ଵାସ କରିଛନ୍ତି। ଇଷ୍ଟ ଇଣ୍ଡିଆ କମ୍ପାନୀ ଏବଂ ବ୍ରିଟିଶ୍‌ ଶାସନ 
ଦ୍ଵାରା ଅନୁପ୍ରେରିତ ଶାସକ ବର୍ଗ ଏପରି ୩ପନିବେଶିକ ଚିନ୍ତାଧାରାକୁ ଆୟୁଧ 
କରି ଭାରତ ଶାସନ କରିଛନ୍ତି। ଏତଦ୍ଦ୍‌ାରା ଶାସିତ ବର୍ଗଙ୍କ ପ୍ରତି ଏକ 
ସ୍ଵାଭାବିକ ନ୍ୟୂନଭାବ, ଘୂଣା ଏବଂ ଅସୂୟାରେ ଅଧ୍ଧକାଂଶ ଶାସକଙ୍କ ମାନସ 
ଆଚ୍ଛାଦିତ ହୋଇଛି ଏବଂ ସର୍ବନିମ୍ନ ସହାନୁଭୂତି, ସମବେଦନା, ମାନବିକତାର 
ବିଲୋପ ଘଟିଛି । ୧୮୬୬ ଖ୍ରୀ.ଅ.ରେ ସଙ୍ଘଟିତ ଭୟାନକ ନ !ଅଙ୍କ ଦୁଭିକ୍ଷ 
ସମୟରେ ଆସିଷ୍ଟାଣ୍ଟ କଲେକ୍ସର କର୍କଉଡ୍‌, ଓଡ଼ିଶା କମିଶନର ଟି.ଇ. 

ନଭେମ୍ବର ୨୦୧୬ 


ରେଭେନ୍‌ସା, ରାଜସ୍ଵ ବୋର୍ଡ଼ର ସଭାପତି ଗ୍ରୋଟ୍‌ ଏବଂ ଲେଫ୍ରନାଣ୍ଟ ଗଭର୍ଣ୍ଣର 
ସାର୍‌ ସେସିଲ୍‌ ବୀଡ଼ନ୍‌ ଏପରି ଓପନିବେଶିକ ଚିନ୍ତାଧାରାର ପ୍ରତିଭୂ । ଅବଶ୍ଯ 
ଜି.ଏମ୍‌. ବାଲୋ, ଏ. ମସ୍ପରାଟ୍‌, ଆର. ଏସ୍‌.ମନକଫ୍ଙ୍କ ପରି କର୍ଭବ୍ୟନିଷ 
ଶାସକ ଓ ବୁଦ୍ଧିଜୀବୀ ସାଧାରଣ ବୁଭୁକ୍ଷୁ ଜନତାର ଉନ୍ନତିକଳ୍ପେ ସଂକଳ୍ପବଦ୍ଧ 
ଥିଲେ; କିନ୍ତୁ ଏପରି ଦୃଷ୍ଟାନ୍ତ ତଦାନୀନ୍ତନ ସମୟରେ ଅଳ୍ପ ସଂଖ୍ୟକ 
ବ୍ୟକ୍ତିବିଶେଷରେ ସୀମିତ ଥିଲା । ନ !ଅଙ୍କ ଦୁର୍ଭିକ୍ଷର ମୁଖ୍ୟ ଖଳନାୟକ 
ଟି.ଇ. ରେଭେନ୍‌ସାଙ୍କ ଚରମ ଦାୟିତ୍‌ହୀନତା ସମ୍ପର୍କରେ ପୁର୍ବରୁ ସୂଚନା 
ଦିଆଯାଇଛି । ବର୍ଭମାନ ବଙ୍ଗର ଲେଫ୍‌ଟନାଣ୍ଟ ଗଭର୍ଣ୍ଣର ସାର୍‌ ସେସିଲ୍‌ 
ବୀଡ଼ନ୍‌ଙ୍କ ନ 'ଅଙ୍କ ଦୁଭିକ୍ଷ ପରିପ୍ରେକ୍ଷୀରେ 
ଣ୍ରପନିବେଶିକ ମନୋବୃଭି ସମ୍ପର୍କରେ 
କିଞ୍ଚିତ୍‌ ଅନୁଧ୍ୟାନ କରାଯାଉ | 

ସାର୍‌ ସେସିଲ୍‌ ବୀଡ଼ନ 
(୧୮୧୬-୧୮୮୦) ବେଙ୍୍ଲ୍‌ ସିଭିଲ୍‌ 
ସର୍ଭିସରେ ଯୋଗଦାନ କରି ୧୮୫୭ 
ସିପାହି ବିଦ୍ରୋହ ସମୟରେ ଭାରତର ଗୂହ 
ସଚିବ, ୧୮୬୦- ୧୮୬୨ ଖ୍ରୀ.ରେ 
ଗଭର୍ଣ୍ଣର୍‌ ଜେନେରାଲ୍‌ଙ୍କ କାଉନ୍‌ସିଲ୍‌ର 
ସଭ୍ୟ ଏବଂ ୧୮୬୨ ଖ୍ରୀ.ରେ ବଙ୍ଗର 
ଲେଫଟନାଣ୍ଟ ଗଭର୍ଣ୍ଣର ରୂପେ କାର୍ଯ୍ୟଲାଭ 
ଗ୍ରହଣ କରିଥିଲେ। ନ !ଅଙ୍କ ଦୁଭିକ୍ଷରେ 
ତାଙ୍କ ଅକ୍ଷମଣୀୟ ଦାୟିତ୍ବହୀନତା ଦୁରିକ୍ଷ 
କମିଶନ ଦ୍ଵାରା ପ୍ରମାଣିତ ହୋଇଥିଲା ଏବଂ 
ସେକ୍ସେଟାରୀ ଅଫ୍‌ ଷ୍ଟେଟ୍‌ ସାର୍‌ ଷ୍ଟାଫୋର୍ଡ଼ 
ନର୍ଥ କୋଟ୍‌ ଏ ସମ୍ପର୍କ ରେ ଉଲ୍ଲେଖ 
କରିଥୁଲେ। ୧୮୬୬ ଖ୍ରୀ.ରେ ସେ ପଦତ୍ଯାଗ କରି ଇଂଲଣ୍ଡକୁ 
ଫେରିଯାଇଥିଲେ । 

ସାର୍‌ ବୀଡ଼ନ୍‌ ଫେବୃଆରୀ ୧୩-୧ ୪ରେ ପୁରୀ ଏବଂ ୧୫- 
୧୯ ଫେବୃଆରୀରେ କଟକ ଗସ୍ତ କରିଥିଲେ। ଚାଉଳ ଅଭାବ ହେତୁ 
ବୁଭୁକ୍ଷୁ ଜନତା ଜଙ୍ଗଲରେ ଚେର ମୁଳ ଖାଉଥିଲେ ଏବଂ ବୀଡ଼ନ୍‌ଙ୍କୁ ଏହା 
ଦେଖାଇବା ପାଇଁ କଚେରି ନିକଟରେ ଅପେକ୍ଷା କରିଥିଲେ ଓ ଦୁଭିକ୍ଷ 
ସମ୍ପର୍କରେ ବର୍ଣ୍ଣନା କରିଥିଲେ । ରେଭିନ୍ୟୁ ବୋର୍ଡ଼ ସଭ୍ୟ କକ୍ବର୍ଣ୍ଣ କୁଆଡ଼େ 
କହିଥିଲେ ଯେ ବର୍ଷର ସେ ସମୟରେ ଲୋକଙ୍କ ଖାଦ୍ୟ ତାହା ଥିଲା । 
ବୀଡ଼ନ୍‌ ଉପଲବ୍‌ଧ୍ଵ କଲେ ଯେ ତାହା କୌଣସି ଦୁର୍ଗତିର ପରିଚାୟକ ନ 
ଥିଲା; ବରଂ ପ୍ରତି ବର୍ଷର ସେହି ରତୁରେ ଲୋକମାନଙ୍କ ତାହା ସାଧାରଣ 
ଖାଦ୍ୟ ରୂପେ ବ୍ୟବହୃତ ହେଉଥିଲା । ଏହାଠାରୁ ଅଧକ ନିର୍ବୋଧତା କ'ଣ 
ହୋଇପାରେ ? ୬ ମାର୍ଚ୍ଚ ୧୮୬୭ରେ ଦୁରିକ୍ଷ କମିଶନ୍‌ଙ୍କ ସମ୍ମୁଖରେ 
ସାକ୍ଷ୍ୟ ପ୍ରଦାନ ବେଳେ ବୀଡ଼ନ୍‌ ଉତ୍ତର ଦେଇଛନ୍ତି ଯେ ପୁରୀରେ ଉପସ୍ତ୍ତିତ 
ଜନତା କହିଥିଲେ ଗତ ବର୍ଷ ବ୍ୟାପକ ଫସଲ ହାନି ଘଟିଥିଲା ଏବଂ 
ବୁଭୁକ୍ଷୁ ଲୋକେ ମୃତ୍ୟୁ ବରଣ କରୁଥିଲେ ଏବଂ ସେମାନଙ୍କ ପାଇଁ ଯାହା 

କାର୍ଯ୍ୟ ହୋଇଥିଲା ସେଥୁରେ ସେମାନେ ସନ୍ତୁଷ୍ଟ ଥିଲେ, ତେବେ ଚାଉଳ 
ଦର ଧାର୍ଯ୍ୟ ଏବଂ ରପ୍ତାନି ବନ୍ଦ କରିବା ପାଇଁ ଅନୁରୋଧ କରିଥିଲେ । 

ଏହା କେବଳ ଆତ୍ଣ ପ୍ରବଞ୍ଚନା ଉପରେ ଆଧାରିତ । ସେ ସମୟରେ 
ପାରିକୁଦ, ମାଲୁଦ ଏବଂ ଗୋପରେ ଅବସ୍ଥା ସଙ୍ଗିନ୍‌ ଥିଲା ଏବଂ ବହୁ 
ସଂଖ୍ୟାରେ ଲୋକ ମୃତ୍ୟୁ ମୁଖରେ ପଡ଼ୁଥିଲେ । ଚାଉଳ ଅଭାବରୁ ପୁରୀ 
ରାସ୍ତା କାର୍ଯ୍ୟରେ ଖୁବ୍‌ କମ୍‌ ଲୋକ ନିୟୋଜିତ ଥଲେ । ଅନ୍ନକ୍ଳିଷ୍ଟ ଜନତା 
ସ୍ଵାଭାବିକ ଭାବେ ଅନ୍ୟ କାର୍ଯ୍ୟରେ ଆଗ୍ରହ ପ୍ରକାଶ କରୁ ନ ଥଲେ | ବୀଡ଼ନଙ୍କ 
ପୁରୀ ଗସ୍ତ ସମୟରେ କଲିକତାର ରବର୍ଟ ଏବଂ ଶାରିଆଲ୍‌ଙ୍କ “' ଫିଲାମିନ୍‌' 
ଜାହାଜରେ ଛ ' ହଜାର ବସ୍ତା ଚାଉଳ ବିକ୍ରୟ ନିମନ୍ତେ ପୁରୀରେ ପହଞ୍ଚୁଥିଲା 
ଏବଂ ବ୍ୟାପକ ପ୍ରଶାସନିକ ଅବ୍ୟବସ୍ଥା ହେତୁ ଏହି ଚାଉଳ ଅନ୍ନକ୍ଳିଷ୍ଟ ଜନତାକୁ 
ବିକ୍ରୟ କରାଗଲା ନାହିଁ। ବୀଡ଼ନ୍‌ ଏ ସମ୍ପର୍କରେ ଜ୍ଞାତ ଥଲେ ମଧ୍ଯ କୌଣସି 
ନିର୍ଦ୍ଦେଶ ବା ପଦକ୍ଷେପ ନେଇ ନ ଥ୍ରଲେ । 

ଦୁଭିକ୍ଷ କମିଶନ୍‌ଙ୍କ ସମ୍ମୁଖରେ ବୀଡ଼ନ୍‌ ସ୍ଵୀକାର କରିଛନ୍ତି ଯେ 
ଦୁର୍ଭିକ୍ଷ ଅବସ୍ଥାର ଅନୁଧ୍ୟାନ ତାଙ୍କ ଓଡ଼ିଶା ଗସ୍ତର ମୁଖ୍ୟ କାରଣ ଥଲା; କିନ୍ତୁ 
ସେ ବୁଭୁକ୍ଷୁ ଜନତାଙ୍କୁ ସାକ୍ଷାତ କରି ନାହାନ୍ତି କିମ୍ବା ଦୁର୍ଭିକ୍ଷ ସମ୍ପର୍କରେ 
କୌଣସି ପୁରଙ୍ଖାନୁପୁଖଖ ତଦନ୍ତ କରିନାହାନ୍ତି । ସେ ଅନ୍ୟ ଏକ ଦାୟିତ୍ଵହୀନ 
ଅଧ୍ଵକାରୀ ଟି.ଇ. ରେଭେନ୍‌ସାଙ୍କ ଉପରେ ସମ୍ପୂର୍ଣ୍ଣ ବିଶ୍ଵାସ କରିଛନ୍ତି | 
ରେଭେନ୍‌ସା ଦୁଭିକ୍ଷ ସମ୍ପର୍କରେ କୌଣସି ଲିଖ୍ତ ତଥ୍ୟ ପ୍ରଦାନ କରି ନାହାନ୍ତି 
ଏବଂ ଓଡ଼ିଶାର ଦୁର୍ଭିକ୍ଷ ପ୍ରପୀଡ଼ିତ ଅଞ୍ଚଳକୁ ଗସ୍ତ କରି ଆବଶ୍ୟକ ତଦନ୍ତ 
ସାରି ନାହାନ୍ତି । ଜଣେ ଅନ୍ଧ ଅନ୍ୟ ଜଣେ ଅନ୍ଧକୁ ରାସ୍ତା ଦେଖାଇବା ପରି 
ବୀଡ଼ନ୍‌- ରେଭେନ୍‌ସା ଆଲୋଚନା ସମ୍ପୂର୍ଣ୍ଣ ନିରର୍ଥକ ହୋଇଛି। ମଜୁରିଆଙ୍କ 
କାର୍ଯ୍ୟ ନିମନ୍ତେ ଅର୍ଥ ପରିବର୍ଭେ ଖାଦ୍ୟ ପ୍ରଦାନ ପ୍ରସଙ୍ଗରେ ବୀଡ଼ନ୍‌ 
ଦାୟିତ୍ବହୀନତାର ପରିଚୟ ଦେଇ ରେଭିନ୍ୟୁ ବୋର୍ଡ଼ ଉପରେ ଦୋଷାରୋପ 
କରିଛନ୍ତି । କେବଳ ଅର୍ଥ ପ୍ରଦାନ ସମ୍ପର୍କରେ ରେଭେନ୍‌ସାଙ୍କ ପୁରୀ, କଟକ, 
ବାଲେଶ୍ଵର ଜିଲ୍ଲାପାଳଙ୍କୁ କଡ଼ା ନିର୍ଦ୍ଦେଶକୁ ସେ ଭୁଲ ବୋଲି ସ୍ବୀକାର 
କରିଛନ୍ତି । 

ପୁରୀ ଜିଲ୍ଲାରେ ଚାଉଳର ବହୁଳତା ସମ୍ପର୍କରେ ବୀଡ଼ନ୍‌ ଦୁରଭିକ୍ଷ 
କମିଶନରଙ୍କ ସମ୍ମୁଖରେ ଅସତ୍ୟର ଆଶ୍ରୟ ନେଇ କହିଲେ- “ ସରାନୀୟ 
ଅଧ୍ଵବାସୀମାନେ ମୋତେ କହିଲେ ଯେ, ଚାଉଳ ବହୁତ ଅଛି, ମାତ୍ର 
ମହାଜନମାନେ ତାହା ବିକ୍ରି କରୁନାହାନ୍ତି ।” ବାସ୍ତବିକ୍‌ ଶ୍ରୀଚନ୍ଦନପୁରରେ 
ଜଣେ ପୁଲିସ୍‌ ସବ୍‌ଇନ୍ଵପେକ୍ଟର ବହୁ ଚେଷ୍ଟା ସତ୍ତ୍ଵେ ବି ଅର୍ଥ ବିନିମୟରେ 
ଚାଉଳ ପାଇ ନ ଥିଲେ। ତା. ୧୭. ୨.୧୮୬୬ରେ ଯୋବ୍ରା ଇରିଗେସନ୍‌ 
କମ୍ପାନୀଙ୍କ କୋଠାରେ ଅନୁଷ୍ଠିତ ରାଜା, ମହାରାଜା ଓ ଧନାଢ଼୍ୟୁ ବ୍ୟକ୍ତିଙ୍କ 
ଦରବାରରେ ବୀଡ଼ନ୍‌ଙ୍କ ବକ୍ତବ୍ୟ ଶଠତା ଏବଂ ପ୍ରବଞ୍ଚନାରେ ପରିପୂର୍ଣ୍ଣ 
ଥିଲା। ସେ ଭାଷଣରେ କହିଛନ୍ତି, ବ୍ରିଟିଶ୍‌ ସରକାର ସମସ୍ତ ପ୍ରଜାଙ୍କର କଲ୍ୟାଣ 
ନିମନ୍ତେ ଚେଷ୍ଟିତ ଏବଂ ସେମାନଙ୍କ ନ୍ୟାଯ୍ୟ ଅଧ୍ଯକାର ଉପଭୋଗ ନିମନ୍ତେ 
ସାଧନ ଯୋଗାଣ କରିବା ନିମନ୍ତେ ଉତ୍ସୁକ । ଏପରି ଦୈବୀ ଦୁର୍ବିପାକକୁ 
କୌଣସି ସରକାର ପ୍ରତିହତ ବା ଉପଶମ କରିବା ଅସମ୍ଭବ ବୋଲି ଜୋର୍‌ 
ଦେଇ ସେ କହିଛନ୍ତି ଯେ ପାଣିପାଗ ଭଗବାନଙ୍କ ଦ୍ଵାରା ପରିଚାଳିତ ଏବଂ 


ସାଧାରଣ ମଣିଷର ନିୟନ୍ତ୍ରଣର ବାହାରେ । ପରବର୍ଭୀ ଦୀର୍ଘବାକ୍ୟ ବୀଡ଼ନ୍‌ଙ୍କ 
ଛଦ୍ନ ଉଦାରବାଦ, ଓ@ପନିବେଶିକ ମନୋବୃଭି ଏବଂ କପଟାଚରଣର 
ପରିଚାୟକ; ଯଦି ଜନଗଣ ଏକ ସୁଶାସନର ସୁବିଧା ପାଉଛନ୍ତି, ଯଦି 
ପ୍ରତ୍ୟେକ ବ୍ଯକ୍ତି ନିରାପଦରେ ନିଜର ଧନସମ୍ପଦ ଭୋଗକରି ପାରୁଛି, 
ଯଦି ଅପରାଧକୁ ଦମନ କରାଯାଉଛି ଏବଂ ଦୁର୍ବଳମାନଙ୍କ ଉପରେ 
ଅତ୍ୟାଚାର ଓ ସେମାନଙ୍କୁ ଲୁଣ୍ଠନ କରିବାରୁ ସବଳମାନଙ୍କୁ ବାଧା ପ୍ରଦାନ 
କରାଯାଉଛି, ଯଦି ନ୍ଯାୟପ୍ରଦାନ ତ୍ଵରିତ ତଥା ନିରପେକ୍ଷଭାବେ 
ହୋଇପାରୁଛି, ଯଦି ବିରକ୍ତିକର ଶୁଳ୍କ ଲାଗୁକରିବା ଓ ବେପାର ବାଣିଜ୍ୟ 
ଉପରେ କଟକଣା ଜାରି କରିବାକୁ ନିଷେଧ କରାଯାଉଛି, ଯଦି ଶିକ୍ଷାଲାଭ 
ପାଇ ଇଚ୍ଛୁକ ସମସ୍ତଙ୍କ୍‌ ଶିକ୍ଷା ଆହରଣର ସାଧନ ଯୋଗାଇ 
ଦିଆଯାଇପାରୁଛି, ... ତେବେ ଆଉ ସବୁ କଥା ନିର୍ଭର କରୁଛି ଜନସାଧାରଣ, 
ବିଶେଷଭାବେ ଧନୀ ଓ ପ୍ରଭାବଶାଳୀ ବ୍ୟକ୍ତିଙ୍କ କର୍ମଶକ୍ତି ଓ ବିଜ୍ଞତା ଉପରେ | 
କଟକରେ କଲେଜ୍‌ ପ୍ରତିଷ୍ଠା ବିଷୟରେ ସେ କହିଛନ୍ତି ଯେ ଇଚ୍ଛୁକ ଛାତ୍ରଙ୍କ 
ଠାରୁ ଆଶାନୁରୂପ ଅର୍ଥ ସଂଗ୍ରହ ହେଲେ କଲେଜ ପ୍ରତିଷ୍ଠା ସମ୍ଭବପର | 
କହିବା ବାହୁଲ୍ୟ, ଓଡ଼ିଶାର ଚରମ ଦୁର୍ଦ୍ଦିନରେ ଏପରି ନୀତିଶିକ୍ଷା 
ବଙ୍ଗର ଲେଫ୍‌ଟନାଣ୍ଟ ଗଭର୍ଣ୍ଣରଙ୍କ ଠାରୁ ଆଶା କରାଯାଉ ନ ଥିଲା । ଏହା 
ସୁସ୍ପଷ୍ଟ ଯେ, ଦୁର୍ଭିକ୍ଷ ସମୟରେ ଓଡ଼ିଆମାନେ କୌଣସି ଉତ୍ତମ ସରକାରଙ୍କ 
ଆଶୀର୍ବାଦ ପାଇନାହାନ୍ତି, ସେମାନଙ୍କ ସମ୍ପଭି ସୁରକ୍ଷିତ ନୁହେଁ, ଅପରାଧ 
ନିୟନ୍ତ୍ରିତ ହୋଇ ନାହିଁ; ବରଂ ଡକାୟତି ବହୁ ପରିମାଣରେ ବଢ଼ିଛି । 
ଦୁର୍ବଳମାନେ ସବଳଙ୍କ ଦ୍ଵାରା ଅତ୍ୟାଚାରିତ ହୋଇଛନ୍ତି, ନ୍ୟାୟ ଶୀଘ୍ର ପ୍ରଦାନ 


© ଓର୍ତଚା ୧୯ 


ନଭେମ୍ବର ୨୦୧୬ 


କରାଯାଇ ନାହିଁ, ଉତ୍ତମ ଶିକ୍ଷାର ବ୍ୟବସ୍ଥା ଆଗ୍ରହୀ ବ୍ୟକ୍ତିଙ୍କ ପାଇଁ ଉପଲବ୍‌ଧ 
ନୁହେଁ। କେବଳ ବାଣିଜ୍ୟ, ବିଶେଷତଃ ଖାଦ୍ୟ ଶସ୍ୟ ଉପରେ କଟକଣା 
ସରକାରଙ୍କ ଦ୍ଵାରା ଅନୁସୃତ ହୋଇ ନାହି, ଯନଦ୍ଦ୍ବାରା ଲକ୍ଷ ଲକ୍ଷ ଜନତା 
ପୋକମାଛି ପରି ମରିଛନ୍ତି । ଏହି ଦୁର୍ଗତି ସମୟରେ ଲୋକଙ୍କର ଶକ୍ତି ଓ 
ବିଜ୍ଞତାକୁ ସମ୍ବୋଧନ କରିବା ବାସ୍ତବିକ ଚରମ ଉପହାସ୍ୟର ନମୁନା । 
ଦୁର୍ଗତଙ୍କ ପ୍ରତି ସରକାରଙ୍କ ସହାନୁଭୂତି ସମବେଦନା ଓ ସାହାଯ୍ୟର ଲେଶ 
ମାତ୍ର ଆଭାସ ନାହିଁ ଉପର୍ଯ୍ୟୁକ୍ତ ଉଦ୍ଧୃତିରେ । ସରକାରଙ୍କ ଦ୍ଵାରା ଖାଦ୍ୟ ଶସ୍ୟ 
ମୂଲ୍ୟ ନିୟନ୍ତ୍ରଣକୁ ଉଲ୍ଲେଖ କରି ସେ କହିଛନ୍ତି, “ |[ | \//6୮6 10 ୦୦ 1୩15 
| $70|ଧ ୦୦୮୭୮୦୦୮ ୮)//୭©|[୮୮୦ [96©11⁄©୮ 11୩ ଉମ 8 ଧଥଠ୦୮୮୦୮1୩୦୮ 

୫୦.” କହିବା ବାହୁଲ୍ଯ ତଦାନୀନ୍ତନ ବ୍ରିଟିଶ୍‌ ଶାସକବର୍ଗ ଲାଭଖୋର 
ଅସାଧୁ ବ୍ୟବସାୟୀଙ୍କ ପ୍ରତି ଅତ୍ୟନ୍ତ ସମ୍ବେଦନଶୀଳ | ଏପରି ବିଚିତ୍ର ଯୁକ୍ତି 
ଶାସନର ଅସୁୟା, ଅନ୍ତଃସାର ଶୂନ୍ୟତା ଓ ହୀନମନ୍ୟତାକୁ ଦର୍ଶାଏ | 

ଏହି ହିତୋପଦେଶର ପ୍ରଚ୍ଛଦପଟରେ ସାମ୍ରାଜ୍ୟବାଦୀ ଶକ୍ତିର ମୂଳ 
ଅଭୀପ୍‌ସା-ଉପନିବେଶ ରାଷ୍ଟ୍ରରୁ ବିପୁଳ ଧନ ସମ୍ପଦ ଲୁଣ୍ଠନ ଅନ୍ତର୍ନିହିତ 
ଥିଲା। ୧୮୬୬ ଖ୍ରୀ.ରେ ନ !ଅଙ୍କ ଦୁର୍ଭିକ୍ଷ ବିପର୍ଯ୍ୟୟରେ ବି ଭାରତରୁ 
୨୦୦ ମିଲିଅନ୍‌ ପାଉଣ୍ଡ ଚାଉଳ ବ୍ରିଟେନ୍‌କୁ ରପ୍ତାନି କରାଯାଇଛି ଯଦିଓ 


୨୦ ୬ ପର୍ଚବାଠ 


ନଭେମ୍ବର ୨୦୧୬ 


ଚାଉଳ ଅଭାବରୁ ଓଡ଼ିଶାରେ ଦଶ 
ଲକ୍ଷ ଲୋକ ପୋକମାଛି ପରି ମୂତ୍ୟୁ 
ବରଣ କରିଛନ୍ତି। ନିକଟବର୍ତୀ 
ପ୍ରଦେଶମାନଙ୍କ ଠାରୁ ବିଶେଷତଃ 
ବର୍ମାରୁ ଠିକ୍‌ ସମୟରେ ଚାଉଳ 
ସଂଗ୍ରହ କରି ବୁଭୁକ୍ଷୁ ଜନତାଙ୍କୁ 
ଯୋଗାଇବା ଜନିତ ମୁଖ୍ୟ କରଉ୍ତଚବ୍ୟକୁ 
ଭୁଲି ଯାଇଛନ୍ତି ବ୍ରିଟିଶ୍‌ ଶାସକ ବର୍ଗ । 
ଓଡ଼ିଶାର ଏ ଚରମ ଦୁର୍ଗତି 
ସମୟରେ ବୀଡ଼ନ୍‌ ଭିନ୍ନ ଭିନ୍ନ 
ସମୟରେ ଦାର୍ଜି ଲିଂର ଶୈଳ 
ନିବାସରେ ସମୟ ଅତିବାହିତ 
କରିବା ଶ୍ରେୟସ୍କର ମନେ କରିଛନ୍ତି । 
କରଉଭବ୍ୟରେ ଚରମ ଅବହେଳାର 
ଅନ୍ୟ କିଛି ଦୃଷ୍ଟାନ୍ତ ଥାଇପାରେ ? 
ବୀଡ଼ନ୍‌ଙ୍କ ଏପରି ଆଚରଣରେ 
ଭାରତ ଗଭର୍ଣ୍ଣର୍‌ ଜେନେରାଲ୍‌ ଲର୍ଡ଼ 
ଲରେନ୍‌ସ ଖୁବ୍‌ ବ୍ୟଥିତ ହୋଇଛନ୍ତି | 
ସେକ୍ରେଟାରୀ ଅଫ୍‌ ଷ୍ଟେଟ୍‌ ସ୍‌ 
ଷ୍ଟାଫୋର୍ଡ଼ ନର୍ଥ କୋଟ୍‌ ସ୍ଵୀକାର କରିଛନ୍ତି ଯେ ନ !ଅଙ୍କ ଦୁଭିକ୍ଷ “ 
୮୩୦୮।।୮୩୦।୮ ୦୮ ୮ଞ।।ଧ।୮୦ ୦୮ ଃ।।୩॥୭୫୮ ୮୦।୦/ ଥାମଧ 
ଥଠା)୩୮୩୩୭୮୮ଥ୮୦୮୩ ”' | 

ବିଡ଼ମ୍ବନାର ବିଷୟ ନ !ଅଙ୍କ ଦୁର୍ଭିକ୍ଷ ପରିପ୍ରେକ୍ଷୀରେ ଅଧ୍ନକାଂଶ 
ଉଚ୍ଚ ଶାସକ ବର୍ଗଙ୍କ ଅକ୍ଷମଣୀୟ ଅବହେଳା ଜନିତ ଅପରାଧ ସଂକ୍ରାନ୍ତରେ 
ପୁଙ୍ଖାନୁପୁଝ ବିଶ୍ଳେଷଣ ଏ ଯାଏଁ ଉପଲବ୍‌ଧ ନୁହେଁ | ବିଶିଷ୍ଟ ମନୋବିଶ୍ଳେଷକ 
ଓ ଦାର୍ଶନିକ ଫ୍ରାଞ୍ଜ ଫ୍ୟାନନ୍‌ ୩ରପନିବେଶିକବାଦର ପ୍ରକୃତି ମୁଖ୍ୟତଃ 
ବିଧ୍ବଂସମୂଳକ ବୋଲି ବର୍ଣ୍ଣନା କରି ଞ୍ପନିବେଶିକ ପରିଚିତି ମୂଳ 
ଦେଶବାସୀଙ୍କ ମାନସିକ ସ୍ଵାସ୍ଥ୍ୟ ନିମନ୍ତେ ହାନିକାରକ ବୋଲି ଦର୍ଶାଇଛନ୍ତି | 
ତାଙ୍କ ମତରେ ଞ୍ଚିପନିବେଶିକବାଦର ଆଦର୍ଶଗତ ମୂଳତତ୍ତ୍ଵ ଦେଶୀୟ ପ୍ରଜାର 
ସମସ୍ତ ମାନବୀୟ ଗୁଣ ପ୍ରତି କ୍ରମାଗତ ପ୍ରତ୍ୟାଖ୍ୟାନ । ଛଳ ନାପୂର୍ଣ୍ର 
ଉଦାରବାଦର ମୁଖା ନେଇ ବ୍ରିଟିଶ୍‌ ଉଚ୍ଚ ଶାସକ ବର୍ଗ ତଦାନୀନ୍ତନ ଲକ୍ଷଲକ୍ଷ 
ଓଡ଼ିଆ ପ୍ରଜାଙ୍କୁ “ଇତର” ଶ୍ରେଣୀରେ ଅନ୍ତର୍ଭୁକ୍ତ କରି ଅନାୟାସରେ ମୂତ୍ୟୁ 
ବରଣ ନିମନ୍ତେ ଛାଡ଼ି ଦେଇଛନ୍ତି ଏବଂ ଏଥର ନିମନ୍ତେ କୌଣସି ଅନୁଶୋଚନା 
ପ୍ରକାଶ କରିନାହାନ୍ତି । ଏକବିଂଶ ଶତାବ୍ଦୀରେ ଏପରି ଶାସକଙ୍କ ସ୍ଵତିକୁ ବିଭିନ୍ନ 
ଶିକ୍ଷାନୁଷ୍ଠାନ ମାଧ୍ଯମରେ ଗୁରୁତ୍ବ ଦେବା ବାସ୍ତବିକ୍‌ ଅସମୀଚୀନ ଏବଂ ବ୍ରିଟିଶ୍‌ 
ଓପନିବେଶିକବାଦର ସଠିକ୍‌ ଲକ୍ଷଣ ଅନୁଧ୍ୟାନ ହେବା ନିଶ୍ଚିତ ରୂପେ କାମ୍ୟ | 


@-¢, ର/ଜଳବନ କଣଲ/ନ/, ଢଭୁବଳେଶୁଳ-/ 
6ନୌ.-୯ ୪୩7୬୪୯୬୬୦-୬୯ 


ଠାକଣିଳ ଵିଷା/ ସାନି ସମାନନେରକୁ । 
ଳଞଚନନ ଚନ କଜିଥିକକ ୮ନିଛିନ କକ ଅଆ 
ଞଣଦେହାନ ରା, 'ବନର୍ଭଣଳ ' ଥାକି 
ହୁଣିନ ୧ଖ// 


ଡ. ବୈଷ୍ଣବ ବେହୁରା 


ବୌଦିକ ଦର୍ଶନରେ ନାଗ 


ବିକ ଦର୍ଶନରେ ନାଗଲୀଳା ଏକ ସ୍କୃରଣୀୟ ବୃଭାନ୍ତ । 
ଆଧ୍ୟାତ୍ମିକତାର ଏକ ମହାନ୍‌ ପ୍ରତିଫଳନ କହିଲେ ଅତ୍ୟୁକ୍ତି ହେବ 
ନାହିଁ। ପୁନଶ୍ଚ ବିଚାର୍ଯ୍ୟ ଯେ ବୌଦ୍ଧିକ ଦର୍ଶନରେ ଆମ ପୁରାଣ ବର୍ଣ୍ଣିତ 
କଥାବସତୁଠାରୁ ଭିନ୍ନତା ପରିଲକ୍ଷିତ ହେଉଥିଲେ ମଧ୍ଯ ତୁଳନାତ୍କକ ଭାବେ 
ସମଦର୍ଶିତା ଉପଲବ୍‌ଧ ହୋଇଥାଏ ଯାହା- ପୌରାଣିକ କଥାବସ୍ତୁ, ଶାକ୍ଯ 
ମୁନିଙ୍କର ଜୀବନ ଦର୍ଶନ, ଲଳିତ ବିସ୍ତର, ଦିବ୍ୟାବଦାନ, ମହାପ୍ରାତିହାର୍ଯ୍ୟ 
ସୂତ୍ର, ବୁଦ୍ଧ ଚରିତ, ବୁଦ୍ଧ ଜନ୍ମବୃତ୍ତାନ୍ତ, ମହାବାସ୍ତୁ, ମହାନିର୍ବାଣ ସୁତ୍ର, 
ବିନୟ ପିଟକ, ହୁଏନ୍‌ସାଂଙ୍କର ଭ୍ରମଣ କାହାଣୀ ଏବଂ ଅମରାବତୀ, ସାଞ୍ଚୁ, 
ମଥୁରା ପାଟଳୀପୁତ୍ରାଦିର କଳାଭାସ୍କର୍ଯ୍ୟର ପ୍ରାସଙ୍ଗିକତା କ୍ରମେ ସ୍ଵତଃ 
ପ୍ରତୀୟମାନ | କହିବା ବାହୁଲ୍ୟ ଯେ ବାସୁକୀ ନାଗ ଦୈବିକ ବିଶ୍ଵକୁ ଧାରଣ 
କରିଥିବା ପରି ବୁଦ୍ଧଙ୍କର ନାଗାନ୍ତକ ଶକ୍ତି ବୌଦ୍ଧିକ ବିଶ୍ଵକୁ ଧାରଣ କରିଛି । 

ବୁଦ୍ଧଙ୍କ ଅଲୌକିକତାରେ ନାଗ: ପୂରାଣଗୂ ଡ଼ିକରେ 
ଦେବଦେବୀ, ମୁନି-ରଷିମାନଙ୍କର 


କରିବା ଅନୁଭବ କରି ବୁଦ୍ଧ ସେମାନଙ୍କୁ ଉଚିତ ଶିକ୍ଷା ଦେବା ପାଇଁ ରାଜା 
ପ୍ରସନ୍‌ଜିତ୍‌ଙ୍କ ସହିତ ସେଠାରେ ଉପସ୍ଥିତ ହୋଇ ଜନସାଧାରଣରେ 
ଅଲୌକିକତାମାନ ପ୍ରଦର୍ଶନ କଲେ । ଆକାଶରେ ଭାସିବାକୁ ଲାଗିଲେ । 
ଶରୀରର ଉର୍ତ୍ବାଂଶରୁ ସ୍ଵର୍ଣ୍ଣମୟ ଅଗ୍ନି ଏବଂ ନିମ୍ନାଂଶରୁ ଶୀତଳ ବାରିଧାରା ସୃଷ୍ଟି 
ହେବାକୁ ଲାଗିଲା। ବ୍ରହ୍ଲଦେବ ଦକ୍ଷିଣ ପାର୍ଶ୍ଵରେ, ଚନ୍ଦ୍ରଦେବ ବାମ ପାର୍ଶ୍ବରେ 
ଆସି ଉପସ୍ଥିତ ହେଲେ । ନାଗରାଜ ନନ୍ଦ ଏବଂ ଉପନନ୍ଦ ଦ୍ୟ ଉପସ୍ତିତ ହୋଇ 
ମଣିମୁକ୍ତା ଗଠିତ ପଦ୍ମନାଡ଼ରେ ଏକ ହଜାର ପାଖୁଡ଼ା ବିଶିଷ୍ଟ ଏକ ସ୍ଵର୍ଣ୍ତପଦ୍ମ 
ସୃଷ୍ଟି କଲେ। ସେହି ପଦ୍ମାସନରେ ବୁଦ୍ଧ ଧ୍ଯାନ ମୁଦ୍ରାରେ ଆସୀନ ହେଲେ । 
ବୁଦ୍ଧଙ୍କର ଚାରି ପାର୍ଶ୍ଵ ରେ ଉତ୍ଦ୍ଵାଂଶ ସ୍ଵର୍ଣ୍ଣମୟ ଅଗ୍ନି ଓ ନିମ୍ବାଂଶ ଶୀତଳ 
ବାରିଧାରାଯୁକ୍ତ ଅସଂଖ୍ୟ ବୁଦ୍ଧ ଆକାଶ ମାର୍ଗରେ ଦୃଷ୍ଟିଗୋଚର ହେଲେ । ଏହା 
ଦେଖୁ ନାସ୍ତି କମାନେ ସ୍ତମ୍ଭୀଭୂତ ହୋଇ ବୁଦ୍ଧଙ୍କର ଶରଣ ଘେନିଲେ । 
“ନାସ୍ତିକତା ଭାବକୁ ଦୂର କରିବା ହିଁ ବାସ୍ତବ ମାନବିକତା'-_ ଏହା ବୁଦ୍ଧଙ୍କ 

ଠାରୁ ତତ୍ତ୍ଵ ଜ୍ଞାନ ଆଧାରରେ ଶିକ୍ଷା ଲାଭ 


ଅଲୌକିକ ଶକ୍ତି ସାଧନା କଥା ବର୍ଣନା 
କରାଯାଇଛି ଯେଉଁ ବଣ୍ଡନା 
ଜନମାନସରେ ଆଧ୍ଯାନ୍ତ୍ରିକ ଚେତନା 
ଜାଗ୍ରତ କରାଇବାରେ ସହାୟକ 
ହୋଇଥାଏ। ବୌଵିକ ପରମ୍ପରାରେ ମଧ୍ଯ 
ସେହିପରି ଅଲୌକିକତାର ଶକ୍ତି ସାଧନ 
ପରିଲକ୍ଷିତ ହୋଇଛି । 

ମହାପ୍ରାତି ହାର୍ଯ୍ୟ ବର୍ଣ୍ଣ ନାନୁସାରେ 
ବୁଦ୍ଧଙ୍କର ଧର୍ମ ଚକ୍ର ପ୍ରବର୍ତନ ପରେ 
ନାସ୍ତିକମାନେ ବିଦ୍ରୋହୀ ହୋଇ ଉଠିଲେ । 
ଏଣୁ ସେମାନେ ସଙ୍ଘବଦ୍ଧ ହୋଇ ଶ୍ରୀବସ୍ତି 
ନଗରଠାରେ ଏକ ବିରାଟ ସଭାର 
ଆୟୋଜନ କଲେ । ଜନମାନସକୁ ବିଭ୍ରାନ୍ତି 


ବୁଦ୍ଧଙ୍କର ଧର୍ମ ପ୍ରଚାର ପୂର୍ବରୁ ନାଗ ଉପାସନା 
ଥୁଲା; ମାତ୍ର ବୁଦ୍ଧଙ୍କ ଦ୍ବାଂର। ଧର୍ମ।ନ୍ତର 
ଘଟିଥୁବାକୁ ଅସ୍ଵୀକାର କରାଯାଇ ନ ପାରେ | 
ଫଳତଃ ନାଗମାନେ ଉଗ୍ର ସ୍ଵଭାବ ତ୍ୟାଗ କରି 
ଜୀବେ ଦୟା ଭାବରେ ଅନୁପ୍ରାଣିତ ହୋଇ 
ପଡ଼ିଥୁଲେୱ ମାତ୍ର ଏବେ ଉଗ୍ରବାଦୀ 
ମନୁଷ୍ୟମାନେ ବିଷଧର ନାଗମାନଙ୍କୁ ଧରି 
ବିଦେଶକୁ ରପ୍ତାନି କଲେଣି ସୁସ୍ବାଦୁ ବ୍ୟଞ୍ଜନ 
ପାଇଁ | ଭୁଲିଗଲେ ନାଗ ବିଷ ଅମୂତତୁଲ୍ୟ 
ମହୌଷଧୁର କାରଣ ବୋଲି | ବୁଦ୍ଧଂ ଶରଣଂ 
ଗଚ୍ଛାମି, ସଂଘଂ ଶରଣଂ ଗଚ୍ଛାମି, ଧର୍ମ" ଶରଣଂ 
ଗଚ୍ଛାମିର ତତ୍ତ୍ଵାର୍ଥକୁ ବି ପାସୋରି ପକାଇଲେ | 


କରିଥିଲେ। 

ଶ୍ରୀକୃଷ୍ଣଙ୍କର ଜନ୍ମ ସମୟରେ 
ଅକସ୍ମାତ୍‌ ବସୁଦେବଙ୍କର ଶୃଙ୍ଖଳ ମୋଚନ 
ପରି ଲୁମ୍ବିନୀ ବନରେ ମାୟାଦେବୀଙ୍କ 
କୋଳରେ ଗୌତମ ବୁଦ୍ଧଙ୍କର ଜନ୍ମ 
ସମୟରେ ଶୂନ୍ଯରୂ ନନ୍ଦ, ଉପନନ୍ଦ 
ନାଗରାଜ ଦ୍ବୟ ସ୍ବାନ ନିମିତ୍ତ ଉଷ୍ମ ଓ ଶୀତଳ 
ଜଳଧାରା ସୃଷ୍ଟି କରିଥିବାର ଅଲୌକିକତା 
ମଥୂରା ଠାରେ ଗଢ଼ି ଉଠିଥୁବା 
କଳାଭାସ୍କର୍ଯ୍ୟରୁ ଅନୁମେୟ ହୋଇଥାଏ । 
ମସ୍ତକରେ ଫଣାଶୋଭିତ ମାନବଦେହୀ 
ନନ୍ଦ, ଉପନନ୍ଦ ଏକ କୂପ ମଧ୍ଯରେ ଥୁବାର 
ଦୃଶ୍ୟ ମଧ୍ଯ ପ୍ରତୀୟମାନ । 


୭ ¦ 


ନଭେମ୍ବର ୨୦୧୬ 


୨୫ 


ମୁଚଳିନ୍ଦ ନାଗଲୀଳା : 
ବସୁଦେବ ଗୋପପୁର ଘେନି ଯାଉଥିବା ବେଳେ ନାଗରାଜ ଫଣା ମେଲି 
କୃଷ୍ଣଙ୍କୁ ବର୍ଷା କ୍ଲେଶରୁ ରକ୍ଷାକରିଥିବା ପରି ଘଟଣା ଘଟିଛି ବୌଵିକ 
ପରମ୍ପରାରେ | 

ବୋଧ୍ବ ପ୍ରାପ୍ତିପରେ ବୁଧ ବୋଧ୍ଵଦ୍ରୁମ ଠାରେ ଅବସ୍ଥାନ କରୁଥାନ୍ତି । 
ଦ୍ବିତୀୟ ସପ୍ତାହରେ ବୁଦ୍ଧ ମୁଚଳିନ୍ଦ ବୃକ୍ଷ ତଳେ ପୁନଶ୍ଚ ଏକ ସପ୍ତାହ ତପସ୍ୟା 
ଆରମ୍ଭ କଲେ]; ମାତ୍ର ଆଶ୍ଚର୍ଯ୍ୟର କଥା ଯେ ତପସ୍ୟା ଆରମ୍ଭରୁ ଶେଷ 
ପର୍ଯ୍ୟନ୍ତ ବର୍ଷା ପବନ ଲାଗିରହିଲା । ନାଗରାଜ ମୁଚଳିନ୍ଦ ଏହା ଦେଖୁ ବୁଦ୍ଧଙ୍କ 
ମସ୍ତକ ଉପରେ ନିଜର ପଞ୍ଚଫଣା ମେଲି ବର୍ଷାପବନର ବିରତି ପର୍ଯ୍ୟନ୍ତ 
ଏକସପ୍ତାହ ବୁଦ୍ଧଙ୍କୁ ସୁରକ୍ଷା ଯୋଗାଇଲେ । 
ତପସ୍ୟା ଶେଷାନ୍ତରେ ନାଗରାଜ ଏକ 
ବ୍ରାହ୍ମଣ ବେଶ ଧରି ବୁଦ୍ଧଙ୍କ ଶରଣାପନ୍ନ 
ହେଲେ। 

ବିନୟ ପିଟକରେ ଏହା ଉଲ୍ଲେଖ 
ଥିବାବେଳେ “ଲଳିତ ବିସ୍ତର'ରେ 
ନାଗରାଜ “କାଳ” ମଧ୍ଯ ଫଣା ମେଲି 
ବୁଦ୍ଧଙ୍କୁ ସହାୟତା ଯୋଗାଇଥିବାର ବର୍ଣ୍ଣନା 
ରହିଛି। ଫଣା ସମୁହ ଯେପରି ବୁଦ୍ଧଙ୍କ 
ମସ୍ତକ ଉପରେ ଏକ ମେରୁ ପ୍ରଭା ପ୍ରାୟ 
ଦୃଶ୍ୟମାନ ହେଉଥୁଲା। ମହାବସ୍ତୁର 
ବର୍ଣ୍ଣନାନୁସାରେ ବୋଧ ପ୍ରାପ୍ତିର ଚତୁର୍ଥ 
ସପ୍ତାହ ବୁଦ୍ଧ ନାଗରାଜ “ କାଳ” ଓ ପଞ୍ଚମ 
ସପ୍ତାହ ନାଗରାଜ “ ମୂଚଳିନ୍ଦ”ଙ୍କ 
ଭବନରେ ଅବସ୍ତାନ କରିଥିଲେ । 

ନାଗରାଜ ମୁଚଳିନ୍ଦଙ୍କର ଆଉ 
ଏକ ଉପାଖ୍ୟାନ | ବିଷ୍ଣୁଙ୍କର ଶେଷନାଗ 
ଉପରେ ଅନନ୍ତ ଶୟନ ପରି ଉପାଖ୍ୟାନ | 
ଅମରାବତୀର କଳା ଭାସ୍କର୍ଯ୍ୟ ମଧ୍ଯରେ ନାଗରାଜ ମୁଚଳିନ୍ଦଙ୍କର ମଣ୍ଡଳାକୃତ 
ଶରୀର ଉପରେ ବୁଦ୍ଧ ଧ୍ଯାନରତ | ବୁଦ୍ଧଙ୍କ ମସ୍ତକ ଉପରେ ମୁଚଳିନ୍ଦଙ୍କର 
ଫଣାମାନ ସୁଶୋଭିତ । ଶ୍ୟାମ ଦେଶ ଏବଂ କାମ୍ବୋଡ଼ିଆ ଠାରେ ଏହି 
ମୁଚଳିନ୍ଦ ବୁଦ୍ଧ ମୂର୍ଭି ଦେଖୁବାକୁ ମିଳିଥାଏ। ଆମ ଓଡ଼ିଶାର ସମ୍ବଲପୁର 
ନିକଟ ପଦ୍ମପୁରର ଗନିଆଁପାଲି ଠାରେ ମଧ୍ଯ ମୁଚଳିନ୍ଦ ବୁଦ୍ଧମୁଭ୍ଭି ଅବସ୍ଥାପିତ । 

ସାଞ୍ଚୁପୁର କଳା ଭାସ୍କର୍ଯ୍ୟ - ଦେବ ସଭାରେ ସୁସଜ୍ରିତ ଆସନ 
ବିଛାଇ ସ୍ଵାଗତ ସମ୍ବର୍ଦରନା ପୂର୍ବକ ପାଛୋଟି ନେବା ପାଇଁ ପୁଷ୍ପାର୍ଘ୍ୟ ସଜାଡ଼ି 
ସ୍ଵର୍ଗର ଦେବଦେବୀ, ଗନ୍ଧର୍ବ, କିନ୍ନର ସର୍ବେ ବୈକୁଣ୍ଠ ବିହାରୀ ବିଷ୍ଣୁଙ୍କର 
ଆଗମନକୁ ଆଗ୍ରହର ସହ ଚାହିଁବସିଥୁବା ପରି ଏକ କଳାକୃତିର ଦୃଶ୍ୟ 
ପରିଲକ୍ଷିତ । ମୁଚଳିନ୍ଦ ବୃକ୍ଷ ସମ୍ମୁଖରେ ବୁଦ୍ଧଙ୍କ ପାଇଁ ଉଦ୍ଦିଷ୍ଟ ଏକ ଆସନ 
ସୁସଜ଼ିତ ରହିଛି । ପୁଷ୍ପମାଲ୍ୟ ଧରି ସ୍ଵର୍ଗରୁ ଏକ କିନ୍ନର ଓହ୍ଲାଇ ଆସୁଛନ୍ତି | 
ବୃକ୍ଷ ସମୀପରେ ମାନବ ବେଶରେ ନାଗରାଜ ମୁଚକିନ୍ଦ ପ୍ରତୀୟମାନ । 


୨୨ ୭ 


ନଭେମ୍ବର ୨୦୧୬ 


| ୧ ଚା ମ୍‌ 


କଂସର ବନ୍ଦିଶାଳାରୁ ନବଜାତ କୃଷ୍ଣଙ୍କୁ 


ମସ୍ତକରେ ପଞ୍ଚଫଣା ଶୋଭିତ । ଉଭୟ ପାର୍ଶ୍ଵରେ ଏକ ଏକ ଫଣା ଶୋଭିତ 
ମାନବୀଦେହୀ ରାଣୀ ଦ୍ଵୟ ଏବଂ ଚଉଁରି ଧାରିଣୀ ମାନବୀ ନାଗୁଣୀ ଉପସ୍ଥିତ । 
ଅଦୂରରେ ପଞ୍ଚଫଣା ଶୋଭିତ ନାଗଗଣ ଏବଂ ଏକ ଫଣା ଶୋଭିତ 
ନାଗୁଣୀଗଣ ପୂଜା ସାମଗ୍ରୀ ଧରି ଆସୁଥିବାର ଦୃଶ୍ୟମାନ ସୁଶୋଭିତ | ଏହି 
ଦକ୍ଷିଣ ତୋରଣର ଉଭୟ ପାର୍ଶ୍ଵରୁ ବନହାତୀମାନେ ଶୁଣ୍ଢରେ ପୁଷ୍ପମାଲ୍ୟ 
ଧରି ଆସୁଥିବାର ଦୃଶ୍ୟ ଅତୀବ ମନୋରମ । 

ଅପଲାଳ ନାଗ ଚରିତ: ଶ୍ରୀକୃଷ୍ଣଙ୍କର କାଳୀୟ ଦଳନ ପରି 
ଅପଲାଳ ନାଗରାଜର ବୃଭାନ୍ତ। ଉଡ୍‌ଡୀୟମାନ ରାଜ୍ୟର ରାଜଧାନୀ 
ମଙ୍ଗଳପୁରର ଏକ ପର୍ବତରୁ ବହି ଆସୁଥିବା ଝରଣାରେ ବାସ କରୁଥିଲା 
ଅପଲାଳ ନାଗରାଜ । କାଳକ୍ରମେ ଏହି 
ନାଗରାଜ ମାନବ ଯୋନିରେ ଜନ୍ମଲାଭ 
କରି ଗଙ୍ଗୀନାମରେ ପରିଚିତ ଥାଏ। 
ପୂର୍ବରୁ ଦୁଷ୍ଟ ନାଗମାନଙ୍କ ଦ୍ଵାରା ପ୍ରବଳ 
ଝଡ଼ବର୍ଷା ଘଟି ପ୍ରଜାମାନଙ୍କ ଶସ୍ୟମାନ 
ନଷ୍ଟ ହୋଇ ଯାଉଥିଲା; ମାତ୍ର ଗଙ୍ଗୀ 
ସେମାନଙ୍କୁ ଆପଣା ଶକ୍ତି ବଳରେ ଆୟତ୍ତ 
କରି ପ୍ରଜାମାନଙ୍କୁ ଶସ୍ଯହାନିରୁ ଉଦ୍ଧାର 
କଲେ। ଏଣୁ ପ୍ରଜାମାନେ ପ୍ରୀତ ହୋଇ 
ଗଙ୍ଗୀକୁ ରୀତିମତ ଧାର୍ଯ୍ୟ ପରିମାଣର 
ଶସ୍ୟ ଭେଟି ଅର୍ପଣ କରିବାର ବ୍ୟବସ୍ଥା 
କଲେ]; ମାତ୍ର ସମୟକ୍ରମେ ଏହି ଶସ୍ୟ 
ଭେଟି ଦେବାରେ ବ୍ୟତିକ୍ରମ ହେବାରୁ 
ଗଙ୍ଗୀ ପୁନଶ୍ଚ ସେହି ଦୁଷ୍ଟ ନାଗମାନଙ୍କୁ 
ପ୍ରବର୍ତ୍ରଇଃ ନିଜେ ନାଗରୂପ ଧରି 
ଝଡ଼ବର୍ଷା ସୃଷ୍ଠକରି ପ୍ରଜାମାନଙ୍କର 
ଶସ୍ଯମାନ ନଷ୍ଟ କରିବାକୁ ଲାଗିଲେ । 
ପ୍ରଜାମାନେ ଦୁଙ୍ଦି ନରେ ପଡ଼ି ଲେ । 
ଶାକ୍ଯମୁନି ତପବଳରେ ଏ କଥା ଜାଣିପାରି ବୁଦ୍ଧଙ୍କୁ ଜଣାଇବାରୁ ବୁଦ୍ଧ 
ବଜ୍ରପାଣିଙ୍କ ଦ୍ଵାରା ଗଙ୍ଗୀ ନାମଧାରୀ ଅପଲାଳ ନାଗକୁ ଦମନ କରିବା 
ପାଇଁ ଆଦେଶିଲେ। ଅପଲାଳ ଏ କଥା ଜାଣିପାରି ପର୍ବତ ଗହ୍ଵରରେ 
ଆତ୍ଲଗୋପନ କଲା। ବଜ୍ରପାଣି ପର୍ବତ ଉପରେ ଶକ୍ତ ବଜ୍ରାଘାତ କରନ୍ତେ 
ପ୍ରାଣବିକଳରେ ଅପଲାଳ ଆସି ବୁଦ୍ଧଙ୍କର ଶରଣ ଘେନିଲା; ମାତ୍ର ପ୍ରଜାମାନେ 
କଥାରଖୁ ଶସ୍ୟ ଭେଟି ଦେବାରେ ବ୍ୟତିକ୍ରମ କରି ଥିବାରୁ ପ୍ରତି ବାରବର୍ଷରେ 
ଥରେ ଶ୍ଵେତନଦୀ କୂଳ ଲଙ୍ଘି ଶସ୍ୟମାନ ଭେଟି ସ୍ଵରୂପ ଘେନିଯିବା ପାଇଁ 
ଅପଲାଳର ଅନୁରୋଧକୁ ବୁଦ୍ଧ ତଥାସ୍ତୁ କଲେ। 

ଏଳାପତ୍ତ ନାଗ ବୃତ୍ତାନ୍ତ: ଏହି ବୃତ୍ତାନ୍ତଟି ଅହଲ୍ୟା ଅଭିଶପ୍ତ ହୋଇ 
ପଥର ପାଲଟି ମୁକ୍ତିପାଇଁ ଶ୍ରୀରାମଙ୍କୁ ଅପେକ୍ଷା କରିବା ପରି ବୂଭାନ୍ତ | 

ବୁଦ୍ଧ ବୋଧ୍ବସତ୍ତ୍‌ ଅବସ୍କାରେ ତୁଷିତ ସ୍ଵର୍ଗରେ ଅବସ୍କାନ 
କରୁଥିବାବେଳେ ନାଗରାଜ ସୁବର୍ଣ୍ଣ ପ୍ରଭାସଙ୍କର ପ୍ରାସାଦ ସାମ୍ନାରେ ଅକସ୍କାତ୍‌ 


ଏକ ଶିଳାଖଣ୍ଡ ଦୃଶ୍ୟମାନ ହେଲା । ସେହି ଶିଳାଖଣ୍ଡରେ ଦୁଇଟି ସ୍ତବକ 
ଲେଖାଥୁବା ଦେଖୁବାକୁ ମିଳିଲା; ମାତ୍ର ନାଗରାଜ ସୁବର୍ଣ୍ଣ ପ୍ରଭାସ ତା'ର 
ଅର୍ଥ ବୁଝି ନ ପାରି ପରମ ମିତ୍ର ତକ୍ଷଶିଳାର ନାଗରାଜ ଏଳାପତ୍ରଙ୍କୁ 
ଜଣାଇଲେ। ଏଳାପତ୍ତର ଏହା ବୁଦ୍ଧଙ୍କ ମୁଖନିଃସୃୃତ ବାଣୀ ବୋଲି 
ଜାଣିପାରୁଥିଲେ ମଧ୍ଯ ଅର୍ଥ ବୁଝିପାରି ନ ଥୁଲେ । ଏଣୁ ରଷି “ ନାଳକଂ''୍କୁ 
ଏହାର ତତ୍ତ୍ବାର୍ଥ ପାଇଁ ଅନୁରୋଧ କଲେ। ରଖି ନାଳକ କହିଲେ- 
ଧରାପ୍ପୁଷ୍କରେ ଜଣେ ବୁଦ୍ଧଙ୍କର ଆବିର୍ଭାବ ଘଟିଛି । ସେ ବର୍ଭମାନ ବାରାଣସୀର 
ରଷିପତ୍ତନ ଠାରେ ଅବସ୍ଥାନ କରୁଛନ୍ତି । ତାଙ୍କ ପାଖକୁ ଗଲେ ସେ ଏହାର 
ସମାଧାନ କରି ଦେଇପାରିବେ । ଏଣୁ ଏଳାପତ୍ଥ ଜଣେ ଚକ୍ରବର୍ତୀ ରାଜା 
ବେଶରେ ସେଠାରେ ପହଞ୍ଚଲେ ମାତ୍ର ବୁଦ୍ଧ ଏଳାପତ୍ଜଙ୍କର ଛଦ୍ନବେଶ ଜାଣି 
ଭର୍ସନା କରନ୍ତେ ନାଗରାଜ ଏଳାପତ୍ଥ ନିଜରୂପ ଧାରଣ କରି ଗୁହାରି କରନ୍ତେ 
ସେ କହିଲେ- ମୈତ୍ରେୟ ବୁଦ୍ଧ ହିଁ ଏକମାତ୍ର ଯିଏ ଏହାର ସମାଧାନ 
କରିପାରିବେ । ଏଣୁ ତାଙ୍କ ଆଗମନ ଯାଏ 
ଅପେକ୍ଷା କରବାକୁ ପଡ଼ିବ। ନାଗକୁଳର 
ମୁକ୍ତିର କାରଣ ଥୁବା ଜାଣି ସ୍ତବକ ଲିଖୁତ 
ଶିଳାଟିକୁ ସଯତ୍ନ ରଖ୍ମବାପୁର୍ବକ ଏଳାପତ୍ର 
ନାଗରାଜ ଅପେକ୍ଷାକଲେ। ମୈତ୍ରେୟ 
ବୁଦ୍ଧଙ୍କର ଆବିଭ୍ଭ।ବ ଘଟିଲା ଏବଂ 
ଶିଳାଲି ଖତ ତତ୍ତ୍ବାର୍ଥର ଯେପରି ପୁନର୍ଜନ୍ମ 
ଘଟିଲା। 


ଫଣା 


ତେବେ ଚୀନା ସଂସ୍କୃତିରେ ଭିନ୍ନ 
ଏକ ମତ ମିଳିଥାଏ। ନାଗରାଜ ଏଳାପତ୍ଥ 
ପୁର୍ବଜନ୍ମରେ କାଶ୍ୟପ ବୁଦ୍ଧଙ୍କର ଶିଷ୍ୟ ଥାଇ 
“ଇଳ” ନାମକ ଏକ ପ୍ରାଣରକ୍ଷକ ପବିତ୍ର 
ବୃକ୍ଷର ବିନାଶ କାରଣ ପାଇଁ ଅଭିଶପ୍ତ ହୋଇ ନାଗଜନ୍ଜ ପ୍ରାପ୍ତ ହୋଇଥିଲେ । 
ମୁକ୍ତି ପାଇଁ ମୈତ୍ରେୟ ବୁଦ୍ଧଙ୍କ ଆଶୀର୍ବାଦକୁ ଅପେକ୍ଷା କରିଥିଲେ । ଦର୍ଶନ 
ଲଭି ମୁକ୍ତିଲାଭ କରି ପୁନର୍ଜନ୍ମ ପ୍ରାପ୍ତ ହୋଇଥିଲେ | 

ଗିରିକ ଓ ବିଦ୍ୟୁଜ୍ଵାଳ ପ୍ରସଙ୍ଗଂ ଆମ ପୁରାଣରେ ଲକ୍ଷ୍ମୀଙ୍କୁ ଶ୍ରୀୟା 
ଚଣ୍ଡାଳୁଣୀ ଗ୍ପହଗମନ ପାଇଁ ଶ୍ରୀମନ୍ଦିରରୁ ବାହାର କରି ଦେଇ ବଳଭଦ୍ର, 
ଜଗନ୍ନାଥ ଲକ୍ଷ୍ମୀଛଡ଼ା ହୋଇ ଅନ୍ନଜଳ ନ ପାଇ ଲକ୍ଷ୍ମୀଙ୍କୁ ପୁନଶ୍ଚ ଫେରାଇ 
ଆଣି ଲକ୍ଷ୍ମୀଛଃଡ଼ା ଦୋଷରୁ ତ୍ରାହି ପାଇବା ପରି ଏ ନାଗରାଜ ଦ୍ଵୟଙ୍କର 
କାହାଣୀ । 

ମଗଧର ରାଜଧାନୀ ଠାରେ ବୁଦ୍ଧଙ୍କ ରହୁଥୁବା ରାଜଗ୍ପହରେ ଏହି 
ଦୁଇ ନାଗରାଜ ଅବସ୍ଥାନ କରୁଥିଲେ ଏବଂ ପ୍ରତିଦିନ ଗୃହସ୍ତ୍‌ ବେଶରେ 
ବୁଦ୍ଧଙ୍କୁ ସମ୍ମାନ ଜଣାଇ ଆସୁଥିଲେ । ଏମିତି ଏକ ସହ୍ଧିକ୍ଷଣରେ ବୁଦ୍ଧଙ୍କୁ 
ସମ୍ମାନ ଜଣାଇ ପାର୍ଶ୍ଵରେ ଉପସ୍ଥିତ ଥୁବା ରାଜା ବିମ୍ବିସାରଙ୍କୁ ସମ୍ମାନ ନ 
ଜଣାଇ ଚାଲିଗଲେ । ଏଣୁ ବିମ୍ବିସାର ଅସମ୍ମାନ ବୋଧ କରି ଗ୍ହସ୍ଥ ବେଶଧାରୀ 
ନାଗଦ୍ଵୟଙ୍କୁ ରାଜଗ୍ହରୁ ବିତାଡ଼ିତ କରିଦେଲେ । ସତେଯେମିତି ଲକ୍ଷ୍ମୀ 
ବିରାଜମାନ କରିଥିଲେ ତାଙ୍କ ହୃଦୟରେ | ସେ ଦୁହେଁ ଚାଲିଯିବା ପରେ 


“ଲଳିତ ବିସ୍ତର'” ରେ ନାଗରାଜ “ କାଳ” ମଧ 
ମେଲି ବୁଦ୍ଧଙ୍କୁ 
ଯୋଗାଇଥୁବାର ବର୍ଣ୍ଣନା ରହିଛି । ଫଣା ସମୂହ 
ଯେପରି ବୁଦ୍ଧଙ୍କ ମସ୍ତକ ଉପରେ ଏକ ମେରୁ 
ପ୍ରଭା ପ୍ରାୟ ଦୃଶ୍ୟମାନ ହେଉଥୁ ଲା । 
ମହାବସ୍ତୁର ବର୍ଣ୍ଣନାନୁସାରେ ବୋଧ ପ୍ରାପ୍ତିର 
ଚତୁର୍ଥ ସପ୍ତାହ ବୁଦ୍ଧ ନାଗରାଜ “କାଳ” ଓ 
ପଞ୍ଚମ ସପ୍ତାହ ନାଗରାଜ ' ମୁଚଳିନ୍ଦ”ଙ୍କ 
ଭବନରେ ଅବସ୍ଫାନ କରିଥୁଲେ। 


ରାଜ୍ୟରେ ଘୋର ମରୁଡ଼ି ପଡ଼ିଲା। ରାଜ୍ୟସାରା ହାହାକାର ପଡ଼ିଗଲା । ରାଜ 
ପ୍ରାସାଦରେ ଜଳାଭାବ ଅନୁଭୁତ ହେଲା। ବୁଦ୍ଧଙ୍କଠାରୁ କାରଣ ଜାଣି ବ୍ୟଥୁତ 
ବିନ୍ଧିସାର ନାଗଦ୍‌ୟଙ୍କ ପ୍ରତ୍ୟାବର୍ଭନ ପାଇଁ ବୁଦ୍ଧଙ୍କୁ ଅନୁରୋଧ ଜଣାଇଲେ | 
ବୁଦ୍ଧଙ୍କ ଆହ୍ଵାନ କ୍ରମେ ନାଗଦ୍ଵୟ ବେଣୁବନ ଆଶ୍ରମରେ ଉପସ୍ଥିତ ହେଲେ | 
ତାଙ୍କର ରହଣି ପାଇଁ ନବନିର୍ମିତ ପ୍ରାସାଦର ବ୍ଯବସ୍ଥା କରାଗଲା ଏବଂ 
ସେମାନଙ୍କର ଅନୁରୋଧ କ୍ରମେ ବର୍ଷରେ ଦୁଇଥର ଯଜ୍ଞାନୁଷ୍ଠାନ ପାଇଁ 
ବ୍ୟବସ୍ଥା ଧାର୍ଯ୍ୟ ହେଲା । 

ଅଶୋକଙ୍କର ସ୍ତୂପଭଗ୍ନ ପ୍ରସଙ୍ଗ: ଏହି ପ୍ରସଙ୍ଗଟି ପାର୍ବତୀଙ୍କର 
ତପଗ୍ଧହର ଦ୍ଵାରରକ୍ଷକ ବିନାୟକଙ୍କର ଦ୍ଵାରରକ୍ଷଣର ନିଷ୍ଠା ପରି ପ୍ରସଙ୍ଗ | 

ମଲ୍ଲରାଜ୍ୟର କୁଶୀ ନଗର ଠାରେ ଦୁଇଟି ଶାଳ ବୃକ୍ଷ ମଧ୍ୟସ୍ଥ 
ଭୂମିରେ ବୁଦ୍ଧଙ୍କର ମହାପ୍ରୟାଣ ଘଟିଲା । ତାଙ୍କର ମରଶରୀର ଦାହପରେ 
ଚିତାଭସ୍କ୍‌ ନେବା ପାଇଁ ପଡ଼ୋଶୀ ସାତ ରାଜ୍ୟ ସହିତ ଦେବଗଣ ଏବଂ 
ନାଗଗଣମାନଙ୍କର ଦାବି ଉପସ୍ଫାପିତ 
ହେଲା। ଏଣୁ ବ୍ରାହ୍ମଣ ଦ୍ରୋଣ ଚିତାଭସ୍କକୁ 
ତିନି ଭାଗ କରି ଏକ ଭାଗ ଦେବଗଣ, 
ଏକ ଭାଗ ନାଗଗଣ ଏବଂ ତୃ ତୀୟ 
ଭାଗଟିକୂ ଆଠଭାଗ କରି ମଲ୍ଟରାଜ୍ୟ 
ସମେତ ଅନ୍ୟ ସାତ ପଡ଼ୋଶୀ ରାଜ୍ୟର 
ରାଜାମାନଙ୍କ ମଧ୍ଯରେ ବଣ୍ଟନ କରିଦେଲେ | 
ସେହି ରାଜାମାନଙ୍କ ମଧ୍ଯରୁ ଜନୈକ ରାଜନ 
ରାମଗ୍ରାମ ଠାରେ ଏକ ଶହ ଫୁଟ ଉଚ୍ଚତା 
ବିଶିଷ୍ଟ ଏକ ଇଟାନିମିତ ସ୍ତୂପ ନିର୍ମାଣ କରି 
ତନ୍ମଧ୍ଯରେ ଚିତାଭସ୍କ ସ୍କ୍ରାପନା କରି 
ପୂଜାର୍ଚ୍ଚନା କରିବାକୁ ଲାଗିଲେ । ଆଶ୍ଚର୍ଯ୍ୟର 
କଥା ଯେ ବହୁ ସମୟରେ ଏହି ସ୍ତୂପ ଚାରିପାଖରେ ଦିବ୍ୟାଲୋକ ଦୃଶ୍ୟମାନ 
ହେଉଥିଲା ଏବଂ ହାତୀମାନେ ବହୁ ସମୟରେ ଦଳଦଳ ହୋଇ ଆସି 
ପୁଷ୍ପମାଲ୍ୟ ଅର୍ପଣ କରୁଥିଲେ । 

ଇତିମଧ୍ଯରେ ସମ୍ରାଟ ଅଶୋକ ସମସ୍ତ ରାଜ୍ୟର ଚିତାଭସ୍ଫ ଆଣି 
ସ୍ତୂପ ଗଢ଼ିବାର ସିଦ୍ଧାନ୍ତ ଗ୍ରହଣ କରି ଚିତାଭସ୍କ ସଂଗ୍ରହ ପାଇଁ ରାଜଦୂତ ଓ 
ଭାଟମାନଙ୍କୁ କପିଳବାସ୍ତୁ, ବୈଶାଳୀ, ଅଲକପ୍୍‌ପ, ପାହି, କୁଶୀନଗର 
ପ୍ରଭୃତି ରାଜ୍ୟକୁ ପ୍ରେରଣ କଲେ ଏବଂ ନିଜେ ପୂର୍ବତନ ରାଜଧାନୀ 
ରାମଗ୍ରାମ ସ୍ତୂପ ମଧ୍ୟସ୍କ୍‌ ଭସ୍କ୍‌ ଆଣିବା ପାଇଁ ରାମଗ୍ରାମ ଠାରେ 
ପହଞ୍ଚୁଗଲେ; ମାତ୍ର ସ୍ତୂପ ଭଗ୍ନ ପାଇଁ ଉଦ୍ୟତ ହୁଅନ୍ତେ ପାର୍ଶ୍ଵଚୈତ 
(ବୁଦ୍ଧମଠ) ରେ ବାସକରୁଥୁବା ସ୍ତୂପରକ୍ଷକ ନାଗରାଜ ପ୍ରାଣାନ୍ତକ 
ପ୍ରତିରୋଧ କଲେ। ସମ୍ରାଟ ଅଶୋକ ନାଗରାଜଙ୍କୁ ଅବଶକରି ସ୍ତୂପ ଭଗ୍ନ 
ପାଇଁ ପୁନଣ୍ଢ ଉଦ୍ୟତ ହୁଅନ୍ତେ ନାଗରାଜ ଏକ ବ୍ରାହ୍ମଣ ବେଶ ଧରି ହାତ 
ଯୋଡ଼ି ଗୁହାରି ପୂର୍ବକ କହିଲେ- ମହାରାଜ, ମୁଁ ପୁର୍ବ ଜନ୍ମରେ ଜଣେ 
ରାଜା ଥିଲି। କର୍ମଫଳ ପାଇଁ ଅଭିଶପ୍ତ ହୋଇ ନାଗଜନ୍ଗ ପାଇଛି । 
ଏଠାରେ ଭଗବାନ ବୁଦ୍ଧଙ୍କର ପୂଜାର୍ଚ୍ଚନା କରି ମୁକ୍ତି ପାଇବା ପାଇଁ ଏହି 


୭ ¦ 


ନଭେମ୍ବର ୨୦୧୬ 


ସହାୟତା 


୨୩ 


ଚୈତ ମଧ୍ଯରେ ଆଶ୍ରୟ ନେଇ ସ୍ତୂପ ମଧ୍ୟସ୍ଫ “ ଭସ୍କବିଗ୍ରହ” ପୂଜାରେ 
ନିଜକୁ ନିୟୋଜିତ କରିଛି | ଦୟାକରି ଏହି ସ୍ତୂପଟିକୁ ଭାଙ୍ଗନ୍ତୁ ନାହିଁ । 

ସମ୍ରାଟ ଅଶୋକ ସହଜେ ବୁଦ୍ଧଭକ୍ତ ଥିଲେ ଏବଂ ଚୈତ ମଧ୍ଯରେ 
ନାଗରାଜଙ୍କର ପୂଜା ସାମଗ୍ରୀ ଦେଖ, ଦିବ୍ୟାଲୋକ ପ୍ରତୀୟମାନ ତଥା 
ହାତୀମାନଙ୍କର ପୁଷ୍ପମାଲ୍ୟ ଅର୍ପଣ କଥା ଜାଣି ସ୍ପୂପଟି ନ ଭାଙ୍ଗି ଫେରି ଆସି 
ଅନ୍ୟ ରାଜ୍ୟର ଚୈତମାନଙ୍କରେ ଥୁବା ଚିତାଭସ୍କ ସଂଗ୍ରହପୂର୍ବକ ବୁଦ୍ଧଙ୍କର 
ଜନ୍ମସ୍ଥାନ ଲୁମ୍ବିନୀ ଠାରେ ଏକ ବିଶାଳ ସୁଶୋଭିତ ସ୍ପୂପ ଗଢ଼ି ପୂଜାର୍ଚ୍ଚନାର 
ବିହିତ ବିଧ୍ଵମାନ ଧାର୍ଯ୍ୟ କଲେ । 

ଉରୁବିଲ୍ଵ ଉପାଖ୍ୟାନ : ଉରୁବିଲ୍ଵ ତପୋବ ନାଶ୍ରମ ପ୍ରସଙ୍ଗଟି ମଧ୍ଯ 
ଅତ୍ୟନ୍ତ ତାପୂର୍ଯ୍ୟପୂର୍ଣ୍ଣ ପ୍ରସଙ୍ଗ। ପୂର୍ବେ ରାଜାମାନେ ପ୍ରଜାଙ୍କର ସୁଖଦୁଃଖ 
ଜାଣିବା ପାଇଁ ଛଦ୍ନବେଶରେ ରାଜ୍ୟ ଭ୍ରମଣ ବେଳେ ସୁରକ୍ଷା କର୍ମୀମାନଙ୍କ 
ଦ୍ଵାରା ଧରାପଡ଼ି ପ୍ରମାଦିତ ହେବା ଏବଂ 
ପରେ ରାଜାଙ୍କୁ ଚିହ୍ନିପାରି କ୍ଷମାଭିକ୍ଷା 
କରିବା ପରି ପ୍ରସଙ୍ଗ । 

ଏକଦା ବାରାଣସୀର ମୃଗୟା 
ବନରେ ଧର୍ମଚକ୍ର ପ୍ରବର୍ଭନ ପରେ ବୁଦ୍ଧଙ୍କ 
ଫେରିବା ବେଳକୁ ସନ୍ଧ୍ଯା ହୋଇ 
ଆସିଥିଲା । ଏଣୁ ସେ ରାତ୍ରିଯାପନ ପାଇଁ 
କାଶ୍ୟପ ରଷିଙ୍କର ତପୋବନାଶ୍ରମରେ 
ଅଗ୍ନିଶରଣ ଗୂହରେ ଅବସ୍ଥାନ କଲେ । 
ଅଗ୍ଭଁଶରଣ ଗୃହରେ ପୂର୍ବରୂ ଏକ 
ନାଗରାଜ ଅବସ୍ଫାନ କରୁଥିଲେ। ସେ 
ଜାଣି ନ ଥୁଲେ ଯେ ଏ ମହାଶୟ 
ବୁଦ୍ଧଦେବ ବୋଲି। ଏଣୁ ବୃଦ୍ଧ 
ଯେତେବେଳେ ଏକ ଆସନରେ ବସି 
ଧ୍ପାନମଗ୍ନ ହେଲେ ସେତେବେଳେ 
ନାଗରାଜ ନିଜର ଆତ୍ଗ ବଡ଼ି ମାରେ 
ଧୂପକୁଣ୍ଡଳୀମାନ ସୃଷ୍ଟିକରି ବୁଦ୍ଧଙ୍କୁ ବିବ୍ରତ 
କରିବାକୁ ଚେଷ୍ଟା କଲେ। ବୁଦ୍ଧ ଏହା ଜାଣିପାରି ପ୍ରବଳ ବେଗରେ ଶକ୍ତିଶାଳୀ 
କୁଣ୍ଡଳିନୀମାନ ସୃଷ୍ଟିକରି ପ୍ରତିରୋଧ କଲେ । ନାଗରାଜ ପୁନଶ୍ଚ ଅଗ୍ନିଶିଖାମାନ 
ସୃଷ୍ଟିକରି ଧ୍ଯାନଭଗ୍ନ କରିବା ପାଇଁ ଚେଷ୍ଟା କରନ୍ତେ ବୁଦ୍ଧ ତହୁଁ ବଳି ଅଗ୍ନିଶିଖା 
ବିସ୍ତାର କରି ନାଗରାଜଙ୍କୁ ଅବଶ କରିଦେଲେ। ରାତି ପାହିଲା। ବୁଦ୍ଧ 
ନିତ୍ଯକର୍ମ ସାରି ଯିବାକୁ ବାହାରିବା ସମୟରେ ନାଗରାଜଙ୍କୁ ଆପଣା 
ଭିକ୍ଷାଥଳିରେ ଭରି ବାହାରି ପଡ଼ିଲେ। ନିରୁପାୟ ହୋଇ ନାଗରାଜ 
ମନୁଷ୍ୟରୂପ ଧାରଣ କରି କରପତ୍ର ଯୋଡ଼ି ବୁଦ୍ଧଙ୍କ ଶରଣାପନ୍ନ ହେଲେ । 
ଏପରି ଅଲୌକିକ ଘଟଣାମାନ ଜାଣି ବୈଦିକ ଧର୍ମର ଅଗ୍ନି ଉପାସକ 
କାଶ୍ୟପ ଭ୍ରାତୃତ୍ରୟ  ଉରୁବିଲ୍ଵ କାଶ୍ୟପ, ନଦୀକାଶ୍ୟପ, ଗୟାକାଶ୍ଯପ 
ବୁଦ୍ଧଙ୍କର ତ୍ରିଶରଣ ଘେନିଲେ | 


୨୪ © ଓର୍ତଚା୍ି 


ନଭେମ୍ବର ୨୦୧୬ 


ପୁରାଣ ପୂଷ୍ଠାରେ ଅଲୌକିକତାର ବର୍ଣ୍ଣନା ପରି ଉରୁବିଲ୍ଵର ଆଉ 
ଏକ ପ୍ରସଙ୍ଗ ମଧ୍ଯ ବେଶ୍‌ ତାପୂର୍ଯ୍ୟପୂର୍ଣ୍ଣ। ବୁଦ୍ଧ ଥରେ ଉରୁବିଲ୍ଵ ଠାରେ 
ଉପବାସ ବ୍ରତ ପାଳନ କରୁଥାଆନ୍ତି । ବ୍ରତ ଶେଷରେ ନିକଟସ୍ଥ ନିରଞ୍ଜନା 
ନଦୀକୁ ସ୍ବାନ ପାଇଁ ବାହାରିଗଲେ। ସ୍ଵାନ ସାରି ବାଲୁକା ଶଯ୍ୟାରେ କିଛି 
ସମୟ ବସିବାକୁ ଇଚ୍ଛା କରନ୍ତେ ନଦୀ ମଧ୍ଯରେ ବାସକରୁଥିବା ନାଗରାଜ 
“ସାଗର'ଙ୍କର କନ୍ଯା ଏକ ମଣିମୟ ଆସନ ବିଛେଇ ଦେଲେ | ଠିକ୍‌ ଏହି 
ସମୟରେ ସନ୍ନିକଟ ଗ୍ରାମମୁଖୁଆଙ୍କ କନ୍ୟା “ ସୁଜାତା” ଏକ ସୁବର୍ଣ୍ଣ ପାତ୍ରରେ 
ସୁମଧୁର ପାୟସ ଆଣି ପରଷିଦେଲେ | ପାୟସ ସେବନ କରି ବୁଦ୍ଧ ଅତ୍ୟନ୍ତ 
ତୃପ୍ତ ହୋଇ ସୁଜାତାଙ୍କୁ ଆଶୀର୍ବାଦ କଲେ; ମାତ୍ର ସୁବର୍ଣ୍ଣ ପାତ୍ରଟିକୁ କାହିକି 
ନଦୀ ମଧ୍ଯକୁ ଫିଙ୍ଗି ଦେଲେ । ନାଗରାଜ “ ସାଗର” ପାତ୍ରଟିକୁ ତୋଳି ଆଣିବା 
ସମୟରେ ଇନ୍ଦ୍ରଦେବ ଗରୁଡ଼ ରୂପ ଧାରଣ କରି ପାତ୍ରଟିକୁ ନେବାକୁ ଚେଷ୍ଟା 
କରି ବିଫଳ ହୋଇ ଅନୁରୋଧ ପୂର୍ବକ 
ପାତ୍ରଟିକୁ ପାଇ ଇନ୍ଦ୍ରପୁରୀରେ ସ୍ଥାପନ 
କରି ପୂଜାବିଧ୍ଵ ପାଳନ କଲେ ଏବଂ ପ୍ରତି 
ବର୍ଷ ପ୍ରତିଷ୍ଠାଦିବସ ସମାରୋହରେ 
ପାଳନର ବିଧ୍ଧ ଧାର୍ଯ୍ୟ କଲେ। ପରେ 
ସୁଜାତାଙ୍କର ଏୌନ୍ଦ୍ରଜାଲିକ ବିପଦ ଖଣ୍ଡନର 
କାରଣ ଜାଣି ସୁଜାତା ବୁଦ୍ଧଙ୍କର ଚରଣ 
ପୂଜା କରି ବିଦାୟ ନେଲେ ଏବଂ 
ନାଗରାଜ ସାଗର ଓ ତାଙ୍କର କନ୍ୟାଙ୍କୁ 
ଅଭୟ ବର ପ୍ରଦାନ କରିଥିଲେ; ଫଳତଃ 
ସାଗର ଓ ସାଗର କନ୍ୟା ଚିରକାଳ ପାଇଁ 
ବୁଦ୍ଧଙ୍କ ନିକଟରେ ସମର୍ପିତ ହୋଇ 
ଯାଇଥ୍ରଲେ। 
ବୁଦ୍ଧଙ୍କର ଧର୍ମ ପ୍ରଚାର ପୂର୍ବରୁ 
ନାଗ ଉପାସନା ଥଲା; ମାତ୍ର ବୁଦ୍ଧଙ୍କ 
ଦ୍ଵାରା ଧର୍ମାନ୍ତର ଘଟିଥିବାକୁ ଅସ୍ଵୀକାର 
କରାଯାଇ ନ ପାରେ। ଫଳତଃ 
ନାଗମାନେ ଉଗ୍ର ସ୍ଵଭାବ ତ୍ୟାଗ କରି ଜୀବେ ଦୟା ଭାବରେ ଅନୁପ୍ରାଣିତ 
ହୋଇ ପଡ଼ିଥିଲେ; ମାତ୍ର ଏବେ ଉଗ୍ରବାଦୀ ମନୁଷ୍ଯମାନେ ବିଷଧର 
ନାଗମାନଙ୍କୁ ଧରି ବିଦେଶକୁ ରପ୍ତାନି କଲେଣି ସୁସ୍ବାଦୁ ବ୍ୟଞ୍ଜନ ପାଇଁ । 
ଭୁଲିଗଲେ ନାଗ ବିଷ ଅମ୍ପୃତତୁଲ୍ୟ ମହୌଷଧ୍ଵର କାରଣ ବୋଲି | ବୁଦ୍ଧଂ 
ଶରଣଂ ଗଚ୍ଛାମି, ସଂଘଂ ଶରଣଂ ଗଚ୍ଛାମି, ଧର୍ମଂ ଶରଣଂ ଗଚ୍ଛାମିର ତତ୍ତ୍ଵାର୍ଥକୁ 
ବି ପାସୋରି ପକାଇଲେ । 
ହେ ବୁଦ୍ଧ, ତୁମରି କରୁଣାରୁ ବିଷଧର ନାଗମାନେ ଅମୂତ ତୁଲ୍ୟ 
ହୋଇପାରିଲେ; ମାତ୍ର ତୁମର ଏ ଅମ୍ପତସ୍ୟ ପୁତ୍ର, କନ୍ୟାମାନଙ୍କର ଏ 
ବିଷମୟ ଲୀଳାଖେଳା କାହିକି ପ୍ରଭୁ ! ! 
ମାମା 
6ନଜଜ/ଳ/ନଳରର, ନଥୁଯ/ଚଣୀ/ କରିକ- ¢ ୦ 


ଥାଟା କାହାକୁ - 

କାହାକୁ କେମିତି- 
କେମିତି ଲାଗିଲେ ବି ସତ; 
୧୯୬୦ ମସିହା ବେଳକୁ 


ନାକଣଵିକ ଓଜିଶା ଦଜଳାନନ୍ଦ ଜଳଣିଷା ଚିନଜନ 


ନହକଜ/ଳନ6ନ ଓଜିଆଅ' ନ ଦାଳିନ/ ଥଅ/ଳ/ 
କଣି 6ଦେରଳିବୁତ 6 ୋଳଛଛ / ଓଜିଆ/ 9କଵ, 
ଜନ୍ୟନଚଳ, ଦାଳନ/ ସନାଣନଳ/ଚନା, ସୟ/କ 


ମଚକିଜ୍ୟଳୟ ଶାରା/ © ଚିନିନୁ ସନକ 


ଜଚଲଳ,/ କଳଳଛି / 


ଡ. ବାବାଜୀଚରଣ ପଟନାୟକ 


ଗୋଦାବରୀଶ 
ମହାପାତ୍ର; 
ଆଉ ଥରେ 


କଟକ ସହରଠାରୁ ପାଖାପାଖର 
ପଞ୍ଚତିରିଶ କିଲୋମିଟର 
ଦୂରରେ ଅବସ୍ତିତ, ୧୯୫୫ 
ଦଳେଇ ଘାଇ ବନ୍ୟା ଆଁରେ 


ଆସନ୍ତେ କି ! 


ୟା”ପରେ ପରେ ଓଡ଼ିଶା 
ରାଜନୀତିରେ ସୃଷ୍ଟି ହେଇଥୁଲା 
ହଟଚମଟ। କିଏ ହେବ 
ମୁଖ୍ୟମନ୍ତ୍ରୀ 2 ଯିଏ ହେବାକଥା 
ହେଇସାରିଥିଲେ ବି ସେଦିନ 
ଗାଉଁଲି ଲୋକଙ୍କ କଣ୍ଡରୂ 
ଗୋବିନ୍ଦଚନ୍ଦ୍ର ଗୀତ ଭଳି 
ଶୂଭୂଥଲା ଗୋଦାବରୀଶ 


ଚାଟିହେଇଯାଇଥିବା ତଳିଆ ଅଞ୍ଚଳର ଗୁଆଳିପୁର ଗାରେ ଅନେକ ନିରକ୍ଷର 
ଲୋକ ଗୋଦାବରୀଶ ମହାପାତ୍ରଙ୍କୁ ଜାଣିଥୁଲେ। ସେମାନେ ତାଙ୍କୁ ନିଆଁଖୁଣ୍ଟା 
ମହାପାତ୍ର ରୂପେ ଚିହ୍ନିଥିଲେ। ଅବଶ୍ୟ ଆଜି ଏ କଥା ଅବତାରଣା 
କଲାବେଳେ, ଏଭଳି ପରମ୍ପରା ପଛରେ ଗୀର ଇତିହାସ ସାଙ୍ଗରେ 
ଯୋଡ଼ିହେଇ ରହିଥୁବା ନାଟଦଳ, ତହିର ଆଖଡ଼ା ଓ ମାତ୍ର ତିନିବର୍ଷ ପାଇଁ 
ସେଠାରେ ବୈଷ୍ଣବ ପାଣି ଗୁରୁହେଇ ରହିଥିବା ( ୧୯ ୨୮-୧୯୩୦) 
କଥା ମନକୁ ଆସୁଛି। ଗାର ଟିପଦିଆଯାକେ ଶିକ୍ଷାଦଉଡ଼ଥୁବା ମିଣିପେ 
ଶୁଣାଶୁଣିରେ ମନେରଖ ଗାଉଥିଲେ ¬ ' କୃଷ୍ଣ ହେ ଦିଅ କୃପା ବରଷି ଦଳେଇ 
ଘାଇରେ ପଳେଇ ନ ପାରି ଅଥଳ ଜଳରେ ଗଲୁଟି ଭାସି ।” ଜବାହରଲାଲ 
ନେହେରୁ ବନ୍ୟାଞ୍ଚଳ ଦେଖିବାକୁ ଆସିଥିବା ଅବକାଶରେ ‹ ନିଆଁଖୁଣ୍ଟା' ରେ 
ପ୍ରକାଶିତ ଗୀତରୁ ସେମାନେ ଗାଉଥୁିବା ପଦର ଗୋଟେ ଅଂଶ ଏମିତି 
“ଆମେ ଦେବୁ କିବା ଅଭିନନ୍ଦନା ମରଣରେ ଏଠି ମହାକ୍ରନ୍ଦନ / ନାହିଁ 
ଗ୍ରାମ, ନାହିଁ ଗୂହ ବନ୍ଧନ,( ନାହିଁ ତଣ୍ଡୁଳ, ନାହିଁ ରନ୍ଧନ,, ବସିଅଛୁ ଏକ 
ବସ୍ତ୍ରରେ ଭଗବାନ ରଖ, ଭଗବାନ ରଖ, ଡାକୁଅଛୁ ଯୋଡ଼ ହସ୍ତରେ | ” 
ଦଳେଇଘାଇ ( ୬, ସେପ୍ମ୍ବର, ୧୯୫ ୫) ଓଡ଼ିଶା ପାଇଁ ମହାବିପଭି 
ଆଣିଥିଲା । କାଠଯୋଡ଼ିର ଶାଖା ଦେବୀ ନଭର ବନ୍ଧ ଭାଙ୍ଗିଯାଇ ଗୋଟେ 
ଶସ୍ୟଶ୍ୟାମଳା ଭୂଖଣ୍ଡକୁ ଏକରକମ ମଶାଣିରେ ପରିଣତ କରିଦେଇଥିଲା । 


ମହାପାତ୍ରଙ୍କ ଗୀତ “ ମଶାଣିର ରଜା କିଏ ସେ ହେବରେ କରି ଓଡ଼ିଶାକୁ 
ପଦା, କେ ବୋଲୁଚି ' ନବ”, କେ ବୋଲୁଚି ' ରାଧା', କେ ବୋଲୁଚି ଖାଲି 
“ସଦା' | ” ଖାଲି ଏତିକି ନୁହେଁ, ବର୍ଷାଦିନଯାକ ଆଣ୍ଠୁଏ ପଙ୍କମୟ ରାସ, 
ନଭଲରେ ଡଙ୍ଗା, ଅବଶିଷ୍ଟ ଦିନଗୁଡ଼ିକରେ ପାଦରୁ ନଖ ଉତ୍ତାରିବା ଭଳି 
ଆବଡ଼ାଖାବଡ଼ା ରାସ୍ତା ଦେଇ ଗୋରୁ, ମଇଁଷି, ମେଣ୍ଢା, ଛେଳି, ଚାଷବାସ 
ଧରି ସେକାଳରେ ଜୀବନ ବଞ୍ଚୁଥିବା ମଫସଲିଏ, ପଞ୍ଚସଖା ( ବଳରାମ 
ଅଚ୍ୟୁତ ଆଦି), ଭଞ୍ଜ, କବିସୂର୍ଯ୍ୟକ ଗୋପାଳକୃଷ୍ଣ ବନମାଳୀଙ୍କ ଭଳି 
ଅନାୟାସରେ ଗାଉଥଲେ ରାଧାନାଥ, ମଧୁସୁଦନ, ଗଙ୍ଗାଧର, ନନ୍ଦକିଶୋର, 
ଗୋପବନ୍ଧୁ , ଗୋଦାବରୀଶ ( ମିଶ୍ର ଓ ମହାପାତ୍ର) ଙ୍କ କବିତାକୁ | ଏମିତିକା 
ଗାରେ ଆମେ ପଢ଼ିବୁ, ବଢ଼ିବୁ, କ”ଣ ଗୋଟେ ଭବିଷ୍ୟତରେ କରିବୁ 
ବିଚାରି ସେକାଳରେ ଗୋପବନ୍ଧୁ ଦାସଙ୍କ ଭକ୍ତ କଂଗ୍ରେସୀ ଉପେନ୍ଦ୍ରନାଥ 
ପଟ୍ଟନାୟକ ଶିକ୍ଷାନୁଷ୍ଠାନ ଗଢ଼ିଲେ । ସକାଳୁ ସଞ୍ଜଯାଏ କହିଚାଲିଥୁବେ, 
ସତ୍ୟବାଦୀ ବନବିଦ୍ୟାଳୟ ଢାଞ୍ଚାରେ ପିଲାଏ ପଢ଼ିବେ- “ ଏ ଯେଉଁ 
ନଡ଼ାଛପର ଓ ବରଡ଼ାପତ୍ରର କାନ୍ଦୁଥିବା ହାତୀସାହାଲିଆ ଘର କେବଳ 
ବର୍ଷା ପାଇଁ; ନହେଲେ ପିଲାଏ ଅନ୍ୟଦିନଗୁଡ଼ିକରେ ପଢ଼ିବେ ବାଉଁଶ ବଣ, 
ଅଶ୍ଵତ୍ଥ ଗଛ ଛାଇରେ । ' ସେ ମହାତ୍କା ଆଜି ନାହାନ୍ତି କି ସେଦିନର ଢାଞ୍ଚା 
- କି ଆୟତନ ଆଉ ନାହିଁ। ମୋରିଭଳି ଅନ୍ଯମାନେ ବି ବଢ଼ିଛୁ ନାଟ, 


୭୭ 

୨୫ 


କୀର୍ଭନ, ଭଜନର ମନୋରଞ୍ଜନ ପରିବେଶରେ । ମାଇଲମାଇଲ ଧରି 
ସବୁଜକ୍ଷେତକୁ ଚାହିଁଚାହିଁ ଦଉଡ଼ିବାରେ ନଭ ପହଁରିବାରେ, ବାଗୁଡ଼ି 
ଖେଳିବାରେ ଆମ ଆଖି ଲମ୍ମିଛି। ସେଇକାଳରୁ ମନ ଭିତରେ ଆମର 
ହାମୁଡ଼େଇ ରହିଛନ୍ତି ବୈଷ୍ଣବ ପାଣି, ଗୋପବନ୍ଧୁ ଦାସ ଓ ଗୋଦାବରୀଶ 
ମହାପାତ୍ର । କହିବା ବାହୁଲ୍ୟ ଏ ତିନିଙ୍କ ଗୀତ ଗାଉଁଲିଙ୍କ ମୃଦଙ୍ଗ, ଝାଞ୍ଜ, 
ଗିନି, ଖଞ୍ଜଣି ଓ ହାରମୋନିୟମ ଦେଇ ବହୁବାର ଧ୍ଵନିତ ହେବାର ସ୍କୃତି 
ଏବଯାଏ ଭିତରେ ସଞ୍ଚତ ରହିଛି । ବଡ଼ହେଲା ପରେ ପଢ଼ାପଢ଼ି ଦେଇ 
ସ୍ୃୃତିକି କେବଳ ପରଖି ହେଇ ନାହିଁ, ଅନୁଭବ ହେଇଛି ସମାଜରେ ଦୁର୍ନୀତିର 
ଅଦଉତି, ଶାସକଙ୍କ ଦୌରାତ୍ୟୁ ଓ ବାହୁବଳୀମାନଙ୍କ ଅଯଥା ହୁଙ୍କାରରେ 
ଜୀବନ୍ତ ମରଣ ଭୋଗର ଦୁର୍ଦ୍ଦଶାରେ ପଚିଶଢ଼ି ଯାଉଥିବା ମଣିଷକୁ ମେରୁଦଣ୍ଡ 
ସଳଖ କରି ସମାଜକୁ ଚାହିଁବାର ବିଶ୍ଵାସ ଦେବା ପାଇଁ ମଣିଷରୂପରେ 


ଭାବଗ୍ରାହୀ ବାରମ୍ବାର ଆସୁଥା'ନ୍ତି। ଏମିତି ଜଣେ ଆସିଥିଲେ-- ଗୋପବନ୍ଧୁ 


ଦାସ (ଜନ୍ମ-୯-୧୦-୧୮୭୭ ¬ ମୃତ୍ୟୁ-୧୧୭-୬-୧୯୨୮) | 
ଗୋଦାବରୀଶ ମିଶ୍ରଙ୍କ ଭାଷାରେ; କଳିଯୁଗରେ 
ଦ୍ଵାପରବିଧ୍ଵର ଲୀଳାନାୟକ କୃଷ୍ଣ ହିଁ ଗୋପବନ୍ଧୁ । 
ବଉଳ-ତମାଳତଳର ସତ୍ୟବାଦୀ ହେଉଛି ଗୁପ୍ତ 
ବୃନ୍ଦାବନ। ତାଙ୍କର ମର୍ଭ୍ଯାୟୂଷ ସ୍ବଳ୍ଥ । 
କାର୍ଯ୍ୟକାରିତା ନିତ୍ୟନୂତନତାରେ କାଳକୁକାଳ 
ନବନବ ଭାବ ଉନ୍ମେଷଶୀଳତା ଦେଇ ଏବର 
ମଣିଷଙ୍କୁ ବି ଉଦ୍‌ବୋଧ୍ତ କରୁଛି । ନୂଆ ସମୟ 
ପାଇଁ ନୂଆ ମଣିଷ ଗଢ଼ାହେବେ । ବସାଇଥୁଲେ 
ସତ୍ୟବାଦୀ ବନବିଦ୍ୟାଳୟ ଭଳି ଶିକ୍ଷାନୁଷ୍ଠାନ । 

ବାଣପୂରର କୂମାରଙ୍ଗ ଶାସନରେ 
ଜନ୍ମିଥିବା ଗୋଦାବରୀଶ ମହାପାତ୍ର (ଜନ୍ମ-୦୧-୧୦- ୧୮୯୮ - ମୁତ୍ୟୁ- 
୨୫-୧୧-୧୯ ୬୫) ବାଲ୍ୟକାଳରେ ପିତୃହୀନ ହୋଇଥିଲେ । ବାଣପୁର 
ସ୍କୁଲରେ ମାଇନର ପଢ଼ାସାରି ଅଧ୍ବକ ପଢ଼ିବା ପାଇଁ ଯାଇଥିଲେ ସତ୍ୟବାଦୀ । 
ସେତେବେଳକୁ ସତ୍ୟବାଦୀରେ ସାବରମତି ସନ୍ଗଙ୍କ ଭାବବନ୍ୟା କୂଳଖାଉଛି । 
ଗୋପବନ୍ଧୁ ଜାଣନ୍ତୁ ବା ନ ଜାଣନ୍ତୁ ତାଙ୍କୁ କିନ୍ତୁ ମହାପାତ୍ରେ ଏକଲବ୍ଯ 
ଦ୍ରୋଣଙ୍କୁ ଗ୍ରହଣ କଲାଭଳି ଗ୍ରହଣ କରି ହୃଦୟରେ ବସାଇଦେଇଥୁଲେ । 
ତାଙ୍କରି ପରାମର୍ଶରେ ଗୋଦାବରୀଶ ମହାପାତ୍ର ରାଞ୍ଚୁ, ଚକ୍ରଧରପୁର ଗଲେ 
ଶିକ୍ଷକ ଗୋଦାବରୀଶ ମିଶ୍ରଙ୍କ ସାଥୀରେ | ଓଡ଼ିଆଙ୍କୁ ଓଡ଼ିଆଭାଷା ଭିଭିରେ 
ଏକାଠି କରାଇବାରେ ସହଯୋଗ କଲେ । ଏପଟେ ବନବିଦ୍ୟାଳୟର ଦୀପ୍ତି 
କମୁଥାଏ, ଗାଧି ଗୋଳର ଅସହଯୋଗ-ଟଗଙ୍ଗାକୁ ଉତ୍କଳରେ ବାଟ 
କଢ଼ାଉଥା 'ନ୍ରି ଭଗୀରଥତୁଲ୍ୟ ତତ୍‌କାଳୀନ କଂଗ୍ରେସ କମିଟିର ଉତ୍କଳଖଣ୍ଡ 
ସଭାପତି ଗୋପବନ୍ଧୁ ଦାସ । ମହାପାତ୍ରେ ପାଠପଢ଼ାରେ ଡୋରି 
ବାନ୍ଧିସାରିଥା ”ନ୍ତି। ଗୋଦାବରୀଶ ମିଶ୍ରଙ୍କ ସାଥୁରେ ରହି କିଛିମାସ ପର୍ଯ୍ୟନ୍ତ 
“ଲୋକମୁଖଂ ପତ୍ରିକାକୁ ସହାୟତା କରନ୍ତି | “ମୁକୁର” ପତ୍ରିକାରେ 
“' ମେଲାଡିହ ' ଗପ ପ୍ରକାଶପାଇ କିଶୋର କବି ମହାପାତ୍ରଙ୍କୁ ଗାଳ୍ଥିକ ରୂପେ 
ଓଡ଼ିଆ ପାଠକମାନଙ୍କ ନିକଟରେ ଚିହ୍ନାଇଥିଲା ୧୯୨୩ ବେଳକୁ । 


୨୬ ଛକ 


ନଭେମ୍ବର ୨୦୧୬ 


ବର୍ତମାନର ସାମାଜିକ, ରାଜନୀତିକ, 
ସାହିତ୍ୟିକ ଓ ସାମ୍ବାଦିକତା କ୍ଷେତ୍ରରେ 
ଯାହା ଯାହା ଘଟୁଥିବା ଜାଣିହେଉଛି, 
ସେତିକିବେଳେ ଗୋଦାବରୀଶ 
ମହାପାତ୍ର ଆଉ ଥରେ ' ଜନ୍ମନ୍ତେନି”ର 
ସମ୍ଭାବ୍ୟ ଇସାରା କିଛି ପରିମାଣରେ 
ଭିତିରି ଅସନ୍ତୋଷକୁ ଚାପି ରଖୁଛି । 


ଗୋପବନ୍ଧୁଙ୍କ ସାଥୀରେ ବନ୍ୟାଞ୍ଚଳ ଯାଇ ଲୋକମାନଙ୍କୁ ଚୁଡ଼ା ଚାଉଳ, 
ଲୁଗା ବାଣ୍ଡୁବାର ଅନୁଭବ ଲାଭ କରିଥିଲେ ମହାପାତ୍ରେ | “ ସମାଜ”, 
'ମୁକୁର', “ଆଶା” ଆଦି ସହିତ ଲେଖାଲେଖି ଭିଭିରେ ସମ୍ର୍କ ବି ରଖିଥିଲେ | 
ତାଙ୍କ ଚିନ୍ତାକୁ ଓଲଟପାଲଟ ଓ କାର୍ଯ୍ୟଧାରାକୁ ଅନ୍ୟାଆଡ଼େ ବାଟ କଢ଼େଇ 
ନେଲା ଗୋପବନ୍ଧୁଙ୍କ ଅକାଳମ୍ପତ୍ୟୁ। ଗୋପବନ୍ଧୁଙ୍କ ଭାଷଣ ଓ ସାହିତ୍ୟରେ 
ଅନେକ ସମୟରେ ଉଚ୍ଚାରିତ ହେଉଥିଲା ଉପନିଷଦ ବାଣୀ- ' ମନ୍ତ୍ର 
ସାଧନ ଅବା ଶରୀରପାତ ନ” । ଭାବଗୁରୁ ଗୋପବନ୍ଧୁଙ୍କ ମନ୍ତ୍ରଶିଷ୍ଯ 
ଗୋଦାବରୀଶ ମହାପାତ୍ରଙ୍କ ମନ୍ତ୍ରସିଦ୍ଧ ତାନ୍ଥ୍ିକ ଆହ୍ଵାନ - “ ଉଠ କଙ୍କାଳ- 
ଛିଡ଼ୁ ଶୃଙ୍ଖଳ, ଜାଗ ଦୁର୍ବଳ ଆଜି / ଉଠୁ, ଗତ ଗୌରବ, ହୁତ ଗୌରବ, 
ମୃତ ଗୌରବ ରାଜି ” ଓଡ଼ିଆମାନଙ୍କ ପ୍ରାଣକୁ ସଜୀବିତ ଓ ଉଦ୍‌ବେଳିତ 
କଲା ଏହାର ପ୍ରକାଶନ ଓ ସର୍ବତ୍ର ଉଚ୍ଚାରଣ କାଳରୁ | ମହାପାତ୍ରଙ୍କ ଆହ୍ଵାନ 
କବିତାର ନାମ ଥୁଲା “ ଶ୍ଳାଶାନ ପୁଜାରୀର ଆହ୍ଵାନ” । ପ୍ରକାଶ ପାଇଥୁଲା 
‹ସହକାର”- ୧ ୧ଶ ଭାଗ, ୭ମ ସଂଖ୍ଯା, କାର୍ଭିକ ୧୩୩୮ ସାଲରେ | 
ଇଂରାଜୀ ଦୃଷ୍ଟିରୁ ମାସ ଓ ବର୍ଷ ହେବ; ଅକ୍ଟୋବର, 
୧୯୩୦ | ଏକଦା ସମାଲୋଚକ ନଟବର 
ସାମନ୍ତରାୟ ଲେଖୁଥ୍‌ଲେ; ଅକ୍ଟୋବର, 
୧୮୯୭ରେ ଫକୀରମୋହନ ସେନାପତିଙ୍କ 
ଛମାଣ ଆଠଗୁଣ୍ଠ ଉପନ୍ୟାସର ପ୍ରଥମ ପରିଚ୍ଛେଦ 
“ଭଳୁଳ ସାହିତ୍ୟ” ପତ୍ରିକାରେ ପ୍ରକାଶ ପାଇବା 
ଦିନରୁ ଓଡ଼ିଆ ସାହିତ୍ୟରେ ନବଚେତନା ପ୍ରବାହ 
ଆରମ୍ଭ ହୋଇଥିଲା। ଏହି ଚେତ ନାସ୍ରୋତ 
ପ୍ରବାହର ଉଦ୍‌ବେଗିକ ଉତ୍‌କୂଳତା ଲକ୍ଷ୍ୟ କରି 
ହୋଇଛି ଅକ୍ଟୋବର ମାସରେ ଜନ୍ମିତ 
ଗୋଦାବରୀଶ ମହାପାତ୍ରଙ୍କ ଅକ୍ଟୋବର ମାସରେ ପ୍ରକାଶିତ ଏହି କବିତାରୁ, 
ପରବର୍ତୀ କାଳରେ ଓଡ଼ିଆଏ ଏହାକୁ ଚିହ୍ନିଛନ୍ତି ‹ ଉଠକଙ୍କାଳ” ନୀରେ | 
କଥାଟା ହେଇପାରେ କାକତାଳୀୟ- କିନ୍ତୁ ସାବରମତୀର ସନ୍ଥ ଗାନ୍ଧିଙ୍କ 
ଠାରୁ ଆରମ୍ଭ କରି ଉତ୍କଳମଣି ଓ ଗୋଦାବରୀଶ ମିଶ୍ରଙ୍କ ପର୍ଯ୍ୟନ୍ତ କବିଙ୍କ 
ପ୍ରେରଣା ପୁରୁଷମାନେ ଜନ୍ମିଥିଲେ ଅକ୍ଟୋବର ମାସରେ । ମହାତ୍ନା ଗାନ୍ଧି 
ଦାଣ୍ଡିଯାତ୍ରା କରି ଲୁଣମାରିଥୁଲେ ୧ ୨ ମାର୍ଚ୍ଚ ୧୯୩୦ରେ | ୧୯୩୮ର 
ଏହି ତାରିଖ ଓ ମାସରେ ମହାପାତ୍ରେ ବାହାର କରିଛନ୍ତି “ ନିଆଁଖୁଣ୍ଟା” ପତ୍ରିକା । 
ଲକ୍ଷ୍ୟ ସମାଜ ଓ ଜୀବନକୁ ଦୁର୍ନୀତିମୁକ୍ତ କରିବା, ଶାସନ ତନ୍ତ୍ରକୁ 
ଜନସେବାମୁଖୀ ଓ ବ୍ୟକ୍ତିମାନଙ୍କୁ ଉଦାର, ସହନଶୀଳ ଏବଂ ପରାର୍ଥରେ 
ହାତଦେଇ ପରମାର୍ଥ ଲଭିବାକୁ ଉତ୍ସାହିତ କରିବା। ଗୋପବନ୍ଧୁ ଦାସଙ୍କୁ 
ଗୋଦାବରୀଶ ମହାପାତ୍ର “ ଏବେ ମଧ୍ଯ ବଞ୍ଚିଛି ”, “ ବିଖ୍ୟାତ କଟକରୁ ଅଖ୍ୟାତ 
ପଲ୍ଲୀ” ଆଦି ଗଳ୍ପରେ ଏଭଳି ଚିତ୍ରିଛନ୍ତି ଯାହା ଏବେ ବି ପାଠକକୁ ଉଦ୍‌ବୋଧ୍ବତ 
କରୁଛି। ପ୍ରସଙ୍ଗକ୍ରମେ ମନେପଡ଼ୁଛି ମହାପାତ୍ରଙ୍କ ଆଉ ଥରେ ଯେବେ 
ଉତ୍କଳମଣି ଆସିବେ ! !” କବିତା। ଏହି କବିତାରେ କବିଙ୍କ ସମ୍ଭାବନା 
ଦେଇ ଗୋଦବନ୍ଧୁ ଦାସ ଆସିଛନ୍ତି ଓଡ଼ିଶାର ସାମାଜିକ ପରିବେଶକୁ । 
ଲୋକମାନଙ୍କ କୁହାକହିରୁ ଶୁଣୁଥିବା “କିଳାପୋତେଇ:ର ଅର୍ଥ ବୁଝି ନ 


ପାରି ଜାଣିବାକୁ ଚାହିଁବାରୁ କେହି ଜଣେ କହିଛନ୍ତି “ ଅର୍ଥ କହିବି ଆଠଣା 
ଦେଲେ” | ତାଙ୍କ ଶିକ୍ଷକ ଗୋଦାବରୀଶ ମିଶ୍ର ( ଜନ୍ନ- ୨୬-୧୦- ୧୮୮୬, 
ମୃତ୍ୟୁ- ୨୬-୦୭-୧୯୫୬)ଙ୍କ ମହାପ୍ରୟାଣ ପରେ ମହାପାତ୍ରେ 
ଲେଖୁଥିବା କବିତାରେ ତାଙ୍କୁ “ ଦରିଦ୍ର ଏ ଓଡ଼ିଶାର ଆହେ ତୀର୍ଥ ପୁଣ୍ଯ- 
ଗୋଦାବରୀ” ବୋଲି ସମ୍ବୋଧନ କରିଥିଲେ | 

ଓଡ଼ିଆ ସାହିତ୍ୟରେ ନବଯୁଗର ଆଦ୍ୟ ବାଉଁଁବହ ଫକୀରମୋହନ 
ସେନାପତିଙ୍କର ପରଲୋକଯାତ୍ରା ହୁଏ ୧୪ ଜୁନ୍‌, ୧୯୧୮ରେ! | ସେ କିନ୍ତୁ 
୧୨, ଅକ୍ପଟୋବର ୧୯ ୧୭ରେ ସତ୍ୟବାଦୀ ବନବିଦ୍ୟାଳୟକୁ ଯାଇ 
ଛାତ୍ରମାନଙ୍କ ସଭାରେ ଯୋଗ ଦେଇଥିଲେ । ଏହି ଅନୁଭବକୁ ଫକୀରମୋହନ 
“ ନବପଲ୍ଲବକୁ ଜୀର୍ଣ୍ଣପତ୍ରର ଆଶୀର୍ବାଦ ” ଶୀର୍ଷିକ କବିତାରେ ଲେଖୁଥିଲେ 
ଏବଂ ସୁଚାଇଥିଲେ ପିଲାଏ ପାଦପରୂପେ ପାନ୍ଛ୍ରର ସମ୍ବଳ ହେବା ପାଇଁ | 
ସେନାପତିଙ୍କ ପରେ ଓଡ଼ିଆ ଉପନ୍ୟାସ-ଗପ-ଜୀବନାନୁଭବର ସହଜଗୀତି 
କବିତା କ୍ରମଶଃ କ୍ଷୀଣ ହେଇ ଆସିବା 
କାଳରେ ଉପନ୍ୟାସ ପାଇଁ ' ମୁକୁର' ପତ୍ରିକା 


ତାଙ୍କ ଗଳ୍ପଗୁଡ଼ିକରେ କାହାଣୀ ଅଛି କିନ୍ତୁ 


“ଦୁର୍ଗପଥେ” ଆଦି କବିତାରୁ ଜାଣିହୁଏ | ଅନ୍ତତଃ ଓଡ଼ିଶା ପ୍ରାଦେଶିକ ସ୍ଵାତନ୍ତ୍ର୍ୟ 
(୧, ଅପ୍ରେଲ, ୧୯୩୬) ଲାଭକରିବା ପର୍ଯ୍ୟନ୍ତ ସତ୍ୟବାଦୀ ଗୋଷ୍ଠୀର 
ପ୍ରମୁଖ ଜାତୀୟତାବାଦୀ ସ୍ଵର ଝଙ୍କାର ଧ୍ଵନିତ ହୋଇଥିଲା ଗୋଦାବରୀଶ 
ମହାପାତ୍ରଙ୍କ କବିତାରେ ଭିନ୍ନ ଭିନ୍ନ ଅଞ୍ଚଳକୁ (ଷଢ଼େଇକଳା ଓ ଖରସୁଆକୁ ) 
ଓଡ଼ିଶାରୁ କାଢ଼ିନିଆଯିବାରେ ରାଜନୈତିକ ଚକ୍ରାନ୍ତ କବିଙ୍କୁ ବ୍ୟଥିତ କରିଥିବା 
ଅନେକ କବିତାରୁ ଶୁଣି ହୋଇଛି । ଏପରି କି ସୀମା ଆନ୍ଦୋଳନ କାଳରେ 
ବେଙ୍ଗପାଣି ଓ ସୁନୀଲ ଦେ ସହିଦ ହେବା କଥା ଦର୍ଶାଇ, ସୂଚାଇଛନ୍ତି- 
“ନବ ଭାରତର ନବ ସୁର୍ଯ୍ୟୋଦୟ ବେଳୋ ଉଠୁ ନବ ଜାଗରଣ ବିଶାଳ 
ଉତ୍କଳେ। ହେ ପିତୃପୁରୁଷ ମୋର ନିବେଦନ ଆଜି କ୍ଷମତାର ମୁଢ଼ଗର୍ବ 
ପଡ଼ୁବେଗେ ଭାଜି | ( ଜାଗ୍ରତ ଓଡ଼ିଶା - ନିଆଁଖୁଣ୍ଟା-ˆ ଫେବୃଆରୀ, ୧୯୫୬) 
ଉତ୍କଳମଣି ସମ୍ପର୍କିତ କବିତାଗୁଡ଼ିକ ମଧ୍ଯରେ “ ସବୁରି ଚିତ୍ତ ଚୋର” , 
“ ଦୁର୍ଗମଯାତ୍ରୀ”, ‹ ମୁକିଯାତ୍ରୀ। ଗୋପବନ୍ଧୁ” ଆଦି ଗୋଟିଏ ଗୋଟିଏ 
ଉପାଦେୟ କୃତି । 

୧୯୩୮ ମସିହାଠାରୂ 


ଜରିଆରେ ବ୍ରଜସୁନ୍ଦର ଦାସ ଓ “ ସହକାର” 
ପତ୍ରିକା ମାଧ୍ଯମରେ ବାଳକୃଷ୍ଣ କର, 
ସମ୍ପାଦକଦ୍ଵୟ ଯଥାକ୍ରମେ “ ମୁକୁର ଉପନ୍ୟାସ 
ମାଳା' (୧୯୨୪) ଓ “ଆନନ୍ଦ ଲହରୀ 
ଉପନ୍ୟାସ ମାଳା” (୧୯୩୦) ସିରିଜର 
ପ୍ରବର୍ତନ କଲେ । ଗୋଦାବରୀଶ ମହାପାତ୍ର 
ଦ୍ଵିତୀୟୋକ୍ତ ସିରିଜରେ ଲେଖ୍‌ଲେ 
ପ୍ରେମପଥେ (୧୯୩୨), ବନ୍ଦୀର ମାୟା 
(୧୯୩୪), ବୀରଯୁବକ ଇତ୍ୟାଦି 
ଉପନ୍ୟାସ । ଇତିମଧ୍ଯରେ ଗୋପବନ୍ଧୁଁ ଦାସଙ୍କ 
ଶାରୀରିକ ଅବର୍ଭମାନତା ତାଙ୍କୁ ବିବ୍ରତ 
କରିଛି। ମହାଭାରତୀୟ ଚେତନାରେ 


ବର୍ଣ୍ଚନାରୀତି ଆଟୋପହୀନ ସ୍ବାଭାବିକତା 
ଦୃଷ୍ଟିରୁ କେବଳ ନିଆରା ନୁହେଁ; ଆପଣାର | 
ଶିଶୁସାହିତ୍ୟ ରଚନା ହେଉ କି ଜୀବନୀ 
ପ୍ରଣୟନ ଯେଉଁଥୁରେ ମହାପାତ୍ରେ କଲମ 
ଚଳାଇଛନ୍ତି ତାହା ଓଡ଼ିଆଙ୍କ ପକ୍ଷେ ଆପଣାର 
ହିସାବରେ ଗୃହୀତ ହୋଇଛି; କିନ୍ତୁ 
ଜନଗଣଙ୍କ ମଙ୍ଗଳବାଞ୍ଚ।ରେ ତାଙ୍କ 
ଦୂଷ୍ଟିକୋଣ ଜୀବନ ଏବଂ ଜଗତପ୍ରତି ଯାହା 
କ୍ଷତିକାରକ ତାହାକୁ ବ୍ଯବଚ୍ଛେଦ କରାଇବା 
ନିମିତ୍ତ ଶବ୍ଦକୁ ବାରିସି, କରତ କିମ୍ବା କାଠରେ 
ମରାଯାଉଥୁବା ରନ୍ଦାଭଳି ଉପଯୋଗ 
କରିବାରେ ବୋଧହୁଏ ଆଜିଯାକେ ତାଙ୍କ 


ଗୋଦାବରୀଶ ମହାପାତ୍ର “ ନି ଆ ଖୁଣ୍ଟା 
ପତ୍ରିକା ପିଛା ଲାଗିଛନ୍ତି ୧୯୪୨ ଯାଏ, 
ବ୍ରହ୍ମପୁରରେ। ୧୯୪୨ ଠାରୁ କଟକରେ 
ଚଳିଛି ତା'ର କାର୍ଯ୍ୟାଳୟ, ପ୍ରକାଶନ ବି | 
ଓଡ଼ିଶାର ତେରଟି ଜିଲ୍ଲାରେ ସରକାରୀ 
ବ୍ୟାପାର, ନିର୍ବାଚିତ ପ୍ରତିନିଧୂ ଥୁବା 
ପଞ୍ଚାୟତ, ବ୍ଟକ, ସରକାରୀ ଥାନା, 
ଡାକ୍ତରଖାନା, ଶିକ୍ଷାନୁଷ୍ଠାନ ଆଦିରେ କିଛି 
ଦୁର୍ନୀତି ହେଲେ ତାହାର ସ୍ବରୂପ 
ନିଆଁଖୁଣ୍ଟାରେ ପ୍ରକାଶ ପାଉଥୁବା “ ଡାମରା 
କାଉରେ ଡାମରା କାଉ ରୁ ଧରାପଡ଼ିଯାଏ । 
ତେଣୁ ଶାସକ ଓ ସରକାର ଡରୁଥିଲେ 


ଉତ୍କଳୀୟ ମାନସିକ ସ୍ଵାତନ୍ତ୍ର୍ୟକୁ ସ୍ଵାନ କରାଇ 
ଗୋପବନ୍ଧୁ ଦାସ ଓଡ଼ିଶାରେ ଯେଉଁ ନବ- 
ରୁଚି-ସ୍ଵିଗ୍‌ଧ ମାନବିକତାର ଆବାହନ ଶୁଣାଇଥିଲେ, ସେହି ମନ୍ତ୍ରରେ 
ପରିସ୍ନାତ ଗୋଦାବରୀଶ ମହାପାତ୍ରଙ୍କ ହୃଦୟରୁ ବି ଅଜାଡ଼ି ହୋଇ ପଡ଼ିଥିଲା - 
“ଗଡ଼ ତଳେ ଝଳେ ପୁଣ୍ୟ ଅନଳେ ପୌରୁଷ କୋହିନୁର- / ଉତଳ୍ଳବୀର 
ଶକ୍ତିର ଘର ମୁକ୍ତିର ମନ୍ଦିର । କି ମହା ମହିମ ମନ୍ତ୍ର ସେ ତଳୁ ମନ୍ଦ୍ରମଧୁରେ 
ଉଠି! ଆକୁମାରୀ ହିମାଚଳ ସଞ୍ଚାଳି ବିଶ୍ଵେପଡ଼ିଲା ଫୁଟି ॥ ଦୁର୍ବଳ, ବଳ 
ଘେନି ତୋଳ ଶିର, ଛିଡ଼ୁ ଶୂଙ୍ଖଳ ଆଜି, / ଉଠୁ ଗତ ଗୌରବ ହୃତ 
ଗୌରବ- ମୃତ ଗୌରବରାଜି । ” ( ଶ୍ନମଶାନ ପୂଜାରୀର ଆହ୍ଵାନ) ଓଡ଼ିଆଙ୍କ 
ଇତିହାସ ସ୍ବୀକୃତ, କିମ୍ବଦନ୍ତୀୟ ଚଳଣିରେ ଅନେକତ୍ର ପ୍ରଚଳିତ 
ଗୌରବୋଦ୍ଦୀପ୍ତ ଗାଥାକୁ “ ଉତ୍ରଳବକ୍ଷେ ପାନିପଥ ମୋର, କଥା କହ 
ବାରେ ବାରବାଟୀ ” ( ବାରବାଟୀ ବକ୍ଷେ- ସହକାର- ୧୧/୧୧ 
୧୩୩୮), ଉକ୍ରଳ ମାଂର ସନ୍ତାନ ଆମେ ଆମେରେ ଦଧୀଚିଦଳ”, 


କୌଶଳ ଅନତିକ୍ରମଣୀୟ ରହିଛି । 


ନିଆଁଖୁଣ୍ଟାର ଅଭି ବ୍ୟକ୍ତକୁ । ଏଥରେ 
ମହାପାତ୍ରେ ପ୍ରାୟ ଜୋତା ସିଲେଇଠାରୁ 
ଚଣ୍ଡୀପାଠ ପର୍ଯ୍ୟନ୍ତ ଭଳି ସବୁ ଲେଖୁଥିଲେ। ଚିନ୍ତା ନ କରି ହେବାଭଳି 
ଅନେକ ବିଷୟରେ ସେ କବିତା ଲେଖିଛନ୍ତି। ଯେପରି; ପେଜ, ଚାନ୍ଦା, 
ଦାଢ଼ି, କନ୍ଥା, ପଙ୍ଗପାଳ, ମଲାଟ, କଚ୍ଛା, ବାଲି, ପେଚା, ଶାଗୁଣା, 
ବୁଲାକୁକୁର, ହେ କାଗଜ, ଯାନିଆ ଗୋ, କେନ୍ଦୁ, ଘଣା, ଶାଢ଼ି ଇତ୍ୟାଦି | 
ହାସ୍ୟରୀତିରେ ସମାଜର ଅନେକ କଥା ସେ କବିତାରେ ପ୍ରକାଶ କରିଥା ନ୍ତି 
ସେକାଳର ଶିକ୍ଷକଙ୍କ ସମ୍ବନ୍ଧରେ ତାଙ୍କର କାବ୍ୟିକ ଅଭିମତ ହେଉଛି-- 
“ ଚଷମାରେ ଯାର ସୁତା ବନ୍ଧାଥାଏ ଓଦା ଗାମୁଛା ଯା କାନ୍ଧରେ ଶୋହେ / 
ପେଟ ଲାଗିଥାଏ ପିଠି ଭିତରକୁ ବୁଝିବ ଗୋଟାଏ ମାଷ୍ଟର ସିଏ।” ସେ 
କାଳର ଗ୍ରାମସେବିକା ଓ ଲେଲଥ ଭିଜିଟରଙ୍କୁ ମହାପାତ୍ରଙ୍କ କବିତାର ପଦ 
ପଢ଼ାରୁ ଚିହ୍ନାଯାଉଇ- “ ବେଶୀ ଦୋହଲାଇ ମନ୍ଛର ଗମନେ ସ୍ମିତହାସେ 
ଯେହୁ ଚାଲଇ ଦାଣ୍ଡୋ  ଯାବକ ରଞ୍ଜତ ଚରଣରେ ଚଟି ଗ୍ରାମସେବିକା ସେ 

ବୁଝିବ ଚାଣ୍ଡେ।” ହେଲଥ ଭିଜିଟର- “ ଚାଲି ଦୁମୁଦୁମୁ ବାସ ମହମହ 
ଆଖିରେ ଶୋହେ ଯା କଜଳଗାର ।/ ପ୍ରଚକ୍ଷୁ ନୟନ ଗମ୍ଭୀର ବଦନ ହେଲ୍‌ଥ 
ଭିଜିଟର ନାଆଁ ତାଙ୍କର । ” ସମାଜରେ ଚଳୁଥିବା ମାଡ଼ର ହିସାବ ବି ତାଙ୍କ 
କବିତାରୁ ମିଳେ- “ ମାଡ଼ର ଦ୍ାଦଶବିଧ ଯୁଗେଯୁଗେ ଅଛି ପ୍ରଚଳିତ ଚାପୁଡ଼ା, 
ଗୋଇଠା, ବିଧା, ଚଟକଣା, କହୁଣି ଓ ମୁଥ | ତଣ୍ଚିପା, ଖୁନ୍ଦା, ଧକ୍କା, 
ଆଲିଙ୍ଗନ ଚିମୁଟା, କାମୁଡ଼ା ରହିଛି ପିଲାଙ୍କ ପାଇଁ ମୂଦୁ ମାଡ଼ ଖାଲି 
କାନମୋଡ଼ା। ” କଛାକୁ “ କୌପୀନର ପୁତ୍ର ', ' ପ୍ରାଚୀନ ସଂସ୍ତୃତିର ରୂପ”, 
କୁସ୍ତି କସରତ ବେଳେ ` ବିକ୍ରମ ସ୍ଵରୂପ” କରାଏ ବୋଲି କବି ବର୍ଣ୍ଣନା 
କରିଛନ୍ତି । ଗଣତନ୍ତ୍ରରେ “ ଚଟି ' ଭଳି ନିର୍ଯାତିତଙ୍କ ଜାଗରଣ କାମନା କରିଛନ୍ତି 
କବି। ପୁଣି ଗଣତନ୍ତ୍ରରେ ଭୋଟଦାତାଙ୍କୁ ଗଧ ବିଚାରି “ ଗଧସ୍ତବ” 
ଲେଖିଛନ୍ତି- “ ତୁମରି ଚରଣେ କବି କରଯୋଡ଼ି କରଇ ବନ୍ଦନା, ତୁମେ 
ଆଜି ଅଟ ଦେଶମୟ/ ଶାସନର ଜରାସନ୍ଧ ଗଡ଼ତଳେ ତୁମେ ଭୋଟଦାତା 
କହ କିଏ ଲଭିବ ବିଜୟ | ” ' ନିଆଁଖୁଣ୍ଟାଂ ପତ୍ରିକା ଜରିଆରେ ସମାଜ, 
ବ୍ୟକ୍ତି, ଶାସକ ଓ ସରକାରଙ୍କୁ ବ୍ୟଙ୍ଗ କରି ଅନେକତ୍ର ସାଟାୟର ରୀତିରେ 
ନିର୍ମଳ କରାଇବାକୁ ସେ ଚେଷ୍ଟା କରିଛନ୍ତି। ଯେପରି- “ଆମରି ଦେଶର 
କବିତାଟା ଆଜି ଗଦ୍ୟ ଆମରି ଦେଶର ପାନୀୟଟା ହେଲା ମଦ୍ୟ | ଯେତେ 
ଯେ ପୁରୁଣା ସବୁ ବୋଲାଇଲା ସଦ୍ୟା ମଣିଷ ମାଇଲେ ଏ ଦେଶର ଲୋକ 
ବୈଦ୍ୟ।” ( ୨୧/୪-୧୯ ୬୧ ) ଅନେକ ଲାଳିକା ଲେଖିଛନ୍ତି ଯେପରି; 
“ ନ ଯାଏ ଭୁବନେଶ୍ବରକୁ/ ଯେବେ ଯାଏ ତେବେ ନେତ୍ର ବୁଜିଥାଏ ନ 
ଚାହେଁ ଆସେନ୍କ୍ି ଘରକୁ । ” ( କୃଷ୍ଣଙ୍କ ନିକଟକୁ ରାଧାଙ୍କ ପତ୍ର) “ ଟଙ୍କା” 
କବିତାରୁ ଗୋଟିଏ ପଦକୁ ଲକ୍ଷ୍ୟ କରାଯାଉ 
ଟଙ୍କା ! 
ଯାରେ କର ଅନୁକମ୍ପା 
ଲଙ୍ଘଇ ସେଇ ଦୁର୍ନୀତି ପାରାବାର 
ଜନତା ଭିତରେ ସେଇ ଏବେ ପାରିବାର | 
ସେଇ ଦୁର୍ବାର, ସେଇ ଦୁର୍ମଦ ବୀର 
କ୍ଷମତା ମଦରେ ଜଗତେ ଅନିର୍ବାର । 
(ଲିଆ ¢୭//, ନାର୍ଜ୍‌ ¢ ୯୫୬୭) 
ହେ ମୋର କଲମ'ରେ ସେ ସତେଯେପରି ନିଜ କବିଜୀବନର 
ଇସ୍ତାହାର ଶୁଣାଇଛନ୍ତି- “ତୁମେ ତ ଚାଲିନ ଛଳନାରେ କେବେ ଥକିନ 
ଗୁଣ୍ଡାମିରେ ପେଷଣ ଶୋଷଣ ଦୂଷଣ ଦେଇଚ ଆଡ଼େଇ ଏକଇ ଗାରେ । ” 
ଶିଶୁ- ଉପଯୋଗୀ କବିତା ରଚନାଠାରୁ ଶିକ୍ଷାର୍ଥୀ, ବୃଭିନିର୍ବାହୀ ପଲ୍ଲବଗ୍ରାହୀଙ୍କ 
ଠାରୁ ରତ୍ନ-ଖୋଜାଳି ଓ ସର୍ବୋପରି ଆନୁଷ୍ଠାନିକ ରୀତିରେ ବର୍ଣ୍ଣପରିଚୟ 
ଲାଭକରି ନ ଥବା ଓଡ଼ିଆମାନେ କେତେ ମନେରଖି ଭାଗବତଭଳି ଗାନ 
କରୁଥିଲେ ଗୋପବନ୍ଧୁ ଓ ଗୋଦାବରୀଶ ( ମିଶ୍ର ଏବଂ ମହାପାତ୍ର)ଙ୍କ କବିତାକୁ 
ତହିଁର ହିସାବ ଏବେ ବା ମିଳିବ କେଉଁଠୁ ? ଏକଥା ଅନ୍ତତଃ ସତ୍ୟ; ଭାଷାର 

ସାମର୍ଥ୍ୟ ଓ ବଞ୍ଚୁରହିବା ନିର୍ଭର କରେ ହାଣ୍ଡିଶାଳରଖୁଆଳର ସାହିତ୍ୟାନୁରାଗ 
ଉପରେ; କିନ୍ତୁ ସମୟ ଆସିଲା ଯେତେବେଳେ ରସରସିଆ, ହସିହସି ପେଟ 
ଫାଟିଯିବା ଅବସ୍ଥା ଆଣୁଥିଲା ଯେଉଁ ସାହିତ୍ୟ ତାହାକୁ ଅନେକ ଗା-ଅପାଠୁଆ, 
ବିଜ୍ଞ-ବିଦୂଷକ ଆସ୍ଥାନ ବିଜେ କାଳରେ ମାମୁଲି କଥା କହି ନ୍ୟୂନ କଲେ । 
ପଛେ ପଛେ ତାଙ୍କର ଗୋଡ଼ାଣିଆମାନେ ଧପାଳିଲେ। ହେଲେ, ଏ 
ମହାତ୍ନାମାନେ ଯାହାଙ୍କୁ ବଡ଼ବଡ଼ କବି, ଲେଖକ କହି ଡକାପାଡ଼ିଲେ, ସେମାନଙ୍କ 
ନୀ ଶୁଣି ଆଜିର ଗାଁ ଲୋକେ ନିଗଡ଼େଇ ଚାହୁଁଛନ୍ତି କି ? ଓଡ଼ିଆମାନେ ଗୀଁ 
ଗହଳିରେ କଥା ହେଉଥିବା ଭାଷାରେ ସାହିତ୍ୟ ଲେଖି କେହିକେହି ଗଣକବି 
ଭାବରେ ଆଲୋଚିତ ହେଉଛନ୍ତି; କିନ୍ତୁ ଗଣର ସ୍ବାର୍ଥକୁ ପ୍ରାଧାନ୍ୟ ଦେଇ, 
ଗଣଭାଷାରେ ଅପଟାନ୍ତର ସାହିତ୍ୟ ଲେଖିଯାଇଛନ୍ତି ଗୋପବନ୍ଧୁ ଦାସ ଓ 
ଗୋଦାବରୀଶ ମହାପାତ୍ର । ଏଇଥୁପାଇଁ ସେମାନଙ୍କ ସୃଷ୍ଟି ଓଡ଼ିଆମାନଙ୍କ 
ଦ୍ଵାରା ସାଦରେ ସ୍ଵୀକୃତ ଓ ସ୍କରଣୀୟ ହୋଇପାରିଛି । “ କଣ୍ଟା ଓ ଫୁଲ” ଏବଂ 
ବଙ୍କା ଓ ସିଧା' ଭଳି କବିତା ସଙ୍କଳନ ପାଇଁ ଗୋଦାବରୀଶ ମହାପାତ୍ର 
ଯଥାକ୍ରମେ ଓଡ଼ିଶା ସାହିତ୍ୟ ଏକାଡେମୀ ଓ କେନ୍ଦ୍ରସାହିତ୍ୟ ଏକାଡେମୀ 
ତରଫରୁ ପୁରସ୍କୃତ ହୋଇଥିଲେ । ତାଙ୍କର ଅନ୍ୟ କବିତା-ପୁସ୍ତକଗୁଡ଼ିକ 
ମଧ୍ଯରେ “ହେ ମୋର କଲମ", “ ହାଣିଶାଳର ବିପ୍ଲବ”, “ ପାହାଚତଳର 
ଘାସ”, “ଉଠ କଙ୍କାଳ” ଗୋଟେ ଗୋଟେ ଉଲ୍ଲେଖଯୋଗ୍ୟ କୃତି | 
ବର୍ତମାନର ସାମାଜିକ, ରାଜନୀତିକ, ସାହିତ୍ୟିକ ଓ ସାମ୍ାଦିକତା 
କ୍ଷେତ୍ରରେ ଯାହା ଯାହା ଘଟୁଥିବା ଜାଣିହେଉଛି, ସେତିକିବେଳେ 
ଗୋଦାବରୀଶ ମହାପାତ୍ର ଆଉ ଥରେ “ ଜନ୍ଲନ୍ତେନି ”ର ସମ୍ଭାବ୍ୟ ଇସାରା 
କିଛି ପରିମାଣରେ ଭିତିରି ଅସନ୍ତୋଷକୁ ଚାପି ରଖୁଛି । ଲକ୍ଷ୍ମୀକାନ୍ତ ମହାପାତ୍ର 
ଓ ଗୋଦାବରୀଶ ମହାପାତ୍ରଙ୍କ ଭଳି ସମାଜ-ରାଜନୀତି ଓ ସାହିତ୍ୟର ଭିତିରି 
କଥା ଜଣେଇବାଭଳି ଓଡ଼ିଆ ସାହିତ୍ୟିକେ କାହାନ୍ତି? ସତରେ ୧୯୬୫ 
ପରକାଳରୁ ଓଡ଼ିଆ ସାହିତ୍ୟରେ ସାଟାୟର ରଚନା ଦେଖି ହେଉଛି କି ? 
କ'ଣ ହେଇପାରେ ୟା ର କାରଣ ? କେବଳ ପ୍ରାପ୍ତିର ଅଭିଳାଷ ! ଅଥବା 
ଭୟ | ବିଂଶ ଶତାବ୍ଦୀର ଶେଷ ଅର୍ଦୈକ କାଳ କେବଳ ପରୀକ୍ଷା ନିରୀକ୍ଷା 
କାହିଁକି, କେତେଜଣ ଗଣ୍ୟ-ମାନ୍ୟଙ୍କ ଲିଖିତ ଓ କେତେଜଣ ସାହିତ୍ୟର 
ବୁଝାବୁଝିରେ ଦରସିଝା ପାଠକଙ୍କ ଦ୍ଵାରା ନିୟନ୍ତ୍ରିତ କାଳ । ତେଣୁ ଏମିତି 
ଏକ ବିଚିତ୍ର ଅବସ୍ତାରେ ସାହିତ୍ୟ ଓ ସାହିତ୍ୟିକେ ହେଇଗଲେ ସାହିତ୍ୟ- 
ସଂଗଠକ ନିୟନ୍ତ୍ରିତ ଏବଂ ସେମାନଙ୍କ ପରିଚୟର ମାପକାଠି ହେଇଛି 
ପୁରସ୍କାର । ଏହି ସମୟରେ ମାୟାଧର ମାନସିଂହଙ୍କ ସାମାଜିକ ସାହିତ୍ୟ, 
ବଂଶୀଧର ମହାନ୍ତିଙ୍କ ସାହିତ୍ୟ ସମାଲୋଚନା ଓ ଗୋପାଳବନ୍ଦ୍ର ପ୍ରହରାଜଙ୍କ 
“ପୂର୍ଣ୍ଣଚନ୍ଦ୍ର ଓଡ଼ିଆ ଭାଷା- କୋଷ”କୁ ସୁସ୍ଥ ସମାଲୋଚନା କରିପାରିଥୁବା 
ଗୋଦାବରୀଶ ମହାପାତ୍ର ଆଉ ଥରେ ଆସନ୍ତେନି, ଅନ୍ତତଃ, ସାହିତ୍ୟରେ 
ପୁରସ୍କାର ଓ ଖୋସାମତି, ସମାଜ-ରାଜନୀତିରେ ବ୍ୟାପକ ଦୁର୍ନୀତି ଚଳୁଛି 
ବୋଲି ଚାରିଆଡ଼େ ହୁରି ପଢ଼ୁଥିବା କାଳରେ | 
ଛା ହୋ ହୌ 
କି-୪୮୯, 6ଦେକଳୁଳ-// ଦିଜିଏ, କଚକ- € × 
6ମ/.-୯ ୪୩୨7୮୭୩7 ¢ ¢ ¢ ¢ # 


ଉକିଳ ଵିଶାକିଲ, ଶଵିଷା ସଂରଠକ, 
6ଳ୍ଜଳ ଜଥ/ ଵିଶାଠଣାଦନିଳ ଜଣେ 
ଦୁନି / କିଜ୍ଞନ, ଶିଶକ ଯଣିେଣ ଓ 
ସନାଳକୁ 6ନନ୍ଦ ଜନା ଲାଜିରମ୍ଜୂଛଳେ/ 


ପ୍ର, ଅମୁଲ୍ୟ କୁମାର ପଣ୍ଡା 


ଶିକ୍ଷାର ଗତି କୁଆଡ଼େ... ! 


ଫକ ଶ ସ୍ଵାଧୀନ ହେବା ପୂର୍ବରୁ ଓ ପରେ ବିଭିନ୍ନ ସମୟରେ ଭିନ୍ନ 

ଭିନ୍ନ କମିଟି ତଥା କମିଶନ୍‌ମାନ ଗଠନ କରାଯାଇଥୁାଲା ଶିକ୍ଷାରେ 
ସଂସ୍କାର ନିମନ୍ତେ । ଏ ସବୁର ସୁପାରିସକୁ ବିଚାର କରି ସମୟୋପଯୋଗୀ 
କିଛି ଶିକ୍ଷା ନୀତି ମଧ୍ଯ ପ୍ରଣୀତ ହୋଇଛି; ହେଲେ ଦେଶର ଶିକ୍ଷା ବ୍ୟବସ୍ଥାରେ 
ଆଶାନୁରୂପ ଉନ୍ନତି ପରିଲକ୍ଷିତ ହେଉ ନାହିଁ। ଏକ ନୂଆ “ ଜାତୀୟ ଶିକ୍ଷା 
ନୀତି, ୨୦୧ ୬” ପ୍ରଣୟନ ହେବାକୁ ଯାଉଛି | ଏହି ନୀତି ଦ୍ଵାରା କି ଉନ୍ନତି 


ସାଧ୍ତ ହେବ, ତାହା ଏବେ ଆକଳନ 
କରିବା ସହଜ ନୁହେଁ ପ୍ରାଥମିକ ସ୍କୁଲ୍‌ଠାରୁ 
ଆରମ୍ଭ କରି ବିଶ୍ଵବିଦ୍ୟାଳୟ ପର୍ଯ୍ୟନ୍ତ ସବୁ 
ସ୍ତରରେ ଶିକ୍ଷାନୁଷ୍ଠାନ, ଶିକ୍ଷକ ଓ ଶିକ୍ଷାର୍ଥୀଙ୍କ 
ସଂଖ୍ୟା ବଢ଼ିଛି; କିନ୍ତୁ ଶିକ୍ଷାର ଗୁଣାତ୍ମକ 
ମାନବୃଦ୍ଧି ତଥାପି ଏକ “ ଅପହଞ୍ଚ ଇଲାକା” 
ହୋଇ ରହିଯାଇଛି। ଗଭୀର କ୍ଷୋଭ ଓ 
ଅନ୍ତର୍ଦାହର ବିଷୟ ଯେ ବିଶ୍ଵସ୍ତରୀୟ ମାନ୍ୟତା 
ପାଇବାରେ ଆମର କୌଣସି ଶିକ୍ଷାନୁଷ୍ଠାନ 
ସମର୍ଥ ହେଉନାହାନ୍ତି । ୨ ୦ ୧ ୬ର ରେକିଙ୍ଗ୍‌ 
ଅନୁଯାୟୀ ପ୍ରଥମ ୨ ୫୦ ସ୍ଥାନରେ କୌଣସି 
ଭାରତୀୟ ବିଶ୍ବବିଦ୍ୟାଳୟ ନାହିଁ। 
୨୦ ୧ ୫ର “ ଟାଇମ୍ବ ଏସିଆ ରେଝିଙ୍ଗ'ରେ 
୧୦୦ଟି ଏସୀୟ ଅନୁଷ୍ଠାନ ଭିତରେ 
ଭାରତର ମାତ୍ର ୯ ଟି ସ୍ଥାନ ପାଇଛନ୍ତି । ଏହି 
ତାଲିକାରେ ୩୭ ତମ ସ୍ତ୍ରାନରେ ଓ ୯ ୬ତମ 
ସ୍ତ୍ରାନରେ ରହିଛନ୍ତି ଯଥାକ୍ରମେ ଇଣ୍ଡିଆନ୍‌ 
ଇନ୍‌ଷ୍ଟିଚ୍ୟୁଟ୍‌ ଅଫ୍‌ ସାଇନ୍ବ୍‌ ( ଆଇଆଇଏସ୍‌ସି, 


ବେଙ୍ଗାଲୁରୁ) ଓ ଜେଏନ୍‌ୟ୍ୟୁ ୩୭ ରୁ ୯ ୬ ଭିତରେ ରହିଛନ୍ତି ଅନ୍ଯ 
ଦୁଇଟି ପାରମ୍ପରିକ ବିଶ୍ଵବିଦ୍ୟାଳୟ ଓ ପାଞ୍ଚଟି ଆଇଆଇଟି । ସେହିପରି 
“କ୍ୟୁଏସ୍‌ (୦5) ବିଶ୍ବବିଦ୍ୟାଳୟ ବ୍ରିକ୍‌ (ଞନ୍ନା୦୦) ରେକିଙ୍ଗ୍‌ ତାଲିକାରେ 


ଶିକ୍ଷକମାନେ ରାଷ୍ଟ୍ରର ମେରୁଦଣ୍ଡ ଓ ସେମାନେ 
ଦେଶର ଭବିଷ୍ଯତ ଗଠନ କରୁଛନ୍ତି ବୋଲି 
ସଭାସମିତି ଆଦିରେ କହିବା ଏବଂ ପ୍ରକୃତରେ 
ସେମାନଙ୍କୁ ସେହି ଦାୟିତ୍ଵ ଓ ପଦମର୍ଯ୍ୟାଦା 
ଦେବା ଭିତରେ ଆକାଶପାତାଳ ପ୍ରଭେଦ 
ରହିଛି। ଏହି ବ୍ୟବଧାନକୁ ଆମେ ଯେତେ 
ଶୀଘ୍ର ଦୂର କରିବା ସେତେ ଭଲ। ମନେ 
ରଖୁବାର କଥା ପାଠ ପଢ଼ାଇବା ଏ ପର୍ଯ୍ୟନ୍ତ 
ଗୋଟିଏ ଉଜ୍କୁଷ୍ଟ କଳା ହୋଇ ରହିଛି ଏହା 
ସମସ୍ତେ ସ୍ଵୀକାର କରିବେ; କିନ୍ତୁ ମନେ 
ହେଉଛି ଏଧୂୁପ୍ରତି ସମ୍ମାନ ଦେବା ପରମ୍ପରାଟି 
ବସ୍ତୁବାଦୀ୨ ଉପଭୋକ୍ତା ସର୍ବସ୍ଵ ସାମାଜିକ 
ଚଳଣି ଭିତରେ କାହିଁ କେଉଁଠି ମରି 
ହଜିଯାଇଛି। ଏହାର କାରଣ ବିଶ୍ଳେଷଣ 
କରିବା ଏବଂ ବିଶ୍ଳେଷଣରୁ ଉପଲବ୍ଧ ତଥ୍ଯ 
ଅନୁସାରେ ପଦକ୍ଷେପ ନେବା ଅପରିହାର୍ଯ୍ୟ । 


ପ୍ରଥମ ଓ ଦ୍ବିତୀୟ ସ୍ଥାନରେ ଯଥାକ୍ରମେ ଶିଂଘୁଆ ଓ ପେକିଂ ବିଶ୍ଵବିଦ୍ୟାଳୟ 
ରହିଥୁବା ବେଳେ ଆଇଆଇଏସ୍‌ସି ରହିଛି ଷଷ୍ଠ ସ୍ଥାନରେ । “ ରଏଟର୍ସ୍‌! 
ତରଫରୁ ଅଗଷ୍ଟ, ୨୦ ୧ ୬ରେ ସମାପିତ ମୁଲ୍ୟାୟନ ଅନୁଯାୟୀ ଏସିଆର 
ଶ୍ରେଷ୍ଠ ୭୫ ବିଶ୍ଵବିଦ୍ୟାଳୟ ଭିତରେ ପ୍ରଥମ ସ୍ଥାନରେ ରହିଛି କୋରିଆ 
ଏଡ୍‌ଭାନ୍ଵଡ୍‌ ଇନ୍‌ଷ୍ଟିଚ୍ୟୁଟ୍‌ ଅଫ୍‌ ସାଇନ୍ସ୍‌ ଏଣ୍ତ ଟେକ୍ନୋଲୋଜି ଆମ ଦେଶର 
ଆଇଆଇଟି ସମୂହ ( ୨ ୩ଟି) କୁ ମିଳିଛି ୭୧ ତମ ସ୍ତ୍ରାନ ଓ ଆଇଆଇଏସ୍‌ସି 


ରହିଛି ୭ ୨ତମ ସ୍ତ୍ରାନରେ । ଇନୋଭେସନ୍‌ 
ବା ନବପ୍ରବର୍ଭନକୂ ଭିଭି କରି ଏହି 
ମୂଲ୍ୟାୟନ କରାଯାଇଥୁଲା। ଗୁରୁତ୍ଵର ବିଷୟ 
ଯେ ଏହି ତାଲିକାରେ ଚୀନ୍‌ର ୨ ୨ଟି ଏବଂ 
କୋରିଆ ଓ ଜାପାନର ୨୦ ଟି ଲେଖାଏଁ 
ଅନୁଷ୍ଠାନ ସ୍ଫ୍ରାନ ପାଇଛନ୍ତି। ଏହି ଅଳ୍ପ 
କେତୋଟି ମୁଲ୍ୟାୟନରୁ ସ୍ପଷ୍ଟ ଜଣାଯାଏ ଯେ 
ମୌଳିକ ଗବେଷଣା ହେଉ କି ପ୍ରଯୁକ୍ତିଭିଭିକ 
ନବପ୍ରବର୍ତନ - ଉଭୟ କ୍ଷେତ୍ରରେ ଆମ 
ଦେଶ ଖୁବ୍‌ ଦୟନୀୟ ସ୍ଫ୍ାନରେ ଅଛି । 

ଆମ ରାଜ୍ୟ କଥା ବିଚାର 
ନେଲେ କିଛି ଅଧ୍ରକ ଅଚାଞ୍ଚିତ ସତ୍ଯ 
ସାମ୍ନାକୁ ଆସିବ। କେନ୍ଦ୍ର ମାନବ ସମ୍ବଳ 
ବିକାଶ ମନ୍ତ୍ରାଳୟ ତରଫରୁ ପ୍ରକାଶିତ 
ବିଶ୍ବବିଦ୍ୟାଳୟ ରେଙ୍କିଙ୍ଗ (୨୦୧୬) 
ଅନୁଯାୟୀ ଶୀର୍ଷ ସ୍ଫକାନରେ ରହିଛି 
ଆଇଆଇଏସ୍‌ସି । ଏହି ତାଲିକାରେ 
ତାମିଲନାଡ଼ୁର ୧୫ ଟି ( ସର୍ବାଧୂକ) ଏବଂ 


କୃ 
ହି 


ଦିଲ୍ଲୀ ଓ ମହାରାଷ୍ଟ୍ରର ୯ ଟି ଲେଖାଏଁ ଅନୁଷ୍ଠାନ ଥୁବାବେଳେ ଓଡ଼ିଶାର ମାତ୍ର 
୨ଟି ବିଶ୍ଵବିଦ୍ୟାଳୟ ୨୬ତମ ଓ ୫୩ତମ ସ୍ଫାନ ପାଇଛନ୍ତି। ଆସାମର 
ତେଜପୁର ବିଶ୍ଵବିଦ୍ୟାଳୟ ୫ମ ସ୍ଥାନରେ ଏବଂ ଗୌହାଟି ବିଶ୍ଵବିଦ୍ୟାଳୟ 


୨୯ 


ନଭେମ୍ବର ୨୦୧୬ 


୨୨ତମ ସ୍ଥାନରେ ରହିଛନ୍ତି; ତା'ଛଡ଼ା ସେ ରାଜ୍ୟର ଆଉ ଦୁଇଟି 
ବିଶ୍ଵବିଦ୍ୟାଳୟ ମଧ୍ଯ ୭୪ ଓ ୭୭ ସ୍ଥାନରେ ଅଛନ୍ତି | ପ୍ରକାଶଥାଉକି ଏ” 
ସମସ୍ତ ଅନୁଷ୍ଠାନ ସରକାରଙ୍କ ଦ୍ଵାରା ପରିଚାଳିତ; ତାଲିକାରେ ସ୍ଥାନ ପାଇଥୁବା 
ଓଡ଼ିଶାର ଦୁଇଟିଯାକ ବିଶ୍ଵବିଦ୍ୟାଳୟ ସମ୍ପୂର୍ଣ୍ଣ ଭାବେ ଘରୋଇ । ରାଜ୍ୟର 
ଗୋଟିଏ ହେଲେ ସରକାରୀ ବିଶ୍ଵବିଦ୍ୟାଳୟ, ଏପରିକି ସର୍ବପୁରାତନ ଉକ୍ରଳ 
ବିଶ୍ଵବିଦ୍ୟାଳୟ ମଧ୍ଯ, ଏହି ତାଲିକାରେ ସ୍ଥାନ ନ ପାଇବା ବିଷୟ କି ଇଙ୍ଗିତ 
ଦେଉଛି! ଶିକ୍ଷା କ୍ଷେତ୍ରରେ ବିଶ୍ବସ୍ତରରେ ଦେଶର ଅବସ୍ଫା ଯେତିକି 
ଶୋଚନୀୟ ଜାତୀୟସ୍ତରରେ ରାଜ୍ୟର ଅବସ୍ଥା ତା'ଠାରୁ ଅଧ୍ରକ ଶୋଚନୀୟ 
ମନେ ହେଉଛି ଏହା ଅତ୍ୟନ୍ତ ଦୁର୍ଭାଗ୍ୟଜନକ । ଆମ ଶିକ୍ଷା ବ୍ୟବସ୍ତା 
ଦେଖଲେ ମନରେ ସ୍ଵତଃ ପ୍ରଶ୍ନ ଉଠେ, ଶିକ୍ଷାର ଗତି କୁଆଡ଼େ... ! 

୨୦୦ ୫ର ଏପ୍ରିଲ୍‌ ସଂଖ୍ୟା “ ଏଡୁକେସନ୍‌ ାର୍ଲଡ'ରେ ଦିଲ୍ଲୀପ 
ଠାକୁର ଦେଶର ଶିକ୍ଷା ବ୍ୟବସ୍ଥା ବିଷୟରେ ଏକ ସୁନ୍ଦର, ବିଶ୍ଳେଷଣାମ୍ରକ 
ସମ୍ପାଦକୀୟ ଲେଖୁଥିଲେ । ଏହାର କିୟଦଂଶ ଏଠାରେ ଉଦ୍ଧାର କରିବା 
ପ୍ରାସଙ୍ଗିକ ମନେହୁଏ । ଏହାର ସରଳ ଭାବାର୍ଥ ହେଉଛି, “ ଭାରତର ଶିକ୍ଷା 
ବ୍ୟବସ୍ଥା ଧୀରେ ଧୀରେ; ଅଥଚ ନିଶ୍ଚିତ ଭାବେ ରସାତଳଗାମୀ ହେଉଛି, 
ଏହା ଅନ୍ଧପ୍ରାୟ ଓ ବୋଧଶକ୍ତିରହିତ ରାଜନେତା ସମେତ ସମସ୍ତେ ଜାଣନ୍ତି | 
ନିକୃଷ୍ଟ ଓ ଅପ୍ରାସଙ୍ମିକ ହୋଇ ପଡ଼ୁଥିବା ଶିକ୍ଷା ବ୍ୟବସ୍ଥାର ଏହି ଧାରାକୁ 
ତଥାପି କେହି ରୋକିବାରେ ଆଗ୍ରହୀ ଥୁବା ପରି ଜଣା ପଡ଼ୁ ନାହିଁ। ...“ ତାଙ୍କର 
ଏହି କ୍ଷୋଭୋକ୍ତି ସାରା ଦେଶ ପାଇଁ ଉଦ୍ଦିଷ୍ଟ) ହେଲେ ଏହା ନିଃସନ୍ଦେହରେ 
ଆମ ରାଜ୍ୟ ପାଇଁ ବିଶେଷ ଭାବେ ପ୍ରଯୁଜ୍ୟ। କାରଣ ଆମ ରାଜ୍ୟରେ 
ସାମଗ୍ରିକ ଭାବେ ଶିକ୍ଷା ପ୍ରତି ଖୁବ୍‌ କ୍ବଚିତ୍‌ ଆଗ୍ରହ ଥିବାପରି ମନେ ହୁଏ | 
ବୀତସ୍ପୃହ ସମାଜ, ଉଦାସୀନ ପ୍ରଶାସନ, ସ୍ଵାର୍ଥାନ୍ଵେଷୀ ବୁଛିଜୀବୀ, ପ୍ରବୁଦ୍ଧ 
ଓ ଚିନ୍ତାଶୀଳ ବ୍ୟକ୍ତି ବା ଇଣ୍ଟେଲିଜେନ୍‌ସିଆଙ୍କ ଅଭାବ, ଭୋଟବ୍ୟାଙ୍କ୍‌ ଆଶାୟୀ 
ରାଜନେତା, ପରସ୍ପର ଉପରେ କାଦୁଅ ଫିଙ୍ଗାରେ ବ୍ଯସ୍ତ ରହୁଥିବା 


୩୦ ୬୭ ରର୍ଚାରା 


ନଭେମ୍ବର ୨୦୧୬ 


ରାଜନୈତିକ ଦଳ, ତଥାକଥିତ ଜନହିତ ନାଁରେ ଗର୍ଭସଞ୍ଚାରଠାରୁ ମହାପ୍ରୟାଣ 
ପର୍ଯ୍ୟନ୍ତ ଅନେକ ଯୋଜନାର ବ୍ୟବସ୍ଥା କରିଥୁବା ଦୂରଦୃଷ୍ଟି ବିହୀନ ସରକାରକୁ 
ନେଇ ଏକ କୀଦଦ୍ରଂଷ୍ଟ ଶିକ୍ଷା ବ୍ଯବସ୍ଥା ଛଡ଼ା ଆଉ କ”ଣ ବା ଆଶା 
କରାଯାଇପାରେ ! ଗଣଶିକ୍ଷକ, ଶିକ୍ଷାସହାୟକ, ଠିକା ଶିକ୍ଷକ, ମ୍ୟାନେଜମେଣ୍ଟ 
ଶିକ୍ଷକ, ବ୍ଲକ୍‌ ଗ୍ରାଣ୍ଟ୍‌ ଶିକ୍ଷକ (କଲେଜସ୍ତରରେ ୪୮୮ ବର୍ଗ ଓ ୬୬୨ 
ବର୍ଗ !) , ଗ୍ରାଣ୍ଟ .ଇନ୍‌- ଏଡ୍‌ ଶିକ୍ଷକ, ଷ୍ଟେଟ୍‌ ସୋଲ୍‌, ୟୁଜିସି ସେଲ୍‌ ପରି 
ବିବିଧ ପ୍ରକାରର ଶିକ୍ଷକ ମୁତୟନ କେତେଦୂର ବାଞ୍ଚନୀୟ ? ଏଥୁସହ 
ସବୁସ୍ତରରେ ଶିକ୍ଷକ ପଦ ବହୁ ବର୍ଷ ଧରି ଖାଲି ରହିବା ସ୍ପୃହଣୀୟ କି ? 
ସର୍ବନିମ୍ନ ଓ ନ୍ୟାଯ୍ୟ ଦାବି ହାସଲ କରିବାକୁ ହେଲେ ଆନ୍ଦୋଳନ ଛଡ଼ା 
ଅନ୍ୟ ଉପାୟ ନାହିଁ। ଆନ୍ଦୋଳନରତ ଶିକ୍ଷକମାନଙ୍କୁ ରାଜରାସ୍ତାରେ ଦିନ 
ଦିନ ଧରି ଦେଖିବା ତଥା ସ୍କୁଲ୍‌ କଲେଜରେ ତାଲା ପଡ଼ିବା ଏବଂ ସରକାର 
ପ୍ରଥମେ ତଥାକଥତ ପ୍ରତିଶ୍ରୁତି ଦେବା ଓ ପରେ ଦମନମୁଳକ ଆଭିମୁଖ୍ୟ 
ନେବା ଆମର ଏକ ପରମ୍ପରା ହୋଇଗଲାଣି ଶିକ୍ଷକ ଗୋଷ୍ଠୀର ଏହି ଉଦ୍ଭଟ 
ପ୍ରକାରଭେଦ, ଶୂନ୍ଯ ପଦ ଏବଂ ଶିକ୍ଷକମାରଣ ନୀତିର ଅବାଞ୍ଚିତ ପରିଣାମ 
ହେଉଛି ଆମ ରାଜ୍ୟର ଶିକ୍ଷକ ସମାଜ ହତୋତ୍ସାହିତ ହୋଇପଡୁଛି । ଏହିପରି 
ଏକ ଶିକ୍ଷକ ସମାଜ ଆମ ବିଦ୍ୟୋର୍ଥୀଙ୍କୁ କି ପ୍ରକାରର ଓ କି ମାନର ଦିଗ୍ଦର୍ଶନ 
ଦେଇପାରିବେ, ତାହା ଉଦ୍‌ବେଗର ବିଷୟ | ଶିକ୍ଷକମାନଙ୍କ ଦରମା ବା 
ପ୍ରାପ୍ୟରେ ରହିଥୁବା ଅହେତୁକ, ଅବାଞ୍ଚିତ, ହାସ୍ଯାସ୍ସଦ ତାରତମ୍ୟ 
ସେମାନଙ୍କର ମାନସିକତାକୁ ରୁଗ୍‌ଣ କରୁଛି ଓ ଏହାର ସୁଦୂରପ୍ରସାରୀ ପ୍ରଭାବ 
ପଡୁଛି ବିଦ୍ୟାର୍ଥୀ, ଶିକ୍ଷା ଓ ସମଗ୍ର ସମାଜ ଉପରେ | ଏଥୁପ୍ରତି ସମାଜ, 
ସରକାର ଏବଂ ଇଣ୍ଟେଲିଜେନ୍‌ସିଆ ବିଶେଷ ଦୃଷ୍ଟି ଦେବା ଅପରିହାର୍ଯ୍ୟ 
ହୋଇପଡ଼ିଛି। 

ରାଜ୍ୟର ଶିକ୍ଷା ବ୍ଯବସ୍ଥା ଯେ ବିପର୍ଯ୍ୟସ୍ତ ତାହା ସ୍ପଷ୍ଟ। ନିକଟ 
ଅତୀତରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦି “ ମନ୍‌ କି ବାତ୍‌” କାର୍ଯ୍ୟକ୍ରମରେ 
ଶିକ୍ଷକ ସମାଜର ମର୍ଯ୍ୟାଦା 
ଫେରାଇବା ଆମର କର୍ତବ୍ୟ ବୋଲି 
କହିବା ବେଳକୁ କେନ୍ଦ୍ର ମନ୍ତ୍ରୀ 
ଧର୍ମେନ୍ଦ୍ର ପ୍ରଧାନ ଏବଂ ରାଜ୍ୟ ସ୍କୁଲ୍‌ 
ଓ ଗଣଶିକ୍ଷା ମନ୍ତ୍ରୀ ଦେବୀ ପ୍ରସାଦ 
ମିଶ୍ରଙ୍କ ଶିକ୍ଷକ ପଦ ପୂରଣ 
ବିଷୟରେ କଥା କଟାକଟି 
ଗଣମାଧ୍ୟମରେ ପ୍ରସାରିତ ଓ 
ପ୍ରକାଶିତ ହୋଇଥିଲା, ଯାହା କିଛି 
ଦିନ ଧରି ଚାଲିଥିଲା। ଏହି ତର୍କ 
ସ୍କୁଲ୍‌ ଶିକ୍ଷା ତଥା ଆବଶ୍ୟକ ସଂଖ୍ୟକ 
ଶିକ୍ଷକ ନ ଥୁବା ସମ୍ପର୍କରେ 
ହୋଇଥୁଲା ସତ; ହେଲେ 
ଉଚ୍ଚଶିକ୍ଷାରେ ମଧ୍ଯ ଶିକ୍ଷକ ପଦ ବହୁ 
ସଂଖ୍ୟାରେ ଖାଲି ପଡ଼ିଛି। ଶୂନ୍ୟସ୍ଥାନ 


ପୁରଣ ପାଇଁ ସରକାରୀ ଉଦ୍ୟମ ଆଦୌ ପର୍ଯ୍ୟାପ୍ତ ହେଉ ନାହିଁ ଏବଂ ଏଥରେ 
ଅଯଥା ବିଳମ୍ବ ଘଟୁଛି । ଏହି ପରିପ୍ରେକ୍ଷୀରେ ସେବାନିବୂତ୍ତ: ଅଥଚ ସକ୍ରିୟ 
ରହିଥିବା କେତେଜଣ ପ୍ରବୀଣ ଶିକ୍ଷକଙ୍କୁ ସାମୟିକ ନିଯୁକ୍ତି ଦେବା ଆଦୌ 
ଅସଙ୍ଗତ ନୁହେଁ । ଅଥଚ ଏହାକୁ ଏକ “ ଇସ୍ୟୁ” କରିଦେଇ ମୁଳ ସମସ୍ୟାଠାରୁ 
ଦୃଷ୍ଟି ଏଡ଼ାଇ ନେବା ନିଶ୍ଚିତ ଭାବେ ସ୍ପୃହଣୀୟ ନୁହେଁ । ଏହି ସମସ୍ୟା ଭିତରକୁ 
“ଓଲା” ଓ “ ଉଭବେର” ପଶି ଆସିବା ଓ ଏହି ବ୍ୟଯଙ୍କୋକୁ ପ୍ରତି ତର୍କରତ 
ରାଜନେତାମାନଙ୍କର ଦୃଷ୍ଟି ବିଶେଷ ଭାବେ ଆକର୍ଷିତ ହେବା ସମସ୍ୟା 
ସମାଧାନର ପନ୍ଥା ନୁହେଁ । ଅଧ୍ରକାଂ ଶ ଶିକ୍ଷାନୁଷ୍ଠାନରେ ଭିଭିଭୁମିର ଦୟନୀୟ 
ଅଭାବ ମଧ୍ଯ ବିଶେଷ ଚିନ୍ତାର କାରଣ । ସୌଭାଗ୍ୟର କଥା, ଶୁନ୍ୟସ୍ଥାନ 
ପୁରଣ ପାଇଁ ସରକାର ଯୋଗ୍ୟ ଶିକ୍ଷକଙ୍କୁ ବାଛିବା ନିମନ୍ତେ ଓଟିଇଟି ( ଓଡ଼ିଶା 
ଅତ୍ୟନ୍ତ ଦୁର୍ଭାଗ୍ୟଜନକ ସତ୍ୟ ସାମ୍‌ନାକୁ ଆସୁଛି ଯାହା ଆଦୌ ଶୁଭଙ୍କର 
ନୁହେଁ ବି.ଏଡ୍‌. ଓ ସି.ଟି. ଯୋଗ୍ୟତା ହାସଲ କରିଥିବା ପ୍ରାର୍ଥୀ ଏହି ପରୀକ୍ଷା 
ଦେଇଥାନ୍ତି, ଅଥଚ ପାସ୍‌ ହାର ଅତି ଦୟନୀୟ ଭାବେ କମ୍‌ । ଏହା ଆମର 
ଶିକ୍ଷାଦାନ ପ୍ରକ୍ରିୟା ଉପରେ ପ୍ରଶ୍ନବାଚୀ ସୃଷ୍ଟି କରୁନାହିଁ କି ? ତା'ଛଡ଼ା ଏ”ସବୁ 
ଶିକ୍ଷାଗତ ସାର୍ଟିଫିକେଟ୍‌ ନକଲି ହୋଇଥିବାର ଆଶଙ୍କାକୁ ଏଡ଼ାଇ ଦେଇ 
ହେବ କି ? ଆମ ରାଜ୍ୟରେ ଏମ୍‌.ବି.ଏ., ଏମ୍‌.ଏ., ଏପରିକି 4+ ୨ ଓ 
ମ୍ୟାଟ୍ରିକ୍‌ ଆଦିର ନକଲି ଡିଗ୍ରୀ ତଥା ସାର୍ଟିଫିକେଟ୍‌ ଦେବା ପାଇଁ କିଛି ସଂସ୍ଥା 
ରହିଥିବା ବିଷୟ ନିକଟ ଅତୀତରେ ଏକ ଟିଭି ଚ୍ୟାନେଲ୍‌ରେ ପ୍ରସାରିତ 
“ଅପରେସନ୍‌ ଡୁପ୍ଲିକେଟ୍‌'ରୁ ଜଣା ପଡ଼ିଥିଲା| ଏ” ବିଷୟରେ ମଧ୍ଯ ସରକାର 
ଅନୁସନ୍ଧାନ କରାଇବା ଆବଶ୍ୟକ | 

ଶିକ୍ଷକମାନେ ରାଷ୍ଟ୍ରର ମେରୁଦଣ୍ଡ ଓ ସେମାନେ ଦେଶର ଭବିଷ୍ୟତ 
ଗଠନ କରୁଛନ୍ତି ବୋଲି ସଭାସମିତି ଆଦିରେ କହିବା ଏବଂ ପ୍ରକୃତରେ 
ସେମାନଙ୍କୁ ସେହି ଦାୟିତ୍ଵ ଓ ପଦମର୍ଯ୍ୟାଦା ଦେବା ଭିତରେ ଆକାଶପାତାଳ 
ପ୍ରଭେଦ ରହିଛି। ଏହି ବ୍ୟବଧାନକୁ ଆମେ ଯେତେ ଶୀଘ୍ର ଦୂର କରିବା 
ସେତେ ଭଲ। ମନେ ରଖୁବାର କଥା ପାଠ ପଢ଼ାଇବା ଏ ପର୍ଯ୍ୟନ୍ତ ଗୋଟିଏ 
ଉତ୍କୃଷ୍ଟ କଳା ହୋଇ ରହିଛି ଏହା ସମସ୍ତେ ସ୍ଵୀକାର କରିବେ; କିନ୍ତୁ ମନେ 
ହେଉଛି ଏଥୁପ୍ରତି ସମ୍ମାନ ଦେବା ପରମ୍ପରାଟି ବସ୍ତୁବାଦୀ, ଉପଭୋକ୍ତା ସର୍ବସ୍ଵ 
ସାମାଜିକ ଚଳଣି ଭିତରେ କାହିଁ କେଉଁଠି ମରି ହଜିଯାଇଛି । ଏହାର କାରଣ 
ବିଶ୍ଳେଷଣ କରିବା ଏବଂ ବିଶ୍ଳେଷଣରୁ ଉପଲବ୍ଧ ତଥ୍ୟ ଅନୁସାରେ ପଦକ୍ଷେପ 
ନେବା ଅପରିହାର୍ଯ୍ୟ। 

କହିବା ବାହୁଲ୍ୟ ଯେ ଶିକ୍ଷା ବ୍ୟବସ୍ଥା ରସାତଳଗାମୀ ହେଲେ 
ସାମାଜିକ ବ୍ୟବସ୍ଥା ଧ୍ଵଂସାଭିମୁଖୀ ହେବ। ଓଡ଼ିଆ ଜାତି ମଧ୍ଯ ନିଜ ପାଇଁ 
ଏକ “ ଅମେରୁଦଣ୍ଡୀ ଜୀବ'ର ପରିଚୟ ସୃଷ୍ଟି କରିଦେବ ! ! 


୬୭୩7], କେ-ଅଯ6ରେଚିଜ୍‌ କଣଳ/ନ/, ଚନ୍ଦଶେହରହୁର, 
ଜୁବଳନେଶ୍ର- ୨ # 
6ମା,-/୮୨/୮୦୨୩୯ ୯୫୭ 


ନଡ୍ଥାଳଦଳୀ 


ଜ୍ଞ “ ଗୋପବନ୍ଧୁଙ୍କ ସତ୍ୟବାଦୀ” ପ୍ରତିମାସ ଆରମ୍ଭରେ ପ୍ରକାଶପାଏ | 

ଛ୍ଞା ଗୋପବନ୍ଧୁଙ୍କ ସତ୍ୟବାଦୀ ଉଭୟ ପ୍ରବୀଣ ତରୁଣ ଲେଖକ ଓ 
ଲେଖକାଙ୍କ ଲେଖା ଗ୍ରହଣ କରିଥାଏ । 

ଞ୍ଞା ଲେଖା ପଠାଇବା ସମୟରେ ଏହାର ଏକ ନକଲ ନିଜ ପାଖରେ 
ରଖନ୍ତୁ କାରଣ ଅମନୋନୀତ ଲେଖା ଫେରସ୍ତ ଦିଆଯିବା ସମ୍ଭବ 
ନୁହେଁ। ଲେଖା ସହିତ ଲେଖକା ଲେଖିକାଙ୍କ ସମ୍ପୂର୍ଣ୍ଣ ଠିକଣା ଓ ଦୂରଭାଷ 
ନମ୍ବର ଏବଂ ନିଜର ଜନ୍ମ ତାରିଖ ସଂକ୍ଷିପ୍ତ ପରିଚୟ ଓ ଏକ ପାସ୍‌ପୋର୍ଟ 
ଫଟୋ ପଠାଇବା ବାଞ୍ଚିନୀୟ | 

ଜ୍ଞା ଗୋଟିଏ ପ୍ରବନ୍ଧ ବା ଗଳ୍ପ ଏହି ପତ୍ରିକାରେ ପ୍ରାୟ ତିନି- ଚାରି ପୂଷ୍ଠା 
ମଧ୍ଯରେ ସୀମିତ ହେବା ବାଞ୍ଚନୀୟ | 

ଜ୍ଞା ଲେଖାଟି ନିଜର ହୋଇଥୁବା ଏବଂ ଅନ୍ୟ କେଉଁଠି ପ୍ରକାଶିତ ନ 
ହୋଇଥୁବାର ସୂଚନା, ଲେଖକ ଦେବା ଆବଶ୍ୟକ | 

ଜ୍ଞ ଏକାଧ୍ୂରକ ଲେଖା ନ ପଠାଇ ନିଜର ସୁନିର୍ବାଚିତ ଲେଖା ପଠାନ୍ତୁ | 
ଲେଖାର ଜେରକ୍ଞ୍‌ ପଠାନ୍ତୁ ନାହିଁ । 

ଜ୍ଞ ଲେଖା ପଠାଇବାର ଛଅମାସ ମଧ୍ଯରେ କୌଣସି ଉତ୍ତର ନ ପାଇଲେ, 
ଲେଖାଟି ଅମନୋନୀତ ବୋଲି ଧରିନେବେ | 

ଜ୍ଞା ପ୍ରକାଶ ପାଇଁ ସମସ୍ତ ଲେଖା ବହୁ ପୂର୍ବରୁ ମନୋନୀତ ହୋଇଥାଏ, 
ତେଣୁ ଲେଖା ପଠାଇ ଏହାର ପ୍ରକାଶନ ସମ୍ପର୍କରେ ଟେଲିଫୋନ୍‌ରେ 
ଯୋଗାଯୋଗ ନ କରିବା ପାଇଁ ବିଶେଷ ଅନୁରୋଧ | ଦୟାକରି 
ଲେଖାଟିଏ ପଠାଇବାର ଛଂମାସ ପର୍ଯ୍ୟନ୍ତ ତାହା ଅନ୍ୟତ୍ର ପ୍ରକାଶ 
ପାଇଁ ଦିଅନ୍ତୁ ନାହିଁ । 

ଜ୍ଞ ଅନୁବାଦଗଳ୍ଥ ନିମନ୍ତେ ମୂଳ ଲେଖକଙ୍କ ସଂକ୍ଷିପ୍ତ ପରିଚୟ ଏବଂ 
ସମ୍ଭବ ହେଲେ ଫଟୋ ଦିଅନ୍ତୁ | 

ଜ୍ଞା ମତାମତ ପାଇଁ ଗଠନମୂଳକ ତଥା ବିଶ୍ଲେଷଣଧର୍ମୀ ମନ୍ତବ୍ୟ ଲେଖୁ 
ପଠାନ୍ତୁ । ନୂଆ ପ୍ରସ୍ତାବକୁ “ ଗୋପବନ୍ଧୁଙ୍କ ସତ୍ୟବାଦୀ” ସବୁବେଳେ 
ସ୍ଵାଗତ କରିଥାଏ । 

ଜ୍ଞା ଫଟୋ ସହିତ ସମ୍ପୂର୍ଣ୍ଣ ବିବରଣୀ, ଠିକଣା, ଦୂରଭାଷ ନମ୍ବର ତଥା 
ନିଜର ଦସ୍ତଖତ ରହିବା ଦରକାର । ଏହିସବୁ ବିବରଣୀ ନଥିଲେ 
ଫଟୋ ପ୍ରକାଶ ପାଇଁ ବିଚାରକୁ ନିଆଯିବ ନାହିଁ। 

ଜଛ୍ଞା ସମୟ ଅନୁସାରେ କେବଳ ମନୋନୀତ ହୋଇଥିବା ଫଟୋ ପ୍ରକାଶିତ 
ହେବ। କୌଣସି ଫଟୋ ଫେରସ୍ତ ଦିଆଯିବା ସମ୍ଭବ ନୁହେଁ । 

ଜ୍ଞା ଲେଖାଟି ସୁନ୍ଦର ଅକ୍ଷର ହେବା ଆବଶ୍ୟକ ଏବଂ କାଗଜର ଏକ 
ପାଖରେ ଲେଖନ୍ତୁ | 


ଯୋଗାଯୋଗ ଠିକଣା 
ସଂପାଦକ 
“' ଗୋପବନ୍ଧୁଙ୍କ ସତ୍ୟବାଦୀ” , “ ସମାଜ? କାର୍ଯ୍ୟାଳୟ 
ଗୋପବନ୍ଧୁ ଭବନ, ବକ୍ସିବଜାର, କଟକ-୭୫୩୦୦୧ 


ଦୂରଭାଷ-୦୬୭୧-୨୩୦୧ ୨୪୦/୨୩୦୧୬୯୭ 
{ ୮ -୮ଞ | : 5ଠ75¡|&.56©1/ଞା080।@01୮୩ଥ|[.୦୦ା୮ 


୩୧ 


ନଭେମ୍ବର ୨୦୧୬ 


ମିଜ୍ଞାଞାଦକାର 


ପାଜ୍ଞ ପଷ୍ୁଲ୍ଲ 


ଝଙ୍ଗଳ ¢ ଥମନମ ନ୍ହନ୍କଂର ୬୮ 

ଦ୍ଯନ୍ଦିତ/ ଦ/୯୪/ଜ/ ନ୍ଯଯନ/ଙ୍କର ଚ଼୍ଜକ 
ନଂର/ଳ/ ଜ// ¿¢ ସ୍ଯନିତ୨/୬ରନ ରଜର 
ମନଳୟନିବଦେଶ ଏବଂ ଜ/ଂଜ ସ୍ୟଜନକୁକୁ ଥନ୍ନ/କଳନ 
କଜିକ/ ଯଣରେ 6ସେ ଓଜିଅ/ ସ/ଛିତ/କୁ ମଝ ରୁଝିନନ 
କଜିଛଛି/ କବିଚ/କୁ ଜଳପୀାଜଥ୍ୁକ/ ସ/ନିତଯ/ଣ 
ଦଢନଜଦ/ କଟି, ଥାନ ସମୟର ଳଣଣେ ୧/ଜନନଃ 
ଳଚ୍ଛଠନିଶ୍ର ସୂର୍ୟ ଯ୍ଯନ/ଳ୍କ ଜ/ଚନ ସମ୯୮ନ/ ଯୁଚଣ 
¿ ଇ/ଣ୍ଢ/ଜ/ ସଯନ୍ଦିତ#କୂ ନକକ/୭୭ ଏକ 
6ସେତୁଭ/6ବ କ/ନ କରୁଛି କୋଳି କୁହାଯ/ନଯା6ରେ / 
କର୍ଚିତ/ ଂଳଳନ- ନବ କଂକି ଜିଥୀଂକ ର 
ଦଂକଳନ- ଶଶ ଥଂନଯେକ୍ଷ//, ନଂଚଳଚ କଳ 
ଳହନ୍ଦୁଃ/ ମଳ/ ଥକଣଂ୨ ରଯ କୁଣନଳି ଅଥ 


ସର/ର ସନୁ/ସ/// ବନ୍ଧ ¢ ସମା6ଲ/ଚନ/ ° “କିରହ 6 ଥନ/ କିଜ/ବନା6ନେ, କିଛି ଥକର କିଛି ନ/ଚି, ଭ/ଜତ/ୟ ସଂଜୁ © 
ଭଜ୍ଜବଦ୍‌ ରଜ ନିକଯମନର କଳି, ସନ୍ଦିତଃଂ୬ରେ ଜ/ବନର/ର, ନଛର ଭୂଥ୍ରକ୮୮ ଯି ଅନେକ କୃଜି/ ସଦ କଂରଳମ ସାନିତନରେ 
ଦନ୍ଧତ/ ନଂଦଳ କରିଛଛକି/ କେଦ୍ଦ ସଯନିତ/ ଏକ/୦ଜମ୍ଯ ଯି ଅନେକ ସନ୍ଷୀନର ଥଣ୍/କଃର୮/ ରଣବନ୍ତଳ କୂଯେଂସନ ଘରୁଲ୍କ ମହାଳି 


ଥୀମଳ ଜିଜନନକ୍ୀ / 


ହଛ୍ଞୀ ଆପଣ ଇଂରାଜୀ ସାହିତ୍ଯର ଗବେଷକ, ଅଧ୍ୟାପକ, 
ସମାଲୋଚନା ପ୍ରବନ୍ଧ, କବିତା, ନାଟକ ଲେଖୁବାରେ ଦକ୍ଷତା 
ହାସଲ କରିଛନ୍ତି। ଏ ସବୁଥୁରୁ କାହାକୁ ଆପଣ ଅଧୁକ ଗୁରୁତ୍ଵ 
ଦିଅନ୍ତି ବା ପସନ୍ଦ କରନ୍ତି ? 

-- ହଁ, ମୁଁ ଇଂରାଜୀ ଭାଷାସାହିତ୍ୟର ଅଧ୍ାପକ | ଅଧାପନା ଓ ଗବେଷଣା 
ଇଂରାଜୀରେ କରିଛି ଜୀବିକା ପାଇଁ; କିନ୍ତୁ ମୁଁ ଜଣେ ଓଡ଼ିଆପ୍ରାଣ ବ୍ୟକ୍ତି 
ଏବଂ ଓଡ଼ିଆ ସାହିତ୍ୟରେ ଗଳ୍ପ, କବିତା, ନାଟକ, ସମାଲୋଚନା, ପ୍ରବନ୍ଧ 
ଲେଖୁବା ସହିତ ଓଡ଼ିଆ ସାହିତ୍ୟର ପୂଜା କରିଛି ପ୍ରେମରେ । ଓଡ଼ିଆ ମୋର 
ନିଶା। ମୁଁ ସାହିତ୍ୟର ସବୁ ବିଭାଗ ଉପରେ ସମାନ ଗୁରୁତ୍ବ ଦିଏ; କିନ୍ତୁ 
ସୃଜନଶୀଳ ସାହିତ୍ୟ ଓ ସାହିତ୍ୟ ତତ୍ତ୍ଵ ଉପରେ ବେଶୀ ସମୟ ଦିଏ। ସବୁ 


ବିଭାଗ ଗୋଟିଏଗୋଟିଏ ସାହିତ୍ୟର ବିଭବ । ଓଡ଼ିଆ କବିତା ଯେହେତୁ 


୩୨ ୬ ଓର୍ଚରା 


ନଭେମ୍ବର ୨୦୧୬ 


ଉପସ୍ପାପନ : ମମତା ବିଶୋଇ 
ଫଟୋ : ନନେନଳ 


୧୪ 


ପ୍ରାଚୀନ ଏବଂ ବହୁଳ ସେନେଇ ମୁଁ କବିତାକୁ ଭଲପାଏ । ଇଂରାଜୀରେ 
ମଧ୍ଯ କବିତା ଓ ନାଟକକୁ ଭଲପାଏ । 

ଛ୍ଚା ଆପଣ ଜଣେ ଓଡ଼ିଆ କିନ୍ତୁ ଶିକ୍ଷା ବା ଅଧ୍ଧାପନାରେ ଇଂରାଜୀ 
ସାହିତ୍ୟକୁ ପସନ୍ଦ କରିବାର କାରଣ କଂଣ ? ଓଡ଼ିଆ ସଂସ୍କୃତି ଓ 
ସାହିତ୍ୟ କ'ଣ ଇଂରାଜୀ ତୁଳନାରେ ହେୟ ବା ନ୍ୟୂନ ବୋଲି 
ଆପଣ ଅନୁଭବ କରନ୍ତି ? 

-- ଆଗରୁ କହିଛି ମୁଁ ଓଡ଼ିଆ; କିନ୍ତୁ ଇଂରାଜୀ ସାହିତ୍ୟ ଯେହେତୁ ବିଶ୍ବବିଖ୍ୟାତ 
ଓ ବିଶ୍ଵର ସବୁ ବଡ଼ ସାହିତ୍ୟକୃତି ସେହି ଭାଷାରେ ହି ଉପଲବ୍ଧ, ସେହି 
ଭାଷା ପ୍ରତି ଦୁର୍ବଳତା ରହିବା ସ୍ଵାଭାବିକ । ଇଂରାଜୀରେ ଯେହେତୁ ମୁଁ 
ଅଧ୍ୟାପନା କଲିତ ତେଣୁ ମୋର ଜୀବିକା ପ୍ରତି ମମତା ଜାଗ୍ପତ ହେବା 
ସ୍ଵାଭାବିକ । ତା'ଛଡ଼ା ଇଂରାଜୀ ଅନେକ ଦୃଷ୍ଟିରୁ ଏକ ବହୁ ଉନ୍ନତ ସାହିତ୍ୟ; 


କିନ୍ତୁ ପ୍ରତ୍ୟେକ ସାହିତ୍ୟର ନିଜସ୍ଵ ସ୍ଵତନ୍ତ୍ର ମର୍ଯ୍ୟାଦା ରହିଛି। ମୁଁ ମୁଁ ଓଡ଼ିଆ ବା 
ସଂସ୍କୃତକୁ ଇଂରାଜୀ ଠାରୁ ନ୍ୟୂନ ବୋଲି କେବେ ଭାବି ନାହିଁ। ଏପରି 
ଭାବିବା ମଧ୍ଯ ନିରର୍ଥକ । 


ଛା ଅଧ୍ୟାପନା୨ଃ ଲେଖନୀ ଚାଳନା, ଗବେଷଣା ଏସବୁ ବାଦ୍‌ 


ଆପଣ ନାଟ୍ୟ ନିର୍ଦ୍ଦେଶନା ଦେବା ସହିତ ନିଜେ ମଧ୍ଯ ଅଭିନୟ 
କରିଥୁବା ଶୁଣାଯାଏ। ଜଣେ ଅଧ୍ୟାପକ ଭାବରେ ନାଟ୍ୟ 
ନିର୍ଦ୍ଦେଶନା ଓ ଅଭିନୟ ଆଡ଼କୁ କେମିତି ମନ ବଳାଇଲେ ? 

-- ହଁ ଅଧାାପନା କରିବା ସମୟରେ ମୁଁ ନାଟକରେ ଅଭିନୟ ଓ ନିର୍ଦ୍ଦେଶନା 
ମଧ୍ଯ ଦେଇଥିଲି । ଏହାର କାରଣ ପିଲାଟି ଦିନରୁ ମୁଁ ଯାତ୍ରା, ନାଟକ ପ୍ରଭୂତି 
ଦେଖି ଅନୁପ୍ରେରିତ ହୋଇଛି । କଲେଜରେ ପଢ଼ିଲା ବେଳେ ମଧ୍ୟ ମୁଁ ମଞ୍ଚରେ 
ଅଭିନୟ କରିଛି ଏବଂ ନାଟ୍ୟ ନିର୍ଦ୍ଦେଶନା ଦେଇଛି । ଏଥୁ ସହିତ ଅଧ୍ୟୟନ 
ଓ ଗବେଷଣାର କିଛି ସମ୍ପର୍କ ନାହିଁ, କାରଣ ଦୁଇଟାଯାକ ଏକାବେଳେ 


ହୋଇପାରେ ଯଦି ଜଣେ ସମୟ ପରିଚାଳନା କରିପାରେ। ମୋ ପାଇଁ 
ରାତି ଦୁଇଟା ପର୍ଯ୍ୟନ୍ତ କାମ କରିବା ଏକ ସାଧାରଣ କଥା ଥ୍ଲା। ତେଣୁ ମୁଁ 


ମୋର ଇଚ୍ଛା ଅନୁସାରେ ସାଧନା କରୁଥିଲି । ଇଂରାଜୀ ଓ ଓଡ଼ିଆ ନାଟକ 


ଉଭୟ ମୁଁ ମଞ୍ଚସ୍ଫ୍ଵ କରେ । ମୁଁ ସବୁବେଳେ ସାହିତ୍ୟିକ ମୂଲ୍ୟଥବା ନାଟକ ହିଁ 


ନିର୍ଦ୍ଦେଶନା ପାଇଁ ବାଛେ। 

ଜ୍ଞା ନାଟ୍ୟ ରଚନା, ନିର୍ଦ୍ଦେଶନା, ଅଭିନୟ ଏସବୁ ନିମନ୍ତେ ଆପଣ 
କ'ଣ କାହାଦ୍ଵାରା ପ୍ରଭାବିତ ହୋଇଛନ୍ତି କି ? 

-- ନାଟକ ଏପରି ଏକ କଳା ଯେଉଁଠି ଅନ୍ୟ ଚରିତ୍ର ଓ ଘଟଣାର ବିଶ୍ବରେ 
ନିଜକୁ ହଜାଇ ମଣିଷକୁ ଆବିଷ୍କାର କରିବାକୁ ହୁଏ । ପିଲାଦିନର ରାଧାପ୍ରେମ 
ଲୀଳା, ପ୍ରହ୍ଲାଦ ନାଟକ, ଦାସକାଠିଆ ପ୍ରଭୃତି ମତେ ବାସ୍ତବ ଓ ମିଥ୍‌ର 
ପୂଥବୀ ମଧ୍ଯରେ ଆତ୍ନସନ୍ଧାନ ଏବଂ ମଣିଷ ସନ୍ଧାନ ପାଇଁ ଆଗ୍ରହୀ କରିଥିଲା । 
କୌଣସି ବ୍ୟକ୍ତିର ପ୍ରଭାବ ମୋ ଉପରେ ପଡ଼ି ନାହିଁ; କାରଣ ପୂଥବୀରେ 
ହୃଦୟ ଓ ମସ୍ତିଷ୍କ ଥୁବା ବ୍ୟକ୍ତିଙ୍କ ସଂଖ୍ୟା ବହୁତ କମ୍‌ | 

ହ୍ଞୀ ଆପଣଙ୍କ ଦିଗ୍‌ଦର୍ଶନରେ ଅନେକ ଚବେଷକ ଗବେଷଣା 


କରିଛନ୍ତି। ତେବେ ଗବେଷଣାର ବିଷୟବସ୍ତୁ ମୁଖ୍ୟତଃ କେଉଁ 


ଦିଗ ଉପରେ ନିର୍ଭର କରୁ ବୋଲି ଆପଣ ଚାହାନ୍ତି ? 

-- ଗବେଷଣାର ଏକ ମାନବିକ ପୁଷ୍ଭୂମି ରହିବା ଆବଶ୍ୟକ | ସାହିତ୍ୟର 
ମୁଳକେନ୍ଦ୍ର ହେଲା ମଣିଷ । ପରିସ୍ଥିତିର ଜଟିଳତା ମଧ୍ଯରେ ମଣିଷର ବଡ଼ପଣ 
ମାପିବା ହିଁ ସମାଲୋଚନାର କାମ । ଗବେଷଣା ଏକ ଜୀବନସମୀକ୍ଷା ଏବଂ 
ଏହା ମାନବବାଦୀ ହେବା ଉଚିତ୍‌ | ତତ୍ତ୍ଵାନୁଶୀଳନ ସହିତ ଜୀବନଜିଜ୍ଞାସା 
ସାହିତ୍ୟ ଗବେଷଣାରେ ମୌଳିକ ଭାବେ ରହିବା ଆବଶ୍ୟକ | 

ଛ୍ଞୀ ବିଂଶ ଶତାବ୍ଦୀର ଆଦ୍ଯକାଳରେ ବିଖ୍ଯାତ ଆମେରିକୀୟ 
ନାଟ୍ଯକାର ଆର୍ଥର ମିଲରଙ୍କ ଉପରେ ଆପଣ ଗବେଷଣା 
କରିଛନ୍ତି। ଗବେଷଣାର ବିଷୟବସ୍ତୁ କ”ଂଣ ? ଆମେରିକୀୟ 
ସାହିତ୍ୟ ପ୍ରତି ଆଗ୍ରହୀ କାହିଁକି ହେଲେ ? 

_ ଆର୍ଥର୍‌ ମିଲର୍‌ ଜଣେ ସ୍ବାଭିମାନୀ, ସ୍ବାଧୀନଚେତା ବୁଵିଜୀବୀ ଓ 
ନାଟ୍ୟକାର । ସାମାଜିକ ନାଟକ ଓ ପାରିବାରିକ ଜଟିଳତା ଉପରେ ନାଟକ 


ରଚନା କରିବାରେ ସେ ବିଶ୍ଵରେ ଅଦ୍ଵିତୀୟ । ତେଣୁ ମୁଁ ତାଙ୍କର ନାଟକ ଓ 
ଅନ୍ୟ କୃତି ପ୍ରତି ଆକୃଷ୍ଟ ହୋଇଥିଲି । ଡେଥ୍‌ ଅଫ୍‌ ଏ ସେଲ୍‌ସମ୍ୟାନ (96ଞୌ) 
୦୮ ଞ ଠଥାଠ୫୮୩୫୮ ) ନାଟକ ପଢ଼ିଲା ପରେ ମୁଁ ଏହାର ପ୍ରକାଶଭଙ୍ଗୀ, ନାଟ୍ୟ 
ପରିଚାଳନା ଓ ସଂଳାପ ଦ୍ଵାରା ପ୍ରଭାବିତ ହେଲି । ତେଣୁ ଏହି ଲେଖକଙ୍କ 
ଉପରେ ଗବେଷଣା କରିବା ପାଇଁ ମନ ବଳାଇଲି । ମୋ ଗବେଷଣାର 
ବିଷୟବସ୍ତୁ ଥିଲା ମିଲର୍‌ଙ୍କ ନାଟକରେ ବ୍ୟକ୍ତି ଓ ସମାଜ । ମୁଁ ମିଲର୍‌ଙ୍କ 
ପ୍ରତି ଆକର୍ଷିତ ହେବା ପଛରେ ଅନ୍ୟ ଏକ ବଡ଼ କାରଣ ଅଛି | ମାକାର୍ଥିଜମ୍‌ 
ସମୟରେ ମିଲର୍‌ କଣ୍ଟେମ୍ବ୍‌ଟ ଅଫ୍‌ କୋର୍ଟ (୦୦୩୮୭୮୮୮ ୦୮୦୦) ରେ 
ପଡ଼ିଥିଲେ; କାରଣ ସେ ବାମପନ୍ଥୀ ସଭାମାନଙ୍କରେ ତାଙ୍କର କେଉଁ କେଉଁ 
ଅନ୍ୟ ବନ୍ଧୁ ସବୁ ଯୋଗ ଦେଇଥିଲେ ସେମାନଙ୍କର ନାମ ପ୍ରକାଶ କରିବାକୁ 
ମନା କରିଥିଲେ। ସେ କହିଥିଲେ ମୁଁ ମୋର ବନ୍ଧୁମାନଙ୍କୁ ପ୍ରତାରିତ କରିବି 
ନାହିଁ। ଏହି ଗୋଟିଏ ଘଟଣାରେ ମୁଁ ଆର୍ଥର ମିଲର୍‌ଙ୍କ ଉପରେ ଗବେଷଣା 
କରିବା ପାଇଁ ସ୍ତ୍ରିର କଲି। 

ଜ୍ଞା ସେକ୍ସପିୟରଙ୍କ ନାଟକ ପ୍ରତି ଆପଣଙ୍କ ଦୁର୍ବଳତା ରହିଥୁବାର 
ମନେହୁଏ। ତାଙ୍କର ମଞ୍ଚନାଟକ ଉପରେ ଆପଣଙ୍କ ମତାମତ ? 
-- ସେକ୍ପିୟରଙ୍କ ପ୍ରତି ମୋର ଦୁର୍ବଳତା ନୁହେଁ; ପ୍ରଗାଢ଼ ପ୍ରେମ ଓ ଚରମ 
ନାନ୍ଦନିକ ମମତ୍ଵବୋଧ ରହିଛି । ମୁଁ ସେକ୍ଵପିୟରଙ୍କ ୩୭ଟିଯାକ ନାଟକ ଓ 
ଦୁଇଟି କାବ୍ୟ ତଥା ସବୁ ସନେଟ୍‌ ପଢ଼ିଛି । ସାରା ଜୀବନ ସେକ୍ଵପିୟରଙ୍କ 
ପଢ଼ିଛି ଓ ପଢ଼ାଇଛି । ତାଙ୍କର ନାଟକ ଉପରେ ଲେଖିବାର ଅବକାଶ ଏଠି 
ନାହିଁ। ମୁଁ ୪ଧର ଅଥେଲୋ, ଦୁଇଥର ମ୍ଯାକ୍ବେଥ୍‌, ଥରେ ହ୍ୟାମଲେଟ୍‌ 
ମଞ୍ଚରେ ଅଭିନୟ କରାଇଛି, ନିର୍ଦ୍ଦେଶନା ଦେଇଛି | ମୁଁ ସେକ୍ପିୟରଙ୍କୁ 
ବିଶ୍ଵର ଶ୍ରେଷ୍ଠ ସାହିତ୍ୟିକ ମନେକରେ | ସମଗ୍ର ବିଶ୍ଵର ଚିରନ୍ତନୀ ତାଙ୍କର 
ନାଟକରେ ମୁଁ ଅନୁଭବ କରିଛି । ପ୍ୂଥବୀ ଓ ମଣିଷଙ୍କୁ ସେକ୍ବପିୟରଙ୍କ ଛଡ଼ା 
ଅନ୍ୟ କେଉଁ କବି ବେଶୀ ବୁଝିଛନ୍ତି ବୋଲି ମୁଁ ଗ୍ରହଣ କରେ ନାହିଁ। 

ଛ୍ଞା ଶୁଣାଯାଏ ସାହିତ୍ଯ ତା'ର ମୌଳିକତା ହରାଉଛି, ଅନୁବାଦ 
ବଳରେ ବଞ୍ଚ ରହିଛି, ଯାହାକୁ ପ୍ଲାଗିଆରିଜ୍‌ମ କୁହାଯାଏ, ସେ 
ବିଷୟରେ ଆପଣଙ୍କ ମତ କ'ଣ ? 

- ଯେଉଁ ସାହିତ୍ୟର ମୌଳିକତା ଅଛି ତାହା କେବେହେଲେ ଦୂରେଇ 
ଯିବ ନାହିଁ। ଅନୁବାଦ ମାଧ୍ଯମରେ ଯଦି ବିଶ୍ଵସାହିତ୍ୟର ଶ୍ରେଷ୍ଠ କୃତିମାନେ 
ଓଡ଼ିଆ ସାହିତ୍ୟରେ ପ୍ରବେଶ କରନ୍ତି କ୍ଷତି କ'ଣ? କିନ୍ତୁ ଅତି ଉଚ୍ଚମାନର 
ସାହିତ୍ୟର ଅନୁବାଦ ଆମର ହୋଇ ନାହିଁ ଯଥା ସେକ୍ଵପିୟର, ଟଲଷ୍ଟୟ, 

ଡସ୍ତୋଭସ୍କି, ଦାନ୍ତେ କିମ୍ବା ୟେଟ୍‌ସ- ଏଲିୟଟ୍‌ | କୀ ଭା କେତୋଟି କବିତା 
ମାତ୍ର ଅନୁବାଦ ମାଧ୍ଯମରେ ଆସିଛି । ସତ କହିଲେ ଅନୁବାଦକ ମଧ୍ଯ ନାହାନ୍ତି । 
ତେଣୁ ଯଦି କିଏ କେଉଁଠୁ ଏକ ଅଧାବୁଝା ଧାଡ଼ି ଚୋରାଇ ଆଣେ; ଆଉ 
ସେଥ୍ରେ ସେ ନିଜର ହିଁ କ୍ଷତି କରେ। ବିଶ୍ଵସାହିତ୍ୟର ଅନୁବାଦ ମଧ୍ଯ ଏକ 
ଚରମ ପ୍ରତିଭା ଦାବି କରେ - ଯାହା ଓଡ଼ିଶାରେ ବିରଳ | 

ଛ୍ଞା ଉଉଟ ନାଟକ କହିଲେ କ'ଣ ? କିଛି ଉଦାହରଣ ଦେବେ କି ? 
-- ଯୁକ୍ତିର ପୂଥିବୀରେ ଯେତେବେଳେ ବିଭ୍ରାଟ ଆସେ ଉଦ୍ଭଟତା ସୃଷ୍ଟି ହୁଏ । 
ଉଦ୍ଭଟ ନାଟକ ଉପରେ ମୁଁ ତତ୍ତ୍ଵ ଲେଖୁବି ନାହିଁ, ଯେହେତୁ ତାହା ଏକ 


୭ 

ପ୍ରବନ୍ଧ ହେବ । ଏତିକି କୁହାଯାଇପାରେ ଯେ ଏଶ୍ଵରିକ ସତ୍ତାର ସ୍ଵଭାବରେ 
ମଣିଷ ସବୁବେଳେ ନିଜ ଇଚ୍ଛାର ପ୍ୂଥୁବୀ ଗଢ଼ିଲା ବେଳେ ବିଭିନ୍ନ ଯୁକ୍ତିର 
ସମ୍ଭାବନା ଆସେ ଏବଂ ବ୍ୟକ୍ତି ସମୀକରଣ କରିପାରେ ନାହିଁ । କୌଣସି 
ମୂଲ୍ୟବୋଧ ସହିତ ଜୀବନ ବାସ୍ତବକୁ ଯୋଡ଼ିଲା ବେଳେ ଅବାସ୍ତବ ସହିତ 
ଧକ୍କା ଖାଏ। ମଣିଷର ଇତିହାସ ଏପରି ଅଯୌକ୍ତିକ ଭାବସତ୍ତାରେ ପରିପୂର୍ଣ୍ଣ; 
କିନ୍ତୁ ଦ୍ବିତୀୟ ବିଶ୍ଵଯୁଦ୍ଧ ପରେ ଯେଉଁ ମାନସିକତା ଦେଖା ଦେଇଥିଲା ସେହି 
ମାନସିକତାରୁ ଉଦ୍ଭଟ ନାଟକର ଉଦ୍‌ଭବ | ଉଦାହରଣ ସ୍ଵରୂପ ସାମୁଏଲ୍‌ 
ବେକେଟ୍‌ଙ୍କ ଞ୍ବେଟିଙ୍ଗ ଫର୍‌ ଗୋଜୋଟ୍‌, ଏଣ୍ଡଗେମ୍‌, ଇଉଦିନ୍‌ 


ଆଏନେସ୍କୋଙ୍କର ନାଟକ, ଆଦାମୋର ଓ ଏଡ୍‌ୱାର୍ଟ ଆଲ୍‌ବିଙ୍କ ନାଟକ ଆଦିକୁ 


ନିଆଯାଇପାରେ । ଅପର ମୁଲ୍ୟବୋଧ ଯାହା ଅପାଥିକ, ତା'ର ଉପସ୍ଥିତିରେ 
ଜୀବନର ବୈଧତା ସନ୍ଧାନ ଏହି ଉଦ୍ଭଟ ନାଟକର ଏକ ଲକ୍ଷଣ । ଆଲ୍‌ବିଙ୍କ 
ଦ” ଯୁଷ୍ଠୋରି ମଧ୍ଯ ଏକ ଚମତ୍କାର ଉଦଟ ନାଟକ । ଓଡ଼ିଆରେ କିଛି କିଛି 
ଚେଷ୍ଟା କରାଯାଇଛି ଏବଂ ଭାରତୀୟ ଭାଷାରେ ମଧ୍ଯ ହୋଇଛି; କିନ୍ତୁ ଯେହେତୁ 
ଉଉଦ୍ଭଟତାର ଅନୁଭବ ପାଇବା ପରି ଘଟଣା ଆମର ଘଟି ନାହିଁ ଏହା କେବଳ 
ସଖାରାମ୍‌ ବାଇଣ୍ଡର୍‌ ପରି ପରୀକ୍ଷାଧର୍ମୀ ନାଟକ ହୋଇ ରହିଯାଇଛି । 

ଛ୍ଞା କେହି କେହି କହନ୍ତି ସାହିତ୍ୟ ହେଉଛି ଜୀବନର ପ୍ରତିଫଳନ; 
କିନ୍ତୁ ବିଶ୍ବଯୁନ୍ଦ ପରେ ଜୀବନ ତା”ର ଛନ୍ଦ, ଢଙ୍ଗ ହରାଇଛି । 
ରକ୍ତପାତ ହତ୍ୟା ମଣିଷ ମନରେ ସନ୍ଦେହ ସୂଷ୍ଟିକଲା। ବିଶ୍ବଯୁଦ୍ଧର 
ପ୍ରଭାବ ବଳରେ ଆମ ସାହିତ୍ୟରେ ମଣିଷ ନିଜକୁ ନିଜେ ପ୍ରଶ୍ନ 

କଲା, ମୁଁ ମରିଯିବିନି ତ ? ଆଉଥରେ ବମ୍‌ ପଡ଼ିବନି ତ ? 
ଆତଙ୍କିତ ଆଶଙ୍କିତ ନିଜର ସ୍ତ୍ିତି ବିଶ୍ବ ସାହିତ୍ୟରେ ପ୍ରତିଫଳିତ 
ହେଉଛି। 

-- ଆପଣଙ୍କ ଦୀର୍ଘ ପ୍ରଶ୍ନର ସଂକ୍ଷିପ୍ତ ଉତ୍ତର ହେଲା ଯେ ବିଶ୍ଵଯୁଦ୍ଧ ଏକ 
ବୈପ୍ଳବିକ ପରିବର୍ତନ ନିଶ୍ଚୟ ଆଣିଥିଲା ମଣିଷର ଭାବରାଜ୍ୟରେ । ଜୀବନ 
ଅଳୀକତା ଓ ମଣିଷର ପଶୁତ୍ଵ ପ୍ରଦର୍ଶନ ଜୀବନକୁ ଏକ ଶୂନ୍ୟତା ଦେଇଥିଲା, 
ଯେଉଁ ଶୂନ୍ୟତାରୁ ଏ ପର୍ଯ୍ୟନ୍ତ ମଣିଷ ମୁକ୍ତି ପାଇ ନାହିଁ; କିନ୍ତୁ ରକ୍ତପାତ, 
ବୋମା ବିସ୍ଫୋରଣ କେବଳ ଦୁଇଟି ବିଶ୍ବଯୁଦ୍ଧର ପରିଭାଷା ନ ଥିଲା । ଏହି 
ଇଉରୋପିଆନ୍‌ ଥ୍ରଏଟରର ଯୁଦ୍ଧ ମଣିଷକୁ ଏକ ସ୍ଥିତିସଙ୍କଟ ଦେଇଥିଲା | 
ଜୀବନର ଅସାରତା, ସଂସାରର ବିରୋଧାଭାସ, ପ୍ରେମ ପ୍ରଭୂତି ଶାଶ୍ବତ 
ମୂଲ୍ୟବୋଧର ଅବମୂଲ୍ୟାୟନ ଯୋଗୁଁ ସାହିତ୍ୟରେ ମଧ୍ଯ ଏକ ସ୍ଫ୍ରିତିଭୟ 
ଦେଖାଯାଉଛି; କିନ୍ତୁ ୧୯୮ ୦ ପରବର୍ତୀ ପିଢ଼ିମାନେ ଏହି ଭାବରୁ ଉତ୍ତରଣ 
ପାଇସାରିଛନ୍ତି। ଭାରତରେ ବିଶ୍ବଯୁଦ୍ଧର ସିଧା ସଳଖ ପ୍ରଭାବ ପଡ଼ିବାର 
ସମ୍ଭାବନା ନ ଥିଲା। କେବଳ ଇଂରାଜୀ ସାହିତ୍ୟ ମାଧ୍ଯମରେ ଭାରତୀୟ 
ସାହିତ୍ୟ ଇଉରୋପୀୟ ଯୁଦ୍ଧୋତ୍ତର ମାନସିକତାକୁ ଗ୍ରହଣ କରିଥିଲା; କିନ୍ତୁ 
ବର୍ତମାନ ଆସ୍ଫ୍ରାଭାବ ଭାରତୀୟ ସାହିତ୍ୟକୁ ଆସି ସାରିଛି । 

ଛା ପ୍ରଖ୍ୟାତ ସାହିତ୍ୟିକ ଟି. ଏସ୍‌. ଏଲିଅଟ୍‌ଙ୍କ ରଚନାରେ ପ୍ରାଚ୍ୟ 
ସଂସ୍କୃତିର ପ୍ରଭାବ ଅନୂଭୁତ ହୁଏ । ଉଦାହରଣ ସ୍ବରୂପ “ ଲଣ୍ଡନ 
ବ୍ରିଜ୍‌ ଇଜ୍‌ ଫଲିଂ ଡାଉନ ଫଲିଂ ଡାଉନ ଫଲିଂ ଡାଉନ”, ଓଁ 
ଶାନ୍ତିଃ ଶାନ୍ତିଃ ଶାନ୍ତି । ଏଠି କିଏ କାହାକୁ ଅନୁକରଣ କରନ୍ତି ? 
- ଟି.ଏସ୍‌ ଏଲିୟଟ୍‌ ଜଣେ ପଣ୍ଡିତ ଏବଂ ଚିନ୍ତାଶୀଳ ବ୍ଯକ୍ତି ଥୁଲେ । 
ବୌଦ୍ିକତା ସହିତ ଆବେଗମୟତାର ମିଶ୍ରଣ ତାଙ୍କ ଦ'” ଧ୍ତେଷ୍ଟଲାଣ୍ଡ କବିତାକୁ 
ଏକ ଯୁଦ୍ଧୋତ୍ତର ମାନସିକତାର ପ୍ରତିଫଳନ ହୁଏତ କରିଥିଲା । ଏଲିୟଟ୍‌ 
କାହାକୁ ଅନୁକରଣ କରିନାହାନ୍ତି । ଅର୍ଥାତ୍‌ ଏଲିୟଟ୍‌ ଉପନିଷଦ୍‌ ଦ୍ଵାରା 
ପ୍ରଭାବିତ ହୋଇନାହାନ୍ତି କି ଅନୁକରଣ କରିନାହାନ୍ତି । ବିଭିନ୍ନ ଭାଷାର ଓ 
ଭାବର ପ୍ରୟୋଗରେ ସେ ତାଙ୍କ କବିତାକୁ ବ୍ୟାପ୍ତ, ବିବୃତ ଓ ଏକ ବିରାଟ 
ବିଶ୍ଵର ଭାବପିଣ୍ଡ କରିବାକୁ ଚାହିଁଛନ୍ତି। ଏଠି ଅନୁକରଣର ପ୍ରଶ୍ନ ନାହିଁ । 

ହଛ୍ଚା କୁହାଯାଏ ଥ୍ଡାର୍ଡ଼ସ ଥ୍ାର୍ଥଙ୍କ ରୋମାଣ୍କସିଜ୍‌ମ ସହିତ 
ରାଧାନାଥ ରାୟ ବହୁଭାବେ ପ୍ରଭାବିତ । ସେମିତି କବିସମ୍ରାଟ 
ଉପେନ୍ଦ୍ର ଭଞ୍ଜଙ୍କ “ଲାବଣ୍ୟବତୀ? , ' କୋଚିବ୍ରହ୍ନାଣ୍ଡ ସୁନ୍ଦରୀ”ର 
ବର୍ଣ୍ରଥ ଉପମା, ଅଳଙ୍କାର ବିଶ୍ବସାହିତ୍ୟରେ ଅନନ୍ଯ। ଏହାକୁ 
ଯଦି ବିଶ୍ବସ୍ତରରେ ପ୍ରସାର ବା ପ୍ରଚାର କରାଯାଆନ୍ତା ତେବେ 
କ”ଣ ଏଥୁରେ ବିଶ୍ବସାହିତ୍ଯ ପ୍ରଭାବିତ ହେବାର ଆଶା 
କରାଯାଏ ନାହିଁ କି ? 

-- ଉପେନ୍ଦ୍ର ଭଞ୍ଜ ବିଶ୍ବସାହିତ୍ୟରେ ଏକ ଅନନ୍ୟ କବି; କିନ୍ତୁ ତାଙ୍କୁ 
ବିଶ୍ଵସାହିତ୍ୟରେ ଅନ୍ତତଃ ପରିଚିତ କରାଇବା ପାଇଁ ଓଡ଼ିଶାରେ କୌଣସି 
ପ୍ରଚେଷ୍ଟା ହୋଇ ନାହିଁ। ଏହାର କାରଣ ଭଞ୍ଜଙ୍କ ରୀତିଯୁଗୀୟ ଛନ୍ଦ ଓ 
ଶବ୍ଦଗାମ୍ଭୀର୍ଯ୍ୟକୁ ଇଂରାଜୀ ବା ଅନ୍ୟ ଭାଷାରେ ଅନୁବାଦ କରିବା କଷ୍ଟସାଧ୍ଯ | 
ବିଚ୍ଛନ୍ଦ ଚରଣ ପଟ୍ଟନାୟକଙ୍କ ପରେ ସାହିତ୍ୟ ଏକାଡେମୀ ଏହା ଇଂରାଜୀ ଓ 


ହିନ୍ଦୀରେ କରିବା ଲାଗି ଯୋଜନା 
କରିଥିଲେ; କିନ୍ତୁ ସେହି ଯୋଜନା 
ସଫଳ ହୋଇପାରି ନାହିଁ। 
ଲାବଣ୍ୟବତୀ, କୋ ଟିଟବ୍ର ହ୍ଲାଣ୍ଡ 
ସୁନ୍ଦରୀ ଇଂରାଜୀରେ ଅନୂଦିତ 
ହୋଇଗଲେ ଯେ ବିଶ୍ଵସାହିତ୍ୟରେ 
ଚହଳ ପଡ଼ିଯିବ ସେପରି କିଛି କଥା 
ନାହିଁ । ଭଞ୍ଜ ସାହିତ୍ୟରେ ଶବ୍ଦକଳା 
ସହିତ ବିଶ୍ବ ପରିଚିତି 
ହୋଇପାରେ । ଉପମା, ରୂପକର 
ଚମଲ୍କାରିତା ସହିତ ପରିଚିତ 
ହୋଇପାରେ, କିନ୍ତୁ ବିଷୟବସ୍ତୁରେ 
ସେପରି କିଛି ମୌଳିକତା ନ ଥବା 
ହେତୁ ସାହିତ୍ୟର ଭାବସତ୍ତାରେ ପରିବର୍ଭନ ଦେଖାଯିବ ନାହିଁ; ତଥାପି ମୋ 
ମତରେ ଭଞ୍ଜସାହିତ୍ୟର ଇଂରାଜୀ ଅନୁବାଦ ହେବା ଉଚିତ୍‌ | 

ଛ୍ଞା ସାମ୍ପ୍ରତିକ ପରିସ୍ଥିତିରେ ଛାତ୍ରଛାତ୍ରୀମାନେ ବିଜ୍ଞାନ ଓ ବାଣିଜ୍ୟ 
କ୍ଷେତ୍ରରେ ଅଧୁକ ଆଗ୍ରହ ପ୍ରକାଶ କରୁଛନ୍ତି। ଏହାଦ୍ଵାର। 
ଉତ୍କୃଷ୍ଟମାନର ସାହିତ୍ଯ ଓ ସୃଜନଶୀଳତା ବାଧା ପ୍ରାପ୍ତ 
ହେଉ ନାହିଁ କି ? 

-- ଆଜିର ଯୁବପିଢ଼ି ବିଜ୍ଞାନ ଓ ବାଣିଜ୍ୟ ଶିକ୍ଷାରେ ବେଶୀ ଆଗ୍ରହୀ ହେବା 
ସ୍ଵାଭାବିକ; କାରଣ ଯେଉଁ ଶିକ୍ଷାବଳରେ ଜଣେ ଯୁବକ ବା ଯୁବତୀ ମାନବ 
ସମ୍ବଳ ହୋଇପାରେ ଏବଂ ତା'ର ଶିକ୍ଷା ମାଧ୍ୟମରେ ସମାଜର ଉପକାର 
କରିପାରେ; ସେହି ଶିକ୍ଷା ପ୍ରତି ଯୁବପିଢ଼ି ଆକୃଷ୍ଟ ହେବ । ତା'ଛଡ଼ା ଆଜିର 


ସାମାଜିକ ଆବଶ୍ୟକତାରେ ବିଜ୍ଞାନ ଓ ବାଣିଜ୍ୟର ଅବଦାନ ବେଶୀ | ଯେଉଁ 


ବିଦ୍ୟା କିଛି ରୋଜଗାର ଦେବ ସେହି ଶିକ୍ଷା ହିଁ ଯୁବସମାଜ ଚାହିଁବ। ବିଜ୍ଞାନ 
ଓ ବାଣିଜ୍ୟରେ ଯେତେ ଯେତେ ଗବେଷଣା ଓ ଜୀବନ ସହାୟକ ଉଦ୍‌ଭାବନ 
ହେଉଛି ତାହା ଯୁବମାନସକୁ ସ୍ଵାଭାବିକ ଭାବେ ଆକର୍ଷିତ କରୁଛି; କିନ୍ତୁ 
ଏହାଦ୍ଵାରା ଯେ ସାହିତ୍ୟ ସୃଷ୍ଟି ବାଧାପ୍ରାପ୍ତ ହେଉଛି ସେପରି କିଛି କଥା ନାହିଁ। 
ସୂଜନ ପ୍ରକ୍ରିୟା ଏକ ସମ୍ପୂର୍ଣ୍ଣ ଅଲଗା ଜିନିଷ। ଏହା କଳା ବା ବିଜ୍ଞାନ ଶିକ୍ଷା 
ଉପରେ ନିର୍ଭର କରେ ନାହିଁ। ବହୁତ ଲୋକ ବିଜ୍ଞାନ ପଢ଼ି ମଧ୍ଯ କବିତା 
ଲେଖନ୍ତି- ଜୟନ୍ତ ମହାପାତ୍ର ଏହାର ଏକ ବଳିଷ୍ଠ ଉଦାହରଣ | କବିତା ବା 
ସାହିତ୍ୟ ସୃଷ୍ଟି ପାଇଁ ଶିକ୍ଷା, ଡିଗ୍ରୀ ବା ଚାକିରି କୌଣସି ଭୂମିକା ନିର୍ବାହ 
କରେ ନାହିଁ। ଯଦି ବ୍ୟକ୍ତି ପାଖରେ ସୂଜନ ପ୍ରତିଭା ଓ ସୂଜନ କଳା ରହିଛି 
ସେ ଆପେ ଆପେ ବାହାରକୁ ଆସିବ। ତା” ସହିତ କେଉଁ ବିଷୟ ଜଣେ 
ପାଠ କରିଛି ତା'ର ସମ୍ପର୍କ ନାହିଁ। ଜଣେ ବୈଜ୍ଞାନିକ ଭଲ ସଂଗୀତଜ୍ଞ ବା 
ଚିତ୍ରକର ହୋଇପାରନ୍ତି । ତେଣୁ କଳା ବିଷୟନିଲ୍ଲିପ୍ତ । କିଏ କ ”ଣ ପଢ଼ିବା 
ଉପରେ ପ୍ରତିଭା ନିର୍ଭର କରେ ନାହିଁ। ଯଦି ସମସ୍ତେ କଳା ପଢ଼ନ୍ତି ତେବେ 
କ'ଣ ଉଚ୍ଚମାନର ସାହିତ୍ୟ ସୃଷ୍ଟି ହେବ ? ହେବ ନାହିଁ। ତେଣୁ ସୃଜନଶୀଳ 
ବ୍ୟକ୍ତି ତା'ର ରୁଚି ଅନୁସାରେ ସାହିତ୍ୟ ସୃଷ୍ଠି କରିବ | 


ଛ୍ଞା ସମାଜର କଲ୍ୟାଣ ନିମନ୍ତେ 
ଯେ ଲେଖନୀ ଚାଳନା କରେ 
ସେ ସାହିତିୟକ । ଯେମିତି 
ମ୍ୟାକ୍‌ସିମ୍‌ ଗର୍କିଙ୍କ “ ମଦର” › 
ରସିଆନ୍‌ ରିଭୋଲ୍ୟ୍ସନ 
ଅ।ର୍ଣଥ୍‌ଲ।େବଳେ 
ଆମେରିକାର ` ଅଙ୍କଲ ଟଚମ୍ସ 
କେବିନ୍‌” ବିଶ୍ବସାହିତ୍ଯରେ 
ବୈପ୍ଲବିକ ପରିବର୍ଭନ 
ଆଣିଥୁଲା; କିନ୍ତୁ ବର୍ତମାନ 
କେବଳ ବ୍ଯାବସାୟିକ 
ମନୋବୃତ୍ତି ରହୁଥୁବାରୂ 
ସାହିତ୍ଯ ବାଧାପ୍ରାପ୍ତ ହେଉଛି 
କି ? ସାହିତ୍ୟ ପ୍ରତି ଏଭଳି ଅବହେଳା ଓ ଅନାଦର ପାଇଁ କଂଣ 
କରାଯାଇପାରେ ? 

-- ସବୁ ସାହିତ୍ୟିକ ସମାଜର କଲ୍ୟାଣ ପାଇଁ ଲେଖନ୍ତି ନାହିଁ | ଯଦି କାହାର 
ଲେଖା କେବଳ ତଥାକଥିତ ସମାଜକଲ୍ୟାଣ ପାଇଁ ଉଦ୍ଦିଷ୍ଟ ତାହା ଉଚ୍ଚାଙ୍ଗ 
ସାହିତ୍ୟ ହୁଏ ନାହିଁ। ବହୁତ ସାହିତ୍ୟିକ ଅଛନ୍ତି ଯେଉଁମାନଙ୍କ କୃତି ବିଶ୍ଵରେ 
ବୈପ୍ଳବିକ ପରିବର୍ତନ ଆଣିଛି। ସେ ଗର୍କୀ ହୁଅନ୍ତୁ ବା ରୁଷୋ ହୁଅନ୍ତୁ, 

ପରିବର୍ତନ ଆଣିବା ପାଇଁ ସେମାନେ ଲେଖନ୍ତି ନାହିଁ। ସେମାନେ ଗୋଟିଏ 
ବାସ୍ତବର ଚିତ୍ର ବାଢ଼ନ୍ତି ଯାହା ଜୀବନ ସହାୟକ ଓ ସମାଜର ମଙ୍ଗଳସାଧକ 
ଭାବେ ଆନନ୍ଦଦାୟୀ । ସେପରି ସାହିତ୍ୟକୁ ଲୋକେ ଆଦର କରନ୍ତି । 
ସ୍ଥଳବିଶେଷରେ ସାମାଜିକ ବିପ୍ଲବ ମଧ୍ଯ ସୃଷ୍ଟି ହୁଏ; କିନ୍ତୁ ଆଜିର ବିଶ୍ଵରେ 
କୌଣସି ସାହିତ୍ୟ କୃତି ଯେ ସାମାଜିକ ବିପ୍ଳବ ସୃଷ୍ଟି କରିପାରେ ସେପରି 
ବିଶ୍ଵାସ ମୋର ନାହିଁ। ଆଜିକାଲି ଯେଉଁ ଅସହିଷ୍ଣୁତା କଥା ଶୁଣାଯାଏ, ସେହି 
ଲୋକମାନେ ସମସ୍ତେ ସାହିତ୍ୟିକ । ସେମାନଙ୍କର ସାହିତ୍ୟିକ କୃତି ଯେଉଁ 
ସାମାଜିକ ବିପ୍ଳବ ଆଣି ନ ଥିଲା ସେମାନଙ୍କର ପୁରସ୍କାର ଫେରାଇବା 
ତା'ଠାରୁ ବେଶୀ ଆଲୋଡ଼ନ ସୃଷ୍ଟି କରିଥିଲା। ବର୍ଭମାନ ପ୍ରତିଷ୍ଠିତ ସାହିତ୍ୟ 
କୃତି ବା ସାହିତ୍ୟିକର କୁତ୍ସାରଟନା ବା ବିରୋଧାତ୍ଳକ ବକ୍ତବ୍ୟ ହିଁ ଆଲୋଡ଼ନ 
ସୃଷ୍ଟି କରେ। ଯଦି ସାହିତ୍ଯ କୃତି ସମାଜକୁ ବଦଳାଇବାର ପ୍ରେରଣା 
ଦେଉଥା'ନ୍ତାଃ ତେବେ ମହାଭାରତ, ରାମାୟଣ ଭାରତୀୟ ସମାଜକୁ ନିଶ୍ଚୟ 
ବଦଳାଇ ଦେଇସାରନ୍ତାଣି । ଭାଗ୍ୟଭଲ ଯେ ବ୍ୟାସ-ବାଲ୍ଲୀକିଙ୍କୁ ଲୋକେ 
ଆଜି ମଧ୍ଯ ପଢ଼ୁଛନ୍ତି, ସିନେମା ଲେଖୁଛନ୍ତି- ଦେଖୁଛନ୍ତି କିନ୍ତୁ କେହି ରାମାୟଣର 
ଆଦର୍ଶ ନେଇ ଞ୍ଚୁବାକୁ ଚାହେଁ ନାହିଁ। ଏହା ଏକ ବିଡ଼ମ୍ବନା ହୋଇପାରେ; 

ମାତ୍ର ଏହା ହି ସତ୍ୟ। ବର୍ଭମାନ ସାହିତ୍ୟରେ ବ୍ୟାବସାୟିକ ମନୋବୃଭି 
ରହୁଛି ବୋଲି ଆପଣ କହୁଛନ୍ତି କିନ୍ତୁ କଂଣ ବ୍ୟାବସାୟିକ ମନୋବୃଭି 
ଓଡ଼ିଆ ସାହିତ୍ୟରେ ରହିଛି ? ପ୍ରକାଶକମାନେ ମୋଟେ ୪ ୦୦/୫୦୦ 
ବହି ଛାପୁଛନ୍ତି ଏବଂ ରାଜା ରାମମୋହନ ରାୟ ଲାଇବ୍ରେରୀ ପାଇଁ ସରକାରଙ୍କ 
ଦ୍ବାରସ୍ଥ ହେଉଛନ୍ତି। ଯଦି ରାମମୋହନ ରାୟ ଲାଇଟ୍ରେରୀ ପାଇଁ ବହି କିଣା 


© ଓର୍ଚାଚାର୍ଦାୀ ୩୫ 


ନଭେମ୍ବର ୨୦୧୬ 


ହେଉ ନ ଥାନ୍ତା ଓଡ଼ିଆ ସାହିତ୍ୟ ଛପା ହୁଅନ୍ତା ନାହିଁ। ଇଂରାଜୀ ସାହିତ୍ୟରେ 
ଯେଉଁମାନେ ଲେଖୁଛନ୍ତି ଏବଂ ସଫଳ ହେଉଛନ୍ତି ତାଙ୍କର ପାଠକ ସାରା 


ବିଶ୍ଵରେ ଉପଲବ୍ଧ । ଚେତନ୍‌ ଭଗତ୍‌ ପରି ମଧ୍ଯମ ବର୍ଗର ଲେଖକ ପାଇଁ 


ମଧ୍ଯ ଭାରତରେ ଅସଂଖ୍ୟ ପାଠକ ଅଛନ୍ତି; କିନ୍ତୁ ଓଡ଼ିଆ ବହି ପାଇଁ ଓଡ଼ିଶାରେ 
୫୦୦ ପାଠକ ମଧ୍ୟ ନାହାନ୍ତି। ସାହିତ୍ୟର ଅବହେଳା ସମାଜ କରୁଛି। 
କାହିଁକି କରୁଛି ସେ ସମ୍ପର୍କରେ ସାହିତ୍ୟିକମାନେ ମିଳିତ ହୋଇ ଆତ୍ନସମୀକ୍ଷା 
କରନ୍ତୁ । ସମାଜ ବା ପାଠକବର୍ଗ କେତେବେଳେ କୌଣସି କୃତିରେ ଆନନ୍ଦ 
ବା କିଛି ଉତ୍ତେଜନା ବା କିଛି ପ୍ରେରଣା ପାଇବେ ସେମାନେ ଆପେ ଆପେ 
ଆକୃଷ୍ଟ ହୋଇ କୃତିଟିର ଆଦର କରିବେ; କିନ୍ତୁ ଆଜିର ସମାଜ ସାହିତ୍ୟିକ 
ମୂଲ୍ୟବୋଧ ମଧ୍ଯରେ ପରିଚାଳିତ ହୁଏ ନାହିଁ । ଆମ ସମାଜର ପ୍ରେରଣା 
ଭିନ୍ନ ମୂଲ୍ୟବୋଧର । 

ଛ୍ଞା ଅଧ୍ାପନା ଜୀବନରେ ଆପଣ ସଫଳତାର ସହ ଦାୟିତ୍ଵ 
ତୁଲାଇବା ପରେ ଶିକ୍ଷା ପ୍ରଶାସନର ଅଧ୍ଧକ୍ଷ ଦାୟିତ୍ଵର ଅଭିଜ୍ଞତା 


କହିବେ । ଯଦିଓ ଏହା ସରକାରଙ୍କ ନିଷ୍ପତ୍ତି ତଥାପି ଶିକ୍ଷାଦାନରୁ 


ପ୍ରଶାସନ, ଦୁଇଟି ଭିନ୍ନ ଦିଗ- ଏହାଦ୍ଵାରା ସରକାରଙ୍କ ଲକ୍ଷ୍ଯ 
ବା ଆଭିମୁଖ୍ୟ କ”ଣ ସାକାର ହୋଇପାରେ ? 

-- ଭଲ ଶିକ୍ଷକ ହିଁ ଭଲ ପ୍ରଶାସକ ହୋଇପାରେ ଯେତେ ମହାବିଦ୍ୟାଳୟ, 
ବିଶ୍ଵବିଦ୍ୟାଳୟ ଅଧ୍ଯକ୍ଷ ଭଲ କାମ କରିବା ଲାଗି ପ୍ରୟାସ କରିଛନ୍ତି ସେମାନେ 
ସମସ୍ତେ ସଫଳ ଶିକ୍ଷକ। ମୁଁ ଶିକ୍ଷକତାକୁ ବେଶୀ କଷ୍ଟ କାମ ବୋଲି ଭାବେ । 
ପ୍ରଶାସନ ସହଜ କାମ | ଯଦି ଜଣେ ବ୍ୟକ୍ତି ନିୟମ ପାଳନ କରେ, ବ୍ଯକ୍ତିଗତ 


ସ୍ଵାର୍ଥ ବା ଲୋଭ ରଖେ ନାହିଁ ସେ ନିଶ୍ଚୟ ସଫଳ ହେବ। ଶିକ୍ଷକତା ପାଇଁ 


ବରଂ ବହୁତ ପରିଶ୍ରମ କରିବାକୁ ପଡ଼େ । ମୁଁ ଶିକ୍ଷକତାକୁ ପ୍ରଶାସକର ଭୁମିକା 
ନେଇଥିଲି ବିଶ୍ଵବିଦ୍ୟାଳୟରୁ ( ବ୍ରହ୍ମପୁର) ଆସି ଯେତେବେଳେ ଯୁକ୍ତ ଦୁଇ 
ପରିଷଦର ପ୍ରଥମ ସଚିବ ହେଲି । ମତେ ଗଢ଼ିବାରେ ଆନନ୍ଦ ମିଳିଥିଲା 
ଏବଂ ମୁଁ: ଗୋଟି ଏ ଅନୁଷ୍ଠାନ ଗଢ଼ି ପାରିଲି । ସେହିପରି ରେଭେନ୍ସା 
ମହାବିଦ୍ୟାଳୟର ଅଧ୍ଯକ୍ଷ ହେବା ସୁଯୋଗ ମୁଁ ପାଇଥିଲି । ସେଠି ମଧ୍ଯ ନିଷ୍ଠାପର 
ଭାବେ ମୁଁ ସେବା କରିଛି । ସଂସ୍କାରକର ଭୁମିକା ଗ୍ରହଣ କରିଛି । କୌଣସି 
ବାଧାବନ୍ଧନ, ସମାଲୋଚନାକୁ ଭୁକ୍ଷେପ ନ କରି ଯାହା ପିଲାଙ୍କ ପାଇଁ ଓ 
ଅନୁଷ୍ଠାନ ପାଇଁ ହିତକର ମୁଁ କରିପାରିଛି; କିନ୍ତୁ ଭଲକାମ କଲେ ଶତ୍ରୁ 
ହୁଅନ୍ତି। ମୋର ବି ହେଲେ; ସେଥୁରେ ମୁଁ ମୁଣ୍ଡ ନୁଆଁଇ ନାହିଁ। ମୁଁ ଚାହିଥିଲି 
କଲେଜର ସବୁ ବିଭାଗରେ ପିଲାମାନେ ଉନ୍ନତି କରନ୍ତୁ | ପରୀକ୍ଷା ନିର୍ମଳ 


ଭାବରେ ହେଉ ଏବଂ ଶିକ୍ଷକ ସମ୍ମାନିତ ହୁଅନ୍ତୁ । ମୋର ସମୟ ମଧ୍ଯରେ ମୁଁ 


ଏହା କରିପାରିଛି ବୋଲି ମୋର ବିଶ୍ଵାସ | 
ହ୍ଞା ଆମର ସବୁଜ, ସତ୍ଯବାଦୀ ଆଦି ଯୁଗର ଚିରନମସ୍ଯ 
କବିଭାବେ ରାଧାନାଥ ରାୟ, ମାୟାଧର ମାନସିଂ, ଉପେନ୍ଦ୍ର 


୩୬ ଣ୍ଟ 


ନଭେମ୍ବର ୨୦୧୬ 


ଭଞ୍ଜ, ଗଙ୍ଗାଧର ମେହେର ପ୍ରମୁଖ ପରିଚିତି ଲାଭ କଲାଭଳି 
ଇଂରାଜୀ ସାହିତ୍ୟରେ ଥୁବା ପୁରାତନ କବି, ଲେଖକଙ୍କ ସାହିତ୍ୟ 
ଓ ବର୍ତମାନର ଖ୍ୟାତନାମା ଆଧୁନିକ ଇଂରାଜୀ ସାହିତ୍ୟରେ 
କ'ଣ ପରିବର୍ତନ ବା ନୂତନତା ଲକ୍ଷ୍ଯ କରିଛନ୍ତି ? 
-- ଆମର ସତ୍ୟବାଦୀ, ସବୁଜ, ପ୍ରଗତି ଓ ଆଧୁନିକ ଯୁଗରେ ବହୁ ବିଖ୍ୟାତ 
କବି ଅଛନ୍ତି। ଗୋପବନ୍ଧୁ ଦାସ, ନୀଳକଣ୍ଠ ଦାସ, ମାୟାଧର ମାନସିଂହ, 
ସଚ୍ଚିଦାନନ୍ଦ ରାଉତରାୟ ପ୍ରଭୂତି କବି ଅତି ଉଚ୍ଚମାନର ଅବଦାନ ଦେଇଛନ୍ତି 
ଓଡ଼ିଆ ସାହିତ୍ୟକୁ । ଭଞ୍ଜ/ଳ ରାଧାନାଥ, ଗଙ୍ଗାଧର ମେହେରଙ୍କ ପରି ଅନେକ 
କବି ଇଂରାଜୀ ସାହିତ୍ୟରେ ମଧ୍ଯ ଅଛନ୍ତି। ପ୍ରତ୍ୟେକ ଭାଷା ସାହିତ୍ୟରେ 
ମହାନ୍‌ କବି ଅଛନ୍ତି । ଇଂରାଜୀ ଓ ଓଡ଼ିଆ ଦୁଇଟି ଅଲଗା ସଂସ୍କୃତିର ସାହିତ୍ୟ | 
ଓଡ଼ିଆ ସାହିତ୍ୟରେ ପ୍ରାଚୀନ ଭକ୍ତି ପରମ୍ପରା ଓ ଆଧ୍ୟାତ୍ମିକତା ବେଶୀ । ଇଂରାଜୀ 
ସାହିତ୍ୟରେ ସ୍ଵାଧୀନତା, ଆତ୍ନପରିପୂର୍ଣ୍ଣତା ବେଶୀ; କିନ୍ତୁ ଇଂରାଜୀ ସାହିତ୍ୟ 
ଯେହେତୁ ସାରା ବିଶ୍ଵରେ ପଠିତ ଓ ପ୍ରଚାରିତ ପୂଥିବୀର ବହୁତ ଲୋକ 
ଇଂରାଜୀ କବି, କଥାକାରମାନଙ୍କୁ ଜାଣନ୍ତି। ଭାରତ ତଥା ଓଡ଼ିଶାରେ 
ଯେହେତୁ ଇଂରାଜୀ ସାହିତ୍ୟ ବାଧ୍ଯତାମୁଳକ ଭାବେ ବି.ଏ. ଶ୍ରେଣୀ ପର୍ଯ୍ୟନ୍ତ 
ପଢ଼ାଯାଏ ଏବଂ ଇଂରାଜୀରେ ଏମ୍‌.ଏ. ଶ୍ରେଣୀ ସବୁ ବଡ଼ କଲେଜ ଓ 
ବିଶ୍ଵବିଦ୍ୟାଳୟରେ ରହିଛି । ଇଂରାଜୀ ଓ ଓଡ଼ିଆ କବିଙ୍କ ମଧ୍ୟରେ ବହୁତ 
ତୁଳନାତ୍କକ ନିବନ୍ଧ ଲେଖା ହୋଇଛି । ଇଂରାଜୀ ସାହିତ୍ୟ ଆଧୁନିକ ଓଡ଼ିଆ 
ସାହିତ୍ୟକୁ, ବିଶେଷଭାବେ କବିତାକୁ ନିଶ୍ଚୟ ପ୍ରଭାବିତ କରିଛି । 
ସେକ୍ଵପିୟରଙ୍କ ପ୍ରଭାବ ବିଶେଷ ନାହିଁ; କିନ୍ତୁ ଟି. ଏସ୍‌. ଏଲିୟଟ୍‌ଙ୍କ ପ୍ରଭାବ 
ବେଶ୍‌ ଲକ୍ଷ୍ୟ କରିହୁଏ। ଇଂରାଜୀ ସାହିତ୍ଯ ଦ୍ଵାରା ଓଡ଼ିଆ ସାହିତ୍ୟରେ 
ଗଭୀରତା ଆସିଛି କହିଲେ ଅତ୍ୟୁକ୍ତି ହେବ ନାହିଁ। 
ଛ୍ଞା ଆପଣଙ୍କ ଜୀବନର ଏଭଳି କିଛି ବିଶେଷ କଥା ଅଛି କି ଯାହା 
ସାଧାରଣ ପାଠକ ବା ଛାତ୍ରଛାତ୍ରୀ ଜାଣନ୍ତି ନାହିଁ, କହିବେ କି ? 
¬ ମୋ ଜୀବନ ଗୋଟିଏ ଖୋଲା ବହି, ତଥାପି ମୁଁ ଏକ ନିଷ୍ଠାପର ଜୀବନ 
ବଞ୍ଚିଛି। ମୁଁ ଦଶଟଙ୍କାର କାମ କଲେ ଦୁଇ ଅଣା ପାଇଛି । ମୋର ମନର 
ବେଦନା ମୁଁ କାହା ଆଗେ ପ୍ରକାଶ କରି ନାହିଁ। କେଉଁଠି ମୁଣ୍ଡ ନୁଆଁଇ 
ନାହିଁ। କାହାକୁ ମୁଁ କିଛି ମାଗି ନାହିଁ, ବରଂ ଦେଇଛି। ଜଣେ ଦୀପ୍ତ ସ୍ଵାଭିମାନୀ 
ଭାବେ ମୁଁ ବଞ୍ଚିଛି ଏବଂ ଶେଷ ପର୍ଯ୍ୟନ୍ତ ସେଇ ସ୍ଵାଭିମାନ ନେଇ ବଞ୍ଚବି । 
ଛ୍ୀ ଆପଣଙ୍କର କିଛି ଅବସୋସ ? 
-- ମୋର କୌଣସି ଅବସୋସ ନାହିଁ| ମୁଁ ମୋର ଇଚ୍ଛାରେ ପ୍ୂଥୁବୀ ଗଢ଼ିଛି । 
ସେ ପୂଥୁବୀ ମୋ ପାଇଁ ସ୍ଵୟଂସମ୍ପୂର୍ଣ୍ଣ । ମୋର ପତ୍ନୀ ଓ ସନ୍ତାନମାନେ ମଧ୍ଯ 
ସାଧୁତା ଓ ନିଷ୍ଠାର ସହିତ ସ୍ଵାଭିମାନୀ ଜୀବନ ବଞ୍ଚୁଛନ୍ତି। ତେଣୁ ମୋର 
ଅଭାବ ବୋଲି କିଛି ନାହିଁ। ଖାଲି ଏତିକି ଅଭାବ ଯେ ମନ୍ଦିର ଭିତରେ 
ଥାଇ ମଧ୍ଯ ମୋର ଭକ୍ତି ନାହିଁ। 
ଛା ହୋନା 
ଖ/ଚିହାର କଣଳଲ/ନ/, ତୁଳସ୍ତୁର, କଚଳକ-/ˆ 
6ମ,- ¢/୮୬୧ ୧୫୫ ୧୦ ୪ 


୍୍ଞ 


_ ଶିକଜ୍ଞୀ: ଏମ୍‌.ଏଫ୍‌. ହୁସେନ୍‌ 
`. 
(® 


୨ ଆକାଶଦୀପ ହୋଇ 6ିଯ ଜଳେ 
ଭୋକିଲା ତା'ର ' ସାହା'ଟି, 


ଛୋଟ ମୋର ଗାଆଁଟି।"” ଖୀ 
( ଜଟି ସଳି ରାଜଜରାୟଙ୍କ 
_ ` ଛୋଟ ମୋର ଗାଥୀଟି'ରୁ) 
ହ 98 ସହା ନଂ: ଓଇ 
ନ ଓ 


- === 7୮୮୬, ଞ ଓ 
2" ୮ ୮ ଏ ଏ 
#% # 7 
ଁ 
୨୩ %ୁଏ 
ଏ ୦ ଃ / । । , 


: 


କଳି, ଜଛ, ଚିଚାନନଣନେ ଜୁଚି 
ଲାୁଥିକ/ ନୁବ ଳକି/ ବୁଣିଣେ ଳେ 
ନଜାନର୍ଜଜଜ// 


7 
(/ ମୀ 
, ୨ 8 ଡା, ଗୌରୀଶଙ୍କର ପଣ୍ଡା 
) ¦ (2 3 ସ୍ଵପ୍ନବୀଜ 
/\ / ^ =୩¶ ` = . "ଆ 
` (୪ 7 ୯ ଜ଼ଉଁଠି ଥାଏ ? କବିତାରେ ¢ 
¦ \ ୭୬୯ ଶବ୍ଦରେ ? ଭାବରେ ? ବିଭୋରପଣରେ ? 
\ ୯୪/୨୬ 


6 


ଜଣା ପଡ଼ୁପଡୁ ହୋଇଯାଏ ଅଜଣା ! ଯନ୍ତ୍ରଣାସିକ୍ତ ଅତୀତ 
ଠିଆହୁଏ ମୋ ଆଗରେ ନିରବରେ ନିଃସଙ୍ଗ ଜହ୍ନରାତିରେ 
କେବେ ଘନଘୋର ମେଘ ରାତିରେ... 
ବୋଧହୁଏ ଏଇ ଘଡ଼ିକୁ ହିଁ ଟାକି ରହିଥାଏ 
ହଠାତ୍‌ କିନା ଗଜାମେଲେ.... ସ୍ବପ୍ନବୀଜ... ! ! 


ତା'ର କୋମଳତାକୁ ପରଖୁ ପରଖୁ 

47 ତା'ର ନିରୀହପଣକୁ ଛୁଁ ଛୁଁ 
ମି ସେ ଉଭାନ୍‌ ମୋ'ର ଆଖୁ ପଲକରୁ... 
କେବେ ହଁ ହଁ କେବେ ନା ନା ର 
ଲୁଚକାଳି ଚାଲିଥାଏ ହରଦମ୍‌ | 


”” ସକାଳର କଅଁଳିଆ ଉଷୁମ୍‌ ଖରାରେ 


' 0» କୋଇଲିର ମତୁଆଲା କୁହୁକୁହୁରେ 


ଝରଣାର ନିରୋଳା କୁଳୁକୂଳୁରେ 
ଦୃଶ୍ୟରେ... ଅଦୃଶ୍ୟରେ... ମୁଁ ଭୋଗୁଥାଏ ତାକୁ 
ମୁଁ ସାଉଁଟୁଥାଏ ତାକୁ.. 
ହେଲେ ଧରୁଧରୁ କାହିଁକି କେଜାଣି ଯେ' 
ଛାଡ଼ିହୋଇଯାଏ ଆପେଆପେ... ସବୁଠି ପାଏ ତାକୁ 


ହେଲେ ନ ପାଇବାର ଦୁଃଖରେ ମୁଁ ଜଳୁଥାଏ ଅହରହ... ! 


ଏଇ ତ ପାଇବା / ନ ପାଇବା 


:' ”“ ଭୋଗିବା । ନ ଭୋଗିବା ଭିତରେ ବି 
± ¦ 7 ଦ୍ରୁମ ଭଳି ଛିଡ଼ା ହୋଇଥାଏ ମୋ'ର ଅନ୍ତଃକରଣରେ 
ନ“ ଯିଏ ମତେ ଛାଇଦିଏ ଧୁଧୁ ଖରାରେ 


ଜଜ ପୁଣି ଭିଜଉଥାଏ ଜୁଲାଇର ଝୋ ଝୌ ବର୍ଷାରେ... 

ଛୋ ହୋ 
ମ/ର୍ଘତ୍‌- 6ରୋଯ/ଳ ଚର୍ଦ ଘଣୀ// ଶାଢିନରର, 6ସେ/ନଯୁର- ¢ ୭ 
6ନା,- ୯ ୪୩/୮୨ ୦ ୪୫ ୯ /୮ 


! ! ! 


ଦୁଃଖ ନଣଶର କଥାକୁ କଳିଠଣେ ଠଲାଣ 
କଜଛି/ ୭୦୭୭ ଦବୁ 6ଜୋଯଳାଳନ 
ନାଜିମଳ! ` %6ଥ¿ ଯଣଥ ଯଥଚାର/ © 
“ଜଡ଼ଜାନ୍ଦ' ଲା ଳକିଜ/ ଦଳଳନ / 
ଳଥ/ କଥ/ କକିଜ/ ଳକକିତ/' ଯଜିଳ/ 
ସମ୍ପଜନ/ କଳି / 


ଅକ୍ଷୟ ବେହେରା ୯୯୬ 7 


ବନ୍ସାଇ ୯୬୧୩ ¿ଏ 


ନ୍ମଙ୍ଗଲ କଥା ଆଉ କାହିକି ₹୪୮ 22 =± ୯ । ` 
୯୮ `. ଙ୍କ ୬7 । 

ଜଳୁଛି ତ ଜଳୁଥାଉ ` 2: ହୁ < ୍ୟ ୯ ଧ 

ଦାନବର ହାତ ମୁଠାରେ ୧୯) _ =“ ‹ 

ଆଖୁ ଫେରେଇ ନେବାର ଅଛି... . ° [7 ` 

ଜଙ୍ଗଲ ଅଛି କି ନାହିଁ ¦ 

ଆମର ଜାଣିବାର କିଛି ନାହିଁ “ † 

କେବେଠୁ ଜଙ୍ଗଲକୁ ଆଣି † 

ଆମେ ଖଞ୍ଜ ଦେଇଛୁ ମଡ଼ର୍ଣ୍ର ଆର୍ଟ ପରି 

କେବେ ବନ୍‌ସାଇର କୁଣ୍ଡରେ 

ବାମନ ଅବତାର କରି 

ରଖୁଦେଲୁଣି କେତେକେତେ ଦ୍ରୁମ ମହାଦ୍ରୂମ 

ମଣିଷ ବଡ଼ ଦିଶୁଛି ଗଛଠାରୁ... 


ଦିନେ ଜଣେ ବୁଛିଜୀବୀଙ୍କ ବେଠକ ଘରେ ““ 
ଏକାନ୍ତରେ ବନ୍‌ସାଇକୁ ପଚାରିଦେଲି-ବୟସ କେତେ ? 
-ବୟସ କଥା କାହିଁକି ଆଉ 
ଚିରକାଳ ଅଥର୍ବ ମୁଁ ଇଞ୍ଚେ ତଳ ମାଟିରେ 
ଚେର ମୋର କେତେ ବଢ଼ିପାରେ 
ଆଉ ମନେ ନାହିଁ କେତେକେତେ ସହର ନଗର 
କେତେ ବୈଠକ ଘର ବୁଲିଲିଣି 
ହେଲେ ମୁଁ ବଢ଼ିଲି କେଉଁଠି... | 


ସତରେ, ଆମେ ଆଉ ଯାଇ ପାରିବାନି ଜଙ୍ଗଲକୁ 
ଏଣୁ ଜଙ୍ଗଲକୁ ନେଇ ଆସିଛୁ ଡ୍ରଇଂରୁମ୍‌କୁ 
ତେଣେ ଜଙ୍ଗଲ ଜଳୁଛି ତ ଜଳୁଥାଉ । 
ଜଙ୍ଗଲ କ୍ଷୟ ହେଉଛି ତ ହେଉଥାଉ । . 


ହା 2⁄7 ୪ 
ଏମ୍‌.ଆନ.ନଳି-୨, ୬୬/୮୬, ଚନଶେଳରଙୁର, ଭୁବନନଶୁର- ¢ ୬ ` 
6ନୋ,- ୯ ୪୮୨୭ ୨୬୭ ୯ ¿' × ¢ 


= 


"କ୍‌ 


୭ ଓର୍ତାଚାଣ ୩୭ 


ନଭେମ୍ବର ୨୦୧୬ 


ଥଳୁକାଦ ¿ ନୌଳିକ ଜନଲଣନେ ସନ୍ୁଦ୍ଧ କଟିନଂ ଲଚ୍ୟ 
ଛିଇ// 6 ମୌଳଯରକନ ମାନି ଆ ୬ ଜିଧନିନେ 
ଭିଜଚଜନ/" କଳିର/ ସକଳନ ଥାଚୁଜି ଲାନ କଳିଛି/ 
ଏଲଞ୍ଚବଳନ ୌଯନର, ୨୭୭ ଚଳନ 


-ଯୁନର୍ଳକୁ ¢ ଥନା/ନଳ/ କକିଜ/' ଜାଳନ ୩ / 
ଥନୁକାଜ କାକ୍ୟନ୍ନଳୁ / ⁄' । 
ଖା =  / -୯' 


ଦିବ୍ଯକିଶୋର ଦେବତା 


୮ ନୟନତାରା କହୁଛି | ./* \ 
ମୋ ସ୍ରଷ୍ଟାର ମାନସ କନ୍ୟା; 


^ / / ବ 
⁄" ମୁଁ ତ” ବଶମ୍ବଦ 4 । । 
^” ` #” 
| 


ତାଙ୍କରି ଆଦର୍ଶ, ତାଙ୍କରି ସୂଜନ ॥ 

ଏ ମୁଁ ନୟନତାରା କହୁଛି: ଧ 
ମୁଁ ଖୋଜୁଛି ମୋ ସ୍ରଷ୍ଟାଙ୍ଗୁ। ““ "` 
ମଣିଷ ଭିତରେ / । `¦ 
ଘର, ଦ୍ଵାର, ତୁଠ, ତୀର୍ଥ ଭିଡ଼ର ଭିତରେ “୧ 
ମୁଁ ଖୋଜୁଛି ମୋ ସ୍ରଷ୍ଟାଙ୍କୁ ସବୁରି ଭିତରେ 
ପୁଣି ତାଙ୍କ ପରପୁରୁଷ ଓ ମୁଖାର ଭିତରେ, 
ନୟନତାରା ହୋଇ ପାରୁ ନ ଥବା ଧି 

ବିମର୍ଷ ଓ ବିଭଙ୍ଗ ମୁଦ୍ରାର ଶବ୍କିତ ଦୀର୍ଘଶ୍ଵାସରେ ॥ ' 877 ୭ - 


ପ୍‌ 
ମତେ ଯିଏ ଶବ୍ଦ ଓ ଭାବର ବ 1 >= ମୁଁ ଯେ' ନୟନତାରା କହୁଛି । 
ମଲ୍ଲିମାଳ ପନ୍ଧେଇ । ସବୁ ସ୍ପର୍ଶ ସମୀଚୀନ ଓ ସମୁଜ୍ଵ୍‌ଳ ନୁହେଁ 
ସାରସ୍ଵତ ଜୀବଦାନ ଦେଲା, ତେବେ କାହାର ଏ ଛାଇ 
$ । ସଂସ୍କାର ତ ସଂସ୍କୃତିର ମହାମନ୍ତ୍ର ଭେ | ` ମୋର ଚକ୍ଷୁପଟଳରେ, ଅଳିନ୍ଦ-ନିଳୟରେ, 
. ମା ଘର, ଘାଟ, ଘଟ ସବୁଠ ତେବେ କାହାର ଏ ଛାଇ 
ମୋତେ ଆତଡ୍ନନିଷ୍ଠ, ଆତ୍ନଜଜାର ସନମାନ ଦେଲା / କଳ୍ପନାର ବର୍ଣ୍ାଢ଼୍ୟ କଳ୍ପଲୋକରେ 


/ ସିଏ ମୋର ପିତା, ପିତୃବ୍ୟ ଓ ପିତୃପୁରୁଷ ॥ ସାଧନାର ଶୁଭ୍ର ସପ୍ତଲୋକରେ ? ? 
ର ନିରବତାରେ ଯିଏ ଶବ୍ଦାୟିତ, 


£ ୧ ଏ ଉତ୍ୁଙ୍ଗ ଶିଳ୍ପୀ-ଛାଇ 
{ /# ଅପରଚତ ଛାଇରେ ଯଏ ସମାବୂତ 


ଆ ସୁଧୀଜନେ ! 
ସିଏ ମୋର ସୁକୃତ, ସ୍ପନ୍ଦନ ଓ ସମ୍ପଦାନ ॥ ମୁଁ ନୟନତାରା କହୁଛି, 
ଘରେ ଘରେ ମୁଭି ଗଢ଼ୁଥିବା ବିଶ୍ଵକମ୍ମା ! ମୁଁ ନୟନତାରା କହୁଛି ॥ 
ଆବାହନରେ ଜୀବଦାନ ଦେଉଥୁବା ଯଜମାନ ! 
ସମର୍ପିତ ସମାଦାରରେ ଉତ୍ତୁଙ୍ଗ ଆତ୍ନନ୍‌ ! ଏ 
ଭାବବିହ୍ବଳ ବିସର୍ଜନରେ ନିମଜିତ ସ୍ଵଜନ ! ଳ! କଣଳେଳ ରଜ, 6ଯ/ଜି- ଚବଳନଜ- ୭୬/୮୦ ୨/୮ 
କେଉଁଠି ମୋର ପିତା, ପିତୃବ୍ୟ ଓ ପିତୃପୁରୁଷ 6ନୀୌ,-୯୪୩୯/୮୧୫୨୬୭୫ 


ଖେ । ¥ 0550 
୩୮ ୭ ଓତାବାତୀ 


ନଭେମ୍ବର ୨୦୧୬ 


ରାଳରଣିଳ' ଦାଳିତ/ ଯଳ଼ିଲାନ ସ୍/ଜଳ/ 
କଚିଜ/ ନଛ © ରନ ସଂଳଳନ ଜଥା 
ନୁସସଂଗଠଳ ଜନେ ଯଜିଜିନ / ଲାଦନ୍ଦ୍ରନ/ 
ସମ୍ପ/ଜଳ ସଂହାନ ସମେତ ଥଣନଳେଳ 
ନୁନସ୍କକ ¿ ସନ୍ଞାନ ଯାଳଛନି/ 


ରମାକାନ୍ତ ଜେନା 


ହଜିଯାଉଥୁବା ସମୟର ଶୋକ 


ସ୍ଵବୂ ଅବୁଝା ଅବୁଝା ଲାଗେ 
‰@⁄×‰%‰ = ସତେ ଯେମିତି ଓଲଟି ଯାଇଛି କାଳର ପୂଷ୍ଠା 
ଛଳନାର ପ୍ରମତ୍ତ ପୂଥବୀରେ 


ନିଜର ସ୍ଵର, ଶବ୍ଦ, ମାନ- ଅଭିମାନ | 
ସମୟର ଭଙ୍ଗାରଥରେ 
୧ ଶବ୍ଦାୟିତ ଆମର ହସ ଅଶ୍ରୁ ଓ ବିଷାଦ । 
ରାତିର ଭରା ଜହ୍ନରୁ ହଜିଯାଇଛି ମାଦକତା 
ମନରୁ ଲିଭି ଯାଇଛି ସରାଗ 

ଜୀବନରୁ ହଜିଯାଇଥିବା ସ୍ଵପ୍ନ 


ମହମହ ମାଟିରେ କେବେଠୁଁ 


ଶୋଇପଡ଼ିଚି ଗହମ ନିଦରେ । 

ପ୍ରତିଶ୍ରୁତିର ସକାଳ ଆଉ ଆସୁ ନାହିଁ ପ୍ରତୀକ୍ଷାରେ । 
ପୁଣି ସଞ୍ଜ ନଇଁ ଆସିଲେ 
କେଉଁ ଅଜଣା ଆତଙ୍କରେ 
କାନ୍ଦୁଛି ଛାତି ତଳର ମଣିଷ 
ସତେ ଯେମିତି କାହାର 
ଉଦ୍ଧତ ପାଦଦ୍ଵୟ ଚାପିଦେଉଛି ଚରାଚର ବ୍ରହ୍ମାଣ୍ଡ 
7 ସଚରାଚର ପାଲଟି ଯାଉଛି କୁରୁକ୍ଷେତ୍ର 
୮୮ ପ୍ରତି ଦିଗରୁ ଶୁଭୁଚି ମ୍ପତ୍ୟୁର ଅଟ୍ଟହାସ । 
11 ତଥାପି ତ କାହିଁ ନିଦ ଭାଙ୍ଗୁନି 
ଆଦରର ହାତମାନେ 

କୋଳେଇ ନେଉନାହାନ୍ତି ମୁହୂର୍ଭର ସ୍ଵପ୍ନ ! 

ସତରେ କ'ଣ କପାଳରେ ଲେଖାଥୁବା 

ଅନିଭୋଗ ନେଇ ବଞ୍ଚିବାକୁ ହେବ ତମାମ ଜୀବନ 
କଳଙ୍କର ବୋଝ ବୋହିବୋହି ! 

ଆମା 

ସମ୍ଫ/ ଜକ, 6ରୋକର୍ଷିକ, ନରକ, ଯାଳନୁର 
6ମୀ,- ୯ ୪୩୮୭୦ ୭୩୫୫ 


ଗ ରିଗ = 
2. =. "=' . =‹ . 


ଆମେ ଖୋଜି ଚାଲିଛୁ 


ନକ ନୂଳକୁନ କଣଣ ଦୟକବନାନମ୍ମ ଚୂନ / 
କିଣଶେଷକଳେ ଦଳିନ © ବଞ୍ଚ, 
ଥଚଣନଳିନନ୍ଦୀ କଥମ ତ କ୍ୟଥା ଜାନ 
କଳିଜାଣନେ ଛଣଜିଲନିତ / 'ଥକୁଜା/ ନଖୁଜ ' 
¿¢ %/ଚଜ/ସଜଳ ଲ/ଚ/ ଜାନ ସାନିନ/ 
ଦାଧନାନ ଜଣଲ୍ଳଜଳାୟମ ଳକିଜ/ ନୁଇଳ / 


କିଶୋର ଚନ୍ଦ୍ର ସାହୁ 


ଦାଦନ 


ଇ ଦାନା ଟିକକ ପାଇଁ ହିଁ 
ଦେହ ତା'ର ଝାଡ଼ିଝୁଡ଼ି ଦିଏ ମାଟି କଣ୍ଟାକାଚର ଘୁଙ୍ଗୁର ବାନ୍ଧି 
ପାଦ ତା'ର ନାଚେ ଛମ୍‌ଛମ୍‌ | 
କଉ ଆଶା ପାଇଁ କେଜାଣି କେହି ଜୋର୍‌ କରି 
ବାନ୍ଧିଦିଏ ଯୋଡ଼ାହାତ ତା'ର ଭୋକର ବେଲୁନ୍‌ରେ..., 
ଫୁସ୍‌କିବା ଯାଏଁ ଆୟୁଷ । : ⁄ 
ହଜାରହଜାର ମାଇଲ୍‌ ଉଚ୍ଚରୁ )› 2⁄5 
କିଏ କଚାଡ଼ିଦିଏ ତା'କୁ କଂକ୍ରିଟ ଜଙ୍ଗଲରେ _- 5: 


ଅବା ପାଉଁଶର ପାହାଡ଼ରେ । ୧ 
ଏବେ ଲଢ଼େଇ ଚାଲେ 


_=51 | 


ଭୋକ ପାଇଁ ଭାତର ଆଉ ଭାତ ପାଇଁ ଭୋକର । ' /-- 


ରୋଜ୍‌ ଚାଲେ ଝାଳରକ୍ତର ବେଉସା । “୭ 
ସେମାନେ ପିଇ ଯାଆନ୍ତି ତା” ତାକତ୍‌, 
ଶୋଷିଲା ଥାଉ ତା'ର କଷାପାଟି ପଛେ 

ସେ ପାଣି ବୋହି, ବୋହି 

ମରେ... ଜିଏଁ...ପୁଣି ମରେ || 


ପୁରୁଷ ପୁରୁଷର ଏ ପଶାପାଲି ଖେଳରେ ` ଏ 
ଜଣେ ଗୋଟି ଗଡ଼ଉଥାଏ ମନ ମୁତାବକ, 

ଛଅ ନଅର ଫରକ ବୁଝୁ ନ ଥୁବା ଏ ଜିଅନ୍ତା ଶବମାନେ 

ଡେଇଁ ପାରନ୍ତିନି ଗୋଲାମିର ଚାରିକାନ୍ଥ । 


ଗୋଟେ ଇ ଇସାରାରେ ନଟୁ ପରି ଘୁରିବୁଲେ ତାଙ୍କ ଭାଗ୍ୟଚକ୍ର, 
ଯେବେ ଘରବାହୁଡ଼ାର ବେଳ ଆସେ ଜୀବନର ସଞ୍ଜ ସହ 
ସେମାନେ ଆଉ ଫେରି ପାରନ୍ତିନି ମାଟିକୁ... 

ଛିଣ୍ଡା ପାପୁଲିଲନ କଟା ଗୋଡ଼ ସହ ଫେରେ କିଛି ଖବର 
ଖବରକାଗଜରେ | 

ହୋ ହୋନା 

ବଜଳଛକ, ଜ/ଳଚେର, ଥଳୁରୂଳ 

6ମ.- /୮୨/୮୦ &୫# ×# € ¿' 


୩ 
ଣ୍ଡ ଓ”ଟାଚାଦୀ ୩୯ 


ନଭେମ୍ବର ୨୦୧୬ 

ଡ. କମଳାକୂଷ୍ଣ ତ୍ରିପାଠୀ 


ତମ ସହ ଏକା ଏକା 


ଟେ ଏ 


×“ 
×“ 


= 


ତମ ସହ ଏକା ଏକା କଥାହେବାରେ . 


୨” ଏକ ବିରଳ ଅନୁଭବ ॥ 
ଜନାରଣ୍ୟର କୋଳାହଳ ଭିତରେ ହେଉ 
ଅଥବା ଗଭୀର ରାତିର ଅନ୍ଧାର କୋଣରେ 
କେମିତି ଏକ ଆଲୋକିତ ଆକାଶ ପରି 
ଆଚ୍ଛନ୍ନ ହୋଇଯାଅ ତମେ ! 


ମୁଁ ବସିଥାଏ । 

ମୋ ଆଗରେ ବସିଥାଅ ତମେ ! ! 
ତମ ପାଇଁ ଲାଗିଥିବା ଦୀପରୁ 
କେତେବେଳୁ ସରିଯାଇଥାଏ ଘିଅ 
ପୋଡ଼ିଯାଇଥାଏ ସଳିତା 
ଅନ୍ଧାର ଭିତରେ ଦାଉଦାଉ ହେଉଥାଏ 
ତମ ମୁହଁର ସାନ୍ଦ୍ରତା 

¿ ତଲ୍ଲୀନ ହେଇ କଥା ହେଉହେଉ 
ସକାଳ ଯାଏଁ ଖୋଲା ହେଇ ରହିଥାଏ 

ଦାଣ୍ଡ ବାରିର କବାଟ ଝଙ୍କା ଏବଂ ଆଖିପତା ॥ 


` 


ଖୁଦ ମୁଠା, ଶାଗ ତିଅଣ, ଗୋଟା ନଡିଆରେ 
କେବେ ତମେ ହୁଅ ବିଭୋର 

ଭାବର ଅଇଁଠାରେ ସରସର କୋଳି ବି 

ତମ ପାଇଁ ଅମୂତରୁ ଅଧିକ ମଧୁର ॥ 


ଅଥଚ ମୁଁ ତମ ସହ ଗପୁଥାଏ ଏକତରଫା, 

ବସିବାକୁ ନା ଦିଏ ଆସନ ନା ପାଦାସନ 

ତମକୁ ଭୋକ ଉପାସରେ ବି ରଖି ଦେଇଥାଏ ରାତିତମାମ୍‌ 
ପାସୋରି ଯାଇଥାଏ ବାଢିବାକୁ ନୈବେଦ୍ଯ 

ତମ ସହ କିଛି ହିସାବର ହେଉଥାଏ ରଫାଦଫା 

ତମ ପାଖରୁ କିଛି ଉତ୍ତରର ଅପେକ୍ଷା କରି 


ନଭେମ୍ବର ୨୦୧୬ 


ସଦାନ୍ଦିନନ ବିଜିନୁ ବିନ୍ଦରଣନ ଣଳେନ୍ାଳ ରାଳନା 

କଣି ସଙ୍କଳର/ ନାନଛନି/ 'ଳଳତୁନ 7 

6 ଚାଯ/ଏ ଲୁଛ ବନ୍ଧୁଠଚ ଲୋନ୍‌ - ଠକଳାକିଚ 

କଟି, ହୁଇଳ / ଦମ୍ଚ'ଜଳ 6 ସାକି/ ସଂଜଠଳ 

ଜଳେ ଉଣିଜିତ ୍ୟ୍ୟ 


ଫଳାଫଳ ପାଇଁ କଟି ପକେଇ ଦେଇଥାଏ 
ସଫାସଫା ॥ 


କେଜାଣି ତମେ କୋଉଠି ଥାଅ 
ଅଥବା ବସିଥାଅ ମୋରି ପାଖରେ, 
ମୁଁ କିନ୍ତୁ ନିଜ କଥା ଗାଇ ଚାଲିଥାଏ 
ନିରବରେ ତମରି ଆଗରେ ଜଗିଥାଏ 
/ ଣୁଣିବାକୁ ପଦୁଟିଏ କଥା ସଚେତ କାନରେ 
/ ତୁମରି ଓଠରେ ମୋରି ଭାଷାରେ ॥ 


ଛୋ ହା ହୌ 
ସ୍ୂଳନ/ ନିଳୟ, ହୁରୂକହମ ନରକ ଲିନ୍ଦଂ ଜୟ 


ଳୟମୁର, (6 କୋର/ତୁଟ) 
6ମୋ,-୯ ୯୩୭୦ € #/ ୮୬୩ 


ବିଜୟଲକ୍ଷ୍ମୀ ପରିଡ଼ା 
ଖୋଲୁ ନଥୁବା ତାଲା 


ବି ମୁଁ ଜାଣେନା, 
ଗପସବୁ ମରିଯିବା ପୁର୍ବରୁ 

=” ଘର ସବୁ ଭୂତକୋଠି ହେବା ଆଗରୁ 
ଅନ୍ଧାର ସବୁ ଗାଢ଼ ହେବା ପୁର୍ବରୁ 

ଗୋଟେ ସୁଟକେସ ମିଳିବ ରାସ୍ତାରେ । 


ତା” ଭିତରେ ହାତଗୋଡ଼ ବନ୍ଧା ହୋଇଥୁବ 

ଭଙ୍ଗାସ୍ଵପ୍ନ, ଅସଜଡ଼ା ରାତି, ମାଇଲ ମାଇଲ ଚାଲିଥିବା 
ପାଦର ଥକ୍କା । 

ଛୁଟିଆସିବ କିଛି ପାଦଶବ୍ଦ 

ବହୁତ ସମୟ, ବହୁତ ଧୈର୍ଯ୍ୟର ସହ 

ସେମାନେ ନିଜ ନିଜର ଟିପଚିହ୍ନ ରଖୁବେ ସେଠି । 


× ଭଲ ମଣିଷର ମୁଖା, ଭଦ୍ରତାର ମୁଖା 

ସଭ୍ୟତାର ମୁଖା, ପୁରୁଷଶ୍ରେଷ୍ଠର ମୁଖା 

ଏମିତି କେତେ କଂଣ ମୁଖା ଭିତରୁ ସବୁଠାରୁ ନିରୀହ ମୁଖାପିନ୍ଧା ଜଣକ 
ଖୋଲିବାକୁ ଚେଷ୍ଟା କରିବ 

ଯତ୍ନ କରି ସୁଟକେସର ତାଲା । 


°” ୩୫ 
/ ଜଙ୍କ ଧରିଥିବା ତାଲା, ବର୍ଷା ସହିଥିବା ତାଲା 
” ଦୁଃଖରେ ବତୁରା ତାଲା ସବୁର 
ଚାବି ମିଳିବା କଥା ଇତିହାସରେ ଯେ ଲେଖାନାହିଁ। 
କେତେ କାଳ ମୌନତା, ନିରବତା ? 
ବାସ୍‌, ଏଥର ସେମାନେ 
ନିଜ ନିଜର ବ୍ରହ୍ମାସ୍ତ୍ର ପ୍ରୟୋଗରେ ଛାରଖାର କରିବେ 
ସୁଟକେସର ଦେହ, ଅଙ୍ଗପ୍ରତ୍ୟଙ୍ଗ 
କ'ଣ ପାଇବେ ପଚାରୁଛ ? 
ଆତଙ୍କ, 


ଓଜିଆ/ କଳିଜ/ ଳରଜ6ନେ ଏକ ଶ/@/ଳ ଲାମ / 
6୩ -ଅର୍ଜିନାନ ସ୍ନାନ 6 ନିଲଜ ଚନ ଜାଳନ 
ଥଣଳଳ କଳି ନାଚ / ଥାକ ଳେଚେ କୁନଛଳି ଦେ 
କଥ/!' 6 ନା ନର୍କକୁ ଜିଃଜେ ନ୍ଧ” ଵୀର୍ଶଳନ 
କକିଜାଚନୁ ଲାଜ ନାନଳଛି / 


@ ଆତଙ୍କ ବମ ଫୁଟିବା ପରର 

.55 ` / / ‹/ ଛିଟିକି ପଡ଼ିଥିବା ମାଂସ ପିଣୁଳା, ଚିକିଟା ରକ୍ତ 
| / ଆଉ ପାଣି ଭଳି ଝାଳର 

| ସେମାନେ ପରସ୍ପର ମୁହଁ ଚାହିଁବେ 


«7 
/ 5 - ଆଉ ରୁମାଲ ଖୋଜିବେ 
।ବ । କେହି କିଛି ପାଇନାହାନ୍ତି, କିଛି ଦେଖନାହାନ୍ତି 
। ¿ । ଏମିତି ଏକ ଚୁକ୍ତିରେ ବାନ୍ଧି ହେଇ 
। 


। ଫେରିଯିବେ ଅନ୍ଧାର ଆଡ଼କୁ । 
¦ 


। 
ସା, ରୀ 7 ପଡ଼ିରହିବ ସୁଟକେସ 
" " 145 ¬ ପଡ଼ିରହିବ ରାତି 


ଝିପ୍‌ଝିପ୍‌ ବର୍ଷାରେ ଲିଭିଯିବ ହାତଟିପ ସବୁ 
ଆଉ କିଛି ପ୍ରମାଣ ନାଇଁ ଏଥର 

କାହାର ଏ ସୁଟକେସ ? 

ତୁମର, ମୋର, ନା ଦାନ ମାଝିର ? 


ଧକ @-୬⁄¢€© # ଠିଜବ୍ୟୁଆ 6ଦୋ/ସାଳଟି 
6ସକୁଳ-୪୩7, ରୁଢ଼ରାଥ 


୭୭ ଅଚାଦୀ ୪୧ 


ନଭେମ୍ବର ୨୦୧୬ 


ଓଜିଆ/ କକିଜ/ © କଥ/ ଦା/ @୭6ନ ଢଜ଼ଳାଳ 
ଘଳିଚୟ ଜନିଛି/ 'ଅକେଳ ଳ/ବଳା/ ` ଥୁଆନ 
ଳା/ଃନିଜି, ଛୁ" 6 'ଯଶିଣ/' ଶାର୍ଶଳଣନେ ଳକିଜ/ 
ନୁଝ୍ଖଳ ଠଳାଶ ଯାଳଛି / ଓକିଶା ଦଳିତ ଏକାନମମ 
© 'ହୁଚଳନେଖଣଜ ହଦୁ୭ଳ ନୋଲ, ଦୁନସ,ଜ ' ଥାକି 


ହୁଜସ୍କ/ଜଣନେ ଦନ୍ଷାଳିନ/ / 


ମମତାମୟୀ ଚୌଧୁରୀ 


ଘର ବାହୁଡ଼ା 


ଚାଲ, ସାଙ୍ଗ ହୋଇ ଫେରିବା ଘରକୁ । 


ବଡ଼ପୁଅ ଏମ୍‌ଏନ୍‌ସିରେ 
ସାନ ବିଦେଶରେ 


ଝିଅ ବାହାହୋଇ ଘର ବସେଇଛି ମେଟ୍ରୋରେ । 
ମୁଁ ଲଗେଇଥୁବା ନଡ଼ିଆଗଛରେ ଫଳ ଫଳିଲା ଗଲାବର୍ଷ 
ଏ ବର୍ଷ ଜାଗା ଖଣ୍ଡେ ଭୁବନେଶ୍ଵରରେ । 


୧୬ 


⁄⁄⁄/ ` ୪୭୦ ଆ 


| ୯୩୬୨ କେବଳି 
। 


\ । \ ୦୯, 


ମୁଁ ଯେଉଁ 


ସରକାରୀ ଚାକିରିରେ ଥିଲି 
କାହିଁ କୋରାପୁଟ, କନ୍ଧମାଳ 


±: . କେବଳ ଶେଷ ସମୟ କଟିଲା 


ଭୁବନେଶ୍ଵରରେ । 


ସତକଥା ଏତେ ତାକତ ଅଛି ଜାଣି ନ ଥିଲି 
ପୁରୀ ମନ୍ଦିର ବେଢ଼ା କଳ୍ପବଟରେ ! 
ମୁଁ ଦି” ବାହା ଟେକି ମହାବାହୁ ବୋଲି ହକାରିଛି 


ଯେତେଥର ପୁରୀ ଯାଇଛି । 
ଆଣ୍ଠୁଗଣ୍ଠି ବାତ ଛାଡ଼ିଦେଲେ 
ଆଉ ରୋଗ କିଛି ଅଛି ! 


} . । ଚାଲ ସାଙ୍ଗହୋଇ ଫେରିବା ଘରକୁ, 


ତମେ ଆଉ ମୁଁ ! 

ମୁଁ ହାତରେ ଧରିଛି ମଶାଲ, 
ଘରକୁ ଫେରିବି 

ଦୀର୍ଘ ଏତେ ବର୍ଷ ପରେ 


ଣୁଣିଛି ଘର ସାରା କୁଆଡ଼େ ଅନ୍ଧାର ! 
ତ ସେଇଥିପାଇଁ 
ବାହାନା କରି ରହିଗଲି କନ୍ଧମାଳ, 


„¦ କୋରାପୁଟ, ଭୁବନେଶ୍ବରରେ । 


ନଭେମ୍ବର ୨୦୧୬ 


ଏବେ ଏତେ ଦିନ ପରେ 
ଘର ଖୁବ୍‌ ମନେପଡ଼େ । 


== ୦୪ 
=" 7 ` =` 


କେଜାଣି କେଉଁମାନେ ମୋତେ ମନେ ରଖିଥିବେ 
କିଏ ଭୁଲିଯାଇଥିବେ, ମୁଁ କ”ଣ କହିପାରିବି ସେମାନଙ୍କୁ 


=== 


ଯେତେ ଘରକୁ ନିନ୍ଦିଲି ଟାଣି ହୋଇଗଲି ତା'ରି ଆଡ଼କୁ ! 


ବନ୍ଧୁର ରାସ୍ତା, ଉଠାଣି ରାସ୍ତା, 

ଅନ୍ଧାର ରାସ୍ତା, ମୁଁ ଜାଣେ, 

ଅଙ୍କାବଙ୍କା ରାସ୍ତା ମୁଁ ଜାଣେ, 

ମୂଷା ମାଟି ରଣଭଣ ଘର, 

ମୁଁ ତ କେବେ ଥରେ ଆସିନାହିଁ ଭୁବନେଶ୍ବରରୁ 


ବନେଇନି ଘରର ଛପର । 


ମୁଁ କେବଳ ପୁରୀର କଳ୍ପବଟକୁ କୁଣ୍ଢେଇ ମାଗିଛି, ତମକୁ 
ଅନ୍ତତଃ ଦୁଆର ଯାଏ ମୋ” ସାଙ୍ଗରେ ଚାଲ 

ମୋ” ହାତରେ ଅଛି ମଶାଲ, ମୁଁ ଜାଣେ 

ଆଉ ଫେରି ପାରିବି ନାହିଁ ଭୁବନେଶ୍ଵର । 


ଚାଲ, ସାଙ୍ଗ ହୋଇ ଫେରିବା ଘରକୁ 
ଏଇ ଶେଷ ଥର । 
ମୋ” ଅସ୍ତିରେ ତିଆରି ହେବ ତ୍ରିବେଣୀ ଅନ୍ଧାର ! ! 


ଥଥ///ଲ/ ଥର୍ଥନ/ଜି, ଳକ/ନର ନଣକେଦୟ ବିଜ//ଳୟ, 
ସୁଜନ, ରଞ/ମ ୭୬୧୦ ୩୨7୨ 


ମୁଳ ହିନ୍ଦୀ - ଡ. ଅନାମିକା 
ଅନୁବାଦ - ପଲ୍ଲବୀ ନାୟକ 


ସ୍ତ୍ରୀ ଲୋକମାନେ 


ପଢ଼ାଯାଇଛି ଆମମାନଙ୍କୁ 

ଯେମିତି ପଢ଼ାଯାଏ ଛୁଆଙ୍କ ଖାତାର ଚିରାକାଗଜ 
ଗରମ ଚେନାଚୁରର ଠୁଙ୍ଗା ତିଆରିବା ପୂର୍ବରୁ 
ଦେଖାଯାଇଛି ଆମମାନଙ୍କୁ 

ଯେମିତି ଦେଖାଯାଏ ହାତଣଣ୍ଡା 

ଅଧା ନିଦର ଆଳସ୍ୟରେ 

ସବୁ ସକାଳେ ଆଲାର୍ମ ବାଜିବା ପରେ । 


#ଁ 9 ` ଧି ଶୁଣାଯାଇଛି ଆମମାନଙ୍କୁ 
ଯେମିତି ଶୁଣାଯାଏ ଚଳଚ୍ଚିତ୍ର ଗୀତ 

ଭିଡ଼ ବସ୍‌ରେ ବାଜୁଥିବା ଶସ୍ତା କ୍ୟାସେଟରୁ 
ଏମିତି ହିଁ ହାଲୁକା ମନରେ । 


ଭୋଗାଯାଇଛି ଆମମାନଙ୍କୁ 
ଯେମିତି କି ଆମେ ସନ୍ତାପ 


ଦିନେ ଆମେ ମୁହଁ ଖୋଲିଲୁ- 

ମଣିଷ ଆମେ ବି 

ଠିକ୍‌ ଭାବେ ପଢ଼ ଆମକୁ 

ଯେମିତି ପଢ଼ିଥିବ ବିଏ ପାସ୍‌ କଲା ପରେ 
ଚାକିରି ପାଇଁ ପ୍ରଥମ ବିଜ୍ଞାପନର 
ପ୍ରତ୍ୟେକଟି ଅକ୍ଷର ଦେଖ ତ ଏମିତି 
ଯେମିତି ଦେଖାଯାଏ ହାଡ଼ଭଙ୍ଗା ଶୀତରେ ଥରି ଥରି 
ଦୂରରେ ଜଳୁଥିବା ଅନଳ । 


ଶୁଣ ଆମକୁ ଶୁନ୍ୟତାର ସଙ୍ଗୀତ ପରି 
ଆଉ ନୂଆନୂଆ ଶିଖିଥିବା ଭାଷା ପରି ବୁଝ | 


ଖୁବ୍‌ ଦୂର ସମ୍ପର୍କୀୟଙ୍କର । “° 


ଦମଳାଳନ ସାନ୍ଦିତ/ଜ ନନଦୟ କଥମ ୫ 
ଲଚ୍ଧାଜଣନେ ଏକ ସୁନି ନାମ / କନକ 
ଥଣୟଯେଷ/ ଲାଳନ ସଜ ଜାନ କକଟିଜଣନେ ଥଳୁନଣନ/ 
ହିଲ ଜିଲ/ ଜଚୁ ' ଶର୍ନଣନ ଚାଳନ ` ଜଳ 
ଦଳନ ଲାଜ ଯାଳଛି / 


ବାସ୍‌...ଏତକ ଶୁଣିଛନ୍ତି କି ନାହିଁ ସେମାନେ 

}। ୮୮ ଅଜସ୍ର ମକ୍ଷିକା ଉଡ଼ିଲେ 

ଅଧରରୁ ଓହଳିଥିବା ଏକ ଅଦୃଶ୍ୟ ଡାଳରୁ 

ଆଉ ରଙ୍ଗିନ ଅପବାଦ ସବୁ ଚି ଚି ସ୍ଵରରେ ଚିତ୍କାର କଲେ- 
“ଦୁଃଶ୍ଚରିତ୍ରା ନାରୀମାନେ, ଦୁଶ୍ବରିତ୍ରା ନାରୀମାନେ... ! 


କୋଉ ନା କୋଉ ଅବଲମ୍ବନରେ 
ୁଷ୍ପିତା ପଲ୍ଲବିତା ଆରଣ୍ୟକ ଲତାମାନେ 
ସବୁ ପ୍ରାପ୍ତି ଭିତରେ ବି ଅତୃପ୍ତ 

ଆଉ ଅଯଥାରେ ବ୍ୟସ୍ତ ବିବ୍ରତ 
ସ୍ଵେଚ୍ଛାଚାରିଣୀ ନାରୀମାନେ... ! ! 


କୁନ୍ଭଟିକା ଯେତେ କାହାଣୀ ଓ ଗପ 

ପୁଣି କ'ଣ ସତରେ ସେମାନେ ତାକୁ 
ଲେଖିଛନ୍ତି... ବାକି କାହାଣୀ ତ ଖାଲି 

ଆଖି କୋଣର ଇସାରା ହିଁ ଅଟେ ! !” 

ହେ ପରମ ପିତାମାନେ, ପରମ ପୁରୁଷମାନେ... 
ମୁକ୍ତିଦିଅ... ମୁକିଦିଅ... ଏବେ ଆମକୁ ମୁକ୍ରିଦିଅ | 


ଜହଦିଲଦାର୍‌, କୁସ୍ଥୁନକ ବକମସଯନାକକ 
ମମୁରଭଞ୍ଜ - ୭୬୭୦ ୪୮୭ 


ନଭେମ୍ବର ୨୦୧୬ 


ପାତୀ କବିଙ୍କ ରଟନାର ୪୬୭ ୩ 


ଡ଼ିଆ ସାହିତ୍ୟର ଇତିହାସରେ ପଞ୍ଚସଖା ଭାବେ ପ୍ରସିଦ୍ଧି ଲାଭ 

କରିଥିବା ବଳରାମ ଦାସ, ଜଗନ୍ନାଥ ଦାସ, ଅଚ୍ୟୁତାନନ୍ଦ 

ଦାସ, ଯଶୋବନ୍ତ ଦାସ ଓ ଅନନ୍ତ ଦାସଙ୍କ ଆଧ୍ଯାତ୍ତିକ 
ଭାବନାର ପ୍ରଭାବ ଓ ପ୍ରତିଷ୍ଠା, ଓଡ଼ିଶାର ଜନଜୀବନରେ ଉନବିଂଶ ଶତାବ୍ଦୀ 
ପର୍ଯ୍ୟନ୍ତ ଥୁଲା ଅପ୍ରତିହତ । 

ଷୋଡ଼ଶ ଶତାବ୍ଦୀର ସନ୍ଗ୍‌ ଜଗନ୍ନାଥ ଦାସ ସଂସ୍କୃତ ଓ ଓଡ଼ିଆରେ 
ଅନେକ ଗ୍ରନ୍ଛ୍‌ ରଚନା କରିଥିଲେ ମଧ୍ଯ ତାଙ୍କ ସୃଷ୍ଟ ଓଡ଼ିଆ “ ଭାଗବତ ” 
ପାଇଁ ସେ ଓଡ଼ିଆ ଜାତିର ପ୍ରାତଃସ୍କରଣୀୟ । ବ୍ୟାସଦେବକୃତ ସଂସ୍କୃତ 
“ଭାଗବତର ଆକ୍ଷରିକ ଅନୁବାଦ ଓଡ଼ିଆ “ ଭାଗବତ” ନୁହେଁ, ବରଂ ଏହା 
ଜଗନ୍ନାଥ ଦାସଙ୍କର ଅପୁର୍ବ କବିତ୍ଵମୟ ଓ ପ୍ରଜ୍ଞାଦୀପ୍ତ ଅନୁସ୍ମଜନ, ଓଡ଼ିଆ 
ଜାତିର ସାମାଜିକ, ଧାର୍ମିକ ତଥା ଆଧ୍ୟାତ୍ଵିକ ଜୀବନର ଆଚାର ଓ ବିଚାରକୁ 
“ଭାଗବତ” ଯେପରି ପ୍ରଭାବିତ ଓ ନିୟନ୍ତ୍ରିତ କରିଆସୁଛି ତାହାର ପଟାନ୍ତର 
ନାହିଁ। ଭାଗବତର ପଠନ, ପାଠନ, ଶ୍ରବଣ, ଚିନ୍ତନରେ ତ ନିଶ୍ଚିତ ପୁଣ୍ୟାର୍ଜନ 
ହୁଏ, ତେବେ ଭାଗବତ ଗ୍ରନ୍ଥ ଦର୍ଶନମାତ୍ରେ ଯେ ପୁଣ୍ୟଲାଭ ହୁଏ- ଏହା 
ଓଡ଼ିଆ ଜାତିର ବିଶ୍ଵାସ: କାରଣ ଓଡ଼ିଆ ଜାତି ଓ ଓଡ଼ିଆ ଭାଗବତ ପରସ୍ପର 
ସମାଶ୍ଵିଷ୍ଟ ଓ ସମାବିଷ୍ଟ । କେବଳ ଭାବ ଦୃଷ୍ଟିରୁ ନୁହେଁ; ଶିଷ୍ଟ ଓଡ଼ିଆ ଭାଷା 
ଭାବେ ଭାଗବତର ଭାଷା ଏ ପର୍ଯ୍ୟନ୍ତ ଆଦର୍ଶ ସ୍ଥାନୀୟ ଓ ଅନୁସରଣୀୟ 
ହୋଇ ଆସିଛି। 

“ଶ୍ରୀମଦ୍‌ ଭାଗବତ 'ର ପଞ୍ଚମସ୍ନ୍ଧର ଏକାଦଶ ଅଧ୍ାୟରେ ରାଜା 
ରହୁଗଣଙ୍କ କର୍ତୂକ ପ୍ପଷ୍ଟ ହୋଇ ଭରତ ତାଙ୍କୁ ଯେଉଁ ଜ୍ଞାନୋପଦେଶ 
ଦେଇଥିଲେ, ତାହା ଏଠାରେ ଉପସ୍ତାପିତ । ଏଠାରେ ଭରତଙ୍କ ବଦଳରେ 
ବ୍ରାହ୍ମଣ ଶବ୍ଦ ବ୍ୟବହାର କରାଯାଇଛି । 


ଶ୍ରୀମଦ୍‌ ଭାଗବତ 


ପଞ୍ଚମ ସ୍କାନ୍ଧ - ଏକାଦଶ ଅଧ୍ୟାୟ 
ରହୁଗଣଙ୍କୁ ଏକାଦଶେ | ଜଡ଼ ଭରତ ଜ୍ଞାନ ଭାଷେ ॥ 


ବ୍ରାହ୍ମଣ ଉବାଚ 
ହେ ନୂପ ଶୁଣ ସାବଧାନେ । ତୁ ଯେ କହିଲୁ ଅନୁମାନେ ॥ 
ମୂର୍ଖ ପଣ୍ଡିତ ଦୁଇ ମତ । ଏକଥା ଅଟଇ ଉଚିତ 
ତଥାପି ପଣ୍ଡିତ ତୁ ନୋହୁ । ପଣ୍ଡିତ ପ୍ରାୟେ କଥା କହୁ ॥ 


ଏମନ୍ତ ଜାଣ ନରନାଥ ॥ 
ତତ୍ତ୍ଵ ବିଚାରେ ସର୍ଚ ସମ ॥୧ 
ଗ୍ପହକର୍ମରେ ଯେତେ ଜନ ॥ 
ତତ୍ତ୍ଵଜ୍ଞାନକୁ ମନେ ଧରେ ॥ 
ସେ ଶୁଦ୍ଧ ଏ ଘୋର ସଂସାରେ ॥ 
ଯେ ପ୍ରାଣୀଠାରେ ଦୟା କରେ ॥ 
ସେ ଯେବେ କ୍ଷମା ଆଚରଇ ॥ 
ସୁଖଦୁଃଖରୁ ସେ ବାହାର ॥୨,୩ 


କେ କାହା ସ୍ଵାମୀ କେବା ଭୃତ୍ୟ 
ଅଜ୍ଞାନ ବଶୁ ଦେଖୁ ଭିନ୍ନ । 
ଅପରେ ଶୁଣ ହେ ରାଜନ 
ସୁକର୍ମ ବିଦ୍ୟାକୁ ଆଚରେ । 
ପଣ୍ଡିତ ବୋଲିବା ତାହାରେ । 
ସେ ସାଧୁ ବୋଲାଇ ସଂସାରେ 
ଦଣ୍ଡିବା ଶକ୍ତି ଯାର ଥାଇ 
ସାଧୁଙ୍କ ଶ୍ରେଷ୍ଠ ସେହୁ ନର 


୪୪ ଭୁ ଓର୍ଟବାର୍ଟ 


ନଭେମ୍ବର ୨୦୧୬ 


ଅପରେ ଶୁଣ ନୃପବର 
ସତ୍ତ୍ଵ ରଜ ତମ ଗୁଣରେ 
ତାହାର ଗୁଣ ଅନୁସାରେ 
ଯେ ଗୁଣ ଯାହାର ହୁଅଇ 
କୁଶଳ ମନ୍ଦଭାବ ଦୁଇ 
ଧରଇ ଗୁଣ ଅନୁସାରେ 

ଯେ ଦୁଃଖସୁଖ ଆଦି କରି 
ଦେଖ ଏ ଅନିତ୍ୟ ଶରୀର 
କ୍ଷେତ୍ରଜ୍ଞ ଭାବକୁ ସେ ବହି 
ତେଣୁ କହନ୍ତି ବେଦସାର 
ସଗୁଣେ ପ୍ରାଣୀମାନଙ୍କର 
ନିର୍ଗୁଣଭାବକୁ ଯେ ଧରେ 
ଘୃତ ପ୍ରଦୀପ ପ୍ରାୟେ ହୋଇ 
ଦ୍ରବ୍ୟ ସ୍ଵଭାବ କାଳ କର୍ମ 
ମାୟାର ବଳେ ଏ ସଂସାରେ 
କ୍ଷେତ୍ରଜ୍ଞ ଭାବକୁ ଆଚରି 


ପ୍ରତ୍ଯକ୍ଷ ଭାବେ କେବେ ଥାଇ 


ଶୁଦ୍ଧ ଅଶୁଦ୍ଧ ଏ ଶରୀରେ 
ଅପରେ ଶୁଣ ହେ ରାଜନ 
ପରମ ଆତ୍ନକା ଜ୍ୟୋତିର୍ମୟ 
ସେ ନାରାୟଣ ଭଗବାନ 
ସ୍ଵକୀୟ ମାୟାରେ ଜଗତେ 
ସ୍ଥାବର ଜଙ୍ଗମଙ୍କ ଠାରେ 
ତେମନ୍ତ ହୋଇ ସର୍ବଠାରେ 
ଯାବତ କାଳ ପ୍ରାଣୀ ମନ 
ଷଡ଼ ଅଇରି ନ ଜିଣଇ 
ପ୍ରଭୁଙ୍କୁ ଏରୁପେ ନ ଜାଣେ 
ସଂସାର ତାପେ ଗ୍ରସ୍ତ ମନ 
ଯାବତ ତାଙ୍କୁ ନ ଚିହ୍ନଇ 
ତୁ ଏବେ ଶୁଣ ନୂପବର 
ଅଖିଳ ପ୍ରାଣୀଙ୍କର ଗୁରୁ 
ତାହାର ଚରଣାରବିନ୍ଦେ 
ମାୟା କପଟ ଏ ସଂସାର 
ପଞ୍ଚମ ସ୍କନ୍ଧେ ବିପ୍ର ବାଣୀ 
ସେ ପ୍ରଭୁ ପାଦକମଳରେ 
କହଇ ବିପ୍ର ଜଗନ୍ନାଥ 


ଯାବତ ପ୍ରାଣୀମାନଙ୍କର ॥ 
ମନ ମୋହଇ ଦୂଢ଼ତରେ ॥ 
ପ୍ରାଣୀ ଏ କର୍ମମାନ କରେ ॥୪ 
ସେ ଗୁଣେ ପ୍ରାଣୀ ପ୍ରକାଶଇ ॥ 
ମଧ୍ୟମ ଭାବକୁ ବହଇ ॥ 
ରୂପ ନାମ ଦେହ ବେଭାରେ ॥ 
ଲଭଇ କର୍ମକୁ ଆବୋରି ॥୫,୬ 
ମାୟା ରଚିତ ଆତ୍ମା ସାର ॥ 
ସକଳ ସାକ୍ଷୀ ହୋଇ ରହି ॥ 
ଗୁଣ ନିର୍ଗୁଣ ଏ ବିଚାର ॥ 
ନାନା ବ୍ୟସନର ଆଚାର ॥ 
ସେ ପ୍ରାଣୀ ଭବସିନ୍ଧୁ ତରେ ॥ 
ସଗୁଣେ ସଂସାରେ ଭ୍ରମଇ ॥୭,୮ 
ଆଶ୍ରୟ ଅଙ୍ଗ ହେ ରାଜନ ॥ 
ପ୍ରାଣୀମାନଙ୍କ ମନ ହରେ ॥ 
ଶରୀର ରହିଛି ଆବୋରି ॥ 
କେବେ ବା ପ୍ରାଣୀ ନ ଜାଣଇ ॥ 
ଦେଖଇ ଭୁଞ୍ଜଇ ବିକାରେ ॥୯- ୧ ୨ 
କ୍ଷେତ୍ରଜ୍ଞ ପୁରୁଷ ପୁରାଣ ॥ 
ଅନାବୃତ ସେ ସର୍ବ ଦେହ ॥ 
ବାସୁଦେବ ଆଦିକାରଣ ॥ 
କ୍ରୀଡ଼ା କରଇ ଅବିରତେ ॥୧୩ 
ପବନ ଯେସନେ ସଞ୍ଚରେ ॥ 
କ୍ଷେତ୍ରଜ୍ଞରୁପେ ସେ ବିହରେ ॥୧୪ 
ମାୟାକୁ ନ କରେ ଖଣ୍ଡନ ॥ 
ବିମୁକ୍ତସଙ୍ଗ ସେ ନୁହଇ ॥ 
ତାବତ ଭ୍ରମେ ଅକାରଣେ ॥୧୫ 
ସେ ଯେ ଅନାଦି ନାରାୟଣ ॥ 
ଶୋକ ମୋହରେ ଭ୍ରମୁଥାଇ ॥୧୬ 
ସେ ଯେ ବ୍ରହ୍ମାଣ୍ଡର ଭଶ୍ଵର ॥ 
ଯାର ମହିମା ମହାମେରୁ ॥ 
ମନ ନିବେଶି ଅପ୍ରମାଦେ ॥ 
ତୁ ଏହା ଶୀଘ୍ର ପରିହର ॥୧୭ 
ଶୁଣି ସଂସାରୁ ତର ପ୍ରାଣୀ ॥ 
ମନ ମୋ ରହୁ ନିରନ୍ତରେ ॥ 
ହରିଚରିତ ଭାଗବତ ॥ 


ଳି ଵମଦ୍ଜ/ରଜବଣନେ ନହାହୁନ6େଣେ ଯାରମନଂସ/ ସଂନିାୟଯ/° 
ନଞ୍ଚମସ୍ତଣିନ ଜନୁଇଣନନନ ସଂଚାର ନନୀ ଏକୋ / 

୧ ର 


ମୂଲ୍ଯ: ଟ,୫୦/- _ ` ମୂଲ୍ଯ: ଟ,୫୦/- ` 


ମୁଲ୍ୟ: ଟ.୫୦/- ମୁଲ୍ୟ: ଟ.୫୦ / ¬ 


ଅବସର 
ନେବାର ବେଳ 


କ୍ଷୟ ବାବୁଙ୍କୁ ଟେବୁଲ ସାମ୍ବାରେ ଠିଆ ହେବାର ଦେଖୁ ମୁଣ୍ଡ 
ଟେକି ଅନାଇଲେ ବିଶ୍ବଜିତ୍‌ ବାବୁ । 

ହାତରେ ଧରିଥିବା କଳା ରଙ୍ଗର ବ୍ୟାଗ ଭିତରୁ କିଛି ଖୋଜୁଥିଲେ 
ଅକ୍ଷୟ ବାବୁ । 

“ଠିଆ ହୋଇଛନ୍ତି କାହିଁକି ବସନ୍ତୁ, ବସନ୍ତୁ । ଛୁଟି ଦରଖାସ୍ତ ଅଥବା 
ନିମନ୍ତ୍ରଣ କାର୍ଡ, କଣ ଆଣିଛନ୍ତି ?” ହସି ହସି ପଚାରୁଥିଲେ ବିଶ୍ବଜିତ୍‌ ବାବୁ, 
ବ୍ୟାଙ୍କର ମ୍ୟାନେଜର | 

ଚାରି ଚଉତା କାଗଜଟିଏ ହାତରେ ଧରି, ମୁଁହରେ ଏକ ପରଶାନ୍ତିର 
ଭାବ ଖେଳାଇ ଅକ୍ଷୟ ବାବୁ ଉତ୍ତର ଦେଲେ, “ ମନ ଓ ଶରୀର ଟିକେ ବିଶ୍ରାମ 
ଚାହୁଁଛି ସାର୍‌ | ବହୁତ ହୋଇଗଲା କାମ । ଏବେ ନିଜ ପାଇଁ ଫୁର୍‌ସତର କିଛି 
ସମୟ ଦରକାର । ଭଲ୍ୟୁଣ୍ଟାରି ରିଟାୟରମେଣ୍ଟ ପାଇଁ ଆପ୍ଲାଇ କରୁଛି । ହେଡ୍‌ 
ଅଫିସ୍‌ ପଠାଇଲା ପୂର୍ବରୁ ଆପଣଙ୍କୁ ଦେଖାଇବାକୁ ଚାହୁଁଥିଲି 

ବିଶ୍ବଜିତ୍‌ ବାବୁଙ୍କୁ ଯେମିତି ଶକ୍‌ ଲାଗିଲା । ଅକ୍ଷୟ ବାବୁଙ୍କ ପରି 
ସୁଦକ୍ଷ କର୍ମଠ ମଣିଷ ଯେ କାମରୁ ଅବ୍ୟାହତି ଚାହିଁପାରେ, ତାହା ବୋଧେ 
ସେ ବିଶ୍ଵାସ କରିପାରୁନଥିଲେ | ଅକ୍ଷୟ ବାବୁଙ୍କର ଗୋଟିଏ ଝିଅ ଓ ଗୋଟିଏ 
ପୁଅ। ଗତବର୍ଷ ବଡଝିଅର ବାହାଘର ସରିଛି। ପୁଅଟା ପାଞ୍ଚ ଛଅ ମାସ 
ତଳେ ଇଞ୍ଜିନିୟରିଂ ପାସ୍‌ କରି ଗୋଟେ ସଫ୍ଟଞ୍ଚ୍‌ୟାର୍‌ କମ୍ପାନୀରେ କାମ 
କରୁଛି। ଜଞ୍ଜାଳହୀନ ମଣିଷ ବର୍ତମାନ ଅକ୍ଷୟ ବାବୁ । 

ଅନେକ ଦିନରୁ ଏଇ ନିଷ୍ପତ୍ତିଟା ନେଇସାରିଥିଲି । କାମ ଭିତରେ 
ଧନ୍ଦି ହୋଇ ନିଜ ପାଇଁ, ସ୍ତ୍ରୀ ପାଇଁ ସମୟ ବାହାର କରି ହେଉନି | ଭାବୁଛି 
ଗା ଓ ପୁଅ ପାଖରେ ଯାଇ କିଛି ଦିନ ରହିବି। 
ସାରା ଭାରତ ସସ୍ତରକ ବୁଲିବି, ମନଇଚ୍ଛା 
ପଢିବି, ଟି.ଭି. ଦେଖୁବି, ବିନ୍ଦାସ ଭାବେ 
ନିଜ ଇଚ୍ଛା ମୁତାବକ ବଞ୍ଚିବି । 

ଆଶ୍ଚର୍ଯ୍ୟ ହୋଇ ଅନାଇ ଥୁଲେ 
ବିଶ୍ବଜିତ୍‌ ବାବୁ। ପ୍ରଗଳ୍‌ଭ ହୋଇ ଗପି 
ଚାଲିଥିଲେ ଅକ୍ଷୟବାବୁ । ତାଙ୍କ ପରିତୃପ୍ତ 
ମୁହଁକୁ ଦେଖିଲେ ଲାଗୁଥୁଲା ଯେଉଁ ନିଷ୍ପଭି 
ସେ ନେଇଛନ୍ତି, ତାହା ଯେମିତି ତାଙ୍କର 
କେଉଁ ଦିନର ଅବଦମିତ ଇଚ୍ଛା। 


6ଳ୍ଜଳ ଦମ୍ପତି ଜାନଲାକ୍ନ୍ଧିତ ୦ଳ୍ଦ୍ଦେମ । 
ଥଚକଳାନର/ 6 6ଦେରକାକନ ବିଜାରନ ଜୟାନୁଳ / 


6ଳର୍ଜଳ ରଛ 6 ଳଚିଜ/ ଜଚନାଳଳେ ବିଜ୍ଦିନ଼ 
ଦାଳିନ/ ଥନୁ/ନ ଯୁ ଦଛାନିନ / 


ଅରବିନ୍ଦ ଦାସ 


ନିଜ ଇଚ୍ଛାରେ ଜିଇଁବା ପାଇଁ ସମସ୍ତଙ୍କ ଅଧ୍ନକାର ଅଛି । ଅକ୍ଷୟ 
ବାବୁଙ୍କୁ ବା କିଏ ବଞ୍ଚିତ କରିପାରିବ ସେଥୁରୁ ? କ୍ଲରିକାଲ ର୍ୟାଙ୍କରୁ ଏବର୍ଷ 
ପ୍ରମୋସନ୍‌ ପାଇ ଅଫିସର ଭାବେ ଏଇ ବ୍ରାଞ୍ଚରେ ପୋଷ୍ଟିଂ ହୋଇଥିଲେ 
ଅକ୍ଷୟବାବୁ। ଚାରିଦିନ ତଳେ ବଦଳି ଅର୍ଡରରେ ତାଙ୍କ ପୋଷ୍ଟିଂ 
ବୋରିପଲ୍ଲୀ ହୋଇଥିଲା । ବଦଳିକୁ ଭୟ କରି କ'ଣ ଅକ୍ଷୟ ବାଚୁ ଏମିତି 
ପଦକ୍ଷେପ ନେଲେ ? ମନକୁ ମନ ପ୍ରଶ୍ନ କରୁଥିଲେ ବିଶ୍ଵଜିତ୍‌ ବାବୁ | କାରଣ 
ଗତ ୬ ମାସ ଭିତରେ ସେଇ ବ୍ରାଞ୍ଚରୁ ଡକାୟତି ହୋଇଛି ଏବଂ 
ମାଓବାଦୀମାନେ ଥରେ ବମ୍‌ମାଡ ମଧ୍ୟ କରିଥିଲେ। ଏମିତି ଗୋଟେ 
ବ୍ରାଞ୍ଚକୁ ବଦଳି ହୋଇଯିବାକୁ କିଏ ଅବା ଚାହିଁବ? ତାହା ପୁଣି ବ୍ରାଞ୍ଚ 
ଇନ୍‌ଚାର୍ଜ ହୋଇ ! 

ଆପଣ ବି ଅନ୍ୟମାନଙ୍କ ପରି ଭାବୁଥିବେ, ମୋର ବୋରିପଲ୍ଲୀ 
ଟ୍ରାନ୍‌ସଫର୍‌ ହେଲା ବୋଲି ମୁଁ ଭି.ଆର୍‌.ଏସ୍‌ ନେଉଛି | ଅବଶ୍ୟ ସେଇଟା 
ବି ଗୋଟେ କାରଣ। ତେବେ ମୋ ଦେହଟା ବି ଭଲ ରହୁନି ବୋଲି 
ସେଠାରେ ଜଏନ୍‌ କରିବାକୁ ଇଚ୍ଛା ନାହିଁ। ଏଠିକା ପରି ସେଠାରେ ମେଡିକାଲ 
ଫ୍ୟାସିଲିଟି ନାହିଁ। ପୁଅଟା ଏବେ ନୂଆ ହୋଇ ତିରୁପତିରେ ଜଏନ୍‌ କରିଛି 
ବୋଲି ମେସ୍‌ କରି ରହୁଛି। ଭାବୁଛୁ ବୁଢାବୁଢୀ ଦୁଇଜଣ କିଛିଦିନ ତା 
ପାଖରେ ଯାଇ ରହିବୁ | ଝିଅ, ଜୋଇଁ ବି ଚେନ୍ନାଇରେ ରହୁଛନ୍ତି । ତିରୁପତିରୁ 
ଚେନ୍ନାଇ ତିନିଘଣ୍ଟାର ବାଟ । ତେଣୁ ସମୟ କଟିଯିବ । ତାଛଡା ଗୀରେ ବି 
ଘରଲୋକ ସବୁ ଅଛନ୍ତି। 

ଧନୁରୁ ନିକ୍ଷେପ ହୋଇଯାଇଥିବା ତୀର, ବନ୍ଧୁକରୁ ବାହାରି ଯାଇଥିବା 
ଗୁଳିକୁ କଣ ଫେରାଇ ଆଣିହୁଏ ? ବିଶ୍ବଜିତ୍‌ 
ବାବୁ କେମିତି ଅବା ବଦଳାଇ ଦେଇ 
ପାରିବେ ଅକ୍ଷୟ ବାବୁଙ୍କ ନିଷ୍ପଭି ? 

ଆପଣ ବୋଧେ ତରବର ହୋଇ 
ଏମିତି କରିଛନ୍ତି । ମୁଁ ଭାବୁଛି କିଛିଦିନ ଛୁଟି 
ନେଇ ଆପଣ ଏଇ ନିଷ୍ପତ୍ତିର ପୁନର୍ବିଚାର 
କରନ୍ତୁ ଏକଦମ୍‌ ଥଣ୍ଡା ମିଜାଜରେ | 
ଆପଣଙ୍କର ଏବେ ଦରମା ଆଗକୁ ଆହୁରି 
ବଢିବ। କିଛିବର୍ଷ ପରେ ଆପଣଙ୍କୁ 
ରିଟାୟାରମେଣ୍ଟ ବେନିଫିଟ୍‌ ବହୁତ ମିଳିବ | 


୭୧ 


ନଭେମ୍ବର ୨୦୧୬ 


ନ୍ତ ୨ାୈ୪୩୬ ୦ 


୪୫ 


ମୂଦୁ ହସିଲେ ଅକ୍ଷୟ ବାବୁ । ଏକ୍‌ଦମ୍‌ ସରଳ, ନିଷ୍କପଟ ହସ | 
ତାଙ୍କର ଅମାୟିକ ବ୍ୟବହାର ପାଇଁ ସମସ୍ତେ ତାଙ୍କୁ ଆଦର କରନ୍ତି । ଯେତେ 
ଡେରି ହେଲେ ବି ସବୁ କାମ ସାରି ଘରକୁ ଫେରନ୍ତି | 

କ'ଣ ହେବ ମୋର ଅଧ୍କ ପଇସା? ସବୁ ଦାୟିତ୍ବରୁ ମୁଁ ମୁକ୍ତ | 
ମିସେସ୍‌ ବି ଚାହୁଁନି ମୁଁ ଆଉ ଖଟେ ବୋଲି। ଘର ଖଣ୍ଡେ ତ କରିଛି । 
ଭି.ଆର୍‌. ଏସ୍‌ ଟଙ୍କା ଫିକ୍‌ ଡିପୋଜିଟ୍‌ କରିଦେଲେ ମାସକୁ ଯାହା ମିଳିବ 
ତାହା ଆମ ଦୁଇଜଣଙ୍କୁ ଢେର୍‌ | 

ତାଙ୍କ ହାତରୁ ଦରଖାସ୍ତଟା ନେଇ ଆଖ ବୁଲାଇ ଆଣିଲେ ବିଶ୍ବଜିତ୍‌ 
ବାବୁ । ନିଜ କଥା ଭାବୁଥିଲେ ସେ । ତାଙ୍କର ଦୁଇଟା ଯାକ ପୁଅ ମେଡିକାଲ 
ପଢୁଛନ୍ତି। ଭଲ ର୍ଯୟାଙ୍କ ପାଇଲେନି ବୋଲି ପ୍ରାଇଭେଟ୍‌ ମେଡିକାଲ 
କଲେଜରେ ଗୁଡ଼ାଏ ଡୋନେସନ୍‌ ଦେଇ ପଢାଉଛନ୍ତି ଦୁହିଁଙ୍କୁ। ଏକ ଝୁଙ୍କରେ 
ଏହି ନିଷ୍ପତ୍ତି ନେଇଥିଲେ। ଗୁଡ଼ାଏ ଟଙ୍କା ଲୋନ୍‌ କରିଛନ୍ତି । ଟଙ୍କାତକ 
ଶୁଝାହେଲା ବେଳକୁ ସେ ବୁଢା ହୋଇଯାଇଥିବେ। ଇଚ୍ଛା ଥିଲେ ବି ସେ 
ଅକ୍ଷୟ ବାବୁଙ୍କ ପରି ସ୍ଵେଚ୍ଛାକୃତ ଅବସର ନେବାର ସାହସ କରି ପାରିବେ 
ନାହିଁ । ଭର୍ଷା ଆସୁଥିଲା ଆଜି ଅକ୍ଷୟ ବାବୁଙ୍କ ଉପରେ । 

ସାମାଜିକ ବନ୍ଧନର ଶୃଙ୍ଖଳରେ ବନ୍ଧା ଘଷାମଜା ଜୀବନରୁ ମୁକ୍ତି 
କିଏ ନ ଚାହେଁ ? ଅକ୍ଷୟ ବାଚୁ ଭାଗ୍ୟବାନ । “ ଦରଖାସ୍ତଟା ସାଙ୍ଗେ ସାଙ୍ଗେ 
ରିଜିଓନାଲ୍‌ ଅଫିସକୁ ଫରୱ୍‌ର୍ଡ କରିଦେବେ ସାର୍‌ କାଲିଠାରୁ ମୁଁ ଛୁଟି 
ନେଉଛି ପନ୍ଦର ଦିନ ପାଇଁ ।” 

ଠିକ୍‌ ଅଛି। ତଥାପି ପୁନଃବିଚାର କଲେ ଭଲ ହୁଅନ୍ତା। ଆମେ 
ସବୁ ଆପଣଙ୍କୁ ମିସ୍‌ କରିବୁ | 

ବ୍ରାଞ୍ଚ ମ୍ୟାନେଜରଙ୍କ ଚାମ୍ବରରୁ ବାହାରି ଆସିଲା ପରେ ଅକ୍ଷୟ 
ବାବୁଙ୍କୁ ଲାଗୁଥିଲା ସେ ଯେମିତି ଏକ ଖୋଲା ଆକଶରେ ନୂଆ କରି ଉଡି 
ଶିଖୁଥିବା ଏକ ଚଢେଇ। ଡେଣା ହଲାଇବା ଏବେ ଆରମ୍ଭ କରିଛନ୍ତି। 
ଧୀରେ ଧୀରେ ଆହୁରି ଉପରକୁ ଉଡିବେ | 

ସେଦିନ ଘରେ ପହଞ୍ଚ ସୁଷମାଙ୍କୁ କୁଣ୍ଟାଇ ପକାଇ କହିଲେ, ମୋ 
ଛୁଟି ସରିଲା ବେଳକୁ ଭି.ଆର୍‌. ଏସ୍‌ଟା ସାଙ୍କସନ ହୋଇଯାଇଥିବ | ଏଣିକି 
ଖାଲି ତମେ ଆଉ ମୁଁ ମନଇଚ୍ଛା ବୁଲିବା, ସମୟ ବିତାଇବା । 

ସ୍ଵାମୀଙ୍କ ବେଷ୍ଟନୀ ଭିତରୁ ନିଜକୁ ଜବରଦସ୍ତି ମୁକୁଳାଇ ସୁଷମା 
କହିଲେ, ମାନା ଆଜି ଫୋନ୍‌ କରିଥିଲା। କାଲି ରାତିରେ ଜୋଇଁ ତାକୁ 
ପୁଣି ମାରଧର କରିଥିଲେ ବୋଲି କାନ୍ଦିକାନ୍ଦି କହୁଥିଲା । ତମକୁ ନକହିବାକୁ 
ମୋତେ କହିଥିଲା। ହେଲେ କେତେ ଦିନ ଆଉ ସହିବ ଏମିତି ? ଆମେ 
ଭାବୁଥୁଲେ ବୋଧ ହୁଏ ଯୌତୁକ ପାଇଁ ନିହାର ଏମିତି କରୁଛି ବୋଲି । 
ହେଲେ କଥାଟା ଅଲଗା। 

ଅକ୍ଷୟ ବାବୁ ଚମକି ପଡିଲେ । ଝିଅ, ଜୋଇଁଙ୍କ ଭିତରେ ଟିକେ 
ମନାନ୍ତର ଚାଲିଛି ବୋଲି ଆଭାସ ପାଇଥିଲେ । ହେଲେ କଥାଟା ଏତେ 
ଆଗେଇଯିବ ବୋଲି ସେ ଭାବିନଥିଲେ। 

କି ଅଲଗା କଥା ? ମନ ଭିତରେ ଏକ ଅଜଣା ଆତଙ୍କକୁ ଚାପି 
ରଖବାର ପ୍ରୟାସ କରୁଥିଲେ ଅକ୍ଷୟ ବାବୁ । ହାତ, ପାଦ ତାଙ୍କର ଝାଳେଇ 
ଯାଉଥିଲା। 


୪୬ ୍ଛ 


ନଭେମ୍ବର ୨୦୧୬ 


ନିହାର ଆଉ ଗୋଟେ ଝିଅକୁ ଘରକୁ ଆଣୁଛି ଏବଂ ଅନେକ 
ସମୟରେ ସେଇ ଝିଅର ଫ୍ଲାଟରେ ରାତି କଟାଉଛି। ମାନାକୁ ଡାଇଭର୍ସ 
ନେବାକୁ ବାଧ୍ୟ କରୁଛି। ଆଉ କହିପାରିଲେନି ସୁଷମା। କାନ୍ଦକାନ୍ଦ 
ହୋଇଯାଉଥୁଲେ । ଶାଢ଼ି କାନିଟା ମୁହଁରେ ଦେଇ ସୁଁ ସୁଁ ହେବାରେ ଲାଗିଲେ | 

ଅକ୍ଷୟଙ୍କ ମୁଣ୍ଡଟା ଯେମିତି ଘୂରାଇ ଦେଉଥୁଲା। କେତେ 
ଜାକଜମକରେ ବାହା କରିଥିଲେ ମାନାର ? ଗୋଟିଏ ବୋଲି ଝିଅର 
ବାହାଘରରେ କୌଣସି କଥାରେ ଉଣା କରିନଥିଲେ । ସୁନାଗହଣା, 
ଜିନିଷପତ୍ର, ଜ୍ଵାଇଁକୁ ଗାଡି ଇତ୍ୟାଦି ସବୁକିଛି ଦେଇଥିଲେ ନିଜଆଡୁ | 
ନିହାରଟା ଏତେ ତଳକୁ ଖସିଗଲା? ଛିଃ, ମନ ଭିତରଟା ଘୃଣାରେ 
ଭରିଯାଉଥୁଲା ଅକ୍ଷୟଙ୍କର । ପିଲାକୁ ନିଜେ ସେ ହିଁ ପସନ୍ଦ କରିଥୁିଲେ। ହେ 
ଭଗବାନ୍‌, କ'ଣ ହେବ ମାନାର ? 

ତମେ ବ୍ୟସ୍ତ ହୁଅନା। କାଲି ଆମେ ଫ୍ଲାଇଟରେ ଚେନ୍ନାଇ ଯିବା । 
ସମୁଦି, ସମୁଦୁଣୀଙ୍କୁ କଥାଟା କହିବାକୁ ପଡିବ | ପୁଲିସ୍‌ କେସ୍‌ କରିବା | 
କଣ ଭାବିଛି ସେ ଟୋକା ନିଜକୁ ? 

କିଛି ସମୟ ଭିତରେ ଯେମିତି ଅକ୍ଷୟଙ୍କ ସୁନାର ସଂସାର ଭିତରେ 
ଝଡଟିଏ ବୋହିଯାଇ ଚାରିଆଡ ଛିନ୍‌ଛତ୍ର ହୋଇଯାଇଥିଲା । ରାତିସାରା 
ଶୋଇପାରିନଥିଲେ ସେୈ। କାହାକୁ କହିବେ ସେ ଏକଥା | ସାନଭାଇ ସହିତ 
କଥା ହୋଇଥିଲେ ଅକ୍ଷୟ । ତା'ର ଗୋଟେ ସାଙ୍ଗ କଟକରେ ପୁଲିସ୍‌ 
ଇନ୍‌ସପେକ୍ଟର ଅଛି । 

ଦେଖନ୍ତୁ ଆଜ୍ଞା, ଏଗୁଡାକ ଆଜିକାଲି ଅତି ସାଧାରଣ ହୋଇଗଲାଣି । 
ଟୋକାଟାକୁ କିଛିଦିନ ଜେଲରେ ଭର୍ଭିକରାହେବ । ହେଲେ ଫଳ କ'ଣ 
ହେବ ? ସେମିତିକା ପିଲା ସହିତ ଆପଣଙ୍କ ଝିଅ କ”ଣ ଆଉ ଏକାଠି 
ରହିବାକୁ ଇଚ୍ଛା କରିବ ? ଜେଲରୁ ବାହାରି ହୁଏତ କମ୍ପରମାଇଜ୍‌ କରିପାରେ | 
ହେଲେ ପୁଣି ଯେ ସେ ଅନ୍ୟ ଝିଅ ସହିତ ନରହିବ ତାର ଗ୍ୟାରେଣ୍ଟି 
କ'ଣ ? ବରଂ ଅଧକ ଆଲିମନି ଡିମାଣ୍ଡ କରନ୍ତୁ, ଯେମିତି ସେ ଟୋକା 
ପାନେ ପାଇବ । ମାସକୁ ମାସ କ୍ଷତିପୂରଣ ଦେଉ ଆପଣଙ୍କ ଝିଅ ପୁନର୍ବିବାହ 
କଲା ପର୍ଯ୍ୟନ୍ତ | 

ଇନ୍‌ସପେକ୍ଟରଙ୍କ କଥା ଶୁଣି ଅକ୍ଷୟ ଭାବୁଥିଲେ, ମାନାର 
ପୁନର୍ବିବାହ ? ଥରେ ବାହାଘର ସାରିଦେଲା ପରେ ବାପଜଣଙ୍କ ଝିଅ ଦାୟିତ୍ବରୁ 
ମୁକ୍ତି ହେଲା ବୋଲି ଯାହା ଭାବେ, ତାହା କେବଳ ଏକ ମିଛ ପ୍ରବଞ୍ଚନା 
ଆଜିକାଲି । ପୁଲିସ କେସ୍‌, କୋର୍ଟ, କଚେରି... କିଛି ବାଟ ଦିଶୁନଥିଲା 
ଅକ୍ଷୟଙ୍କୁ। ସବୁ କେମିତି ଠିକ୍‌ଠାକ୍‌ ହୋଇଯାଉ । ମାନା ଓ ନିହାର ଏକାଠି 
ରହନ୍ତୁ । ସ୍ଵାମୀ ସ୍ତ୍ରୀଙ୍କ ଭିତରେ ତ ମନାନ୍ତର ହୁଏ | 

ସମୁଦିଙ୍କୁ ଫୋନ୍‌ କରି କଥାଟା ଜଣାଇଥିଲେ । ଆରପଟୁ ନିହାର 
ବାପାଙ୍କ ସ୍ଵର, ମୁଁ ତ ପାରାଲିସିସ୍‌ ରୋଗୀ | ବିଛଣାରୁ ଉଠି ପାରୁନି | ମିସେସ୍‌ 
କଥା ତ ଜାଣିଛନ୍ତି । ଆଣ୍ଠୁଗଣ୍ଠି ବାତ ଯୋଗୁଁ ଘୁଷୁରି ଘୁଷୁରି ଚଳପ୍ରଚଳ 
ହେଉଛି । ଟୋକାଟା ସେଠି କ”ଣ କରୁଛି, କ'ଣ ନାହିଁ ତାହା କ'ଣ ଆମେ 
ଜାଣୁଛୁ ? ଆପଣ ବିଶ୍ଵାସ କରନ୍ତୁ ମାନା ପାଇଁ ଆମର ସବୁ ସ୍ନେହ, ଶ୍ରଦ୍ଧା 
ଅଛି । ସେ ହିଁ ଆମର ବୋହୂ । ଅନ୍ୟ କୌଣସି ଝିଅ କଥା ଆମେ ଜାଣିନୁ | 


ଆଶା ଓ ବିଶ୍ଵାସର ଏକ କ୍ଷୀଣ ଆଲୋକ ଦେଖିଲେ ଅକ୍ଷୟ । ପରଦିନ 
ଚେନ୍ନାଇରେ ମାନା ପାଖରେ ପହଞ୍ଚୁଲା ବେଳକୁ ସକାଳ ଏଗାରଟା | ନିହାର 
ଘରେ ନଥାଏ । ବାପା, ମାଙ୍କୁ ପାଖରେ ଦେଖୁଁ ମାନା ଆଉ ନିଜକୁ ସମ୍ଭାଳି 
ପାରିଲା ନାହିଁ । 

ମୁଁ ଜମା ଏଠାରେ ରହିବିନି ବୋଉ । ନିହାର ଗୋଟେ ରାକ୍ଷସ 
ପାଲଟି ଯାଇଛି। କଥା କଥାକେ ଗାଳି, ମାଡ। ସେ ଝିଅଟା କାଳେ 
ପ୍ରେଗନାଣ୍ଟ ଅଛି । 

ଝିଅ କଥା ଶୁଣି ଖଟ ଉପରେ ବସିପଡିଲେ ଅକ୍ଷୟ ଓ ସୁଷମା । 
ଘର ପୋଡିଗଲେ ଅସହାୟ ଲୋକଟା ବାହାରେ ଯେମିତି ନୀରବ ଦର୍ଶକ 
ସାଜି ଠିଆ ହୋଇଥାଏ, ସେମିତି ଲାଗୁଥିଲା ତାଙ୍କୁ | 

ଜୋଇଁଙ୍କ ଫୋନଟା ସୁଇଚ୍‌ ଅଫ୍‌ ଆସୁଥାଏ। କିଛି ବୁଵିବାଟ 
ଦିଶୁନଥାଏ ଅକ୍ଷୟଙ୍କୁ । ଝିଅ, ବୋହୂଙ୍କ ସୁରକ୍ଷା ପାଇଁ ସରକାରଙ୍କ ହଜାରେ 
ନିୟମ, କାନୁନ୍‌ ଓ ଆଇନ୍‌ କଟକଣା ଅଛି | ସୁରକ୍ଷା ବଳୟ କାଳେ ସୃଷ୍ଟି 
କରାଯାଉଛି ପ୍ରତ୍ୟେକ ବିବାହିତ ନାରୀ ପାଇଁ | 

ହେଲେ କେଉଁଠି ଅଛି ସେ ସୁରକ୍ଷା ବଳୟ ? ଅକ୍ଷୟବାବୁ 
ମନେମନେ ଖୋଜି ହେଉଥିଲେ ସାହାରା ତିନି ଦିନ ଚେନ୍ନାଇରେ ରହି 
ମାନାକୁ ନେଇ ଓଡିଶା ଫେରି ଆସିଲେ ସେମାନେ । ନିହାରର କିଛି ପଦ୍ା 


ମିଳିନଥିଲା । ସେ ଲୋକଟା ସାଙ୍ଗରେ କମ୍ପରମାଇଜ୍‌ କେବେ କରିବନି | 
କିଏ ଜାଣେ ହୁଏତ ମୋତେ ମାରି ଦେଇପାରେ । ଝିଅ କଥା ଶୁଣି ଡରି 
ଯାଇଥିଲେ ଅକ୍ଷୟବାବୁ । 

ଘରେ ପହଞ୍ଚୁ ସବୁ ଚିହ୍ନା ପରିଚୟଙ୍କୁ ପୁଣି ଉତ୍ତର ଦେବାର କଷ୍ଟକର 
ଅନୁଭୁତି । ଅସୁବିଧାରେ ପଡିଥିବା ମଣିଷର ମଜା ଉଡାଇବାବୁ ଏବଂ ତା'ରି 
ମୁହଁରୁ ଉଜୁଡି ଯାଇଥିବା ସଂସାରର ସବିଶେଷ ବିବରଣୀ ଶୁଣିବାକୁ ସମସ୍ତଙ୍କ 
ଅହେତୁକ ଆଗ୍ରହ । ତା'ପରେ ଲୋକଦେଖାଣିଆ ଅନୁକମ୍ପା ଓ ଆଶ୍ଵାସନା | 
ଯାହା ଭିତରେ ଲୁଚି ରହିଥାଏ କଦାକାର ଅଦୃଶ୍ୟ ବିଦୂପର ଛିଟା । 

ଭଲଭାବେ ନଜାଣି ଏମିତି ପୁଅଙ୍କ ସହିତ ଝିଅଟାକୁ ଅଯଥାରେ 
ଛନ୍ଦିଦେଲେ। ଅମୁକ ପ୍ରସ୍ତାବ, ସମୁକ ପ୍ରସ୍ତାବ କେତେ ଭଲ ଥୁଲା ? ଆମ 
କଥା ତ ଶୁଣିଲେନି । 

ଦେହ ହାତରେ ଯେମିତି ନିଆଁ ଲାଗିଯାଉଥିଲା ଅକ୍ଷୟଙ୍କର । 
ଓକିଲମାନଙ୍କ ସହ ପରାମର୍ଶ, ପୁଲିସ୍‌ ଅଫିସରମାନଙ୍କ ସହ କଥାବାର୍ତା, 
ଫ୍ୟାମିଲି କୋର୍ଟ, ମହିଳା ଥାନା ...ଇତ୍ୟାଦି ଇତ୍ୟାଦି | ଜୀବନରେ କେବେ 
ଦେଖ ନଥିବା ଜାଗା ସବୁ ଯିବାକୁ ପଡୁଥିଲା ଅକ୍ଷୟଙ୍କୁ । 

ବ୍ୟାଙ୍କରୁ ଫୋନ୍‌ ଆସିଥିଲା। ଆଉ କିଛି ଡକ୍ୟୁମେଣ୍ଟ ଦେବାକୁ 
ପଡିବ । ଅକ୍ଷୟଙ୍କୁ ନିଶ୍ଵାସ ମାରିବାକୁ ବେଳନଥିଲା। ଚିନ୍ତାହୀନ ମଣିଷଟା 


୭୦୭୩ ୪୭ 


ନଭେମ୍ବର ୨୦୧୬ 


ଏଇ କିଛିଦିନ ଭିତରେ ଯେମିତି କେବଳ ଦୁଶ୍ଚିନ୍ତାରେ ହିଁ ଉବୁଟୁ 
ହେଉଥିଲା। 

ଅକ୍ଷୟ ବାବୁ ଯାହା ଡରୁଥଲେ ତାହା ହିଁ ହୋଇଥିଲା। ପୁଅ ମିକୁ 
ଆସି ଘରେ ପହଞ୍ଚଯାଇଥିଲା । ଅକ୍ଷୟ ଜାଣିଥିଲେ ଭାଇ-ଭଉଣୀ ପରସ୍ପରକୁ 
ବହୁତ ଭଲପାଆନ୍ତି। ଏ ଖବର ଜାଣିଶୁଣି ସେ ମିକୁକୁ ଦେଇନଥିଲେ | 
କିଏ ଜାଣେ ରାଗିଯାଇ ହଠାତ୍‌ କ'ଣ କରି ବସିବ ? ନୂଆ ଚାକିରି କରିଛି | 
ଛୁଟିଥାଉ ନଥାଉ ଘରକୁ ପଳାଇ ଆସିପାରେ | ସଫ୍ଲଞ୍ତ୍‌ର କମ୍ପାନୀଗୁଡ଼ାକ 
ବି ଆଜିକାଲି ଭାରି ଷ୍ଟରିକ୍ଡ ହୋଇଗଲେଣି । ନୂଆ ପିଲା ଅଧ୍ରକ ଦିନ ଛୁଟି 
ନେଲେ ଚାକିରିରୁ ଛଟେଇ କରିଦେଉଛନ୍ତି | 

ସୁଷମା କିନ୍ତୁ ପୁଅ ସପକ୍ଷରେ କହୁଥିଲେ, ଭାଇ ହୋଇଛି 
ଯେତେବେଳେ, ଭଉଣୀ କଥା ଶୁଣି କ'ଣ ଥୟ ଧରି ରହିପାରିବ ? 

ହେଲେ ଜିନିଷପତ୍ରଗୁଡ଼ାକ ନେଇ କାହିଁକି ଚାଲି ଆସିଲା ? ଓଲଟା 
ପ୍ରଶ୍ନ ପଚାରୁଥିଲେ ଅକ୍ଷୟବାବୁ | 

ଘର ଭିତରେ ଚୁପ୍‌ ଚାପ୍‌ ବସିଥିବା ମିକୁ ସମସ୍ତ କଳ୍ପନାର ଅବସାନ 
ଘଟାଇ ଚୁପ୍‌ ଚୁପ୍‌ ହୋଇ କହିଲା, “ ତିନିମାସ ହେଲାଣି ମୋତେ ଚାକିରିରୁ 
ବାହାର କରି ଦେଲେଣି । ଜଏନ୍‌ କଲାପର ୪ ମାସ ପରେ ପିଙ୍କ୍‌ ସ୍କ୍ରିପ୍‌ 
ଦେଇ ବେଞ୍ଚରେ ରଖୁଥୁଲେ। ବର୍ତମାନ ପ୍ରୋଜେକ୍ଟ ନାହିଁ ବୋଲି ଶହ ଶହ 
ପିଲାଙ୍କୁ ବାହାର କରିଦେଲେ । ତିନିମାସ ହେଲା ମୁଁ ବାଙ୍ଗାଲୋର, ଚେନ୍ନାଇ, 
ହାଇଦ୍ରାବାଦରେ ବୁଲି ବୁଲି ଟ୍ରାଏ କରୁଥିଲି । କେଉଁଠି କିଛି ହୋଇପାରିଲା 
ନାହିଁ। ବାହାରେ ରହି ୫- ୧୦ ହଜାର ଦରମାବାଲା ଚାକିରିରେ କ'ଣ 
ଚଳିହେବ ? 

କ'”ଣ କରିବୁ ତାହା ହେଲେ ? ବିକଳ ହୋଇ ପଚାରିଲେ 
ଅକ୍ଷୟବାବୁ। ମୋତେ ଏମ୍‌.ବି.ଏ. କରିବାକୁ ପଡିବ | ଆମର ସେଇ 
ପ୍ରାଇଭେଟ୍‌ ଇଞ୍ଜନିୟରିଂ କଲେଜ ବାଲା କାଳେ ପଇସା ଦେଇ ପିଲାଙ୍କୁ 
ବିଭିନ୍ନ କମ୍ପାନୀରେ ପ୍ଲେସମେଣ୍ଟ ଦେଉଛନ୍ତି; କିନ୍ତୁ ଦୁଇତିନି ମାସ ପରେ 
ସେମାନେ ପିଲାଙ୍କୁ ବାହାର କରି ଦେଉଛନ୍ତି । ଠିକ୍‌ ଆମମାନଙ୍କ ଭଳି । 
ରେପୁଟେଡ୍‌ କଲେଜ୍‌ କିମ୍ବା ଆଇ.ଆଇ.ଟିରୁ ପାସ୍‌ ନକଲେ ବାହାରେ ଚାହିଦା 
ନାହିଁ। ଦୁଇବର୍ଷ ମୋତେ ଏମ୍‌.ବି.ଏ. କରିବାକୁ ପଡିବ କୌଣସି ଭଲ 
କଲେଜରେ | 

ନିଜ ଆଖୁକୁ ପୋଛି ସୁଷମା ସାନ୍ତ୍ଵନା ଦେଇ କହୁଥୁଲେ, ହଁ, କାହିଁକି 
ପଢିବୁନି ? ଭଲ ଚାକିରି ପାଇଁ ଯାହା ଦରକାର ତାହା କର । 

ଅଦଭୁତ ଧରଣର ଜଡତା ଯେମିତି ଜାବୁଡି ଧରୁଥିଲା ଅକ୍ଷୟବାବୁଙ୍କୁ | 
ଦିନ କେଇଟାରେ ସବୁ ସମୀକରଣ ଯେମିତି ଏପଟ ସେପଟ 
ହୋଇଯାଉଥିଲା । 

ଦୌଡ଼ ପ୍ରତିଯୋଗିତାରେ ଭାଗନେଇ ପୁରସ୍କାର ଜିତିଥୁବା 
ପ୍ରତିଯୋଗୀଟେ ଯେମିତି ଭୁଲିଯାଏ ଯେ ବୂଭତ୍ତାକାର କ୍ଷେତ୍ର ଭିତରେ ଦୌଡି 
ଦୌଡି ଦୌଡ ଶେଷରେ ପୁଣି ସେହି ଆରମ୍ଭ ସ୍ଥାନକୁ ହିଁ ସେ ଫେରିଆସିଛି । 


2. 


୪୮ 


ଚ 


ନଭେମ୍ବର ୨୦୧୬ 


ଅକ୍ଷୟ ବାବୁ ଆଜି ସେମିତି ଏକ ସ୍ଥାନରେ ଠିଆ ହୋଇଥିଲେ, ଯେଉଁଟା 
ଆରମ୍ଭ କି ଶେଷ ତାହା ସେ ଜାଣିପାରୁନଥିଲେ | 

ରାତିରେ ଶୋଇଲାବେଳେ ସୁଷମା କହୁଥିଲେ, ମାନା କଥା କ'ଣ 
କରିବା ? ଡାଇଭର୍ସ ନହେଲା ଯାଏଁ ଆଉ କେଉଁଠି ତ ପ୍ରସ୍ତାବ ପକାଇ 
ହେବନି। ଚାକିରି କରିବ ବୋଲି କହୁଛି । ହେଲେ ଯେଉଁଠି ମିକୁ ପାଇଁ 
ଚାକିରି ମିଳୁନି, ସେଠି ମାନାକୁ କ'ଣ ଏମିତି ସହଜରେ ମିଳିବ ? କେଉଁଠି 
ପ୍ରାଇଭେଟ୍‌ ସ୍କୁଲରେ ବରଂ ଜଏନ୍‌ କରିଯାଉ । ଟୋକାଟାକୁ ଦେଖୁନ ? 
ପାଠ ପଢିବ ବୋଲି ଜିଦି ଲଗାଇଛି ? ହେଲେ ଆଜି ମୋତେ କହୁଛି ୩- 
୪ ଲକ୍ଷ ଟଙ୍କା ଦରକାର ହେବ । କେଉଁଠୁ ଆସିବ ପଇସା ବୋଲି ମୁଁ 
ପଚାରିଲାରୁ କହିଲା, “ ବାପା ଯେଉଁଠୁ ହେଲେ ଯୋଗାଡ଼ କରିବେ | କଣ 
ଆଉ କରିବା ? ଗୋଟାଏ ତ ପୁଅ” ଦୀର୍ଘ ନିଶ୍ଵାସ ଛାଡ଼ି କହିଲେ ସୁଷମା । 

କଡ଼ ଓଲଟାଇ ଶୋଇବାର ଛଳନା କରୁଥିଲେ ଅକ୍ଷୟ ବାବୁ । ଆଖକୁ 
କ'ଣ ନିଦ ଆସୁଥିଲା ? ଚିନ୍ତାଗୁଡାକ ଶ୍ରାବଣ ଆକାଶର ମେଘମାଳା ପରି 
ମାଡି ଆସୁଥିଲେ ପ୍ରତିମୁହୂର୍ତରେ । 

ସକାଳୁ ଉଠି ଅକ୍ଷୟବାବୁ ପହଞ୍ଚୁ ଯାଇଥିଲେ ବ୍ୟାଙ୍କରେ । 
ସହକର୍ମୀମାନଙ୍କ ସହ କଥାବାର୍ତା ହୋଇ ବିଶ୍ବଜିତ୍‌ ବାବୁଙ୍କ ଚାମ୍ବରରେ 
ପଶିଗଲେ । 
ମୁଁ ଆପଣଙ୍କୁ ହିଁ ଖୋଜୁଥିଲି । ରିଜିଓନାଲ୍‌ ଅଫିସରେ ଆପଣଙ୍କ 
ଦରଖାସ୍ତଟା ପଡିରହିଛି । ଏଇ ଦୁଇଟା ଫର୍ମରେ ଦସ୍ତଖତ କରିଦିଅନ୍ତୁ । 

ଫର୍ମ ଦୁଇଟା ଉପରେ ଆଖ ବୁଲାଇ ଆଣି ଚିରିଦେଲେ ଅକ୍ଷୟବାବୁ | 

“ଆରେ ଏ କଂଣ କରୁଛନ୍ତି ? ଭି.ଆର୍‌.ଏସ୍‌ ସାଙ୍କସନ୍‌ ହେବାକୁ 
ପୁଣି ଡେରି ହୋଇଯିବ ।” 

“ କ୍ଷମା କରିଦେବେ ସାର୍‌ । ମୋ ଦରଖାସ୍ତ ଟା ଫେରାଇ ଆଣନ୍ତୁ | 
ବୋରିପଲ୍ଲୀରେ ଜଏନ୍‌ କରିବାକୁ ମୁଁ ରାଜି। ଏଇ ନିଅନ୍ତୁ ମୋର ନୂଆ 
ଦରଖାସ୍ତ । ପୂରା ଚାକିରି କାଳ ସାରିବାକୁ ପଡିବ ମୋତେ । ” 

ଅକ୍ଷୟ ବାବୁଙ୍କ କଥା ଶୁଣି ଆଶ୍ଚର୍ଯ୍ୟ ହୋଇ ବିଶ୍ବଜିତ୍‌ ବାବୁ 
ପଚାରିଲେ, ଏତେ ଶୀଘ୍ର ନିଜ ନିଷ୍ପତ୍ତିଟା ବଦଳାଇ ଦେଲେ ଅଥବା ମୋ 
କଥାକୁ ଗୁରୁତର ଭାବେ ବିଚାର କଲେ ? ଆପଣଙ୍କ ସ୍ତ୍ରୀଙ୍କ ସହିତ ଭାରତ 
ଦର୍ଶନ, ବହିପଢା, ବିଳାସ ଜୀବନ...କ ?ଣ ହେଲା ? 

ଗୋଟେ ଶୁଖୁଲା ହସ ମୁହଁ ରେ ଖେଳାଇ, ଭଲ୍ଗ୍ୟୁଣ୍ଟାରୀ 
ରିଟାୟାରମେଣ୍ଟ ଓବଥ୍‌ଡ୍ର ଆପ୍ଲିକେସନ୍‌ ବିଶ୍ବଜିତ୍‌ ବାବୁଙ୍କ ହାତକୁ ବଢାଇ 
ଅକ୍ଷୟବାବୁ କହିଲେ, ଗୋଟେ ବାପା କ'ଣ କେବେ ଅବସର ନେଇପାରେ ? 
ତା” ପୁଣି ସ୍ଵେଚ୍ଛାକୃତ ? 

ଅକ୍ଷୟବାବୁଙ୍କ ଉତ୍ତର ଏକ ଗୋଲକ ଧନ୍ଦା ସୃଷ୍ଟି କରୁଥିଲା ବିଶ୍ଵଜିତ୍‌ 
ବାବୁଙ୍କ ପାଇଁ । 


ହ୍/ଚ୍‌- ୧୦୩7, 6ୋର/ଜଳନ୍‌ ଏନଣକୁଭକ୍‌, ନହ/ର/7/ ଚା, 
ବିଶ/ର/ଯ/ଚଣ/ _ # 770 ୦୦ ୨ 
6ଯୀ/ଳ୍‌ - ୦୯୬୭୬୬୦୫୧€୦୬୫ 


ଣଲର୍ଜ୍ମଳ/ ଗୂନିଣ୮ ୦୭୬ଳ ମଖ ଜିଲାକେଲୁ ଲେଖାଣଲର୍ନ୍ନା । 
ଥାଜ୍ୟ କଳି କଣଣେ ଲାକିଲ/ ଜବନେ ମ୍ୟାତି କାନକଣିନନି / 

ଥଳୁକଜ ନଳ 6 ନନନା/ସ ଣଳା୍ରଳଣନେ ଜାଳନ ଜୁଚି 

ଜଛିଛି/ ଜାନଜ ନଛକୁତିଳ ଯିଜନ କଂର/ଳ/, 6ଜଳୁଚୁ, 


କନ୍ଦଳନେ ଥଳୁକିତ ଯୋକଛି। ସେ କହୁ ଥଳୁଷାନ କୂଜା 


ସୁଲକ୍ଷଣୀ 


ଏ ଇ ଟିକିଏ ଆଗ ପର୍ଯ୍ୟନ୍ତ ସବୁ ଠିକ୍‌ଠାକ୍‌ ଥୁଲା । 
କନିଆଁ ବେଶରେ ସଜବାଜ ହୋଇ ପରୀଟିଏ ପରି ଦେଖା 
ଯାଉଥିଲା ଚୁମ୍‌କି । ତାକୁ ଘେରି ମହିଳା ଏବଂ ଶିଶୁମଣ୍ଡଳୀଙ୍କ ଭିଡ଼ । ଚୁମ୍‌କିର 
ପାଖେପାଖେ ଗୁଞ୍ଜଗାଞ୍ଜ ହୋଇ ବସିଥିଲେ ତା'ର ସାଙ୍ଗମାନେ | ଟିକିଏ 
ଦୂରରେ ଭଦ୍ରମହିଳାମାନଙ୍କର ଆସର | ଚୁମ୍‌କି ହାତରେ ଉପହାରଟିମାନ 
ଧରେଇ ଦେଇ, ତା'ର ଶାଢ଼ି, ଗହଣା ଉପରେ ଭଲ ଭାବରେ ଆଖ ବୁଲେଇ 
ନେଇ ସେମାନେ ନିଜ ଆଲୋଚନାରେ ମଗ୍ନ ହୋଇ ଯାଉଥିଲେ। 

ଠିକ୍‌ ଏତିକିବେଳେ ସେ ଆସି ପହଞ୍ଚୁଗଲା, ଆଉ ସେ ପହଞ୍ଚିବାକ୍ଷଣି 
ଆସରରେ ଆଲୋଡ଼ନ ସୃଷ୍ଟି ହୋଇଗଲା । ସମସ୍ତ କଳକାକଳୀ, ଗୁଞ୍ଜରଣ 
ହଠାତ୍‌ ବନ୍ଦ ହୋଇଯିବାରୁ ପରିବେଶ ସ୍ତବ୍ଧ ହୋଇଗଲା। ପରୀ ପରି 
ବସିଥିବା ଚୁମ୍‌କିକୁ ବାରମ୍ବାର ଦେଖୁବାର ଲୋଭ ସମ୍ବରଣ କରି ନପାରି 
ଏବଂ ବାହାରର ଆନନ୍ଦ-ଉତ୍ସବର ଆକର୍ଷଣ ଏଡ଼ାଇ ନ ପାରି ବଢ଼ନ୍ତା 
ବୟସର ଝିଅମାନଙ୍କର ଦଳଟି ଏବଂ ତାଙ୍କ ପଛେ ପଛେ ଲାଗି ରହିଥିବା 
ସେଇ ବୟସର ପୁଅମାନେ, ବରାବର ଭିତର-ବାହାର ହେଉଥିଲେ, 
ସେମାନେ ବି ସ୍ତମ୍ଭୀଭୂତ ହୋଇ ଠିଆ ହୋଇଗଲେ। ବିସ୍କୃୟରେ ଆଖ 
ମେଲାଇ ସେମାନେ ତାକୁ ଚାହିଁ ରହିଲେ । ଦୁଆର ମୁହଁରେ ମୁହୂର୍ଭେ ଠିଆ 
ହୋଇଯାଇ ସେ ଚୁମ୍‌କିକୁ ଠାବ କରିପାରି, ଓଠର ହସ ମୁହଁ ସାରା ଖେଳେଇ 
ଦେଇ ଚୁମ୍‌କି ପାଖକୁ ଯାଇ ନାଲି ଭେଲ୍‌ଭେଟର ଗୋଟିଏ ଛୋଟ ବାକ୍ଵ୍‌ 
ସହିତ ବିରାଟ ଏକ ଫୁଲତୋଡ଼ା ତା 
କୋଳରେ ରଖୁଦେଲା। 

ଆଉ ସେଇଠି, ଚୁମ୍‌କି ବସିଥୁବା 
ଡବଲ ଗଦିର ଉଚ୍ଚାସନ ତଳକୁ ଗାଲିଚା 
ଉପରେ ବସି ପଡ଼ିଲା। ଆସରରେ ପୁଣି 
ଚାପା ଗୁଞ୍ଜରଣ ଆରମ୍ଭ ହୋଇଗଲା। ଚାପା 
କଣ୍ଠରେ ନିଜନିଜ ଭିତରେ କଥାବାର୍ଭା 
କରୁଥିଲେ ବି, ସମସ୍ତଙ୍କର ନଜରଟା ଥିଲା 
ତା” ଆଡ଼େ। କୋଳାହଳ କରି ପ୍ରଜାପତି 
ପରି ଉଡ଼ି ବୁଲୁଥିବା ଛୋଟ ପିଲାଙ୍କର ଦଳଟି 


ସମ୍ମାନିତ ୋଳଛଛି/ ଏ: ¦ 


ଇନ୍ଦୁଲତା ମହାନ୍ତି 


ଏ ଘରୁ ଆଉ ଘୁଞ୍ଚିଲା ନାହିଁ। ବାହାଘରର ବିଭିନ୍ନ କାମରେ ଲାଗିଥୁବା 
ଯୁବକମାନେ ନାନା କାମର ଆଳରେ ଏଇ ଘରେ ମୁହଁ ଦେଖାଇ ଦେଇ 
ଯାଉଥିଲେ । ଘଟଣାଟା ଚରମରେ ପହଞ୍ଚୁଲା, କ୍ଯାମ୍ପସ୍‌କୁ ନୂଆ ହୋଇ 
ଆସିଥିବା କେତେଜଣ ତାକୁ ହିଁ ବିବାହର କନ୍ୟା ଭାବି ତା' ହାତରେ 
ଉପହାର ଧରାଇ ଦେଲେ । 

ଖୁସିରେ ଝଲମଲ କରୁଥୁବା ବିଚାରୀ ଚୁମ୍‌କିର ମୁହଁଟି ମଉଳି 
ଗଲା। ଆଉମାନଙ୍କ କଥା ଅଲଗା। ଝିଅ ଗର୍ବରେ ଏ ପର୍ଯ୍ୟନ୍ତ ଫାଟି ପଡ଼ୁଥିବା 
ଚୁମ୍‌କିର ମା' ପକ୍ଷରେ ଏହା ଅସହ୍ୟ ହୋଇଗଲା | 

ଅଥଚ ସେ ବିଚାରୀ କିଛି ଜାଣିପାରୁ ନଥିଲା । ସମସ୍ତଙ୍କ ଆନନ୍ଦରେ 
ଭାଗ ନେଇ ପାରୁଛି ବୋଲି ଉଛୁଳି ପଡୁଥିଲା । ଓଠରେ ଲାଗି ରହିଥିଲା 
ମଧୁଝରା ଟିକିଏ ହସ । 

ବାହାଘର ପରି ଏକ ଆନନ୍ଦମୁଖର ଉତ୍ସବକୁ ଆସିଛି ଯେତେବେଳେ 
ଟିକିଏ ସଜ ହୋଇଥିଲା ଅବଶ୍ୟ | ସୁନେଲୀ ଜରିର ଧଡ଼ି ଏବଂ ବୁଟି ଥୁବା 
ମୟୂରକଣ୍ଠୀ ପାଟଶାଢ଼ି, ତା” ସାଙ୍ଗେ ମାନିବା ପରି ବ୍ଲାଉଜ | ପିଠି ପଟେ ଗହୀର 
ଭାବରେ କଟା ହୋଇଥିବାରୁ ପିଠିର ଗୋଲାପି ଆଭା ମିଶ୍ରିତ ନରମ ତ୍ଵକ୍‌ର 
ଅନେକ ଅଂଶ ଚକ୍ଚକ୍‌ କରୁଥିଲା ଆଉ ତା'ର ଶୋଭା ବହୁଗୁଣିତ କରି 
ଦେଉଥିଲା ବେକରେ ପଡ଼ିଥିବା ନୀଳାର ନାତିଦୀର୍ଘ ମାଳଟିଏ | କାନରେ ସେଇ 
ପଥରର ଲମ୍ବା ଲମ୍ବା ହଳେ ଦୁଲ୍‌ ଏବଂ ଡାହାଣ ହାତର ଅନାମିକା ଆଙ୍ଗୁଳିରେ 
ମୁଦିଟିଏ। ଦୁଇ ହାତରେ ଗୋଛାଏ ଲେଖାଏଁ 
ନୀଳ କାଚ ଅଗକୁ ପଟେ ପଟେ ସୁନାର 
ବଳା। ନୀଳ ଆଖୁରେ କଜଳର ଗାଢ଼ 
ରେଖା। ସବୁଦିନର ସ୍ଵାଭାବିକ ଗୋଲାପି 
ରଙ୍ଗର ଓଠ ଦିଓଟିରେ ଦିଶୁଥିଲା ସାମାନ୍ୟ 
ରକ୍ତାଭା। କପାଳରେ ଥିଲା ଆଖରେ ପଡ଼ିବା 
ପରି ସିନ୍ଦୂରର ଟୋପା | ସବୁଦି ନକାର 
ନାତିଦୀର୍ଘ ବେଣୀଟି ଗୋଟିଏ ଜୁଡ଼ାର ରୂପ 
ନେଇଥିଲା ଏବଂ ତା ' ଚାରିପାଖେ ଗୁଡ଼ା 
ହୋଇଥିଲା ଜୂଇ ଫୁଲର ମାଳ। 


୭ 


ନଭେମ୍ବର ୨୦୧୬ 


୪୯ 


ସାମାନ୍ୟ ଟିକେ ସଜବାଜ ଯେ ଟେହେରାକୁ ବଦଳେଇ ଦିଏ, 
ତା'ରି ନମୁନା ଆଖୁ ଆଗରେ ଦେଖୁଥିଲା ଦୀପଙ୍କର | ସେ ତାଙ୍କ ଘରକୁ 
ପ୍ରଥମ ଥର ପାଇଁ ଆସି ନାହିଁ। ଘରର ପ୍ରତ୍ୟେକ ଲୋକଙ୍କ ସାଙ୍ଗରେ 
ସେ ବେଶ୍‌ ଭଲ ଭାବରେ ପରିଚିତା। ଚୁମ୍‌କିର ନିର୍ବନ୍ଧ ହେବା ଦିନରୁ, 
ଓଡ଼ିଆ ଘରର ବାହାଘର ବିଷୟରେ ପ୍ରତ୍ୟକ୍ଷ ଜ୍ଞାନଲାଭ ପାଇଁ ସେ ପ୍ରାୟ 
ପ୍ରତ୍ୟେକଟି ବୈବାହିକ ଅନୁଷ୍ଠାନରେ ଯୋଗ ଦେଇଛି ଏବଂ ଏ ଘରର 
ସମସ୍ତଙ୍କ ପାଇଁ ସେ ବରଣୀୟା ଅତିଥ । ଭାଉଜ, ଏଇ ଚୁମ୍‌କିର ମା'ତ 
ତା'ର ଆସିବା ଟିକିଏ ଡେରି ହୋଇଗଲେ ଦୀପଙ୍କରକୁ ଅସ୍ଥିର କରି 
ପକାଉଥୁଲେ- ଯାଅମ, ଦେଖ, ତୁମର ବିଦୂଷୀ ଛାତ୍ରୀଟି ଏ ପର୍ଯ୍ୟନ୍ତ 
ଆସିଲା ନାହିଁ କାହିଁକି ? 

ଅନ୍ୟ ଦିନମାନଙ୍କରେ ସେ ଆସୁଥିଲା ଗବେଷଣାରତ ଜଣେ ଛାତ୍ରୀ 
ପରି । ¬ ଶାଢ଼ି ବା ସାଲୱ୍ାର ସୁଟ୍‌ ପରି ନିହାତି ସାଧାରଣ ପୋଷାକ, ବେଶ 
ବି ଆଉ କ'ଣ ହ କେବେ ଭିଡ଼ିଭାଡ଼ି ବେଣୀଟାଏ ତ କେବେ ପନିଟେଲ । 
ସେସବୁ ଦିନମାନଙ୍କରେ ସେ ସୁନ୍ଦର ଦେଖାଯାଉଥିଲେ ବି କାହାରିକୁ 
ଚମକେଇ ଦେଉ ନଥୁଲା। 

କିନ୍ତୁ ଆଜି ! ସେ ବିଚାରୀ କ”ଣ ଜାଣିଚି, ବାହାଘର ଉପଲକ୍ଷେ 
ତା'ର ସାମାନ୍ୟତମ ସଜବାଜ ଅନ୍ୟମାନଙ୍କ ହୃଦୟର ସ୍ପନ୍ଦନ ବଢ଼ାଇ ଦେଉଛି 
ବୋଲି ! ଝିଅଟି ପ୍ରତି ଦୀପଙ୍କରର ଭାଉଜଙ୍କର ମମତା ଥିଲେ ବି ଆଜି 
ମୋଟେ ସହି ପାରୁ ନାହାନ୍ତି ତାକୁ । ହଉ ହେଲା ବାହାଘରକୁ ଆସିଚୁ 
ବୋଲି ସଜବାଜ ହୋଇ ଆସିଲୁ, ବସିବାକୁ ଆଉ ଜାଗା ମିଳିଲା ନାହିଁ ଯେ, 
ଚୁମ୍‌କି ପାଖରେ ଯାଇ ବସି ପଡ଼ିଲୁ! ମନରେ ଯେତେ ବିରାଗ ଭାବ 
ଆସୁଥିଲେ ବି ଦୀପଙ୍କର ଭାଉଜ ମନେମନେ ସ୍ଵୀକାର ନକରି ରହି ପାରୁ 
ନଥୁଲେ ଯେ, ତାଙ୍କର ଅପୂର୍ବ ସୁନ୍ଦରୀ ଝିଅ ପରୀଟିଏ ପରି ଦିଶୁଥୁଲେ ବି 
ଦୀପୁଙ୍କର ଏଇ ବିଦେଶିନୀ ଛାତ୍ରୀଟି ଅପ୍‌ସରୀ ପରି ଦିଶୁଛି | 

ଅତଏବ, କୌଣସି ପ୍ରକାରେ ତାକୁ ଚୁମ୍‌କି ପାଖରୁ ଉଠାଇବାକୁ 
ପଡ଼ିବ । ସେ ଖୋଜିଲେ ସାନ ଯାଂକୁ । ତା'ର ଦାୟିତ୍ବ ସେ ସମ୍ଭାଳୁ | 

ରୁଚିରାକୁ ଏଇ ଦୃଶ୍ୟଟା ଅସ୍ଵସ୍ତିକର ଲାଗୁ ନଥୁଲା ବୋଲି ନୁହେଁ | 
ବାହା କନିଆଁକୁ ବଳି ଆଉ କିଏ ଆକର୍ଷଣୀୟା ହେବ, ଏଟା ସତରେ 
ଅସହ୍ଯ। ପୁଣି ଚୁମ୍‌କି ପରି ସୁନ୍ଦରୀ ପାଖରେ, ଚମ୍ପାଗୋରୀ ଚୁମ୍‌କି ବି 
ତା'ର ଉଜ୍ଜ୍ଵଳ ରଙ୍ଗ ପାଖେ ଫିକା ଦେଖାଯାଉଛି । ଆଉ ସବୁଦିନେ ସାଧାରଣ 
ଦେଖାଯାଉଥୁବା ଝିଅ ଖଣ୍ଡକ ଆଜି ଏତେ ଅପରୂପ ହୋଇ ଯାଇଛି କେମିତି 
କେଜାଣି ? 

ରୂଚିରା କିଛି ଗୋଟେ ବାହାନା ଖୋଜୁଥିଲା ତାକୁ ସେଠୁ 
ଉଠାଇବାକୁ । ଏତିକିବେଳେ ଦୀପଙ୍କରର ବିଭାଗୀୟ ମୁଖ୍ୟଙ୍କ ସହଧର୍ମିଣୀ 
ଆସି ପହଞ୍ଚିଲେ ଏବଂ ଚୁମ୍‌କି ପାଖରେ ବସିଥିବା ଆଖରେ ପଡ଼ିବା ପରି 
ଏଇ ଅପୂର୍ବ ଚେହେରା ଝିଅଟିକୁ ଦେଖ ଚୁପ୍‌ଚୁପ୍‌ ପଚାରିଲେ ଇଏ କ'ଣ 
ସେଇ ଝିଅ କି ?ହ ରୁଚିରା ମୁଣ୍ଡ ହଲେଇ ହଁ କଲା ଏବଂ ତାଙ୍କ ସହିତ ତା'ର 
ପରିଚୟ କରାଇ ଦେବାର ସୁଯୋଗ ପାଇ ସେ ଗଲା ଟୁମ୍‌କି ପାଖରୁ ତାକୁ 
ଉଠେଇ ଆଣିବାକୁ । 


ଚ 


ନଭେମ୍ବର ୨୦୧୬ 


୫୦ 


ପରିଚୟ ପର୍ବ ପରେ, ଅତି ଆପଣାର, ବହୁଦିନର ପରିଚିତା ପରି 
ସେ ତାଙ୍କ ପାଖରେ ବସି ପଡ଼ିଲା। ଆଉ ହସିହସି ସମସ୍ତଙ୍କ ସାଙ୍ଗେ କଥା 
କହୁକହୁ, ଏ ପର୍ଯ୍ୟନ୍ତ କେହି ଜାଣି ନଥିବା କଥାଟି କହିଦେଲା | 

ତା'ପରେ ତ ବିନା ମେଘରେ ବଢକ୍ରପାତ ! 

ରୁଚିରାକୁ ଆଖପାଖରେ ନପାଇ, ଅଧ୍ୟାପକ ସ୍ବାଇଁଙ୍କ ସ୍ତ୍ରୀ ରୁଚିରାର 
ବଡ଼ ଯା” ଚୁମ୍‌କିର ମା'ଙ୍କୁ କହିଦେଲେ ଆଗପଛ କିଛି ନଭାବି- ନାନୀ 
ମ, ଜାଣିଚ, ତା'ର ସ୍ଵାମୀ ନାହାନି| ନିଜେ ଗପୁଚି କେମିତି ମଲେ ଅଥଚ 
ଅହିସୁଲକ୍ଷଣୀ ପରି କି ସଜବାଜ ଦେଖ ! 

ତା'ପରେ ରୁଚିରାର ଯାଂ' ଙ୍କୁ ସମ୍ଭାଳେ କିଏ ? ମୁଣ୍ଡରେ ହାତ ଦେଇ 
ବସି ପଡ଼ିଲେ ସେଇଠି- ମୋର ସବୁ ସାରିଦେଲା ଲୋ ସତ୍ୟାନାଶୀଟା ! 
ସବୁ ଶୁଭ କାମରେ ହାତ ନଗେଇଚି, ସବୁ ଛୁଇଁଚି- 

ବୁଡ଼ିଗଲା ଲୋକ କୁଟା ଖଣ୍ଡେକୁ ଆଶ୍ରା କଲାପରି ହାତ ପାଖରେ 
ମିସେସ ସ୍ବାଇଁଙ୍କୁ ପାଇ ଏବଂ ସାନ ଯା” ଲୁଚେଇଥୁବା ଏତେ ବଡ଼ ମହତ 
ଖବରଟା ଶୁଣେଇଥିବାରୁ ଅତି ଅନ୍ତରଙ୍ଗ ଭାବରେ ସେ କହିଲେ - ଜାଇଁଲ, 
ମୁଁ ମୂଳରୁ ମନା କରୁଥିଲି ଏଠି କରିବାକୁ । ଆମର ଗାରେ କରିଥୁଲେ 
ଶୋଭା ପାଇଥା 'ନ୍ତା। ବରଘରର ଅସୁବିଧା ଦେଖିବା ନା ନିଜ ସୁବିଧା କଥା 
ଭାବିବା ? ଶାସନ ବ୍ରାହ୍ମଣ ଘର- କାନ ଉଠିବା ଦିନଠୁ ରାତି ବାହା କଥା 
ଶୁଣିନଥିଲା । ବରଘର କହିଲେ, ବାଣ-ରୋଶଣିର ଶୋଭାଯାତ୍ରା ରାତିରେ 


_୮ 


ହି ସାଜେ। ତେଣୁ ରାତିବାହା କର । ଆମ ଘର ଲୋକ ତ ଥେଇଥେଇ 
ନାଚିଲେ। ବରଘରର ସବୁ କଥାକୁ ହଁ କଲେ। ମୋର ସବୁ କଥାକୁ ପଦୁଟିଏ 
କଥାରେ କାଟିଦେଲେ- ଦୀପୁ ଯାହା କହୁଚି, ବୁଝି ବିଚାରି କହୁଚି | ଚୁମ୍କି 
ତା' ପାଖରେ ମଣିଷ ହେଇଚି | ଏବେ ସମ୍ଭାଳ | ମୁଁ ଜାଣିଚି ପରା- ଏ 
ବସାଘରଗୁଡ଼ାକ ବାରଭାଇ ଆଖଡ଼ାର ଘର । ସମସ୍ତେ ବନ୍ଧୁ, କୁଟୁମ୍ବ | 
ଜାତିପତିର ବାରଣ ନ କଲେ ନାହିଁ - ବିଧବା, ଅଲକ୍ଷଣୀଙ୍କୁ ବି ମୁଣ୍ଡେଇବ ! 
ବୋହି ଆସୁଥିବା ଲୁହଧାରକୁ ଲୁଗାକାନିରେ ପୋଛି ଦେଇ ସୁଁ ସୁଁ ହୋଇ 
କହିଲେ- ମୋର ପ୍ରଥମ କାମ, ବାର ବରଷର ତପ କଂଣ ଶୁଖୁଆ 
ପୋଡ଼ାରେ ଯିବ ! 

ବିଧବାର ଅହ୍ୟ ସୁଲକ୍ଷଣୀ ବେଶର ଖବରଟା ଦେବା ପାଇଁ ସିନା 
ମିସେସ୍‌ ସ୍ଵାଇଁ ଆସିଥିଲେ । କଥାଟା ଏତେ ଦୂର ଗଡ଼ିଯିବ ବୋଲି ଆଶା 
କରି ନଥିଲେ । ମହିଳାମଣ୍ଡଳୀର ଆସରକୁ ଫେରିଯାଇ ତା ”ର ମଧ୍ଯମଣି 
ସେଇ ବିଦେଶିନୀର ଇଂରାଜୀରେ ପଦେ ପଦେ ଓଡ଼ିଆ ମିଶେଇ କହୁଥିବା 
କଥା ଶୁଣିବାକୁ ଛଟପଟ ହୋଇ ସେ କହିଲେ- ମୁଁ ଦେଖେଁ, ରୁଚିରା ଅପା 
କେଉଁଠି ଅଛନ୍ତି... 

ଫେରିବା ବାଟରେ ହିଁ ରୁଚିରା ସାଙ୍ଗେ ଦେଖା- ହେଇଟି ରୁଚିରା 
ଅପା! ତୁମ ଯା''ଙ୍କୁ ସମ୍ଭାଳ। ସେ ତ କାନ୍ଦିକାଟି ଅସ୍ତିର ! 

କିନ୍ତୁ କାହିଁକି ! ରୁଚିରା କିଛି ବୁଝିପାରୁ ନଥୁଲା। ତାଙ୍କରି କଥାରେ 
ବାହାଘର ଏଠି ହେଉଛି ବୋଲି ସେ ଓ ଦୀପଙ୍କର ତପ୍ପର ହୋଇ ରହିଛନ୍ତି 
ସବୁ କଥା ପାଇଁ, ସବୁ ଆଡ଼କୁ ସତର୍କ ନଜର | ତେବେ କ'ଣ ହେଲା ଯେ, 
ନାନୀ ଅଶାନ୍ତି ହେଉଛନ୍ତି ? 


ମିସେସ୍‌ ସ୍ଵାଇଁ ପୁଣି ଥରେ କହିଲେ ସେଇ କଥା- ଦୀପଙ୍କର 
ବାବୁଙ୍କର ସେଇ ଯେଉଁ ରିସର୍ଚ୍ଚ ଛାତ୍ରୀ- କ'ଣ ତ ତା ନୀଟା... ଜିଭ ଅଗରେ 
ଅଛି, ଆସୁ ନାହିଁ- ସିଏ ନା, କାଳେ ବିଧବା... 

ହସି ଦେଲା ରୁଚିରା- କ'ଣ ଯେ କହୁଚ ! ଦେଖୁଚ ପରା ତାକୁ 
ଆଖୁ ଆଗରେ ? ସଧବାର କେଉଁ ବେଶ ନାହିଁ ? ଆଉ ଚେହେରାରେ 
ଅହିସୁଲକ୍ଷଣୀର କେଉଁ ଗୁଣ ଉଣା ଯେ ତୁମେ ସେମିତି କହୁଚ ! 

-- ମୁଁ କହୁନି ମ ରୁଚିରା ଅପା ! ମୁଁ ଆଉ ଜାଣିବି କେମିତି କହିଲ ? 
ସେ ପରା ନିଜେ କହୁଚି ତା” ସ୍ଵାମୀ କେମିତି ମଲେ ବୋଲି... 

ରୁଚିରାର ହାତଗୋଡ଼ ଅବଶ ହୋଇ ପଡ଼ିଲା। ମୁହଁ ଶେଥା ପଡ଼ିଗଲା । 
ଚାହାଣି ଶୂନ୍ୟ ହୋଇଗଲା । ଏତେ ବଡ଼ ଗୋଟେ ଅଘଟଣ... ବାହାଘରର 
ସବୁ କାମରେ ହାତ ଦେଉଚି | ସାଇଭାଇଙ୍କ କାନ ବାଟେ ବରଘରେ କଥାଟା 
ପହଞ୍ଚୁବାକୁ କେତେ ସମୟ ! ତା”ର ସରଳ, ନିଷ୍ାପ ମୁହଁଟି ମନେ ପଡ଼ି କରୁଣା 
ଆସୁଥିଲେ ବି ସଂସ୍କାର ବୋଲି ଗୋଟେ ଜିନିଷ ତ ପୁଣି ଅଛି ! ଭାଗ୍ୟ ଯଦି 
ହୀନ ହୁଏ, ତାକୁ ତ ମାନିନେବା କଥା ନା ନାଇଁ... 

ଅନ୍ୟ କିଛି ଉପାୟ ନପାଇ ରୁଚିରାର ରାଗ ଚିଡ଼ିଲା ଦୀପଙ୍କର 
ଉପରେ | ସେ କଣ ଜାଣି ନଥିଲା ଏକଥା ? ଆଉ ସେ କ”ଣ ବଢ଼ି ନାହିଁ 
ଶାସନ ବ୍ରାହ୍ମଣ ପରିବାରର ଆଚାର ନିଷ୍ଠା ଭିତରେ ? 

ଦୀପଙ୍କରକୁ ଖୋଜି ଖୋଜି ଯାଇ ରୁଚିରା ଦେଖଲା, ଭିତର ପାଖ 
ବାରଣ୍ଡାକୁ ବାହାର କରି ଦେଇଥିବା ସୋଫା ଉପରେ ଦୀପଙ୍କର କୁମ୍ଭକର୍ଣ୍ଣର 


ନିଦ ଶୋଇଛି। ତାକୁ ହଲେଇ, ଉଠେଇ, ଏକାନ୍ତ ଜାଗା ହୋଇଥିବାରୁ 
ମନଖୋଲି ରୁଚିରା ସବୁ କଥା କହିଦେଇ ଦୋଷ ନଦି ଦେଲା ତା” ଉପରେ | 

ଦୋଷ ଯାହାର ହେଉ; କିନ୍ତୁ ଲିଣ୍ଡାର ପାରିବାରିକ ଜୀବନ ବିଷୟରେ 
ଦୀପଙ୍କର ରୁଚିରା ପାଖରୁ ହିଁ ତ ଶୁଣିଛି । ସେ ସେଇ କଥା କହିଲା- ତା'ର 
ପ୍ରାଇଭେଟ୍‌ ଲାଇଫ୍‌ ବିଷୟରେ ମୋର ଜାଣିବା କ'ଣ ଦରକାର ? ସେ ବି 
ମତେ କହିବ କାହିଁକି ? 

ନିରାଟ ସତ କଥା। 

ବଲ୍‌ଟିମୋର ୟୁନିଭରସିଟିରୁ ଇଣ୍ଡୋଲଜିରେ ପୋଷ୍ଟ ଗ୍ରାଜୁଏସନ 
କରି ବିଭାଗୀୟ ମୁଖ୍ୟ ଡ. ପ୍ରସାଦଙ୍କର ରେକମଣ୍ଡେସନ ନେଇ ଲିଣ୍ଡା 
ଆସିଥିଲା ଦୀପଙ୍କର ପାଖକୁ ଦଶମ ଶତାବ୍ଦୀ ଓଡ଼ିଶାର ମନ୍ଦିର ଶିଳ୍ପକଳା 
ବିଷୟରେ ଗବେଷଣା କରିବାକୁ । ତା'ର ସମସ୍ତ ପ୍ରଶଂସାପତ୍ର, ଏ. ଏମ୍‌. 
ପାଇଁ କରିଥିବା ଥେସିସ୍‌, ଓଡ଼ିଶାର ମନ୍ଦିରମାନଙ୍କର ଶିଳ୍ପକଳା ସମ୍ପର୍କୀୟ 
ଜ୍ଞାନ ଏବଂ ଆଗ୍ରହ ଦେଖ ଦୀପଙ୍କର ତା”ର ଗାଇଡ୍‌ ହେବାକୁ ରାଜି 
ହୋଇଥିଲା। ତା”ର ନାମ ପଛରେ ଭରଦ୍ଵାଜ ଲେଖାଥୁବାର ଦେଖୁ 
କୌତୂହଳବଶତଃ ମୁହଁ ଟେକି ପଚାରିବା ଆଖରେ ସେ ଚାହିଥିଲା ଲିଣ୍ଡା 
ମୁହଁକୁ ଏବଂ ତା'ର ସେଇ ଚାହାଣିର ଅର୍ଥ ବୁଝିପାରି ସଂକ୍ଷେପରେ ଲିଣ୍ଡା 
ଜଣେଇଥିଲା ଯେ ସେ ପଞ୍ଜାବର ବୋହୂ, ସେତେବେଳେ ହିଁ ଲିଣ୍ଡାର 
ସୁନେଲୀ ରଙ୍ଗର ବାଳ ମଝିରେ ସରୁ ସିନ୍ଦୂରର ଗାରଟିଏ ଉପରେ ଦୀପଙ୍କର 
ନଜର ପଡ଼ିଥିଲା । 


୭ ଓର୍ତଚାର୍ଦା ୫୧ 


ନଭେମ୍ବର ୨୦୧୬ 


ବିସ୍ତୃତ ବିବରଣୀ କିନ୍ତୁ ଦୀପଙ୍କର ପାଇଥିଲା ରୁଚିରା ପାଖରୁ । 
ପ୍ରାୟ ପ୍ରତ୍ୟେକ ଛୁଟିରେ ଲିଣ୍ଡା ଚାଲିଯାଏ ବଟାଲାକୁ- ତା ଶାଶୁଘରକୁ | 
ନିର୍ଦ୍ଦିଷ୍ଟ ସମୟ ଭିତରେ ନିର୍ଦ୍ଦିଷ୍ଟ କାମ ସେ କରିଦେଇ କୌଣସି ପ୍ରକାର 
ଅଭିଯୋଗ କରିବାକୁ ଦୀପଙ୍କରକୁ ସୁଯୋଗ ଦେଉ ନଥିଲା | 

ଆମେରିକାର ଝିଅଟିଏ, ଭାରତର ବୋହୂ ହେବାର ଅନୁଭୂତି ଶୁଣିବା 
ପାଇଁ ସ୍ଵାଭାବିକଭାବେ ରୁଚିରାର ମନ ଉଚ୍ଛନ୍ନ ହେଉଥିଲା । ତେଣୁ କୌଣସି 
ଏକ ପର୍ବ ଉପଲକ୍ଷେ ଓଡ଼ିଆ ଘରର ପିଠାପଣା ଖାଇବାକୁ ରୁଚିରା ତାକୁ 
ନିମନ୍ତ୍ରଣ କରିଥିଲା ଦୀପଙ୍କର ମାର୍ଫତ୍‌ରେ | 

ସେହି ଦିନ ହିଁ ଦୀପଙ୍କର ତାକୁ ପ୍ରଥମେ ଦେଖୁଲା ଶାଢ଼ି 
ପିନ୍ଧିବା। ପରିପାଟୀର ସହିତ ସାଧାରଣ ଖଣ୍ଡେ ଶାଢ଼ି ପିନ୍ଧି। ରବର 
ବ୍ୟାଣ୍ତଡରେ ସବୁଦିନେ ଉଚ୍ଚକରି ବାନ୍ଧିଥିବା ଗୋଛାଏ ସୁନେଲୀ ବାଳକୁ 
ବେଣୀରେ ପରିଣତ କରି ଦୀପଙ୍କର ସାଙ୍ଗରେ ସେ ଯେତେବେଳେ ତା” 
ଘରେ ପହଞ୍ଚଲା, ତାକୁ ବିଦେଶିନୀ ବୋଲି ରୁଚିରାର ମୋଟେ ମନେ 
ହୋଇ ନଥୁଲା। ଏଇ ପାଖ ପଡ଼ିଶାର ଅତି ଚିହ୍ନା ଝିଅଟିଏ ପରି 
ଲାଗୁଥିଲା। ଖାଲି ତାର ଗାଢ଼ ନୀଳଡୋଳାର ଗଭୀର ଚାହାଣି ଏ ବେଶ 
ସାଙ୍ଗେ ମୋଟେ ଖାପ୍‌ ଖାଉ ନଥୁଲା । ଆଉ ପ୍ରଥମରୁ ହିଁ ରୁଚିରାର ମନେ 
ହୋଇଥଲା ସ୍ଵାଭାବିକ ଆନନ୍ଦ ଅପେକ୍ଷା ସେ ଚାହାଣିରେ ଥୁଲା ବେଶୀ 
ମାତ୍ରାରେ ଉଦାସୀନତା | 

ସେଇ ପ୍ରଥମ ପରିଚୟରୁ ହିଁ ଦୀପଙ୍କର ଘରର ସମସ୍ତଙ୍କୁ ସେ 
ଆପଣାର କରି ନେଇଥିଲା। ଚୁମ୍‌କି, ରିକି, ଚିଙ୍କୁ ତ ତାକୁ ଅପା ଡାକ 
ଆରମ୍ଭ କରିଦେଲେ ସେଇ ପ୍ରଥମ ଦେଖାରୁ । ଦୀପଙ୍କର ଘରର ସମସ୍ତଙ୍କ 
ସହିତ ସେ ଖୁବ୍‌ ସହଜ, ସାବଲୀଳ ଭାବରେ ମିଶି ଯାଇଥିଲା | 

ତା” ପରଠାରୁ ଲିଣ୍ଡା ମଝିରେ ମଝିରେ ଆସୁଥିଲା ଦୀପଙ୍କର 
ଘରକୁ କେବେ ରୁଚିରାର ନିମନ୍ତ୍ରଣରେ ତ କେବେ ନିଜ ଆଡ୍ଜ: କିନ୍ତୁ 
ଦୀପଙ୍କରର ଜେଜେ ଯେତେବେଳେ ପୁରୀରୁ ଆସିଲେ ତା” ପାଖେ କିଛି 
ଦିନ ରହିବା ପାଇଁ ଏବଂ ଲିଣ୍ଡାର ତାଙ୍କ ସହିତ ପରିଚୟ ହେଲା, ଲିଣ୍ଡା 
ପ୍ରାୟ ବରାବର ଆସିଲା । ହସିହସି ଘରେ ଅନ୍ୟମାନଙ୍କ ସହିତ ପଦେ- 
ଦୁଇପଦ ଆଦର ସମ୍ଭାଷଣ କରି ସେ ଚାଲି ଯାଉଥିଲା ଜେଜେଙ୍କ ପାଖକୁ | 
ଯେତେ ପରିଷ୍କାର ଥିଲେ ବି ବାରଣ୍ଡାରେ ପଡ଼ିଥିବା ତାଙ୍କ ଆରାମ ଚଉକିଟିକୁ 
ଶାଢ଼ି ପଣତରେ ଝାଡ଼ି ଦେଉଥୁଲା, ଆଉ ଜେଜେ ସେଠି ବସିଲେ ତାଙ୍କ 
ଗୋଡ଼ ପାଖେ ଭୂଇଁ ଉପରେ ଚକାସନରେ ବସି ମୁଗ୍ଧ ବିଭୋର ଭାବେ 
ତାଙ୍କୁ ଚାହିଁ ରହି ତାଙ୍କ କଥା ଶୁଣୁଥୁଲା। 

ଦୀପଙ୍କରର ଜେଜେ ସାଧାରଣ ବୋଧଗମ୍ୟ ହେବାପରି ଅନର୍ଗଳ 
ଭାବରେ ଶୁଦ୍ଧ ଇଂରାଜୀରେ ଭାରତୀୟ ଦର୍ଶନ, ବିଶେଷକରି ବେଦାନ୍ତ 
ଦର୍ଶନର ବ୍ୟାଖ୍ୟା କରୁଥିଲେ ଏବଂ ମେଧା, ଲୋପାମୁଦ୍ରା, ଇନ୍ଦ୍ରାଣୀ, ରୋମା, 
ଓଷା, ଦକ୍ଷିଣା, ରାତ୍ରିଙ୍କ ପରି ମହୀୟସୀ ବିଦୂଷୀ ପଞ୍ଚନଦୀ ଦେଶର ଲଳନା 
କିପରି ରଗ୍‌ବେଦର ସୂତ୍ର ରଚନା କରିଥିଲେ, ତା'ର ବର୍ଣ୍ଣନା କରୁଥିଲେ | 
ପରିହାସରେ ସେ ଲିଣ୍ଡାକୁ - ତୋର ନଣନ୍ଦମାନେ ବୋଲି ଉଲ୍ଲେଖ 
କରୁଥିବାବେଳେ ଧ୍ଯାନ-ଗମ୍ଭୀର ମୁଦ୍ରାର ସେଇ ମୁର୍ଭିଟି ଓଠରେ ଚାପା ହସ 
ଟିକିଏ ଖେଳାଇ ହୋଇ ମୁଭ୍ଭିଟିର ଜୀବନ ଅଛି ବୋଲି ଜଣାଇ ଦେଉଥୁଲା। 
ବେଦ, ଉପନିଷଦର ସୁତ୍ର, ଶ୍ଳୋକର ଅର୍ଥ ଭଲଭାବେ ବୁଝିବା ପାଇଁ 

ନଭେମ୍ବର ୨୦୧୬ 


ଅର ` ୮ 


କ୍ୟାମ୍ପସରେ ଥୁବା ଉଚ୍ଚ ମାଧ୍ୟମିକ ସ୍କୁଲର ପଣ୍ଡିତଙ୍କ ପାଖକୁ ଯାଇ ସଂସ୍କୃତ 
ଶିଖୂବାକୁ ଆରମ୍ଭ କରିଦେଲା । 

ଭାରତୀୟ ଦର୍ଶନ ପ୍ରତି ତା'ର ଏଇ ନିଷ୍ଠା ଜେଜେଙ୍କୁ ଆଶ୍ଚର୍ଯ୍ୟ କରି 
ଦେଇଥିଲା। ଏହା ପ୍ରତି ତା'ର ଏପରି ଅନୁରାଗ ଆସିଲା କିପରି ଏବଂ ବେଦାନ୍ତର 
ପ୍ରାଥମିକ ଜ୍ଞାନ ସେ ପାଇଲା କେଉଁଠୁ ବୋଲି ତାଙ୍କ ପ୍ରଶ୍ନର ଉତ୍ତରରେ ନିଜ 
ବ୍ୟକ୍ତିଗତ ଜୀବନର ଆଭାସ ଦେଇ ସେ କହିଥିଲା, ତା'ର ସ୍ଵାମୀ ଥିଲେ ପଞ୍ଜାବର 
କୁଳୀନ ବ୍ରାହ୍ମଣ ସନ୍ତାନ । ବଲ୍‌ଟିମୋର ବିଶ୍ଵବିଦ୍ୟାଳୟରେ ଇଣ୍ଡୋଲଜିର ଅଧ୍ୟାପକ 
ଥିଲେ ମଧ୍ଯ ବେଦାନ୍ତ ଦର୍ଶନରେ ତାଙ୍କର ଗଭୀର ପ୍ରବେଶ ଥଲା। ତାଙ୍କରି 
ସଂସ୍ପର୍ଶରେ ଆସି ଏ ଦିଗରେ ତା'ର ଅନୁରାଗ ଜାତ ହୋଇଛି ଏବଂ ବେଦାନ୍ତର 
ପ୍ରାଥମିକ ଜ୍ଞାନ ତାଙ୍କରିଠାରୁ ହିଁ ପାଇଛି । 

ରୁଚିରା ମାଧ୍ଯମରେ ଜେଜେଙ୍କଠାରୁ ଏ ଖବର ପାଇଥିଲା ଦୀପଙ୍କର | 
ଏଥୁରେ ସ୍ଵାମୀଙ୍କର ଥୁବା ନଥୁବାର ସଙ୍କେତ ହିଁ ନ ଥୁଲା। 

ଏସବୁ ପରେ ଏବଂ ତା'ର ବେଶବାସ ଦେଖୁ ରୁଚିରା ତାକୁ ସାତ 
ଅହିଅରେ ସାମିଲ କରିଛି ଏବଂ ସେ ବିଚାରୀ ଏପରି ଆଚାର- ଅନୁଷ୍ଠାନର 
ଅର୍ଥ ନବୁଝି ସେସବୁରେ ଖୁସି ମନରେ ଭାଗ ନେଇଛି । 

ତେବେ ଦୋଷ କାହାର ? ଆଉ ବର୍ତମାନ କ'ଣ ବା କରାଯାଇ 
ପାରିବ ? ରୁଚିରା କହିଲା ମୁଁ ବି ସେଇ କଥା ଭାବୁଚି । ଅଜାଣତରେ 
ଗୋଟେ ଅପରାଧ ଯଦି ହୋଇଗଲା, ତାର ପ୍ରାୟଶ୍ଚିତ ବିଧାନ ତ କିଛି 
ଥିବ। ଜେଜେଙ୍କୁ ପଚାରିବା ଯାକେ ଅପେକ୍ଷା ନକରି ନାନୀ ତ ସଂସାର 
ଉଜୁଡ଼ିଯିବାର ବାହୁନା ଆରମ୍ଭ କରି ଦେଲେଣି... 

ଏପାଖେ ପରିସ୍ଥିତିକୁ ସମ୍ଭାଳି ନେବା ପାଇଁ ରୁଚିରା, ଦୀପଙ୍କର 
ଉପାୟ ଖୋଜୁଥିବାବେଳେ ସେପାଖରେ ମହିଳା ମଣ୍ଡଳୀର ହାଟରେ ବ୍ରହ୍ମଜ୍ଞାନ 
ବିତରିତ ହୋଇ ଯାଇଥଲା । 

ବିଭାଗୀୟ ମୁଖ୍ୟଙ୍କ ସ୍ତ୍ରୀଙ୍କ ସହିତ ଲିଣ୍ଡାର ପରିଚୟ କରେଇ ଦେଇ 
ଏବଂ ତାକୁ ତାଙ୍କ ପାଖରେ ଛାଡ଼ି ରୁଚିରା ଚାଲି ଯାଇଥିଲା ଅନ୍ୟ କାମରେ | 
ଲିଣ୍ଡା ମହିଳାମଣ୍ଡଳୀର କଥାବାର୍ତା ମନଦେଇ ଶୁଣୁଥିଲା ଏବଂ ଯଥାସମ୍ଭବ 
ସେଥୁରେ ଭାଗ ମଧ୍ଯ ନେଉଥିଲା। ଏତିକିବେଳେ ଗହଳି ଭିତରୁ କେହି 
ଜଣେ ଲିଣ୍ଡାକୁ ଉଦ୍ଦେଶ୍ୟ କରି ପଚାରିଲେ, ଓଡ଼ିଆ ଘର ବାହାଘର କେମିତି 
ଲାଗୁଛି ? ଅଳ୍ପ ହସି ଲିଣ୍ଡା ଉତ୍ତର ଦେଇଥିଲା - ବୈଦିକ ରୀତିର ବାହାଘର 
ତ ସବୁ ପ୍ରାୟ ଏକାପରି- ଅଗ୍ନି ଦେବତା ବା ସୁର୍ଯ୍ୟଦେବତାଙ୍କୁ ସାକ୍ଷୀ ରଖ | 
ମୋ ବାହାଘର ବି ସେଇ ପ୍ରଥାରେ ହୋଇଥିଲା - ମନ୍ଦିରରେ | 

କ୍ୟାମ୍ପସର ମହିଳାଙ୍କ ବ୍ୟତୀତ ମହିଳା ମଣ୍ଡଳୀରେ ବହିରାଗତ 
ମହିଳା ମଧ୍ଯ ଥିଲେ। ଶାଢ଼ି-ପରିହିତା, ଭାରତୀୟ ସାଜରେ ସଜିତା ଏଇ 
ସୁନ୍ଦରୀ ବିଦେଶିନୀଟିକୁ ସେମାନେ ପ୍ରଥମଥର ପାଇଁ ଦେଖୁଥିବାରୁ ତା 
ସମ୍ବନ୍ଧରେ ତାଙ୍କ ମନରେ ଅଜସ୍ର କୌତୂହଳ ଥଲା । କଥାବାର୍ତା କରିବାର 
ସୁଯୋଗ ପାଇ ସେଇ କୌତୁହଳ ଚରିତାର୍ଥ କରିବା ପାଇଁ କେହି ଜଣେ 
ପଚାରିଲେ- ତୁମେ ତ ଏତେ ସୁନ୍ଦର ତୁମ ସ୍ଵାମୀ ବି ଭାରି ସୁନ୍ଦର 
ହୋଇଥିବେ। ସେ ଆସିଚିନ୍ତି ? 

ପ୍ରଶ୍ନ କିଏ ପଚାରିଲା, ଲିଣ୍ଡା ଜାଣି ପାରିଲା ନାହିଁ। ତେବେ ସ୍ଵର 
ଆସୁଥୁବା ଦିଗକୁ ମୁହଁ କରି କହିଲା _ ମୋର ସ୍ଵାମୀ ଆଉ ନାହାନ୍ତି | ବାହାଘରର 
ତିନି ବର୍ଷ ବି ପୁରି ନଥୁଲା, ପ୍ଲେନ କ୍ରାଶ୍‌ରେ ତାଙ୍କର ଡେଥ୍‌ ହୋଇଗଲା । 


ଅତର୍କିତ ଭାବରେ ବୋମା ଫୁଟିବା ପରି ଲିଣ୍ଡାର ଏଇ କଥା ପଦକ 
ମହିଳାମଣ୍ଡଳୀକୁ ଚମକାଇ ଦେଲା । ଏଇ ଟିକିଏ ଆଗରୁ ଆନନ୍ଦରେ ଝଲମଲ 
କରୁଥିବା ତା'ର କୋମଳ ମୁହଁରେ କେମିତି ଏକ ବିଷାଦର ଛାଇ ପଡ଼ିଗଲା | 
ସେକଥା କେହି ଲକ୍ଷ୍ୟ କଲେ ନାହିଁ। ବରଂ ନିଜ ନିଜ ଭିତରେ ଚୁପ୍ଚୁପ୍‌ 
ହୋଇ କିଛି ଆଲୋଚନା କରିବାରେ ବ୍ୟସ୍ତ ହୋଇଗଲେ। ମୁଖ୍ୟଙ୍କ ସ୍ତ୍ରୀ 
କହିଲେ ତୁମେ ତ କିନ୍ତୁ କାଚ, ସିନ୍ଦୂର, ମୁଦି- ସବୁ ପିନ୍ଧିଚ... 

ଉଦାସ ହସଟିଏ ହସି ଲିଣ୍ଡା ଉତ୍ତର ଦେଲା- ମୁଁ ଜାଣେ, ପ୍ରଚଳିତ 
ନିୟମ ଅନୁସାରେ ବର୍ତମାନ ଏସବୁ ଧାରଣ କରିବାର ଅଧ୍ନକାର ମୋର 
ନାହିଁ; କିନ୍ତୁ ହରୀଶଙ୍କୁ ମୁଁ ବହୁତ ବେଶୀ ଭଲ ପାଉଥଲି। ତାଙ୍କରି ସ୍ୃତି 
ହିସାବରେ ମୁଁ ଏସବୁ ବ୍ୟବହାର କରୁଛି । 

ସେ ଏକଥା କହିବାରୁ ମହିଳାମାନଙ୍କର ଆଲୋଚନାଟା 
ସମାଲୋଚନାରେ ପରିଣତ ହୋଇଗଲା। ବିବାହ ପରି ଏକ ମାଙ୍ଗଳିକ 
କାମରେ ତା'”ପରି ଜଣେ ବିଧବାର ଭାଗ ନେବାଟା କେତେ ଅମଙ୍ଗଳ 
ଏବଂ ଅଶୁଭକର ହୋଇଛି, ସେ ବିଷୟରେ ସେମାନେ ଖୋଲାଖୋଲି 
ଭାବେ ମତ ବିନିମୟ କରୁଥିଲେ । 

ଏସବୁ ସମାଲୋଚନା ଲିଣ୍ଡାର ବୁଝିପାରିବା କଥା ନୁହେଁ | ଅଶୁଭ, 
ଅମଙ୍ଗଳ ପରି ଶବ୍ଦକୁ ମନଦେଇ ଶୁଣି, ସମସ୍ତଙ୍କ ଅଲକ୍ଷ୍ଯରେ ଧୀରେଧୀରେ 
ସେ ସେଠାରୁ ଉଠିଗଲା। 

ଗହଳି ଅତିକ୍ରମ କରି, ଉତ୍ତର ଦିଗର ଅପେକ୍ଷାକୃତ ନିର୍ଜନ ବାରଣ୍ଡା 
ପାର ହୋଇ ଶେଷ ମୁଣ୍ଡରେ ଥିବା ଜେଜେଙ୍କ ନିଜସ୍ଵ କୋଠରି ପାଖେ 
ପହଞ୍ଚଲା । 

ଜେଜେଙ୍କ ଘରର ଦୁଆର ଖୋଲା ଥିଲା ଏବଂ ସନ୍ଧ୍ୟା- ଆହ୍ଵିକ 
ସାରି ଆରାମ ଚଉକିରେ ସେ ବସିଥିଲେ ଚୁପ୍ଚାପ୍‌ | ଲିଣ୍ଡାକୁ ଦେଖୁପାରି 
ହସିହସି କହିଲେ ଆରେ, ଆରେ, ସାକ୍ଷାତ ଇନ୍ଦ୍ରାଣୀ ଆଜି ମର୍ଭ୍ଯକୁ ଓହ୍ଲାଇ 
ଆସିଛନ୍ତି ମନେ ହେଉଛି ! ତେବେ ତାଙ୍କର ଉପଯୁକ୍ତ ସ୍ଥାନ ଛାଡ଼ି ଏଠି ଏ 
ବୁଢ଼ାଟା ପାଖକୁ କାହିଁକି ? 

ତାଙ୍କର ପାଦ ଛୁଇଁ ପ୍ରଣାମ କରି, ଗୋଡ଼ ପାଖେ ବସିପଡ଼ି ହସିବାର 
ଚେଷ୍ଟା କରି ଲିଣ୍ଡା କହିଲା- ମୋର ଆଗେ ଏଠିକୁ ଆସିବାର ଉଚିତ 
ଥିଲା, ଜେଜେ ! ମୁଁ ଗୋଟେ ଅନୁଚିତ କାମ କରିଚି ବୋଲି ସମସ୍ତେ 
କହୁଛନ୍ତି । 

ଆରାମ ଚଉକିରେ ଜେଜେ ସିଧାହୋଇ ବସି ପଡ଼ିଲେ- କି 
ରକମ ¢? ସେ ପଚାରିଲେ । ସବିସ୍ତାର ଲିଣ୍ଡା ଘଟଣାଟି ବର୍ଣ୍ଣନା କରିଗଲା | 

ଜେଜେ ଚମକି ପଡ଼ିଲେ। ଏଇ ସୁଲକ୍ଷଣୀ, ସାଳଙ୍କାରା ଝିଅଟି 
ଯେ ବିଧବା ହୋଇପାରେ ସେ ଚିନ୍ତା ତାଙ୍କ ମନକୁ ସ୍ପର୍ଶ କରିପାରି ନଥୁଲା | 
ପ୍ରଥମ ଦେଖବା ପରି ସେ ଲିଣ୍ଡାର ଆପାଦମସ୍ତକ ଆଖୁ ବୁଲେଇ ନେଲେ । 

ଲିଣ୍ଡା ତାଙ୍କର ସହାନୁଭୂତି ଚାହୁଁ ନଥୁଲା। ସେ ଚାହୁଁଥିଲା କିଛି 
ନିର୍ଦ୍ଦିଷ୍ଟ ଉତ୍ତର। ତେଣୁ ପଚାରିଲା- ମୁଁ କାଚ, ସିନ୍ଦୁର ପିଵ୍ଧିଲେ ବା ବାହାଘର 
ପରି ଶୁଭ କାର୍ଯ୍ୟରେ ଯୋଗ ଦେଲେ ଅମଙ୍ଗଳ କାହିଁକି ହେବ, ଜେଜେ ? 

ଦୀପଙ୍କରର ଜେଜେ ତାଙ୍କର ଦୀର୍ଘ ଦିନର ପାଣ୍ଡିତ୍ୟପୂର୍ଣ୍ଣ ଜୀବନରେ 
ଏପରି ସିଧାସଳଖ ଅଥଚ ସରଳ ପ୍ରଶ୍ନର ମୁହାମୁହିଁ ହୋଇ ନଥୁଲେ । ସଭାରେ 
ଭାଷଣ ଦେଉଥୁଲେ କିମ୍ବା ପାଣ୍ଡିତ୍ୟପୂର୍ଣ୍ଣ ପ୍ରବନ୍ଧ ଲେଖୁଥିଲେ ଏହାର ଉତ୍ତର 


ହୁଏତ ସହଜରେ ଦେଇହୋଇ ଥାଆନ୍ତା; କିନ୍ତୁ ଏଇ ମୁହୂର୍ତରେ ଏଇ ସରଳା 
ଝିଅଟିର ଆହୁରି ସରଳ ପ୍ରଶ୍ନ ତାଙ୍କୁ ବଡ଼ ଜଟିଳ ମନେ ହେଲା । 

ତାଙ୍କୁ ନୀରବ ରହିବା ଦେଖୁ ଲିଣ୍ଡା ପୁଣି ପଚାରିଲା- ଜେଜେ, 
ଭାରତରେ ସ୍ତ୍ରୀମାନେ ସ୍ଵାମୀ ପାଇଁ ଏସବୁ ବ୍ୟବହାର କରନ୍ତି, ନୁହଁ କି ? 

ମୁଣ୍ଡ ହଲାଇ ଜେଜେ ସମ୍ମତି ଜଣାଇଲେ | 

ଆଉ, ମୁଁ ବି ତ ହରୀଶଙ୍କ ପାଇଁ ଏସବୁ ପିନ୍ଧୁଚି। ଆଉ ମୋ 
ନିଜ ଦେଶର ବେଶ ଅପେକ୍ଷା ମୋର ଏଇ ବେଶ ହରୀଶକୁ ବେଶୀ ଭଲ 
ଲାଗୁଥିଲା । ଏଇ ବେଶରେ ଥିବାବେଳେ ହରୀଶ ମୋ ପାଖରେ ଥୁବାପରି 
ମୋର ମନେହୁଏ। 

କିନ୍ତୁ ମା, ଲିଣ୍ଡାର ଚାହାଣିଠାରୁ ନିଜକୁ ଦୂରରେ ରଖୁ ଜେଜେ 
କହିଲେ- ସ୍ବାମୀର ମନୋରଞ୍ଜନ ପାଇଁ ହିଁ ସ୍ତ୍ରୀ ନିଜକୁ ସଜାଇଥାଏ। ସ୍ଵାମୀର 
ଅବର୍ତମାନରେ ଆଉ କାହା ଆଖୁରେ ଆକର୍ଷଣୀୟା ଦେଖାଯିବ ନାହିଁ ବୋଲି 
ସ୍ତ୍ରୀ ବେଶ-ଭୂଷଣ ପରିତ୍ୟାଗ କରିଥାଏ । 

-- ହଁ, ସେକଥା ସତ, ଜେଜେ | ଏକଦା ସମାଜ ପାଇଁ ସେ ବ୍ୟବସ୍ଥା 
ଉପଯୁକ୍ତ ଥୁଲା, ଯେତେବେଳେ ବଞ୍ଚୁବା ପାଇଁ ସ୍ତ୍ରୀମାନଙ୍କୁ ସଂଘର୍ଷ କରିବାକୁ 
ପଡ଼ୁ ନଥିଲା । 

-- କିନ୍ତୁ ବର୍ଭମାନ ତ ସମାଜ ବ୍ଯବସ୍ଥା ବଦଳି ଗଲାଣି, ଜେଜେ ! 
ମୋ କଥା ଦେଖନ୍ତୁ, ମୋ ନିଜ ଦାୟିତ୍ବ ବ୍ୟତୀତ ଛୋଟ ପୁଅଟିର ଏବଂ ବୟସ୍କା 
ଶାଶୂଙ୍କର ଦେଖାଶୁଣାର ଭାର ମୋ ଉପରେ ଅଛି । ଘରର ଚାରିକାନ୍ଛରେ 
ନିଣ୍ଢିତ ଆଶ୍ରୟ ଛାଡ଼ି ବାହାରକୁ ବାହାରିବାକୁ ହେଉଛି | ସାମାନ୍ୟ ଭୁଷଣ, 
ମୁଣ୍ଡରେ ନାଲି ରଙ୍ଗର ଟୋପାଟିଏ ତ ମୋର ରକ୍ଷାକବଚ ହେଉଛି । ଏତିକି 
ନଥିଲେ ଲୋକଙ୍କର ହୁଏତ କରୁଣାଭରା ଦୃଷ୍ଟି ବା ଲୋଲୁପତାର ଦୃଷ୍ଟି ମୋ 
ଉପରେ ପଡ଼ନ୍ତା, ଆଉ ଏଇ ଦୁଇ ପ୍ରକାରର ଦୃଷ୍ଟି ନିଶ୍ଚିତ ଭାବରେ ଅସହ୍ୟ | 
ଏ ଦେଶରେ ଏବେ ମଧ୍ଯ ବିବାହିତାଙ୍କ ସମ୍ମାନ ଅନ୍ୟ ପ୍ରକାରର | ବିବାହିତାଙ୍କ 
ଉପରେ ଦ୍ବିତୀୟ ଥର ପାଇଁ କେହି ଆଖୁ ପକାନ୍ତି ନାହିଁ। ହରୀଶଙ୍କର 
ଅନୁପସ୍ଥିତିରେ ତାଙ୍କର ଥୁବାର ଚିହ୍ନ ଟିକକ ଯଦି ମୋର ସାହା ହେଉଛି, 
ତେବେ ତାକୁ ଧାରଣ କରିବାରେ ବାଧା କାହିଁକି, ଜେଜେ ? 

ଜେଜେ ଏଥୁପାଇଁ ମଧ୍ଯ କୌଣସି ଉତ୍ତର ଦେଲେ ନାହିଁ କିମ୍ବା 
ଦେଇ ପାରିଲେ ନାହିଁ, କେଜାଣି। କିଛି ସମୟ ନୀରବ ରହି ଲିଣ୍ଡା ପୁଣି 
କହିଲା- ଠାକୁର ପରମହଂସ ଯେତେବେଳେ ଦେହରକ୍ଷା କଲେ, ହାତରୁ 
ବଳା ଉତାରିବା ପାଇଁ ମା” ଶାରଦାଙ୍କୁ ବାରଣ କରିଥିଲେ- ତାଙ୍କର ଆତ୍ମିକ 
ବନ୍ଧନର ସ୍ମାରକୀ ରୂପେ ତାକୁ ଧାରଣ କରିବାକୁ ଉପଦେଶ ଦେଇଥିଲେ । 
ଏକଥା ମୁଁ ଶୁଣିଚି। ମଣିଷ ପାଇଁ ଶରୀରଟା ତେବେ ସବୁ କିଛି ନୁହେଁ। 
ଆତ୍ନାର ମିଳନ ହିଁ ମହାମିଳନ । ଶରୀରର ପ୍ରତ୍ୟେକ କାର୍ଯ୍ୟକଳାପ ଗୋଚର 
ହୁଏ; କିନ୍ତୁ ଆତ୍ମିକ ସ୍ତରରେ ସବୁ ଅଗୋଚର | ତେବେ ଯାହାର ଆତ୍ନିକ 
ଅନୁଭୂତି ଅଛି, ତା” ପାଇଁ ତ କିଛି ବାରଣ ରହିବା ଉଚିତ ନୁହେଁ... 

ଜେଜେ ତା ମୁହଁକୁ ଚାହିଁଲେ ଏଥର। ଲାବଣ୍ୟମୟୀର ମୁହଁଟି 
ଦୀପ୍ତିମୟୀ ହୋଇ ଉଠିଥିଲା। ସେ ଉତ୍ତର ଦେଲେ- ଯୁକ୍ତିରେ ସେସବୁ 
କଥା ସତ, କିନ୍ତୁ ସମାଜର ସୁସ୍ତ ପରମ୍ପରା ବଜାୟ ରଖୁବା ପାଇଁ କେତୋଟି 
ବିଧ୍ରକ୍‌ ନିୟମ ମାନିବା ଉଚିତ । ଶାସ୍ତ୍ରକାରମାନେ ମଧ୍ୟ ସେ ବିଷୟରେ 


ନିର୍ଦ୍ଦେଶ ଦେଇଛନ୍ତି | 


ନଭେମ୍ବର ୨୦୧୬ 


୫୩ 


ଲିଣ୍ଡା ମନେମନେ କିଛି ଭାବୁଥିଲା । କୌଣସି ବିଷୟର ଦୁଇ ଦିଗ 
ସମ୍ବନ୍ଧରେ ଚିନ୍ତା କରୁଥିବା ପରି ମନେ ହେଉଥିଲା। ତା”ପରେ କୌଣସି 
ଏକ ସିଦ୍ଧାନ୍ତରେ ପହଞ୍ଚିବା ପରି କହିଲା ଜେଜେ, ସମାଜର ତତ୍କାଳୀନ 
ଅବସ୍ଥା ଅନୁସାରେ କେତୋଟି ବିଧୂର, ନିଷେଧ ମାନିବାକୁ ହୋଇଥାଏ । 
ତାହା ଉଚିତ ମଧ୍ୟ; କିନ୍ତୁ ସମାଜ ତ ଗୋଟିଏ ଜାଗାରେ ସ୍ଥାଣୁ ହୋଇ 


ରହିନାହିଁ । ସେଇ ସାମାଜିକ ବ୍ୟବସ୍ଥାର ପରିବର୍ତନ ହୋଇଗଲେ ସେଥୁପାଇଁ 


ଉଦ୍ଦିଷ୍ଟ ବିଧ୍ର-ନିଷେଧର ପ୍ରାସଙ୍ଗିକତା ଆଉ ରହେ କି ?ହ ମୁସଲମାନଙ୍କ 
ପାପାଚାରରୁ ନିଜକୁ ରକ୍ଷା କରିବା ପାଇଁ ସେବେକାର ହିନ୍ଦୁ ରମଣୀମାନେ 
ସ୍ଵେଚ୍ଛାରେ ସ୍ଵାମୀଙ୍କ ଶବ ସହିତ ସହଗମନ କରୁଥିଲେ; କିନ୍ତୁ ତାକୁ ଗୋଟାଏ 


ବୀଭତ୍ସ ପରମ୍ପରା କରିବା ପାଇଁ, ସତୀତ୍ବର ଗୌରବର ଦ୍ବାହି ଦେଇ ସ୍ତ୍ରୀକୁ 


ଜବରଦସ୍ତି ପୋଡ଼ିଜାଳି ଦିଆଗଲା। ମୁଁ ଲକ୍ଷ୍ୟ କରିଚି ଜେଜେ, ସବୁ ନୀତି, 
ନିୟମ କେବଳ ସ୍ତ୍ରୀ ଜାତି ପାଇଁ ହିଁ ଉଦ୍ଦିଷ୍ଟ। ଆଉ ଏକଥା ମଧ୍ଯ ଚିନ୍ତା କରିଛି 
ଯେ, ସ୍ତ୍ରୀଠାରେ ଗର୍ଭଧାରଣର କ୍ଷମତା ରହିଥିବାରୁ ଶୁଦ୍ଧ ସମାଜରେ 
ବର୍ଣ୍ଣସଙ୍କରର ପ୍ରବେଶ ତା ଦ୍ଵାରା ହିଁ ସମ୍ଭବ; କିନ୍ତୁ ପୁରୁଷ ମଧ୍ଯ ସମାଜର 
ଅଂଶ-ବିଶେଷ | ସମାଜର ଶୁଦ୍ଧତା ରକ୍ଷା କରିବା ପାଇଁ ନିଜକୁ ସଂଯମରେ 
ରଖୁବା ତା'ର ମଧ୍ଯ ପରମ କର୍ତବ୍ୟ | 

ଝିଅଟିର ଯୁକ୍ତି ଶୁଣି ଜେଜେ ଚମଚ୍କୃତ ହେଉଥିଲେ । ତଥାପି 
କହିଲେ- ମଣିଷ ଗୋଟେ ରକମ ପରମ୍ପରାରେ ବଢ଼ି ଆସିଥିଲେ, ଏତେ 
ଶୀଘ୍ର ସଂସ୍କାରମୁକ୍ତ ହୋଇପାରେ ନାହିଁ ତ, ସେଥୁପାଇଁ... 

ତାଙ୍କୁ ପୂରା କହିବାକୁ ନଦେଇ ଲିଣ୍ଡା କହିଲା- ଜେଜେ, ପରମ୍ପରାର 
କ'ଣ ପରିବର୍ଭନ ହେଉନାହିଁ ? ପରମ୍ପରାକୁ ସମୟୋପଯୋଗୀ କରିବା 
କ'ଣ ଠିକ୍‌ ହେବ ନାହିଁ ? ନିଜର ଆବଶ୍ୟକତା ପାଇଁ ମଣିଷ ଯେଉଁ ନୀତି- 
ନିୟମ ଗଢ଼େ, ଆବଶ୍ୟକତା ଥୁବା ପର୍ଯ୍ୟନ୍ତ ପିଢ଼ି ପରେ ପିଢ଼ି ତାକୁ ମାନି 
ଚାଲିଲେ, ତାହା ପରମ୍ପରା ହୋଇଯାଏ | ପୁଣି ହୁଏତ ଗୋଟେ ସମୟରେ 
ସେ ନୀତି ନିୟମ ଅଦରକାରୀ ହୋଇପଡ଼େ । ତା”ପରେ ପୁଣି ନୂଆ 
ପରମ୍ପରାର ସୃଷ୍ଟି ହୁଏ। ସଂସ୍କାର ମଧ୍ଯ ସେଇ ରକମ ନୁହେଁ କି ? ଗୋଟିଏ 
ପିଢ଼ିର ମଣିଷ ଯାହା ଗଢ଼େ, ଆଉ ଗୋଟିଏ ପିଢ଼ି ତାକୁ ଭାଙ୍ଗେ। ଆଉ 
ଭାଙ୍ଗିବାବେଳକୁ ହୋହଲ୍ଲା ହୁଏ। ସ୍ତ୍ର ପାଣିରେ ପଥରଟେ ପଡ଼ିଲେ ଢେଉ 
ଉଠେ । ସେଇ ଢେଉ ସେଇ ପାଣିରେ ମିଳେଇ ଯାଇ ପାଣି ପୁଣି ସ୍ତ୍ରିର 
ହୋଇଯାଏ। ଏସବୁ ଘଟେ ଯୁଗର ସହ୍ଧିକ୍ଷଣରେ । ଭାରତୀୟ ସଂସ୍କୃତି ନିଶ୍ଚିତ 


ଭାବରେ ମହାନ । କାରଣ, ଢେଉ ପରି ଏମିତି ଅନେକ ପରମ୍ପରାକୁ 


କୋଳେଇ ନେଇ ସେ ଆପଣାର କରି ପାରିଛି... 

ଦମ୍‌ ନେବାପାଇଁ ବୋଧେ ଲିଣ୍ଡା ଚୁପ୍‌ ରହିଲା କିଛି ସମୟ | ରୁଚିରା 
ଓ ଦୀପଙ୍କର ଜେଜେଙ୍କ ପାଖରୁ ପରାମର୍ଶ ନେବା ପାଇଁ ଆସି ଲିଣ୍ଡାର ସ୍ଵଚ୍ଛ 
ଚିନ୍ତାଧାରାର ସ୍ପଷ୍ଟ ପରିପ୍ରକାଶ ଶୁଣି ଅଲକ୍ଷ୍ୟରେ ଅଟକି ଯାଇଥିଲେ । 
ସେମାନେ ମଧ୍ଯ ମୂର୍ଭି ପରି ଠିଆହୋଇ ରହିଥୁଲେ, ଏ ମହାନିରବତା 
ଭାଙ୍ଗିବାକୁ ସାହସ କରିପାରୁ ନଥିଲେ | 

ଲିଣ୍ଡା ପୁଣି କହିବାକୁ ଆରମ୍ଭ କଲା। ଏଥର ତା 'ର କଣ୍ଠସ୍ଵର ଆର୍ଦ୍ର 
ଶୁଣା ଯାଉଥିଲା କିନ୍ତୁ ଜେଜେ, ମୁଁ ରହିଲେ ଚୁମ୍‌କିର ଅଶୁଭ ହେବ 
କାହିଁକି ? ହରୀଶଙ୍କର ଡେଥ୍‌ ତ ମୋ ହାତର କଥା ନୁହେଁ ତାଙ୍କର ସମୟ 
ସରିଯିବାରୁ ସେ ଚାଲିଗଲେ। ହରୀଶଙ୍କୁ ଛାଡ଼ି ମୁଁ ଯଦି ଆଗ ଚାଲି 


୫୪ ଣ୍ଡ 


ନଭେମ୍ବର ୨୦୧୬ 


„ଏ 


ଯାଇଥାଆଡ୍ରି, ତେବେ ତାଙ୍କ ପାଇଁ ତ କିଛି ବାରଣ ରହି ନଥା 'ନ୍ତା। ଉଭୟ 
ଉଭୟଙ୍କର ପରିପୁରକ ବୋଲି ବିବାହ-ବେଦୀରେ ମନ୍ତ୍ର ପଢ଼ାଯାଏ; କିନ୍ତୁ 
ବ୍ୟାବହାରିକ କ୍ଷେତ୍ରରେ ଭାଗ୍ୟର ଦ୍ବାହି ଦେଇ ସ୍ତ୍ରୀଜାତିକୁ ହୀନମନ୍ୟତା 
ଭୋଗିବା ପାଇଁ ବାଧ୍ୟ କରାଯାଏ କାହିଁକି ? ମୋ ମନରେ ଯଦି ଅଶୁଭ 
ଚିନ୍ତା ନାହିଁ, ଶୁଭ ସ୍ଫ୍ରାନରେ ରହିବା ପାଇଁ ମୋ ମନ ଯଦି ମତେ ବାରଣ 
କରୁ ନାହିଁ, ମୋର ଉପସ୍ଥିତି ଅଶୁଭ ହେବ କାହିକି ? 

ଜେଜେ ଚାହିଲେ ଲିଣ୍ଡାର ମୁହଁକୁ ସହଜ ଭାବରେ । ଏ ଝିଅ 
ଆବେଗ ପ୍ରବଣତାରେ ନଇଁପଡ଼ିବା ପରି ନୁହେଁ, ତଥାପି ତା'ର ଚାହାଣିରେ 
କିପରି ଏକ ଅସହାୟ, ବିବ୍ରତ ଭାବ ସେ ଦେଖୁ ପାରିଲେ । 

ତାଙ୍କର ମନେପଡ଼ିଲା, କେତେ ହଜାର ବର୍ଷ ତଳେ କେଜାଣି, 
କିଶୋରୀଟିଏ ଏମିତି ଗୋଟେ ପ୍ରଶ୍ନ ପଚାରିଥିଲା ମହାମୁନି ମାତଙ୍ଗକଙ୍କୁ । 
ଆଶ୍ରମ ପ୍ରାଙ୍ଗଣରେ ମହାମୁନି ଧ୍ୟାନସ୍ଥ। ହାସ୍ୟ ଉଜ୍ଜଳ ମୁଖ ନେଇ ଚଞ୍ଚଳ 
ପାଦରେ କିଶୋରୀଟି ଆସି ଅର୍ଘ୍ୟ-କୁସୁମ ଥାଳି ଥୋଇ ଜଣାଇଲା ଯେ, 
ସେ ତାଙ୍କର ଶିଷ୍ୟା ହେବାପାଇଁ ଆସିଛି । କିଶୋରୀ ଶ୍ରମଣାର ନିବେଦନ 
ଶୁଣି ସହାସ୍ୟ ବଦନରେ ମୁନି ତା'ର କୁଳ-ଗୋତ୍ର ବିଷୟରେ ପଚାରିଥିଲେ | 
ଲହରୀ ପରି ଚଞ୍ଚଳ ଭଙ୍ଗୀରେ ସେ ଉତ୍ତର ଦେଇଥିଲା- ହେ ତାତ ! 
ମୋର ଜନ୍ମ ଶବର କୁଳରେ । ହାତ ହଲାଇ, ମଥା ଦୋହଲାଇ ମୁନି 
ନାସ୍ତିବାଣୀ ଶୁଣାଇ ଦେଇଥିଲେ- ଆଶ୍ରମରେ ଶିକ୍ଷା ନେବାପାଇଁ ଆର୍ଯ୍ୟବାଳାର 
କେବଳ ଅଧୁୂକାର ଅଛି। ଝିଅଟି ତଥାପି ଅନୁରାଗଭରା ସ୍ଵରରେ 
ଜଣାଇଥିଲା ଶବର ଜାତିର ଯଦି ଅଧ୍ଵକାର ନାହିଁ, ତେବେ ମୋ ମନରେ 
ସେଥ୍ଵପାଇଁ ବାସନା ଜାଗ୍ରତ ହେଉଛି କାହିଁକି ? ସରଳା କିଶୋରୀଟିର ଏଇ 
ଅନ୍ତରବାଣୀ ବଜ୍ର ପରି ମାତଙ୍ଗ ମୁନିଙ୍କ ହୃଦୟକୁ ସ୍ପର୍ଶ କଲା। ଧ୍ଯାନସ୍ଥ୍‌ 
ହୋଇ ସେ କିଛି ସମୟ ଚିନ୍ତା କଲେ ଏବଂ ପଲକରେ ଭାବବିହ୍ଵଳ ହୋଇ 
କହି ଉଠିଲେ- ତୁ ଆର୍ଯ୍ୟବାଳା, ମୋର ଶିଷ୍ୟା ହେବା ପାଇଁ ଯୋଗ୍ୟା... 

... ପରମ୍ପରା, ସଂସ୍କାରର ଆବରଣ ଫିଙ୍ଗିଦେବା ପରେ ଜେଜେଙ୍କର 
ଶୁଦ୍ଧ ଆତ୍ନପୁରୁଷ କହୁଥିଲା, ତୁ ସୁଲକ୍ଷଣୀ | ସଂସ୍କାରରୂପକ କାଳିମାର ଛାଇ 
ପଡ଼ି ନଥୁବା ଉଜ୍ଜ୍ଵଳ ଆତ୍ମା ତୋର ଏସବୁ ବିଚାର-ଆଚାରର ଉର୍ତ୍ବ୍‌ରେ | 
ସାମାଜିକ ନିୟମରେ ତତେ ବନ୍ଧାଯାଇ ପାରିବ ନାହିଁ। ସାମାଜିକ ନିୟମ 
ହୁଏତ ଅଧ୍ରକାଂଶଙ୍କ ପାଇଁ; କିନ୍ତୁ ସବୁବେଳେ ସମସ୍ତଙ୍କ ପାଇଁ ପ୍ରଯୁଜ୍ୟ 
ହୋଇପାରିବ ନାହିଁ... 

ସେ ଲିଣ୍ଡାର ପିଠି ଆଉଁଶିଦେଲେ।_ ନା, ତୋର ଉପସ୍ଥିତି ଅଶୁଭ 
କଦାପି ନୁହେଁ । ହସରେ ଉଜ୍ଜଳ ଲିଣ୍ଡାର ଆଖନ ଦୁଇଟି ମୁଗ୍ଧ ହୋଇ ତାଙ୍କୁ 
ଚାହିଁ ରହିଲା କିଛି ସମୟ । ତା'ପରେ ସେ ତାଙ୍କୁ ପ୍ରଣାମ କଲା। 

ଦୀପଙ୍କର ଓ ରୁଚିରା ଏ ମହାନ ଦୃଶ୍ୟର ନୀରବ ସାକ୍ଷୀ ହୋଇ, 
ସ୍ଵସ୍ତିର ନିଃଶ୍ଵାସ ପକେଇ ଯେମିତି ଚୁପ୍‌ଚାପ୍‌ ଆସିଥିଲେ, ଫେରିଗଲେ 
ସେମିତି... 

ଛୋ ହା ହୌ 


୪୮୦ ୪/ ଚୀଡ/୭- ୭, ୁଁନିଚେକ୍‌, ଢ ଯ/ଳ୍ନମସ, ସ/ଜଥ ବିଚି- ¢ 
6ସକୁଳ-୪୮୧,/ ରୁଜ଼ରା-୧୨୨୦୦୬୭ 
6ମ-୦/୮/୮୮୦ ୦ # 7 ୨ € # € 


ସତ 
କଅଣ ଥିଲା ? 


୧/ 


ମସ୍ତେ କହନ୍ତି, ମୁଁ ତମକୁ ଭଲପାଉଥିଲି, ତମେ ମତେ 
ଭଲପାଉଥୁଲ । ବର୍ଷେ, ଦୁଇବର୍ଷ ଧରି ନୁହେଁ; ଦୀର୍ଘ କୋଡ଼ିଏ 

ବର୍ଷ ଧରି। ଦିନେ କୌଣସି କାରଣରୁ ଆମ ସମ୍ପର୍କ ତୁଟିଗଲା। ସତ 
କଅଣ ଥଲା ? 

ଏ ସହରରେ ଆମକୁ ନେଇ ଅନେକ ରସାଳ ଆଲୋଚନା, ଗୁଜବ | 
ହେଲେ ସତ କଅଣ ଥିଲା ? 

ସେମାନେ କହନ୍ତି, ତମ ରୂପ, ପ୍ରତିଷ୍ଠା, ଅର୍ଥ, ପରତିପଭି ଦେଖ୍‌ ମୁଁ 
ତମକୁ ଫସାଇ ଦେଇଥିଲି । ଆଉ କେହି କେହି କହନ୍ତି, ମୋର ନିରୀହତା ଓ 
ସରଳପଣ ଦେଖୁ ତମେ ମତେ ପାଲରେ ପକାଇଦେଇଥୁଲ । ଆମେ ଦୁହେଁ 
ଭଲଲୋକ ନଥୁଲୁ । ତମ ସ୍ତ୍ରୀ ଓ ମୋ ସ୍ଵାମୀ ଆମ ଆଫେୟାର ସମ୍ପର୍କରେ 
ଜାଣିଯିବା ପରେ ଉଭୟ ପରିବାରର ଚାପରେ ଆମ ପ୍ରେମ ମରିଗଲା । 

କଥାଟା ସତରେ ଏତେ ସହଜ, ସରଳ ଥିଲା ? ଆଉ ସତରେ 
ପ୍ରେମ କେବେ ମରେ ? 

ଅନେକ ସମୟରେ ଯାହା ସତ୍ୟବୋଲି ଦୃଶ୍ୟମାନ ହୁଏ, ତା” 
ସତ୍ୟ ହୋଇନଥାଏ । ଟେଲିଭିଜନ ପରଦାରେ ଆମେ ଯେଉଁ ମଣିଷମାନଙ୍କୁ 
ଦେଖ ଜୀବନ୍ତ ମନେକରୁ, ସେମାନେ ସତରେ କଅଣ ଟି.ଭି. ପରଦାରେ 
ଥାଆନ୍ତି ? ସେମିତି ଗଳ୍ପରେ, କବିତାରେ ବା ସିନେମାରେ ପ୍ରେମର ଯେଉଁ 
ଚିତ୍ରଣ, ପ୍ରକୃତରେ ସେମିତି 
ହୋଇନଥାଏ। ପ୍ରେମ ଯଦି ଅଗ୍ନି ହୁଏ, 
ପରକୀୟା ତ ବାଡ଼ବାଗ୍ନି, ମନର 
ଶ୍ୟାମଳ ତୃଣଭୁମିକୁ ପୋଡ଼ି ଛାରଖାର 
କରିଦିଏ, ହେଲେ ତା” ମଝିରେ ପ୍ରେମ 
ଶୁଦ୍ଧ ସୁବର୍ଣ୍ଣ ଭଳି ଝଟକିଉଠେ । 

ଏକଥା ସତ ନଥୁଲା, ତମକୁ 
ଭଲପାଇବାବେଳେ ମୋ ବୟସ 
ବହୁତ କମ୍‌ ଥିଲା । ତମେ ମୋଠାରୁ 
ବୟସରେ ସାମାନ୍ୟ ବଡ଼ ଥିଲେ ବି 
ବିଶେଷ ବଡ଼ ନଥିଲ । ତେବେ ଏକଥା 
ସତ ନଥୁଲା ବୟସ କମ୍‌ ଥବାରୁ ମୁଁ 

ପୁଷ୍ପାଞ୍ଜଳି ନାୟକ 


ଅପରିପକ୍ଵ ଥିଲି ବା ତମେ ମୋ ସରଳତାର ଫାଇଦା ଉଠାଇଥିଲ । ବରଂ 
ମୁଁ ବୟସ ତୁଳନାରେ ଟିକେ ବେଶୀ ପରିପକ୍ଵ ଥିଲି । ଏକଥା ମୁଁ ବୁଝିଥିଲି, 
ତମେ ଶାରୀରିକ ସୁଖ ଲାଗି ମତେ ଲୋଡୁନାହଁ। ତମେ ମୋଠାରୁ ଆଉ 
କିଛି ଖୋଜୁଥିଲ। ଏକଥା କୌଣସିଦିନ ସତ ନଥୁଲା, ଆମେ କେହି 
ଜ୍ଞାତସାରରେ କୌଣସି ଲୋଭ ନେଇ ପରସ୍ପରକୁ ଭଲପାଇଥିଲୁ । ତମର 
ସଂସାରଟିଏ ଥିଲା, ମୋର ମଧ୍ଯ ଥିଲା, ହେଲେ କେହି କାହାରି ସଂସାରରେ 
ସୁଖୀ ନ ଥଲୁ। ସବୁ ଥୁବା ମଧ୍ଯରେ କିଛି ନଥୁବାର ଶୂନ୍ୟତା ଆମ ଉଭୟଙ୍କ 
ଜୀବନକୁ ତିକ୍ତତାରେ ଭରିଦେଇଥିଲା । ଆମେ ପରସ୍ପର ମଧ୍ଯରେ ଏମିତି 
କିଛି ଖୋଜୁଥିଲୁ, ଯାହା ଆମର ତଥାକଥୁତ ସଂସାର ଆମକୁ 
ଦେଇପାରି ନଥୁଲା। 

ହେଲେ ଦିନେ ଆମ ମଝିରେ ଯୋଗାଯୋଗ ବିଛ୍ଛିନ୍ନ ହୋଇଗଲା । 
ସତ କଅଣ ଥିଲା ? 

ସତ ଏଇଆ ଥ୍ବଲା, ତମେ ମୁଁ ଦୁଇଜଣ ଅଙ୍କରେ ଦୁର୍ବଳ ଥଲୁ | 
ଜୀବନ ସମ୍ପର୍କରେ ଦୁଇଜଣଙ୍କ ଅବଧାରଣା ସ୍ଵଚ୍ଛ ନଥୁଲା । ଲାଇବ୍ରେରୀରୁ 
କିଛି ବିଶ୍ବବିଖ୍ୟାତ ପ୍ରେମକାହାଣୀ ପଢ଼ିଥିଲୁ ଦୁହେଁ। ରାଜକପୁର, ନର୍ଗିସ 
ଆଉ ଗୁରୁ ଦତ୍ତ, ୱାହିଦାଙ୍କ କିଛି ଛବି ଆମେ ଦେଖିଥିଲୁ | ହେଲେ ଜୀବନର 
ଜଟିଳତା ବିଷୟରେ ଆମେ ଜାଣିନଥୁଲୁ | 

ଆମେ ଭାବିଥିଲୁୂ, ଚାହିଁଲେ 
ସରଗର ଚାନ୍ଦ ଆମ ହାତମୁଠାରେ 
ଖସିପଡ଼ିବ। ତମେ ମୁଁ ଦୁନିଆର ସବୁ 
ଶିକୁଳି ଫିଟାଇ କେଉଁ ଦୂର ବନସ୍ତକୁ 
ଉଡ଼ିଯିବୁ। କେଉଁ ଘଞ୍ଚ ଆମ୍ବଗଛର 
ଡାଳରେ ବସା ବାନ୍ଧିବୁ | ହେଲେ କେହି 
ଜାଣିନଥିଲୂ, ସଂସାରର ବନ୍ଧନ, 
ସମାଜର ବେଡ଼ି କେଡ଼େ ନିର୍ମମ । 

ତମେ ବୈବାହିକ ଜୀବନରେ 
ଅତୃପ୍ତ ଥୂଲ। 

ମୁଁ ମଧ୍ୟ ବୈବାହିକ 
ଜୀବନରେ ତୃଷ୍ତ ନଥୁଲି । ଅଠରବର୍ଷ 

୫୫ 


ବୟସ ନହେଉଣୁ ମତେ ମୋ ବାପା, ଭାଇ ଜଣେ ଇଞ୍ଜନିଅରଙ୍କ ସହ 
ବିବାହ କରାଇଦେଇଥୁଲେ । ଏକୋଇଶବର୍ଷ ବୟସ ନ ହେଉଣୁ ମୁଁ 
ଦୁଇଟି ସନ୍ତାନର ଜନନୀ ହୋଇସାରିଥିଲି । ସ୍ବାମୀଙ୍କର ସେବାଯତ୍ନ ଏବଂ 


୧୬ 


ସନ୍ତାନଙ୍କ ଲାଳନପାଳନ ଭିତରେ ମୋର ସମୟ ବିତୁଥିଲା; କିନ୍ତୁ ମୁଁ 
ବୁଝିସାରିଥୁଲି ଆମ ଭିତରେ ଦୂରତ୍ବ ବଢ଼ିଚାଲିଛି । ସେ ସ୍ତୁଳରୁଚିର 
ମଣିଷଟିଏ। ଟଙ୍କା, ଗାଡ଼ି, ପ୍ରତିଷ୍ଠା ତାଙ୍କ ପାଇଁ ଜୀବନର ଲକ୍ଷ୍ଯ। ସ୍ତ୍ରୀ 
ତାଙ୍କ ପାଇଁ ଉପଭୋଗର ସାମଗ୍ରୀ | ହେଲେ ସ୍ତ୍ରୀର ଯେ ମନଟିଏ ଅଛି, 
ସେ ବୁଝୁନଥଲେ। ଚାକିରି, ପଦୋନ୍ନତି ତାଙ୍କର ନିଶା, ଦେହ ଭଳି 
ମନର ଯେ ତୃଷ୍ଣା ଥାଏ, ତାଙ୍କୁ ଜଣାନଥଲା। ତାଙ୍କୁ ଦୋଷ ବି 
ଦେଇହୁଏନା। ସେ ସେମିତି ମଣିଷ ହିଁ ଥୁଲେ। ବିଶେଷକରି ମୋର 
ସଙ୍ଗୀତ ପ୍ରତି ତାଙ୍କର ନିଲିପ୍ତ ଦୃଷ୍ଟିଭଙ୍ଗୀ ମତେ ତାଙ୍କଠାରୁ ଦୂରେଇ 
ଦେଉଥୁଲା। ବିବାହ ପୂର୍ବରୁ ମୁଁ ଭଲ ଗୀତ ଗାଉଥିଲି । ଷ୍ଟେଜରେ ମଧ୍ଯ 
କେତେଥର ଗାଇଥୁଲି; କିନ୍ତୁ ବିବାହ ପରେ ସଙ୍ଗୀତଚର୍ଚ୍ଚା ପାଇଁ ସେ 
ଅନୁମତି ଦେଲେନାହିଁ। ଗୁରୁଙ୍କ ଠାରୁ ସଙ୍ଗୀତଶିକ୍ଷା କରିବା କିମ୍ବା 
ବାହାରକୁ ଯାଇ ଗୀତ ବୋଲିବା ଏ ଦୁଇଟି କଥା ସେ ବନ୍ଦ 
କରିଦେଲେ। ଏମିତି କି ମୁଁ ସକାଳୁ ଉଠି ସଙ୍ଗୀତ ଅଭ୍ୟାସ କରିବା ମଧ୍ଯ 
ସେ ସହ୍ୟ କଲେନାହିଁ। ପ୍ରାତଃନିଦ୍ରାରେ ବ୍ୟାଘାତ ହେଉଛି କହି ସେ 
ବିରକ୍ତ ହେଲେ। ପ୍ରତିବାଦ କଲେ ତା” ତୁମୁଳ କଳହର ରୂପ 
ନେଉଥୁଲା। ସେ ଉଗ୍ରରୂପ ନେଉଥୁଲେ, ଘରଟାକୂ କଅଣ 
ଆଖଡ଼ାଘରରେ ପରିଣତ କରିବାକୁ ଚାହଁ ତମେ ? ସେମିତି ହେଲେ 
ଯାତ୍ରା, ଥିଏଟରରେ ଯୋଗ ଦେଲନାହିଁ କାହିଁକି ? ତମକୁ ସିନ୍ଦୂର ଦେଲି, 
ସନ୍ତାନ ଦେଲି, ଭରଣ ପୋଷଣର ଦାୟିତ୍ବ ନେଲି । ଆଉ କଅଣ ତମର 
ଅଭାବ ରହିଗଲା ଯେ ତମେ ସାତସକାଳରୂ ଉଠି କୁଆଭଳି 
ରାବ କରୁଛ ? 

ଦାରୁଣ ଆତ୍ନଗ୍ନାନି ଆଉ ଅପମାନରେ ମୁଁ ଶିଳାଖଣ୍ଡ ଭଳି ପ୍ରସ୍ତରୀଭୂତ 
ହୋଇଯାଉଥୁଲି । 

ଠିକ୍‌ ସେତିକିବେଳେ ଏକ ସଙ୍ଗୀତ କାର୍ଯ୍ୟକ୍ରମରେ ତମ ସହିତ 
ଅଚାନକ ଦେଖା। 

ମୋର ସଙ୍ଗୀତ କାର୍ଯ୍ୟକ୍ରମକୁ ଯିବା ବନ୍ଦ ହୋଇଯାଇଥିଲା। ସେ 
ପସନ୍ଦ କରୁନଥିଲେ । ହେଲେ ସେଦିନ ଖବରକାଗଜରେ ଯେତେବେଳେ 
ପଢ଼ିଲି, ସହରର ଏକ ସଙ୍ଗୀତ- ସନ୍ଧ୍ୟାରେ ସେଦିନ ତମେ ପ୍ରମୁଖ ଆକର୍ଷଣ, 
ମୁଁ ନିଜକୁ ରୋଧ୍ପାରିଲିନାହିଁ। ପିଲାଙ୍କୁ ଚାକରାଣୀ ଜିମା ଦେଇ ମୁଁ ଡାକ୍ତରାଣୀ 
ପାଖକୁ ଯାଉଛି କହି ସେ କାର୍ଯ୍ୟକ୍ରମକୁ ପଳାଇଗଲି । ସେଇ କଲେଜଦିନରୁ 
ତମେ ମୋର ପ୍ରିୟ କଳାକାର | 

ତମର ସୁଲଳିତ କଣ୍ଠର ଓଡ଼ିଶୀ ସଙ୍ଗୀତ ଶୁଣୁଶୁଣୁ ମୁଁ ମୋହଗ୍ରସ୍ତ 
ହୋଇଯାଇଥିଲି କାର୍ଯ୍ୟକ୍ରମ ଶେଷରେ ତମକୁ ଭେଟି ତମ ଗାୟନଶୈଳୀର 
ଉଚ୍ଛ୍ଛସିତ ପ୍ରଶଂସା କରିଥିଲି। ତମେ ମୋ କଥାର ଉତ୍ତର ଦେଇନଥିଲ । 
ହେଲେ ମୋ ପାଖରେ କଅଣ ଦେଖୁଥିଲ କେଜାଣି ଏକ ମର୍ମଭେଦୀ 
ଚାହାଣିରେ ମତେ ଅନାଇଥିଲ । 


୫୬ ଚ୍ଛ 

ସେ ଚାହାଣି ବର୍ଚ୍ଛା ଭଳି ମୋ ଦେହରେ ବିଦ୍ଧ ହୋଇଯାଇଥିଲା । 
ମୋର ମନେହୋଇଥୁଲା, ଏଇ ପୁରୁଷଟି ମୋ ଜୀବନରେ ଚରମ ଓ ପରମ 
ପୁରୁଷ। ଏ ଆକର୍ଷଣକୁ ଅସ୍ଵୀକାର କରିବା ମୋ କ୍ଷମତାରେ ନାହିଁ । 

ଆମେ ଦୁହେଁ ପରସ୍ପରର ପ୍ରେମରେ ପଡ଼ିଯାଇଥୁଲୁ | 

ଏକୋଇଶ ବର୍ଷର ସରଳ ମନରେ ମୁଁ ବୁଝିନଥୁଲି, ଜଣେ ବିବାହିତା 
ନାରୀ ପକ୍ଷରେ ଜଣେ ବିବାହିତ ପୁରୁଷକୁ ଭଲପାଇବା ଭବିଷ୍ୟତରେ 
ଦୁଇଜଣଙ୍କ ଲାଗି କେତେ ଯନ୍ତ୍ରଣା ବୋହି ଆଣିବ । 

ସାଗରିକା ଭଳି ବୈଷୟିକ ମନୋବୃଭ୍ତିର ଝିଅଟିଏ ପାଖରେ ତମ 
ଶିଳ୍ପୀ ମନ ତୃପ୍ତି ପାଉନଥିଲା । 

ତମକୁ ମୁଁ ଭଲପାଇବସିଥିଲି, କାରଣ ମୁଁ ମୋ ଘରେ ମୋ ସ୍ଵାମୀଙ୍କ 
ଦ୍ଵାରା ଅହରହ ନିର୍ଯାତିତ ହେଉଥିଲି । ନା, ସେ ମଦ୍ୟପାନ କରୁନଥିଲେ, 
ଅନ୍ୟନାରୀ ପ୍ରତି ଆକର୍ଷିତ ନଥିଲେ; ହେଲେ ପ୍ରତି ପଦରେ ସେ ମୋର 
ଉଡ଼ିବାକୁ ଚାହୁଁଥିବା ମୋ ମନପକ୍ଷୀଟିର ପକ୍ଷ ଛେଦନ କରୁଥିଲେ । ମତେ 
ଗୀତ ଗାଇବା ମନା, ସଙ୍ଗୀତ କାର୍ଯ୍ୟକ୍ରମକୁ ଯିବା ମନା। ସଙ୍ଗୀତ ଅଭ୍ୟାସ 
କରିବା ମନା । ଅଥଚ ସଙ୍ଗୀତ ମୋର ଜୀବନ ଥ୍ବଲା। ସ୍ଵରର ସୁରଧୁନିରେ 
ଅବଗାହନ କରି ପରମାନନ୍ଦର ଅନୁଭବ ମୋ ଜୀବନର ଲକ୍ଷ୍ୟ ଥିଲା । 
ସ୍ଵାଭାବିକ ଭାବରେ ଆମ ଭିତରେ ଦୂରତ୍ବ ବଢ଼ିଚାଲିଥୁଲା । 

ଧୀରେଧୀରେ ଆମର ଘନିଷ୍ଠତା ବଢ଼ିଲା । 

ତମେ ଆମ ଘରକୁ ନିୟମିତଭାବେ ଆସିଲ। କେବେ ସ୍ବାମୀ 
ଥିବାବେଳେ, କେବେ ସେ ନଥିବାବେଳେ | ତମର ଶୁଖିଲା ମୁହଁ ଦେଖଲେ 
ମୋ ଛାତି ଭିତରେ କଅଣ ହୋଇଯାଉଥିଲା। ତମକୁ ମୁଁ କେବେ କେବେ 
ଚା ପିଆଉଥିଲି । ସେଇ ଚା ପିଉ ପିଉ ତମେ ମୋ ସହିତ ଗପ କରୁଥିଲ । 
ସେ ଗପର ଆଗପଛ ନଥୁଲା । ତମେ ତୃପ୍ତ ହୋଇ ଫେରିଯାଉଥିଲ । 

କେବେ କେବେ କହୁଥିଲ, ମୋ ସ୍ତ୍ରୀ ତମ ପାଖରେ କୃତଜ୍ଞ ରହିବା 
ଉଚିତ । 

_ କାହିଁକି ? 

ତମେ ମତେ ଯେତିକି ମାନସିକ ତୃପ୍ତି ଦେଉଛ, ସେତିକି ନେଇ 
ମୁଁ ଖୁସି ରହୁଛି, ତାକୁ ସହ୍ୟ କରିପାରୁଛି । ଆମ ଭିତରେ କଳିଝ ଗଡ଼ା 
କମିଯାଇଛି । 

ଏକଥା ସତ, ତମର ମୋର ଆଜିକାଲି ଦେଖା ହି ହୁଏନାହିଁ। 
ମେଘକଳା ରଙ୍ଗର ଶାଢ଼ି ପିନ୍ଧି ମୁଁ ତମ ଆକାଶ କଳା କରି ତମ ପୂଥୁବୀରେ 
ଓହ୍ଲାଇଆସେ ନାହିଁ । ବାରମାସୀ ଚଢ଼େଇପରି ମୁଁ ଆଉ ଫୁର୍‌କିନା ଉଡ଼ିଯାଇ 
ତମ ବାରିର ପିଜୁଳିଗଛରେ ଡାକ ଦିଏନାହିଁ। 

ଆମର ଆଜିକାଲି ଦେଖା ହିଁ ହୁଏନାହିଁ। 

ଟି.ଭି.ରେ ଥରେ ଥରେ ତମକୁ ଦେଖେ। 

ସୁଲଳିତ ସ୍ଵରରେ ତମେ ଯେତେବେଳେ ଓଡ଼ିଶୀ ଗାଉଥାଅ, ତମ 
ସଙ୍ଗୀତର ସୁମଧୁର ମୁର୍ଚ୍ଛନାରେ ମୁଁ ଶିହରିତ ହେଉଥାଏ । ବିହ୍ଵଳକାରୀ ଏକ 
ଆବେଶରେ ମୋର ସାରା ଅଙ୍ଗ ଭାଙ୍ଗିପଡ଼େ । ମନେହୁଏ, ଚନ୍ଦନଭଳି ତମ 
ଦେହରେ ମାଖୁିଯିବି। ଝରଣାଭଳି ତମ ପାହାଡ଼ଛାତିରେ ଲୋଟିପଡ଼ିବି । 


ସବୁ ବାଧା, ବନ୍ଧନ ଏଡ଼ି, ସବୁ ଲଢ୍ଥା କୁଣ୍ଠାର ଦ୍ଵାର ଅତିକ୍ରମ କରି ସେଇ 
ଆଗଭଳି ତୁମ ପାଖକୁ ଉଡ଼ିଯିବି । 


== = 


ସେସବୁ ଦିନ ସେମିତି ହି ଥିଲା। 

ଅନେକ ଦିନ ଫୁଲ, ଜହ୍ନରାତି ଆଉ ସଙ୍ଗୀତକୁ ନେଇ ଆମେ 
ବିଭୋର ଥ୍ୁଲୁ । ତମ ହାତଧରି କୋଡ଼ିଏ ବର୍ଷ ଚାଲିବାବେଳେ ଭଲପାଇବାର 
ସେଇ ଶିଳାବନ୍ଧୁର ପଥ ମନେହେଉଥଲା କୁସୁମାଚ୍ଛାଦିତ ପଥ ଭଳି । 

ହେଲେ ଭଲପାଇବାର ରାସ୍ତାରେ ଚାଲୁ ଚାଲୁ ଦିନେ ଆମେ ଏମିତି 
ଗୋଟାଏ ଜାଗାରେ ଅଟକିଗଲୁ ଆଗକୁ ଆଉ ରାସ୍ତା ନଥିଲା । 

ନା, ଆଗରେ କୌଣସି ପାହାଡ଼ ପର୍ବତ ନଥୁଲା। ସେଠାରେ 
ଛିଡ଼ା ହୋଇଥିଲେ ତମର ସ୍ଫ୍ରୀ, ମୋର ସ୍ଵାମୀ ଆଉ ଆମ ସନ୍ତାନ ସନ୍ତତି 

ଆମେ କୁଆଡ଼େ ଯାଇଥାନ୍ତେ ? 

ଆମେ କୁଆଡ଼େ ଯାଇପାରିଲେ ନାହିଁ। 

ସେତେବେଳେ ମନେହୋଇଥୁଲା ଯେଉଁ ରାସ୍ତାରେ ଆମେ 
ଚାଲୁଥିଲେ ଓ ଭାବୁଥୁଲେ ଆଗକୁ ଯାଉଛୁ, ପ୍ରକୃତରେ ଆମେ ପଛକୁ ହିଁ 
ଫେରୁଥିଲେ। ନା, ଆମେ ପଛକୁ ବି ଫେରିନଥିଲେ। ଆମେ ଏକ 
ଗୋଲାକାର ରାସ୍ତାରେ ଆପଣା ଆପଣା ଅକ୍ଷମତା ଆଉ ଅସହାୟତା 
ଚାରିପଟେ ବୃତ୍ତାକାରରେ ଘୁରୁଥିଲେ । 


ସେଇଠି ସେମିତି ଘୁରୁ ଘୁରୁ ଆମେ ବୟସ୍କ ହେଉଥିଲୁ । ଯୌବନର 
ଉଦ୍ଦାମତା ଧୀରେଧୀରେ ପ୍ରୌଢ଼ତ୍ବର ସ୍ତ୍‌ବିରତାରେ ପରିଣତ ହେଉଥିଲା | 
କୁଆଡ଼େ ଯିବୁ ଭାବୁ ଭାବୁ ଆମେ କୁଆଡ଼େ ବି ଯାଇପାରୁନଥିଲୁ। ନା 
ଆଗକୁ ନା ପଛକୁ । ବର୍ଷ ପରେ ବର୍ଷ ବିତି ଯାଉଥଲା। 

ତମ ଚାରିପଟେ ଘୂରୁ ଘୂରୁ ଦିନେ ମୁଁ କକ୍ଷଚ୍ୟୁତ ହୋଇ ଛିଟିକି 
ପଡ଼ିଲି। 

× × × × 

ତମେ ଆଜି ଅକସ୍କାତ୍‌ ଏ ସହରକୁ ଆସୁଛ । 

କୋଡ଼ିଏ ବର୍ଷ ତଳେ ଥରେ ଏମିତି ଆମ ସହରକୁ ତମେ ଆସିଥ୍ୁଲ। 
ସେତେବେଳକୁ ଆମେ ଅଲଗା ହୋଇଯିବାର ନିଷ୍ପତ୍ତି ନେଇ ପରସ୍ପର ସହିତ 
ସମ୍ପର୍କ କାଟିଦେଇଥୁଲୁ | 

ତମ ଚିଠିର ଉତ୍ତର ମୁଁ ଦେଉ ନଥୁଲି । 

ତମେ ମତେ ଲେଖୁଥୁଲ, ତୁମେ ଯେ ଜାଣିଶୁଣି ମୋ ଚିଠିର 
ଉତ୍ତର ଦେଉନାହଁ ବା ମତେ ଭେଟିବାକୁ ଚାହୁଁନାହଁ, ସେକଥା ବିଳମ୍ବରେ 
ହେଲେ ମଧ୍ଯ ବୁଝିପାରିଛି | ତେବେ ଏତିକି ଜାଣିବ, ମୋ ଭଲପାଇବାରେ 
କୌଣସିଦିନ ଭେଜାଲ ମିଶିନଥୁିଲା। ଯଦି କେବେ ମୋଠାରେ ତମର 
କୌଣସି ପ୍ରୟୋଜନ ପଡ଼େ, ମତେ ଜଣାଇବାକୁ କୁଣ୍ଠା କରିବ ନାହିଁ। 


୭୦୭୩ ୫୭ 


ନଭେମ୍ବର ୨୦୧୬ 


ସେ ଚିଠିର ଉତ୍ତର ମୁଁ ଦେଇନଥଲି । 

ଅପାତଃଦୃଷ୍ଟି ରେ ଆମେ ବିଚ୍ଛିନ୍ନ ହୋଇଯାଇଥିଲେ । 

ସେଥର ତମେ ଆମ ସହରକୁ ଆସିବା କଥା ଠିକ୍‌ କଲା ପରେ 
ମତେ ଚିଠିଟିଏ ଲେଖଥିଲ, ଅମୁକ ଦିନ ଅମୁକ ଜାଗାରେ ଅମୁକ ସମୟରେ 
ତମର ସଭା। ମୁଁ ଯେପରି ସଭାସ୍ଥଳରେ ଉପସ୍ଥିତ ଥାଏ । 

ସେ ଚିଠି ମୁଁ ପାଇନଥିଲି । 

ହେଲେ ସଭା ପରଦିନ ସକାଳେ ଖବରକାଗଜରେ ସଭାର 
ବିବରଣୀ ଦେଖୁିଥଲି | ସେଥରୁ ଜାଣିଥିଲି, 
ତମେ ଆସିଥୁଲ। ତମର ଫଟୋ ମଧ୍ୟ 
ଛପାହୋଇଥିଲା। 

ଏକ ଦୁଃସହ ବେଦନାରେ ମନ 
ଭରିଯାଇଥିଲା। ସେଇ ପ୍ରଥମଥର ଲାଗି ମୁଁ 
ବୁଝିଥିଲିଥ ଆମ ସମ୍ପର୍କ ଆଉ ପ୍ରେମିକ 
ପ୍ରେମିକା ବା ସ୍ଵାମୀ ସ୍ତ୍ରୀର ସମ୍ପର୍କ ଭିତରେ 
ସୀମାବଦ୍ଧ ହୋଇନାହିଁ। ଏ ଯେମିତି 
ଲୌହଟୁମ୍ବକର ଆକର୍ଷଣ ଭଳି ଏମିତି ଏକ 
ଆକର୍ଷଣ ଯା'କୁ ଅସ୍ଵୀକାର ବା ପ୍ରତିହତ 
କଲାଭଳି ଶକ୍ତି ଆମର ନାହିଁ। 

ମୁଁ ଗଭୀର ମନସ୍ତାପରେ ତମକୁ 
ଚିଠି ଲେଖିଥଲି । 

ତମେ ଲେଖୁଥୁଲ, ଏଥର 
ସମ୍ମିଳନୀ ସାରା ତମକୁ ଖୋଜିଛି । କେହି ତମକଥା କହିପାରିଲେ ନାହିଁ। ତନିମା 
ମହାନ୍ତିକୁ ତମ କଥା ପଚାରିଲି, ସେ କହିପାରିଲା ନାହିଁ। ତମେ ଯେ ସହରରେ 
ରହି ସଭାକୁ ଆସିନ, ବିଶ୍ଵାସ କରିବା କଷ୍ଟ | 

ଛିଡ଼ିଯାଇଥିବା ଡୋର ପୁଣି ଯୋଡ଼ି ଯାଇଥିଲା । ଆମେ ପୁଣି ଏକାଠି 
ହୋଇଯାଇଥୁଲୁ | 

ଆଜି ପୁଣି ଇତିହାସର ପୁନରାବୃତ୍ତି ହେଉଛି । 

ମୋବାଇଲରେ ତମ ନମ୍ବର ରିଂ ହେଉଛି । 


ଦୁଇବର୍ଷ ହେଲା ତମ ଫୋନ ନମ୍ବର ମୁଁ ମୋ ମୋବାଇଲରୁ 


ଲିଭାଇ ଦେଇଛି; କିନ୍ତୁ ନମ୍ବରଟା ଦେଖୂଲାମାତ୍ରେ ମନେପଡ଼ିଗଲା ଏ ତମର 
ନମ୍ବର । ତମ ନାମ ଭଳି ତମ ନମ୍ବର ମଧ୍ଯ ମୋର ହୃଦୟପଟରେ ଉତ୍କୀର୍ଣ୍ଣ 
ହୋଇ ରହିଛି, ତାକୁ ଲିଭାଇବା ବି ମୋର କ୍ଷମତାରେ ନାହିଁ। 

ଦୀର୍ଘ ଦୁଇବର୍ଷ ହେଲା ଆମର ସମ୍ପର୍କ ନାହିଁ। ହେଲେ ସତରେ 
ଆମ ସମ୍ପର୍କ କେବେ ଛିଡ଼ିଛି ? 

ଯଦି ସମ୍ପର୍କ ଛିଡ଼ିଯାଇଥା'ନ୍ତା, ମୋବାଇଲ କ୍ତ୍ରନ୍‌ରେ ତମ ନମ୍ବର 
ଦେଖ ପ୍ରାଣ ଉଚ୍ଚାଟ ହେଉଛି କାହିଁକି ? 


୫୮ ଣ୍ଟ 


ନଭେମ୍ବର ୨୦୧୬ 


ସକାଳ କାଗଜରେ ଦେଖୁଥିଲି, ତମକୁ ଆମ ସହରର ଏକ 
ସାଂସ୍କୃତିକ ଅନୁଷ୍ଠାନ ସମ୍ବର୍ଦ୍ଵନା ଦେଉଛି । ତମେ ସେ ସମ୍ବର୍ଵନା ଗ୍ରହଣ 
କରିବାକୁ ଆଜି ସନ୍ଧ୍ୟାରେ ଆମ ସହରରେ ପହଞ୍ଚୁଛ। 

ଏ ତ ଫୋନ୍‌ ନୁହେଁ, ତମର ମୋହନବଂଶୀ। କି ଏକ 
ସମ୍ମୋହନରେ ରାଧକା ଭଳି ମୁଁ ମୋହଗ୍ରସ୍ତା ହୋଇପଡ଼ୁଛି । କାଖରୁ କଳସୀ 
ଖସିପଡୁଛି, କାନ୍ଧରୁ ଅଞ୍ଚଳ। ମୋର ପାଦ ମାଟିରେ ପଡ଼ୁନାହିଁ । ମତେ କିଛି 
ଦିଶୁନାହିଁ, କିଛି ଶୁଭୁନାହିଁ। ଖାଲି ଦିଶୁଛି ତମର ଦୁଇଟି ଆକୁଳ ଆଖୂ ଆଉ 
ମୋବାଇଲରେ ତମର ବ୍ୟାକୁଳ ଡାକ । 

ସେ ଡାକର ଉତ୍ତର ନଦେଇ 
ମୋର ଚାରା କାହିଁ ? 

କେତେବେଳେ ମୁଁ ରିକ୍‌ସାରେ 
ଚଢ଼ି ସଭାରେ ପହଞ୍ଚା ଆଗଧାଡ଼ି ରେ 
ବସିଯାଇଛି, ମତେ ଜଣାନାହିଁ। ମୁଁ ତମକୁ 
ଅନାଇଛି, ତମେ ମତେ। ସମୟ 
ଅଟକିଯାଇଛି, ବର୍ଷ ବର୍ଷର ଅଦର୍ଶନର 
ଦାହ ଲିଭିଯାଇ ଦୁଇଟି ପ୍ରାଣ ପରମ 
ପରିତୃପ୍ତିରେ ରସାପ୍ଲତ ହୋଇଉଠୁଛି । 

ଏଇ ଆକୁଳ, ବ୍ୟାକୁଳ ଆକର୍ଷଣ 
କଅଣ ପ୍ରେମ ? ଯୁକ୍ତିହୀନ ପ୍ରଚଣ୍ଡ ଏକ 
ଆକର୍ଷଣ ? ନଦୀର ସାଗରତୃଷ୍ଣା ଭଳି ? 
ଚାତକୀର ବାରିଧାରାକୁ ଆଶା ଭଳି ? ସବୁ 
ଯୁକ୍ତି, ଭଲମନ୍ଦ, ପାପପୁଣ୍ୟର ବିଚାରବୋଧର ଉର୍ଦ୍ବ୍‌ରେ ଏକ ଅନ୍ଧ, ଅସହାୟ 
ଆବେଗ, ଆନନ୍ଦପିଆସୀ ଏକ ଦୁଃଖୀ ପ୍ରାଣର ଆକୁଳ ଆକୁତି ? 

ମୁଁ ଜାଣେନାହିଁ । ସତ କଅଣ ଥଲା ? ସଂସାରରେ ଏତେ ଲୋକ 
ଥାଉଁ ଥାଉଁ ଆମେ ପରସ୍ପର ମଧ୍ଯରେ କଅଣ ଦେଖୁଥିଲେ ଆଉ ଅଗ୍ରପଶ୍ଚାତ୍‌, 
ଭୂତ ଭବିଷ୍ୟତ ଭୁଲି ପରସ୍ପରକୁ ଭଲପାଇ ବସିଥୁଲେ ? ଯେଉଁ ଭଲପାଇବାର 
ମାଟିଦୀପଟିକୁ ଏତେ ଦୁଃଖ, ଦୁର୍ବିପାକର ଅଣଚାଶ ପବନ ଲିଭାଇ 
ପାରିଲାନାହିଁ 

ସତ କଅଣ ଥ୍ବଲା ? ଆମେ ତ ଭଲକରି ଜାଣିଲୁ ନାହିଁ, ଅନ୍ୟମାନେ 
କଅଣ ଜାଣିବେ ? ସଂସାରର ଅଜସ୍ର ରହସ୍ୟ ଭଳି ଏ ରହସ୍ୟ କେବେ 
ଉନ୍ମୋଚିତ ହେବନାହିଁ। 

ତେବେ ଆମ ସମ୍ପର୍କର ପ୍ରଥମ ଏବଂ ଶେଷ ସତ୍ୟ ଥୁଲା, ଆମେ 
କୌଣସି କ୍ଷୁଦ୍ର ଲାଭ କିମ୍ବା ସ୍ଵାର୍ଥର ଲୋଭ ନେଇ ପରସ୍ପରକୁ ଭଲପାଇନଥୁଲୁ | 
ଅକୃତ୍ରିମ/ ସହଜ, ସ୍ଵଚ୍ଛ ସେଇ ପ୍ରେମ ତେଣୁ ନଷ୍ଟ ହେଲାନାହିଁ । 
ଅପାତଃଦୃଷ୍ଟିରେ ଆମେ ଦୂରରେ ଥାଇ ବି ପରସ୍ପରର ହୃଦୟରେ ରହିଲୁ, 
କିଛି ନପାଇ ବି ସବୁ ପାଇରଲୁ । 

ହୋ ହୋନା 


6ଳେଳରେ/ନ?/ ଚ/ଳେକଜୁର 
6ନୌ,-¢ ୨ ୩୨7୬୯ # ୯ ୯ ୭୩7? 


ସଂଯୋଗ 


ଙ୍ଗାଧର ମାଦଳଟେ ଭଳି ବିଛଣାରେ ପଡ଼ିରହିଥିଲା। ମୃତ୍ୟୁର 
ଭୟାତୁର ଆଶଙ୍କାଟେ ତାକୁ ବେଳକୁ ବେଳ ଗ୍ରାସୁଥିଲା ସିନା; 
ସେ କିନ୍ତୁ ଜମା ମରୁ ନ ଥିଲା । ବରଂ ଭୋଗୁଥିଲା ବେମାରର ଅପ୍ରକାଶିତ 
ଯନ୍ତ୍ରଣା କି ଦିନ କି ରାତି । ତାକୁ ଲାଗୁଥିଲା ସେ ସତେଯେପରି ଜିଅନ୍ତା 
ମଢ଼ଟେ | ଶଢ଼ୁଛି ବିଛଣାରେ ପଡ଼ି ପଡ଼ି । ତା” ଗାଢ଼ ହଳଦିଆ ଆଖଯୋଡ଼ାକୁ 


=ଲୋ୍୍ 


ବାଉଁଶ ଉପରେ ଆଖୁ ପଡୁଥିଲା ତା'ର | ମୂଷାମାନେ ବିଚରଣ କରୁଥିବାର 
ଦୃଶ୍ୟକୁ ସେ ବରାବର ଦେଖୁଥିଲା। ଫଡ଼୍‌ଫାଡ଼୍‌ ହେଇ ଚେମେଣିଆ ପକ୍ଷୀ 
ବି କେତେବେଳେ କେମିତି ଡେଣାଝାଡୁଥିଲେ ସେଠାରେ ତା” ଆଖିକୁ 
ଲହବୁନ୍ଦା ଜକେଇ ଆସୁଥିଲା। ତା” ଅସହାୟ ହାତରେ ଆଦୌ କ୍ଷମତା 
ନ ଥିଲା ସେ ଲୁହକୁ ପୋଛିଦେବା ପାଇଁ । ବେକମୋଡ଼ି ସେ ତା ସ୍ତ୍ରୀ କମଳି 
ଆଉ ଷୋଳବର୍ଷର ଝିଅ କୁନ୍ତୀକୁ ଚାହୁଁଥିଲା। ଏଇ ଦି”ଟାଙ୍କ ପାଇଁ ଜାଣି 
ତା” ଭିତରେ ଜୀବନୀଶକ୍ତି ଟିକିଏ ଅଛି; ନ ହେଲେ ଆଉ ଭାବିପାରୁ ନ 
ଥିଲା କିଛି ସେ। ଗଙ୍ଗାଧର ପରି ଏଇମିତି ଅବସ୍ଥାରେ କେହି କେବେ 
ମରଣ ଦୁଆରମୁହଁ ରୁ ଫେରି ଆସିଛି କି ? 

ବେଶି ଦିନ ନୁହେଁ; ମାତ୍ର ଗୋଟିଏ ମାସ ଭିତରେ ଗଙ୍ଗାଧରକୁ 
ଗ୍ରାସିଥିବା କାମଳ ରୋଗଟା ହୁ ହୁ ହେଇ ହଠାତ୍‌ ବଢ଼ିଗଲା। ତା” ଖାଲୁଆ 
ପେଟଟା ଫୁଲିଗଲା ପମ୍ଫ୍‌ ଭର୍ଭି ବଡ଼ ବେଲୁନ୍‌ଟେ ପରି | ଠିକ୍‌ କରି ଝାଡ଼ା 
ପରିସ୍ରା ହେଲା ନାହିଁ ତାଂର। ଖାଇବା 
ପାଇଁ ଇଚ୍ଛା ହେଲା ନାହିଁ। ଭୋକ ୭ 
ମରିଗଲା | ହାତୀ ଗୋଡ଼ ପରି ତା” ୪ < 
ଦିଂପାଦ ଅସମ୍ଭବ ଭାବରେ ଫୁଲିଗଲା । ଧ 
ତୁଟୁକା ମୁଟୁକା ଚିକିତ୍ସାରେ କମିଲା ନାହିଁ ` 
ରୋଗ । ଶେଷରେ ଗୀ ପାଖ ଦେଇ ` 
ଯାଉଥୁବା ବସ୍‌ରେ କଟକ ବଡ଼ ୧୮୮୬ 
ଡାକ୍ତରଖାନାକୁ ସେ ଗଲା। ସାଙ୍ଗରେ ସ୍ତ୍ରୀ 


କମଳି ଆଉ ଘରପାଖର ପୁତୁରା ହିସାବ ¥ ଲ୍‌ 


ହବ ଗୋଟିଏ ପିଲାକୁ ସେ ନେଇଗଲା । 
ମନରେ ଗୋଟାପଣି ଆଶାବାନ୍ଧିଥିଲା, 
ସେଠୁ ସେ ନୂଆ ଜୀବନ ପାଇ କଅଁଳି 


ରାଣିଳ ସାନିନନର ବିଜିନ୍ନ ଚିଜରଣନ 
ଣଳର୍ଜନ/ ଚାଳଲଳା। କଳି ବୁଣି କରିଛନ୍ତି 
ଥଣଳେଳ କିନ୍ଦକ / ଯାସଳ କିଛି ଥନଳେଳ 
ନାନ ବନ୍ଷାନ / ଥଲ/ ସନିତ ସାକିଜ/ 
ଦାଧଳ/ ସମଜାଳଳନେ ଥାନେନ ଚାଳିଛି/ 


ରତ୍ନାକର ନାୟକ 


ଉଠିବ ହସଖୁସିରେ। ତା'ର ପରିବାର ମଧ୍ଯରେ ସମୟର ପ୍ରତିଟି ମୁହୂର୍ତରେ 
ନିଜକୁ ସେ ହଜେଇ ଦେବ। 
କିନ୍ତୁ ତା” ହେଲା ନାହିଁ। ଡାକ୍ତର ତାକୁ ଦେଖୁ ଚମକି ପଡ଼ିଲେ। 
ଲାଗିଲା ଡାକ୍ତର ତାଙ୍କ ଜୀବନରେ ଏପରି ମରିଯିବା ଭଳି ରୋଗୀ କିପରି 
ବଞ୍ଚୁଛି; ଆଉ ତାଙ୍କ ସମ୍ମୁଖରେ କିପରି ଠିଆହୋଇଛି ତାକୁଇ ସେ ବୋଧହୁଏ 
ବଡ଼ ବିସ୍କୟ ଭାବରେ ଦେଖୁଛନ୍ତି ପ୍ରଥମ ଥର ପାଇଁ ! ଡାକ୍ତର ଗଙ୍ଗାଧରର 
ପାଦରୁ ମୁଣ୍ଡଯାଏ ଆଖ୍ରକୁ ପହଁରାଇ ନେଲେ । ତା” ପେଟକୁ ଚିପିଲେ । 
ଆଖପତା ଟେକି କ'ଣ ପରୀକ୍ଷା କରିନେଲେ ନିଜ ଆଖରେ | ବହୁଦିନର 
ଅନୁଭୂତିକୁ ପାଥେୟ କରି କିଛି ସମୟ ଦମ୍‌ ମାରିଲେ। ଦୀର୍ଘ ନିଃଶ୍ବାସ 
ପକାଇ ପଚାରିଲେ: ତମେ ଏକା ନ ତମ ସହିତ ଆଉ କିଏ ଆସିଛି ? 
'ସ୍ତ୍ରୀ-- କହିଲା ଗଙ୍ଗାଧର | 
ଟିକିଏ ଦୂରରେ ଥିଲା କମଳି। ଏ କଥାକୁ ସେ ଶୁଣିପାରିଲା କି 
କ'ଣ; ଆସି ଠିଆହେଲା ଡାକ୍ତରଙ୍କ ପାଖରେ | 
ଏଥର ବଡ଼ ନିଷ୍ଠୁର ଭାବରେ ଘୋଷଣା କଲେ ଡାକ୍ତର- “ ଆଉ 
ହେବନି କେବେ ବି ହେବନି । ୟାକୁ ନେଇ ପଳାଅ ଘରକୁ । ପୂଥୁବୀରେ 
କୌଣସି ଡାକ୍ତର ନୁହଁ; ଯଦି ସ୍ଵୟଂ ଭଗବାନ ଚାହିଁବେ ହୁଏତ ୟାକୁ ବଞ୍ଚାଇ 
ଦେଇପାରିବେ । ନ ହେଲେ... | ରୋଗ ଏପରି ଭାବରେ ବଢ଼ିଯାଇଛି ଯେ 
ସବୁ ପରୀକ୍ଷା ବ୍ୟର୍ଥ ହେବ । ଯେତେ ଞଷଧ ଖାଇଲେ ମଧ୍ଯ ମୁଲ୍ୟହୀନ 
ହେବ ୟା ପାଇଁ। ସବୁକିଛି ନିଷ୍ଫଳ ଆଉ 
ଆଶାହୀନ । ' 
ଡାକ୍ତରଙ୍କ କଥା ସରିଗଲା | ସେ 
ଆଉ ଏକ ରୋଗୀକୁ ଦେଖୁବାକୁ 
ତପ୍ପରତା ପ୍ରକାଶ କଲେ । 
ସ୍ଵାମୀ ଗଙ୍ଗାଧରର ହାତ ଧରି 
୧." 2 କମଳି ଡାକ୍ତରଙ୍କ ପ୍ରକୋଷ୍ଠରୁ ବାହାରକୁ 
` ଆସୁଥୁବା ବେଳେ ନିଜକୁ ନେଇ 
ଭାବୁଥିଲା “ ଯଦି ମୋ ପାଦତଳୁ ମାଟି 
୧ ।” ` ଖସିଗଲା, ମୁଣ୍ଡ ଉପରେ ଛିଡ଼ିପଡ଼ିଲା 
ଆକାଶ, ତେବେ ମୁ କାହିକି ? କାହା 
ସକାଶେ କି ଉଦ୍ଦେଶ୍ୟରେ ଆଉ ବଞ୍ଚୁବି ?” 

୫୯ 


ଓଠଚାପି କାନ୍ଦି ପକେଇଲା କମଳି । ସାଙ୍ଗରେ ଯାଇଥିବା ପୁତୁରା 
ଉଦ୍ଦେଶ୍ୟରେ କହିଲା- “ ତୋ ଦାଦା ଚାଲିପାରୁନି ଠିକ୍‌ କରି | ମୁଁ ଗୋଟିଏ 
ହାତ ଧରିଛି । ତୁ ଗୋଟିଏ ହାତ ଧର । ଚାଲ୍‌ ବସ୍‌ ପାଖକୁ ଧୀରେ ଧୀରେ | 
ବସ୍‌ ହେଇ ହର୍ଣ୍ଣମାରିଲାଣିତ ଗାଁକୁ ପଳେଇବା ଆମେ । ” 

କଟକ କ'ଣ ଜାଣି ନ ଥିଲା ଗଙ୍ଗାଧର । ଗୋଟିଏ ଦୁରାରୋଗ୍ୟ 
ଯନ୍ତ୍ରଣା ଜର୍ଜରିତ ବ୍ୟାଧ୍ଧକୁ ମସ୍ତବଡ଼ ବୋଝ ଭଳି କାନ୍ଧରେ ବୋହି କଟକ 
ସହରକୁ ସେ ପ୍ରଥମ ଥର ପାଇଁ ଆସିଥିଲା; ଆଉ ହତାଶ ହୋଇ ଫେରିଗଲା 
ବି ସେ କଟକ ସହରକୁ ସବୁଦିନ ପାଇଁ ପଛ କରି ନିଜ ଗୀ ଅଭିମୁଖେ | 

ସଂସାରଟା ଆଉ ଭଲ ଲାଗିଲା ନାହିଁ ତାକୁ । ପଙ୍ଗୁ ପରି ସେ ପଡ଼ି 


ରହିଲା ତା” ଘର ବିଛଣାରେ । ସୁସ୍ତ ଭାବରେ ବଞ୍ଚୁବା ପାଇଁ ଭଗବାନଙ୍କୁ 


ସେ ଆତୁର ହୃଦୟରେ ପ୍ରାର୍ଥନା କଲା; ହେଲେ ନୀରୋଗ ଭାବରେ ଜିଇ 
ଉଠିବାର ଲକ୍ଷଣ ତା” ଠାରେ ପ୍ରକାଶ ପାଇଲା ନାହିଁ। ବିଛଣାରେ ସେ 
ହଗିଲା, ମୁତିଲା ଯାବତୀୟ କଷ୍ଟ ଭୋଗିବାକୁ ଲାଗିଲା ।| 

କମଳି ଆଉ କୁନ୍ତୀ ତା' ସେବାରେ ରାତିଦିନ ଲାଗିଲେ | 

ବନ୍ଧୁ-ବାନ୍ଧବ, ସାଇପଡ଼ିଶା ଲୋକେ ତା'ର ଏ ଅବସ୍ଥାକୁ ଦେଖଦାଖର 
ବ୍ୟସ୍ତ ହେଇ କହିଲେ- ଚାଲିଯା'ରେ ଗଙ୍ଗାଧର ଚାଲିଯା' | ଜୀବନର 
ମାନେ ହେଉଛି ଏଇୟା । ରୋଗ ହେଇଗଲେ ମର୍ତ୍ୟଭୁମିରେ ବଞ୍ଚବା ଭାରି 
କଷ୍ଟ। ଆଉ ଜୀବନକୁ ଲୋଭ ରଖନାରେ ଗଙ୍ଗାଧର, ଭଲରେ ଭଲରେ 
ଚାଲିଯା” ସେପାରିକୁ | ସେପାରିରେ ହୁଏତ ତୁ ଶାନ୍ତି ପାଇପାରୁ । ଏପାରିରେ 
ଏ ଅବସ୍ତାରେ ରହି ଆଉ ଦୁଃଖ ଦେ'”ନା ଆମପରି ଦେଖଣାହାରୀମାନଙ୍କୁ, 
ତୋ! ସ୍ତ୍ରୀ ଆଉ ଝିଅକୁ | 

ଗଙ୍ଗାଧରକୁ ଯେତେବେଳେ କାମଳ ରୋଗ ହୋଇଛି ଜଣାପଡ଼ିଲା 
ସେତେବେଳେ ଗୀ ଡାକ୍ତର ତାକୁ କହିଥୁଲେ-- “ ତମେ ମଦଫଦ ପିଅ କି ?” 

ଗଙ୍ଗାଧର ମୁଣ୍ଡ ଟୁଙ୍ଗାରି ' ହଁ” କହିଥିଲା | 

--ଛାଡ଼ିଦିଅ: ନ ହେଲେ ମରିଯିବ | 

ଗୀ ଡାକ୍ତରଙ୍କ ଠାରୁ ଏହି କଥା ଶୁଣି ସେଦିନ ଚମକି ପଡ଼ିଥୁଲା 
ଗଙ୍ଗାଧର । ଆଏଁ ! ସେ ତା'ହେଲେ ମରିଯିବ ! ଅସମୟରେ ସେ ଯଦି 
ମରିଯାଏ ତା” ସଂସାର ଅନ୍ଧାର ହୋଇଯିବ। ତା”ର କେତେ ସ୍ଵପ୍ନ ଯେ 
ବାକି ଅଛି। ଝିଅ କୁନ୍ତୀକୁ ବୟସ ହୋଇଗଲାଣି । ତାକୁ ସେ ବାହାକରିବ । 
ନାତିନାତୁଣୀ ଦେଖିବ | ତା'ର ତ ପୁଅ ନାହାନ୍ତି । ଦରକାର ପଡ଼ିଲେ କୁନ୍ତୀ 
ଯାହାକୁ ବାହାହବ; ତାକୁ ଆଣି ସେ ଘର ଜୋୟୀ ରଖୁବ | 

ଏଇସବୁ କଥାକୁ ସାକାର କରିବା ପାଇଁ ମନରେ କେତେ ସ୍ଵପ୍ନ 
ଆଶା ବାନ୍ଧି ସବୁପ୍ରକାର ନିଶାଅମଳକୁ ଗଙ୍ଗାଧର ଛାଡ଼ିଦେଲା ସିନା; ହେଲେ 
ରୋଗ ତାକୁ ଛାଡ଼ିଲା ନାହିଁ। ସେ ଗାଢ଼ ହଳଦିଆ ଦିଶିଲା। ଜୀର୍ଣ୍ରଶୀର୍ଣ୍ଣ 
ହେଲା ବେଳକୁ ବେଳ । ବିଛଣାରେ ପଡ଼ିରହିଲା । ଗଙ୍ଗାଧର ଏଇ ଅବସ୍ଥାରେ 
ରୋଗ ଭୋଗୁଥିବାବେଳେ ତା! ସ୍ତ୍ରୀ କମଳିକୁ ଗୋଟିଏ ଭୟାତୁର ଆଶଙ୍କା 
ବେଳେବେଳେ ମାଡ଼ିବସୁଥିଲା। 

ତାହା ହେଉଛି - ଗା ସରପଞ୍ଚ ମଝିରେ ମଝିରେ ତା' ଘର ଭିତରକୁ 
ପଶିଆସନ୍ତି। କାହିଁକି ସେ ପଶିଆସନ୍ତି କେଜାଣି ? କମଳି ମୁହଁକୁ ଚାହିଁ 
ପଚାରନ୍ତି “ ଗଙ୍ଗାଧରର ଅବସ୍ଥା ଏବେ କିପରି ? ତୋରି ଭଲ ପାଇଁ କହୁଛି 
କମଳି। ଏ କଥା କାହାରି ଆଗରେ କହିବୁ ନାହିଁ, ଏ ସବୁ ମୁଁ କହୁଛି 


ଚ 

ବୋଲି। ତୋ ସ୍ଵାମୀର ଯଦି କ”ଣଣ କେତେବେଳେ ହୋଇଯାଏ, ଗାରେ 
ହୋହାଲ୍ଲା ନ କରି ଚୁପ୍‌ଚାପ୍‌ ମୋତେ ଆଗ ଖବର କରିବୁ ।” 

ସରପଞ୍ଚ ଲୋକଟା ଏ କଥା କହିବାର ରହସ୍ୟ ବଳୟ ଭିତରକୁ 
କମଳିର କଇଁଫୁଲ ପରି କୋମଳ ମନ ଭେଦ କରିପାରେନି । ଲୋକଟା 
ପ୍ରତି କମଳିର ଭାରି ଘ୍ଣା। ଦରବୁଢ଼ା ହେଲାଣି ଆସି; ତଥାପି ରସିକପଣ 
ଛାଡ଼ିଯାଇନି । ସବୁବେଳେ ଉପରେ ପଡ଼ି ମାମଲତି କରିବ । ୟା ତା” ଘରେ 
କେହି ମରିଗଲେ ଆଗ ତା ଦୁଆରେ ପହଞ୍ଚବ । କାନ୍ଦୁଥିବା ଝିଅ, ବୋହୂଙ୍କୁ 
ବି ଖରାପ ନଜରରେ ଚାହୁଁଥିବ ରହି ରହି । 

ଦଶତୁଠଦିନ ଝିଅବୋହୂଙ୍କ ହଳଦୀମଖା ଦେହର ନଙ୍ଗଳା ମୁକୁଳା 
ଗାଧୁଆ ଦୃଶ୍ୟକୁ ବି ପିଇଯାଉଥିବ ଲୁଚି ଲୁଚି ଭଦ୍ରଭାବରେ । ଆଖରେ ଆଦୌ 
ଲୁହ ନ ଥୁବ । କୁମ୍ଭୀର କାନ୍ଦଣାରେ ବ୍ୟସ୍ତ ହୋଇପଡ଼ୁଥିବ ଲୋକଟା । ଶେଷକୁ 
ଦି'ଟା ବାହା ହେଲା; ତଥାପି ତା'ର ମନ ପୂରୁନି| ଛିଃ ଛିଃ କି ଲୋଭୀ ! 

କମଳି କିଛି ଭାବିପାରେ ନାହିଁ। ସରପଞ୍ଚ ଲୋକଟା ପ୍ରକୃତରେ 
ଗରିବଙ୍କ ସାଥୀ ନା ସେ ଛଳନା କରୁଛି ! ଗଙ୍ଗାଧର ପ୍ରତି ତା'ର ସତରେ 
ସମବେଦନା ଅଛି ନା କୁନ୍ତୀ ପ୍ରତି ଶୀତଳ ଆକର୍ଷଣଟେ ରହିଛି ? ସରପଞ୍ଚ 
ଲୋକଟା ଯେତେବେଳେ କମଳି ଘରକୁ ଆସି ¦ ଫେରିଯାଏ, ସେତେବେଳେ 
ସେ ଦେଖିଛି ଲୋକଟା କେମିତି ତାକୁ ଚାହିରହେ ଅପଲକ ନୟନରେ | 
ଏଇଥୁରୁ ତା'ର ଆଉ ଉଦ୍ଦେଶ୍ୟ ଜଣାପଡ଼ୁ ନାହିଁ କି ? 

ସେଦିନ ଥଲା ଅମାବାସ୍ୟା ରାତି । ଗୀ ଗୋଟାକୁ ଢାଙ୍କି ରହିଥୁଲା 
କଳାହାଣ୍ଡିଆ ଅନ୍ଧାର । ଏତେବେଳେ ଆଗ ଶୁଭିଲା ବୁଲା କୁକୁରଙ୍କ ଭୋ 
ଭୋ ଭୁକାଶବ୍ଦ । ତା'ପରେ ଗଛ ଡାଳରେ ବସା ବାନ୍ଧିଥୁବା ପେଚା ରଡ଼ି | 
ଠିକ୍‌ ଅଧରାତିବେଳେ ଗଙ୍ଗାଧର ଆଖବୁଜିଦେଲା। ତା'ର ନିଃଶ୍ବାସ 
ପ୍ରଶ୍ଵାସରେ ସବୁଦିନ ପାଇଁ ପୂର୍ଣ୍ଣଛେଦ ପଡ଼ିଲା। କାନ୍ଦି କାନ୍ଦି ମୁହଁ ଫୁଲିଗଲା 
କମଳିର। ଅସହାୟ ଲତାଟିଏ ଭଳି ଭୂଇଁରେ ସେ ଲୋଟିପଡ଼ିଲା। ମା'ର 
ଏ ଅବସ୍ତା ଦେଖ କୁନ୍ତୀ ବି କଇଁ କଇଁ ହୋଇ କାନ୍ଦିଲା। ଗଙ୍ଗାଧରର ମଲାଦେହ 
ଅନ୍ଧାରରେ ପଡ଼ିରହିଥିଲା। ତା”ର ମଲାଖବର ଫୁସୁରୁଫାସର ହେଇ 
ଗୀଦାଣ୍ଡର ଅନ୍ଧାରକୁ ଚିରି କେମିତି କ'ଣ ସରପଞ୍ଚଙ୍କ କାନରେ ପଡ଼ିଗଲା | 
ସେ କି ଆଉ ନିଜକୁ ସମ୍ଭାଳି ପାରନ୍ତି । ନିଜ ଦେହରେ ଶତସିଂହର ବଳ 
ଜାଗ୍ରତ କରାଇ ଗୀ ଦାଣ୍ଡରେ ସେ ପାଦଦେଲେ। ଚାହିଁଲେ ଚାରିଆଡ଼କୁ । 
ଦେଖିଲେ ସବୁଠି ଖାଲି ଅନ୍ଧାର । ଏ ଏକ ସୁବର୍ଣ୍ଣ ସୁଯୋଗ । ଏ ରାତିକୁ 
ବିଶ୍ଵାସ କଂଣ ? ସେ ହୁଏତ କେତେବେଳେ ପାହିଯିବ। ଗୀକୁ ଫର୍ଚ୍ଚା 
କରିଦେବ ଭୋର୍‌ | ତେଣୁ ରାତି ଭିତରେ ହିଁ ଅନେକଦିନ ତଳୁ- ହଁ ହଁ 
ଗଙ୍ଗାଧର ଠିକ୍‌ ବିଛଣାରେ ପଡ଼ିବା ଦିନଠୁ ସେ ମନରେ ଭାବି ରଖଥୁବା 
ଇଚ୍ଛାକୁ ମନଭରି ପୂରଣ କରିବ । 

ସରପଞ୍ଚ ଟର୍ଚ୍ଚ ହାତରେ ଘେନିଲେ ନାହିଁ। ଏଇ ଆଲୁଅରେ ହୁଏତ 
ତାଙ୍କୁ ଗୀର ର ଦେଖଦେଇପାରେ। ସକାଳକୁ ହୁଏତ ସେ 
କହିଦେଇପାରେ- ହଁ ମୁଁ ଦେଖୁଛି, ସରପଞ୍ଚବାବୁ ରାତିରେ ଟର୍ଚ୍ଚ ମାରି 
କମଳି ଘରକୁ ଯିବାର । 

ଏହା ଯଦି ହୁଏ କଥା ଫସର ଫାଟିଯିବ। ଉଦ୍ଦେଶ୍ୟ ସାଧ୍ରତ 
ହୋଇପାରିବ ନାହିଁ। ତେଣୁ ସେ ଅନ୍ଧାରରେ ପାଦ ଚିପିଚିପି ଚାଲିଲେ। 
ଆଉ କମଳି ଘର ଭିତରକୁ ପଶିଗଲେ । 

କମଳି ଆଉ କୁନ୍ତୀ କୁଁ. କୁଁ ହେଇ କାନ୍ଦୁଛନ୍ତି ତା ଶବକୁ ଓ7 < 
ଧରି। ଏଠି ପାଖପଡ଼ିଶା କାହିଁ କେହି ଜଣେ ବି 
ଦେଖାଯାଉ ନାହିଁ। ଇଏ ତ ଆହୁରି ଏକ ସୁବର୍ଣ୍ଣ ଏ 
ସୁଯୋଗ ତାଙ୍କ ପାଇଁ । ' 4:25; 
ସରପଞ୍ଚ ଲୋକଟାକୁ ଦେଖୁ କମଳି “_ 
ବରଡ଼ାପତ୍ର ପରି ଥରିଥିଲା । ତା” ପାଟି ଖନିମାରିଗଲା 
କିଛି କହିବା ପାଇଁ | ସହଜେ ସ୍ଵାମୀ ଶୋକହେତୁ ତା” 
ଦେହରେ ଆଦୌ ସାମର୍ଥ୍ୟ ନ ଥୁଲା। 

ରାତିଅଧରେ ଏ ଲୋକଟା ନିଶ୍ଚୟ ଆସିଛି 
ମାନେ ମନ ଭିତରେ କଂଣ ମନ୍ଦ ଉଦ୍ଦେଶ୍ୟ ଥୁବ 
ତା'ର | ମୋର ହେଉ ନହେଲେ ମୋ ଝିଅର ହେଉ 
ଇଜ୍ଜତକୁ କେମିତି ଅନ୍ଧାରିଆ କୌଶଳରେ ଲୁଟିଦେବ, 
ଭାବୁଥିବ ସେ ସେଇ କଥା। 

କମଳି ଏ କଥା ବି ଭାବିଲା, ସେ ଚୁପ୍ଚାପ୍‌ 
ଉଠିଯିବ। ସାଇପଡ଼ିଶା ଘରେ କବାଟ ବାଡ଼େଇ ତାଙ୍କୁ 
ନିଦରୁ ଉଠେଇ ଜଣାଇଦେବ ଏ ଘଟଣା ସମ୍ପର୍କରେ | 
ଏ କଥା ସେ ଭାବୁଥିଲା ସିନା; କିନ୍ତୁ ବସିବା ଜାଗାରୁ 
ଉଠି ପାରୁ ନ ଥିଲା। 

ସରପଞ୍ଚ ଲୋକଟା ଏଇ ସମୟରେ କହିପକାଇଲା- ଗଙ୍ଗାଧର 
ମଲା ତ ଗଲା। କଷ୍ଟ ପାଉଥିଲା ଚାଲିଗଲା, ଭଲ ହେଲା | ସେ ବିଷୟରେ 
ଆଉ ଭାବନି । ଏବେ ମୁଁ ତମ ପାଖରେ ଅଛି । ହଁ, ଖବରଦାର୍‌, ମା'ଝିଅ 
ତମେ ଦୁହେଁ। ମୁଁ ଟର୍ଚ୍ଚ ଆଣିଲି ନାହିଁ ସେଇଥ୍ଵପାଇଁ ଏ ଅନ୍ଧାର ରାତିରେ । 
ଝୁଣ୍ଟିଛି ଦିଥଥର । ମୋ ଗୋଡ଼ ବୁଢ଼ାଆଙ୍ଗୁଠିରୁ ନଖ ବାହାରି ଯାଇଛି । ସେଠୁ 
ରକ୍ତ ଝରୁଛି; ତଥାପି ମୁଁ ଆସିଛି । ଗଙ୍ଗାଧର ମୂତ୍ୟୁ ମୋ ପାଇଁ ଏକ ସଂଯୋଗ | 
ମୁଁ ତମରି ପରି ମଣିଷ । ମତେ ବାଘ ଭାଲୁ ପରି ଡରି ଏପରି ଭାବରେ 
ସାଙ୍କୁଡ଼ି ଯାଉଛ କାହିଁକି ? 

_ ହଁ, ଗଙ୍ଗାଧରର ସବୁ ଡାକ୍ତରୀ ପ୍ରେସ୍‌କ୍ରିପ୍‌ସନ୍‌କୁ ମୋତେ 
ଦେଇଦିଆଅ। କିଛି ବି ରଖନା ଚିହ୍ନବର୍ଣ୍ର ଞ୍ଚଷଧ ଜରି ଏ ଘର ଭିତରେ | 
ରଖଲେ ବଡ଼ ବିପଦ। ଲୋକେ ଜାଣିବେ ଶେଷକୁ ପ୍ରଘଟ ହୋଇଯିବ 
କଥା। କ'ଣ ନା ଗଙ୍ଗାଧରକୁ ରୋଗ ହୋଇଥିଲା ସେ ୩ଷଧ ଖାଉଥିଲା । 
ଏହି କଥା ଅବଗତ ହେଇଯିବେ ସଭିଏ | 

ଭଲକରି ଶୁଣ ମୋ କଥା । ସକାଳକୁ ଆସିବେ ଖବରକାଗଜର 
ଚାରିପାଞ୍ଚ ଜଣ ସାମ୍ବାଦିକ । ମୁଁ ବତେଇ ଦେଉଛି । ସେମାନେ ତମକୁ କ'ଣ 
ପଚାରିବେ ? ତମେ କ'ଣ ଉତ୍ତର ଦେବ ସେମାନଙ୍କୁ ? 

ସେମିତି ପଡ଼ିଥାଉ ଗଙ୍ଗାଧର । ଏଇ ନିଅ ମୋ ହାତରୁ ପୁଡ଼ିଆଟିକୁ, 
ଏଥରେ ଅଛି କୀଟନାଶକ ଓଷଧ | ପାଣିରେ ଗୋଳାଇ ଗଙ୍ଗାଧର ପାଟିରେ 
ଗଳାଇ ପକାଅ । 

ସାରା ରାଜ୍ୟରେ ଏବେ ଖବରକାଗଜ କମ୍ପୁଛି । ଏବେ ଚାଷୀମାନେ 
ଖାଲି ଆତ୍ଲହତ୍ୟା କରୁଛନ୍ତି କରଜବାରଜ ଶୁଝି ନ ପାରି | ଫସଲ ବିନା ବିଲ 
ସେମାନଙ୍କର ଉଜୁଡ଼ି ଯାଉଛି । ଯେଉଁ ଚାଷୀ ଆତ୍ନହତ୍ୟା କରୁଛନ୍ତି ସରକାର 


ସେମାନଙ୍କୁ କ୍ଷତିପୂରଣ ଦେଉଛନ୍ତି ପାଞ୍ଚଲକ୍ଷ ଟଙ୍କା କରି । ବିଧାନସଭା ତ 
ଏଇ ପ୍ରସଙ୍ଗକୁ ନେଇ ଖାଲି ଉଠୁଛି ପଡ଼ୁଛି । ମୁଁ ଯାଉଛି ସକାଳକୁ ଅପେକ୍ଷା 
କରିଥାଅ । ସରପଞ୍ଚ ଲୋକଟା ଚାଲିଗଲା । 
ରାତିପାହିଲା ମାତ୍ରେ ଦୁଇ ଚାରିଜଣ ସାମ୍ବାଦିକ ଚାଲିଆସିଲେ ଆଗ 
କମଳିର ଘର ନିକଟକୁ | ତା” ପରେ ପରେ ଡାଏରୀ ଧରି ଦୁଇଜଣ ପୁଲିସ୍‌ 
ଅଫିସର । ପୁଲିସ୍‌ ଉପସ୍ଥିତିରେ ସାମ୍ବାଦିକ ଯେଉଁ ପ୍ରଶ୍ନ ପଚାରୁଥିଲେ ମାଆଝିଅ 
ଦୁହେଁ ଅବିଳମ୍ବେ ଉତ୍ତର ରଖୁଥିଲେ । 
-- ଆଚ୍ଛା କେତେବେଳେ ମଲେ ଗଙ୍ଗାଧର ? 
: ରାତି ଅଧରେ 
-- କ”ଣ ହେଇଥିଲା କି ? 
: ହେବ ଆଉ କ'ଣ ? କରଜବାରଜ ନେଇ ସେ ଦୁଷ୍ରିନ୍ତାରେ 
ଥିଲେ। ତା'ଛଡ଼ା ମରୁଡ଼ି ଯୋଗୁଁ ବିଲ ଉଜୁଡ଼ିଗଲା । 
-ଦାନାଦାର ଖାଇ ମରିଛନ୍ତି କି ? ଘରଟା ଗନ୍ଧଉଛି ସେହିଭଳି | 
: ହେଇଥିବ; ଘରେ ଦାନାଦାର ଥିଲା କୀଟନାଶକ ବି | 
ସାମ୍ବାଦିକ ରିପୋର୍ଟ ଲେଖୁ ନେଇଗଲେ। ପୁଲିସ ଶବ ଜବତ 
କଲା ବ୍ୟବଚ୍ଛେଦ ସକାଶେ | 
କହିବା ବାହୁଲ୍ୟ- ତା” ପରଦିନ ରାଜ୍ୟର ସବୁ ଖବରକାଗଜରେ 
ସମ୍ବାଦ ବାହାରିଲା ଯେ- “ ରାଜ୍ୟରେ ଆଉ ଜଣେ ଚାଷୀର ଆତୁୃୁହତ୍ୟା ! ” 
ହୋ ହୋନା 
ଥଖ/2କ: ଓଜିଅ/ ବିଜ/ର 
ଶ/ ଶ/ ଳଲକୁଥ ନହ/ବିଜ/ଳଫ, ର/ଜନଲର, 6କେ/ଯଜ/ 
6ମୋ,- ୯ ୯%୨/ ୨7 ¢ ୨777 ୭ ୭ 

ଦାନ୍ଦିତ/ ସାଥଲାନେ ନିମର୍ରୁ/ ଜଛ୍ଛ ସଂଚଳନ 
% ©? କଉ / 


ପ୍ରତାପ ବିଶ୍ବାଳ 


ର କହିବା ବୋଧେ ଭୁଲ ହେବ ପ୍ରାସାଦ, ତ୍ରିତଳ ପ୍ରାସାଦ, ଏ 
ସହରର ଗୋଟାଏ ନାମୀଦାମୀ ସିଭିଲ୍‌ ଇଞ୍ଜିନିୟର ପ୍ଲାନ୍‌ରେ 
ତିଆରି ପ୍ରାସାଦ ତାଙ୍କର । ଜୀବନକାଳ ଭିତରେ ରୋଜଗାରର ସାଇତା 
ସମ୍ପଭି । ଜଂଖ | ଦୂରରୁ ଚାହିଲେ ଆଖୁଲାଖଯିବା ପରି ପ୍ରାସାଦ। ନିଜେ 
ଥରେ ଅଧେ ବାହାର ରାସ୍ତାରେ ଛିଡ଼ାହୋଇ ଚାହିଲେ ଗର୍ବ ଲାଗେ । ମୋ 
ଘର । ଯାହାର ଆଗ ନେମ୍‌ପ୍ଲେଟ୍‌ରେ ଲେଖା ହୋଇଛି “ସୁକନ୍ୟା”, ତା” 
ତଳେ ତାଙ୍କ ନାମ । ସ୍ଵୟଂ ପ୍ରକାଶ ନାୟକ । 
ତଳ ତାଲାରେ ସେ ରହୁଥିଲାବେଳେ ଉପର ଆଉ ଦୁଇଟା ତାଲା 
ଭଡ଼ା ଯାଇଛି, ଘରେ ବଗୁଲା ବଗୁଲୀ ପରି ଦୁଇପ୍ରାଣୀ, ସ୍ବାମୀ- ସ୍ତ୍ରୀ। ଗୋଟିଏ 
ବୋଲି ପୁଅ ସେ ବାହାରେ । ଝିଅଟି ବି ବାହା ହୋଇ ସେ ତା” ସ୍ଵାମୀ ସହ 
ବାଙ୍ଗାଲୋର୍‌ରେ | 
ନିତି ସକାଳ ପ୍ରାୟ ପାଞ୍ଚଟାରେ ଉଠନ୍ତି ସ୍ଵୟଂପ୍ରକାଶ । 
ପ୍ରାତଃଭ୍ରମଣରେ ବାହାରି ଯାଆନ୍ତି । ଡାଇବେଟିସ୍‌, ବ୍ଲଡ଼ପ୍ରେସର, ଗ୍ଯାସ; 
ସବୁଯାକ ରୋଗ ଘର କରିଛନ୍ତି ତାଙ୍କ ଦେହରେ | ପ୍ରାୟ ସକାଳେ ଚାରି 
କି.ମି. ଚାଲନି | ଘରେ ଆସି ଦୁଇଟା ବିସ୍କୁଟ, କପେ ଚା” ପିଇ, ଝାଳମାରି 
ପୂଜାରେ ବସିଯାଆନ୍ତି ବୋଧେ ଅଧଘଣ୍ଟାଏ ଉପରେ, ତା'ପରେ ଟିକିଏ 
ଏପଟ ସେପଟ । ମଧ୍ଯାହ୍ନ ଭୋଜନ, ବିଶ୍ରାମ, ଚାରିଟା ବେଳକୁ ବାହାରି 
ଆସନ୍ତି ରେଲଞ୍ତେ ଷ୍ଟେସନ ଆଡ଼େ, ସେଠି ଭେଟ ହୁଅନ୍ତି ତାଙ୍କର ଆଉ 
ଦୁଇଚାରିଜଣ ପୁରୁଣା ବନ୍ଧୁ । ଷ୍ଟେସନ୍‌ 
ବେଞ୍ଚରେ ବସି କଥା ହୁଅନ୍ତି ଢିକ୍ତିଶାଳଠାରୁ ସା 
ଢେଙ୍କାନାଳ ଯାଏ। ରାଜନୀତି ଠାରୁ “ । ୨୮ 


ଘରଯାଏ। ଏହା (୮ 
ସେଦିନ କଥା ପ୍ରସଙ୍ଗରେ ଼। 43 

ମହାନ୍ତିବାବୁ କହିଲେ ତାଙ୍କ ଗାକଥା, ବାପା, । । ଧ 

ବୋଉ ଗଲାପରେ ସେ ସିନା ଗୀରୁ ସବୁ ଏ 


ଜମିବାଡ଼ି ବିକିଦେଲେ। ଏଠି କିନ୍ତୁ ବଡ଼ 
ବୋର୍‌ ଲାଗୁଛି । ସେଠି ଘରଥୁଲେ ଅନ୍ତତଃ # 
କିଛିଦିନ ଯାଇ ଗାରେ ପର୍ବପର୍ବାଣି, ଦୋଳ 
ମେଲଣ ରାତ୍ରି, ସାବିତ୍ରୀରେ ରହିଆସୁଥିଲେ 


୭ ଓ 


ନଭେମ୍ବର ୨୦୧୬ 


୪୫୭୧ 


୬୨ 


ବାୟାବସା 


ଭଲ ଲାଗୁଥାଂ ନ୍ତା। ଗୀ ପର୍ବପର୍ବାଣି ଭାରି ସୁନ୍ଦର ଲାଗେ । ଆମେ ଏଠି 
ଗୋଟାଏ ଗୋଟାଏ ଯାନ୍ତ୍ରିକ ମନୁଷ୍ୟ ଭଳି ବଞ୍ଚିଛେ ସିନା, ଆମ ଭିତରଟାରେ 
ଖାଲି ଶୂନ୍ୟତା ଆଉ ଶୁନ୍ଯତା । ଘରଟା ଲାଗୁଛି ଗୋଟାଏ ଜେଲ୍‌ଖାନା । 
ରୁଟିନ୍‌ ବନ୍ଧା ଜୀବନରେ ଆମେ ବନ୍ଦୀ । 
ସମସ୍ତେ ମହାନ୍ତିବାବୁଙ୍କ କଥାକୁ ସ୍ଵୀକାର କଲେ । କାରଣ ସମସ୍ତେ 
ପ୍ରାୟତଃ ଗୀଠାରୁ ଦୂରରେ । ଗୀର ଅସ୍ତିତ୍ବ ଏବେ ପୋଥ୍ର ପାଠ । ସମସ୍ତେ 
ସମସ୍ତଙ୍କ ଗାଁ କଥା, ପିଲାଦିନରୁ କିଛି କିଛି କୁହାକୁହି ହେଲେ। ସନ୍ଧ୍ୟା 
ବେଳକୁ ଘରକୁ ଫେରିଲେ। 
କାହିଁକି ଭଲ ଲାଗୁନଥୁଲା ସ୍ଵୟଂପ୍ରକାଶକୁ ଆଜି, ଘରେ ଆସି ପହଞ୍ଚି 
ଟିଭି ଖୋଲିଲେ। ପ୍ରାର୍ଥନା ଚ୍ୟାନେଲରେ ଗୀ ଭାଗବତ ଘର ଉପରେ 
ଗୋଟାଏ ଡକ୍ୟୁମେଣ୍ଟାରି ଦେଉଥୁଲା। ସେ ନିଠେଇ ଚାହିଁଥିଲେ ତାହାକୁ । 
ସ୍ତ୍ରୀ ଅନ୍ନପୁର୍ଣ୍ଣା ଚାଂ କପ୍ଟା ଦେଉଦେଉ ପଚାରିଲେ - କ'ଣ ଦେଖୁଛ ଏଥରୁ ? 
ସେ ଅନ୍ନପୂର୍ଣ୍ରାଙ୍କୁ ଚାହିଁ କହିଲେ“ କେତେ ବଡ଼ ଭୁଲଟାଏ 
ହୋଇଗଲା ଗୀ ଜମିବାଡ଼ି, ଘରକୁ ବିକି | କ”ଣ ଏ ସହରରେ ଅଛି କହିଲ ? 
ଏତେ ବଡ଼ ଘର । ଏତେ ପଇସା। କିନ୍ତୁ ଜୀବନଟା କାହିଁ ଶୂନ୍ୟ ଶୂନ୍ୟ 
ଲାଗୁନି ? 
ସ୍ତ୍ରୀ ସୋଫା ଉପରେ ବସି ଯାଉଯାଉ କହିଲେ-- ଜୀବନକୁ ବୁଝିବାକୁ 
ଆମର ଭୁଲ ହୋଇଗଲା। ଆଉ ଏବେ ପସ୍ତେଇ ଲାଭ କ”ଣ ? 
ସେ ସୋଫା ଉପରେ ଆଉଜି 
ପଡୁ ପଡ଼ୁ ଗୋଟାଏ ଦୀର୍ଘଶ୍ବାସ ଟାଣି 
କହିଲେ, ଆମେ ପ୍ରାୟ ସୁଖକୁ ଠିକ୍ଭାବେ 
ଚିହ୍ନିପାରି ଲେନି। ଭଲଘର, ବହୁତ 
`` ପଇସାରେ ସୁଖଥାଏ ଭାବି, ସେଠି ଆସି 
¦ ପହଞ୍ଚିଲା ପରେ ଲାଗୁଛି ମରୀଚିକା । ସୁଖ 
୨”୮୨ ୮ ଗୋଟାଏ ଶୁଖ୍ଵଯାଇଥୁବା ନଦୀ । 
। ଧ କେତେ ଭଲଥଲା ବାପାଙ୍କର ସେ 
(ଏ ସୁ . ଦୁଇ ବଖୁରିଆ ଆଟୁଦିଆ ଚାଳଘର, 
4 ଛ କେତେ ଖୁସିରେ ବଞ୍ଚଥୁଲେ ସେମାନେ । 
ସେଇଥୁପାଇଁ ବୋଧେ ବାପା, ମଲାଯାଏ” 


ଏଠି ଆସି ଆଠଦଶଦିନ ରହିବାକୁ ବି ମନ କରୁନଥିଲେ। ଦୁଇଟା ଦିନ 
ରହିଲେ ବାହାରି ପଡୁଥିଲେ ଯିବାକୁ, ଗା”କୁ | ଆମେ ସେତେବେଳେ ସିନା 
କହୁଥିଲେ କ'ଣ ଅଛି ଗୀଂରେ ? ସେ ଭଙ୍ଗାଘରେ ? ? ଏମିତି ଯିବାକୁ 
ବ୍ୟସ୍ତ ହେଉଛ, ଏଠି କ'ଣ ତୁମର କିଛି ଅସୁବିଧା ହେଉଛି ? 

ବାପା ଚୁପ୍‌ ରହୁଥିଲେ; କିନ୍ତୁ ଦୁଇ ତିନିଦିନ ପରେ ଜିଦ୍‌ କରୁଥିଲେ | 
ସେ ପୁଣି କହିଲେ- ହଁ, ଏ ସବୁ ଆମ କର୍ମର ଫଳ | 

ଅନ୍ନପୁର୍ଣ୍ଣା ପଚାରିଲେ ଆଜି ରୁଟି, ସନ୍ତୁଳା, ସାଲାଡ଼୍‌ କରି ଦେଉଛି, 
ଚଳିବ ? ସ୍ଵୟଂପ୍ରକାଶ କହିଲେ-- ଆଜି କାହିଁ ଭାରି ପିଲାଦିନ କଥା ମନକୁ 
ଆସୁଛି। ବିରିଡାଲିକୁ ରସୁଣ ଛୁଙ୍କ ଦେଇ ଥରେ କଲ। ଯେମିତି ଗୀରେ 
ଥିଲାବେଳେ ବୋଉ କରୁଥୁିଲା। 

ବିରି କାହିଁ ? ତା'ଛଡ଼ା ତୁମର ପରା ଗ୍ୟାସ, ନିତି ସକାଳେ ଗ୍ୟାସ 
ପାଇଁ ୩ଷଧ ଖାଉଛ । ବିରିଡାଲି କେମିତି ଖାଇବ ? 

ସେ ବିରକ୍ତ ହୋଇ କହିଲେ, କ'ଣ ଲାଭ ତାହେଲେ ଏ ପଇସା 
ଥାଇ ? ଆଳୁ, ମାଂସ, ବିରି, ପିଠାପଣା କିଛି ତ ଖାଇବନାହିଁ | ମଣିଷ 
ସେତେବେଳେ ପଇସା ରୋଜଗାର କରି ସଞ୍ଚି ସଞ୍ଚି ପିଲାମାନଙ୍କୁ ମଣିଷ 
କରି ଘରକଲା। ଭାବିଲା ରିଟାର୍ଡ଼ ପରେ ବସି ଗଣ୍ଡେ ଭଲ କରି ଖାଇବ; 
କିନ୍ତୁ ବର୍ଭମାନ ସବୁ ତ ଖାଇବା ମନା । ଏ ଘର ଏ ପଇସାର ମୁଲ୍ୟ କଣ 
ତାହେଲେ ? 

ସ୍ତ୍ରୀ ବିରକ୍ତ ହୋଇ ଚାଲି ଯାଉଯାଉ କହିଲେ- ମୋ ଉପରେ 
ଏମିତି ବିରକ୍ତ ହୋଇ ଲାଭ କ'ଣ ? ମୁଁ କ'ଣ କହୁଥିଲି ରୋଗମାନଙ୍କୁ 
ଆସିବାକୁ ? 

ସ୍ତ୍ରୀ ଚାଲିଗଲାପରେ ସେ ସୋଫାକୁ ଆଉଜି ବସି ଭାବିଲେ, 
ପିଲାଦିନ କଥା। ଢୁ ଢୁ ବର୍ଷା ହେଉଥୁବ, ଓଦାମୋଦା ହୋଇ ସ୍କୁଲରୁ 
ଆସିଲାବେଳକୁ ବୋଉ କୋଳଥ ଡାଲିରୁ କଂସାଏ, ଭାତ ମୁଠାଏ, 
ଅନ୍ଧୁଳିବସା ଚୂନାମାଛର ବେସରଦିଆ ତର୍କାରି ଆଣି ଥୋଇଦେବ । ଭୋକ 
ତ ହେଉଥୁବ, ଭାତରେ କୋଳଥ ଡାଲି ଗୋଳେଇ, ଚୂନା ମାଛ ତର୍କାରି 
ଲଗେଇ କେମିତି ପେଟେ ଠୁଙ୍କି ଦେଉଥିଲେ ସେ । ବାପା ହଳନେଇ ଆସି 
ବାରି ପିଣ୍ଡାରେ ଲଙ୍ଗଳ, ଯୁଆଳି ରଖୁଦେଇ ସେଇ ଓଦା ସରସର ଦେହରେ 
ଗାଇଡ୍‌ ବଳଦଙ୍କୁ ପେଜ ତୋରାଣି ମୋହିଁ ଖାଇବସୁଥୁଲେ । ସଞ୍ଜ ହେଲେ 
ଗୀ ଭାଗବତ ଟୁଙ୍ଗିକୁ ଚାଲିଯାଉଥୁଲେ ଭାଗବତ ଶୁଣିବାକୁ । 

ବାପା ଖୋଳ ବଜାଇ ଜାଣିଥିଲେ କୀର୍ଭନ କିମ୍ବା ଗୀ ଅଷ୍ଟପ୍ରହରୀ 
ହେଉ କିମ୍ବା ଆଖପାଖ ଗୀର ଅଷ୍ଟପ୍ରହରୀ ହେଉ ଭାଗବତ ଗାଦିକୁ ପାନଗୁଆ 
ଦିଆଯାଇ ନିମନ୍ତ୍ରଣ କରାଯାଉଥିଲା । ବାପାଙ୍କ ସହ, ପଦିଆଦା, ହରିଅଜା 
ପ୍ରଭୃତି ଯାଉଥିଲେ କୀର୍ଭନ କରି । ବେଳେବେଳେ କେତେ ରାତିରେ 
ଫେରୁଥିଲେ ତାଙ୍କୁ ଜଣାନଥିଲା କି କେବେ କେବେ ରାତିରେ ବି 
ଫେରୁନଥିଲେ। ଫେରୁଥିଲେ ତା” ପରଦିନ । 

ବାପା ବଡ଼ ବ୍ୟସ୍ତ ମଣିଷଥୁଲେ । ବୋଉ ବି | ବାପା ପ୍ରାୟ ପ୍ରତ୍ୟେକ 
ଦିନ ବିଲ କିମ୍ବା ନଇ ପଠାକୁ ବାହାରିଗଲା ପରେ ବୋଉ ତା' ରୋଷେଇ 
କାମରେ ବ୍ୟସ୍ତ ରହୁଥିଲା। ଧାନ ଉଷୋଉଥିଲା, ଜାଳକରି ପୋଣ୍ଡୁଅ 


ବାନ୍ଧୁଥିଲା, ଗାଭଛ, ବଳଦଙ୍କ ଆଗରେ ନଡ଼ା ପକାଉଥିଲା, ତାକୁ 
ସେତେବେଳେ ଲାଗୁଥିଲା ଜୀବନର ସ୍ଵାଦ କାହିଁ ? 

ବୋଉ ଘଷି ଜାଳି ସଞ୍ଜ ବେଳକୁ ରୋଷେଇ କରୁଥିଲା । ସେ ବସି 
ଲଣ୍ଠନ ଆଲୁଅରେ ଘରେ ପଢ଼ୁଥିଲା। ପୁଷି ବିଲେଇଟା ଚୁଲିମୁଣ୍ଡ ରୋଷେଇ 
ପାଖରେ ଶୋଉଥିଲା ରୋଷେଇ ସରିବାଠାରୁ ସକାଳ ଯାଏ। ବର୍ଷକୁ ଥରେ 
ଚାଳଘର ଛାଉଣି ହେଉଥିଲା, ସଞ୍ଜବେଳେ ବାପା, ଶିଢ଼ି ଉପରେ ଚଢ଼ି 
ଘରର ଏଶାନ୍ୟ କୋଣରେ ହଳଦୀ ପାଣି ଢାଳି, ଆମ୍ବଡାଳ ଥୋଇ ନମସ୍କାର 
କରୁଥିଲେ। 

ସେ ଥରେ ପଚାରିଥଲା- ବୋଉ ! ହଳଦୀପାଣି ଚାଳରେ କାହିଁକି 
ଦିଆଯାଏ ? ବୋଉ କହିଥିଲା ଘର ପୋଡ଼ିରୁ ଉଦ୍ଧାର, ଘରର ସବୁ ଅନିଷ୍ଟ 
ଦୂର ହେବାପାଇଁ | ସେ ଚୁପ୍‌ ରହିଥୁଲା ସେଦିନ । ଘର ଛାଉଁଣିର ପରଦିନ 
ବୋଉ ଗୁହାଳୁ ଗୋବର ଆଣି କାନ୍ଛଯାକ ଲିପୁଥିଲା । ଗୋଟାଏ କେମିତି 
ଆମୋଦିଆ ବାସ୍ଵାରେ ମହକି ଯାଉଥିଲା ଘରଟା । 

ଥରେ ଗୀର ପ୍ରଧାନଘରେ ନିଆଁ ଲାଗିଗଲା। ପ୍ରଧାନ ବୋହୂ 
ସଞ୍ଜବେଳେ ସଞ୍ଜଦୀପ ଚଉରାମୂଳେ ଦେଲାବେଳେ କାଉ ନେଇ ତାକୁ 
ଘର ଉପରେ ଫୋପାଡ଼ି ଦେଇଥୁଲା। ହାହାକାର ପଡ଼ିଯାଇଥିଲା ଗୀଟା ସାରା | 
ଯିଏ ଯାହାର ବାଲଟି, ଗରା, ମାଠିଆ ନେଇ ପାଣି ପକାଇବାରେ ବ୍ୟସ୍ତ | 
ଏପରି କି ବୋଉ ବି ନିଜଘରର କବାଟ ନ ଦେଇ ବାଲଟି ଧରି ଦୌଡ଼ିଥିଲା 


୧/୦== ୧୬ 


ପ୍ରଧାନ ଘରର ନିଆଁ ଲିଭାଇବା ପାଇଁ । ନିଆଁ ଳିଭିଯାଇଥୁଲା। ଗୀର ଏକତାକୁ 
ଦେଖ ମନେ ହେଉଥିଲା ଯେତେବଡ଼ ଶତ୍ଦୁ ହେଲେ ବି ଏକତା ଆଗରେ 
ସେ ହାର ମାନିବାକୁ ବାଧ୍ଯ। 

ବୋଉ ସେଦିନ ନିଉଛାଳି ସାରଳା ଠାକୁରାଣୀଙ୍କୁ କହିଥିଲା- ମୋ 
ବାୟାବସା ତୋତେ ଲାଗିଲା ଲୋ ମା” | ଘଣ୍ଟ ଘୋଡ଼େଇ ରଖୁଥୁବୁ | 

ଉଣେଇଶହ ବୟାନବେ ବାତ୍ୟାରେ, କେତେକେତେ ବଡ଼ 
କୋଠାଘର ସବୁ ଭାଙ୍ଗି ଚୁୂର୍‌ମାର ହୋଇଗଲା। ଚାଳଘର କଥା ଛାଡ଼, 
ବାପା କହିଥିଲେ ଦାଣ୍ଡ ଦରଜା, ବାଡ଼ିଦରଜା ଖୋଲି ଦେ | ପବନ ଏପଟେ 
ପଶି ସେପଟେ ବାହାରିଯିବ, ସତକୁ ସତ ବାତ୍ୟା ଘର ଠୁଳୀରୁ କୁଟା କେଇ 
ଖୁମ୍ଫା ଉଠାଇ ନେଇଥିଲା ସିନା, ଘରର ସେମିତି କିଛି କ୍ଷତି ହୋଇନଥିଲା | 
ବାପା କହିଥିଲେ ଇଏ ପରା ଆମ ବାୟା ଚଢ଼େଇବସା। ପବନ କ'ଣ 
କରିବ ? ବରଂ ପବନରେ ଇଏ ଦୋଳି ଖେଳିବ, ଗୀ ମଝିଘରକୁ ବାତ୍ୟା, 
ବନ୍ୟାର ହାତ ପାଇବ କେଉଁଠୁ ? 

ଘର ବୋଲି ଦୁଇବଖରା, ପିଣ୍ଡାକୁ ଲାଗି ରୋଷେଇଘର | ଗୋଟିଏ 
ଘରେ ଆମର ଶୁଆବସା ହେଉଥିଲା । ଅନ୍ୟଟିରେ ଧାନ ମୁଗ ଆଦି ରହୁଥିଲା । 
ଶୁଆବସା ଘରେ ପଡ଼ିଥିଲା ପୁରୁଣା ଖଟଟିଏ । ଖଟର ମୁଣ୍ଡପାଖ କଡ଼କୁ 
ପିଢ଼ା ଉପରେ ରହୁଥିଲା ବୋଉ ବାହାଘର ବେଳେ ଆଣିଥିବା ଟ୍ରଙ୍କ | ଟ୍ରଙ୍କରେ 
ବୋଉର ଶାଢ଼ି, ବାପାଙ୍କ ଲୁଗା, ସାର୍ଟରୁ କିଛି ରହୁଥିଲା । ହାଟରୁ ବାପା 
ଧାନ, ଚାଉଳ, ମୁଗ, ବିରି କି ନଭପଠାରୁ ପରିବା ବିକି ପଇସା ଆଣୁଥିଲେ 
ବୋଉ ତା” ଭିତରେ ରଖୁଥିଲା | ଚାବି ପଡୁନଥିଲା କେବେ, କବାଟକଣ 
କାନ୍ତ କଡ଼କୁ ଆଉଜା ହୋଇଥିଲା ସପ, ମସିଣା। ହେଁସଟାଏ ଟଙ୍ଗା 
ହୋଇଥିଲା ଚାଳର ଗୋଟାଏ କଣକୁ | 


୭ ¦ 

୬୩ 


ଆର ଘରେ ଧାନ, ଚାଉଳ, ମୁଗ ବିରି ନଡ଼ିଆ ସହ ଥିଲା ଗୋଟାଏ 
ସିନ୍ଦୁକ । ଯେଉଁଥିରେ ପୁରୁଣା କଂସାବାସନ କେତେଖଣ୍ଡ ସହ ବୋଉ ରଖୁଥିଲା 
ଆଚାରହାଣ୍ଡି । ବଡ଼ି ଡାଲା। ସବୁଘର ବୋଉ ହାତରେ ଏମିତି ସଫା ରହୁଥିଲା 


ମାଛି ବି ବସିବାକୁ ଡରୁଥିଲେ। ବୁଢ଼ିଆଣୀ ବସା ତ ଦୂରର କଥା, ସବୁଠୁ 


ବେଶୀ ସଫା ରହୁଥିଲା ରୋଷେଇଘର । ଦିନକୁ ପ୍ରାୟ ଚାରିଥର ସିଏ 
ରୋଷେଇ ଘରେ ଝାଡ଼ୁମାରୁଥିଲା। ପ୍ରତିଦିନ ପ୍ରାୟ ଗୋବର ଦେଇ ଲିପୁଥୁିଲା 
ଦେଇପିଣ୍ଡି ପାଖ ଚୁଲିମୁଣ୍ଡ ଓ ଘର | 

ବୋଉର ଏସବୁ ନିତିଦିନିଆ ଗୋଟାଏ ଅଭ୍ୟାସ ହୋଇ ଯାଇଥଲା । 
ବାପା ବିଲବାଡ଼ିକୁ ଗଲାପରେ କାମରେ ତା'ର ତର ନଥୁଲା ପୁଜା, ପାର୍ବଣ 
ଓଷାବାର ଅଲଗା କଥା। ସରୁଚକୁଳି, ଗଇଁଠା ମଣ୍ଡା, ପୋଡ଼ପିଠା, ଆରିଷା, 
କାକରା ଯେଉଁ ପରବରେ ଯେଉଁ ପିଠା ତାହା ସେ କରୁଥିଲା। ବାପାଙ୍କର 
କିନ୍ତୁ ବେଶୀ ପ୍ରିୟ ଥିଲା ଚକୁଳି ପିଠା ଓ ବିରିଡାଲି। ମାସକର ପ୍ରାୟ 


ଅଧେଦିନ, ସକାଳେ ସଞ୍ଜେ ଚକୁଳିପିଠା ହେଉଥିଲା, ଯାହାକୁ ବାପା ବିଲକୁ 


ଗଲାବେଳେ ଖାଉଥିଲେ ଏବଂ ସନ୍ଧ୍ୟାରେ ବିଲରୁ ଆସି ବି ଖାଉଥିଲେ । 
ବିରିଡାଲିକୁ ରସୁଣ ଛୁଙ୍କ ଦେଇ ବୋଉ ଏମିତି ବଘାରୁଥିଲା ଯେ, ବାପା 
କ'ଣ ତା'ର ସ୍ଵାଦରେ ସେ ବି ଆକୃଷ୍ଟ ହୋଇଯାଉଥିଲେ। ସ୍କୁଲରୁ ଆସି 
ବିରିଡାଲି ହୋଇଥିଲେ ସେ ପରଶୁଣିଏ ଜାଗାରେ ଦେଢ଼ ପରଶୁଣି ଭାତ 
ଖାଇ ପକାଉଥିଲେ । 

ଆଜି ହଠାତ୍‌ କ'ଣ ହେଲା, ଗୋଟାଏ ବରା ଖାଇଲେ ବି ଗ୍ୟାସ 
ହୋଇଯାଉଛି ! ଅରୁଆ କଥା ଛାଡ଼ । କାହିଁ ବାପାଙ୍କର ତ ମଲାଯାଏ ଗ୍ୟାସ, 
ବ୍ଳଡ଼ପ୍ରେସର କି ଡାଏବେଟିସ୍‌ କିଛି ହୋଇ ନଥିଲା । 


ବୈଶାଖ ମାସର ଟାଣ ଖରା, ମୁଗ ଉପାଡ଼ିବାକୁ ମୁଲିଆଙ୍କ ସହ ସକାଳୁ 


ଯାଇଥିଲେ। ଖରାବେଳଟାରେ କିଏ ଆସି କହିଲା ବିଲରେ ଷଣ୍ଢ ମୁଗ ଖାଉଛି । 


ଷଣ୍ଢ ବାଡ଼େଇ ଆସି କହିଲେ ମୁଣ୍ଡଟା କାହିଁ କ'ଣ ହୋଇଯାଉଛି । ଦେହରୁ 


ଗମ୍‌ ଗମ୍‌ ଝାଳ ବୋହିଗଲା। ଡାକ୍ତରଖାନା ନେଉ ନେଉ ଶେଷ । 

ମରଣର ପୀଡ଼ା କ'ଣ। ବୃଦ୍ଧାବସ୍ଥ୍ା କଂଣ ସେ ଜାଣିପାରିଲେ ନାହିଁ। 
ଖରାବେଳଟାରେ ଧୁଆପଖାଳରେ ବଢ଼ିଚୂରା, ପାଚିଲା ଆମ୍ବ ଥାଳିଆଏ, 
ନିମ୍ବଫୁଲ ଭଜା, ଚୂନାମାଛ ରାଇତା ଲଗାଇ ଭାତ ଖାଇ ଟିକେ ବିଶ୍ରାମ 
ନେଇଥିଲେ । ଘଣ୍ଟାଏ ହୋଇନି ସବୁ ଓଲଟ ପାଲଟ ହୋଇଗଲା ।। ପୂଥୁବୀଟା 
ତଳକୁ ତଳକୁ ଚାଲିଗଲା, ତା” 
ଶେଷ ହୋଇଯାଇଥିଲା । 

ବୋଉ ଭାଙ୍ଗି ପଡ଼ିଥିଲା। ତାକୁ ଯେତେ ବୁଝେଇଲେ ବି ସେ 
ସହରକୁ ଆସିବାକୁ ମନାକଲା। ବାୟାଚଢ଼େଇ ବସାରେ ଏକଲା ବାୟା 
ଚଢ଼େଇଟିଏ ହୋଇ ରହିଗଲା ତିନିବର୍ଷ । ଜମିସବୁକୁ ଭାଗ ଦିଆଯାଇଥିଲା । 
ଯାହା ଧାନ ମୁଗ ଆସୁଥିଲା ବୋଉ ସେଥରେ ଚଳୁଥିଲା । ପଇସା ଯାଚିଲେ 


କହୁଥିଲା ଧାନବିକା ପଇସା ପରା ଥୁଆ ହୋଇଛି । ମୁଁ ଗୋଟାଏ ଲୋକକୁ 


କେତେ ପେଟ କି ? ନେଇ ଯା ନାତିଆଟା ପାଇଁ ବରଂ କିଛି ନେଇଯିବୁ । 
ମୁଁ ଏବେ ତ ପିଠାପଣା କରି ପାରୁନି । ନ ହେଲେ ନିଅନ୍ତୁ, ବଢ଼ି, ଆମ, 
ସଜନାଛୁଇଁ, ନଡ଼ିଆ ବାଵି ଦେଉଥିଲା ଆସିଲା ବେଳେ | ସେତେବେଳେ 
ଏ ଘରର ଜାଗା ସିନା କିଣା ହୋଇଥିଲା ଘର ହୋଇନଥିଲା। ବୋଉ ବି 
ହଠାତ୍‌ ସେମିତି ଚାଲିଗଲା। ମାର୍ଗଶିର ମାସ ଗୁରୁବାରଟାରେ ଉପାସରେ- 


୬୪ କ୍କ 

3 ® < 


ପାଖକୁ ଖବର ଆସିଲା ବେଳକୁ ସବୁ 


ଉପାସରେ ସନ୍ଧ୍ୟା ରତରତ ସମୟରେ | ସମସ୍ତେ କହିଲେ ନାୟକ ଘର 
ଲକ୍ଷ୍ମୀ ଚାଲିଗଲା । 

ବୋଉ ସତରେ ବଡ଼ ଲକ୍ଷ୍ମୀବନ୍ତ ଥିଲା। ତା” ହେତୁ ପାଇଲାଦିନୁ 
କାହା ସହିତ ବୋଉ କଳିବାର ସେ ଦେଖିନି । ବାପା, ବୋଉଙ୍କ ଭିତରେ 
ଛୋଟ ଛୋଟ କଥାକୁ ନେଇ ସମୟେ ସମୟେ ମୁହଁ ଫଟାଫଟି ହୁଏ ସିନା; 
କିଛି କ୍ଷଣପରେ ପାଣିରେ ଗାରପରି ସେ ଉଭେଇଯାଏ । 

ସେ ଛୋଟିଆ ଦୁଇବଖରା ଘରଟାରେ ଏତେ ଆତ୍ନୀୟତା, ଏତେ 
ଭଲପାଇବା କେଉଁଠି ଥୁଲା, ଏବେ ଭାବିଲେ ଆଶ୍ଚର୍ଯ୍ୟଲାଗେ | ସବୁବେଳେ 
ଘରଟା ପୁରିଲା ପୂରିଲା ଲାଗୁଥିଲା। ଖରାବେଳେ କେହି ନ ଥୁଲେ ଗୀର 
କେହି ଝିଅ ବୋହୂ ଆସି ବୋଉ ପାଖରୁ ଚଟି ବୁଣା, ବିଞ୍ଚଣାଚୁଣା କିମ୍ବା 
ଆଚାର କେମିତି ହେବ ଶିଖୁଥିଲେ। ମୋଟେ ଏକୁଟିଆ ଲାଗୁନଥୁଲା ଦିନଟା। 

ଏଠି କିନ୍ତୁ କାହା ଘରକୁ କେହି ଆସିବାର ତ ନାହିଁ। ଟି.ଭି. ପାଖରେ 
ଦିନସାରା, ରାତିରେ ଶୋଇବାଯାଏ ବନ୍ଧା ପଡ଼ି ଥାଏ ଜୀବନ । 
ଖବରକାଗଜରେ ହାଣକଟା, ଚୋରି ଡକାୟତି, ରେପ୍‌, ମର୍ଢ଼ର, ବାଜେ 
ରାଜନୀତିର ଚର୍ଚ୍ଚା। ସବୁ ସିରିୟଲରେ ସେଇ ଘରଭଙ୍ଗା କଥା, ଜିଇଁବାକୁ 
ଖାଲି ଯାହା ଜୀବନ କୁହାଯାଏ ସିନା, ଜିଇଁବାର ପ୍ରକୃତ ଅର୍ଥ ଏଠି କିନ୍ତୁ 
ଖୋଜିଲେ ମିଳୁଛି କାହିଁ ? 

ଏହି ସମୟରେ ବିଲେଇଟାଏ କେଉଁଠୁ ଚାଲିଆସିଲା ମ୍ୟାଉଁ-ମ୍ୟାଉଁ 
ହୋଇ । ଅନ୍ନପୂର୍ଣ୍ଣା ସେ ଘରୁ ଏକ ପ୍ରକାର ଦୌଡ଼ି ଆସିଲେ ହାସ୍‌-ହାସ୍‌ 
କହି, ହାତରେ ତାଙ୍କର ବେଲଣାକାଠି, ରୁଟି ବେଲୁଥୁଲେ ବୋଧେ। 
ବିଲେଇଟା ତାଙ୍କ ଗୋଡ଼ପାଖରେ ବସି ତାଙ୍କୁ ଚାହିଁଲା। ଆଖୁଟା ତା'ର 
ଏକ ନୀଳ ବାଇଗଣି ଆଲୁଅରେ ଜଳୁଥିଲା। ସ୍ତ୍ରୀ କହିଲେ- ବିଲେଇଟାକୁ 
ବାଡ଼ୋଉନ ସେଠି ବସିଛୁ ? କ୍ଷୀର ଫିର ସବୁ ଖାଇଦେବ । 

ସେ ଗୋଡ଼ପାଖରେ ବସିଥିବା ବିଲେଇକୁ ଚାହିଲେ। ଧଳା ରଙ୍ଗର 
ବେଶ୍‌ ଡଉଲ ଡାଉଲ ବିଲେଇଟା, କାହା ଘରୁ ବୋଧେ ପଳାଇ ଆସିଛି, 
ଠିକ୍‌ ବାପା, ବୋଉ ଥିଲା ବେଳେ ଟୁଲିମୁଣ୍ଡରେ ଶୋଉଥୁବା ବିଲେଇଟି 
ପରି। ବାପା କି ବୋଉ ଖାଇଲାବେଳେ କିଛି ଦୂରରେ ବସି ଓଠ ଚାଟି 
ମ୍ୟାଉଁ-ମ୍ୟାଉଁ ହେଉଥୁବ, ବାପା ଭାତ ଥାଳିରୁ ଭାତ ମୁଠାଏ ମାଛ ଲାଞ୍ଜ କି 
ମୁଣ୍ଡରୁ ଖଣ୍ଡେ ଭାଙ୍ଗିଦେଲେ ବେଶ୍‌ ଆରାମରେ ଖାଇ ଉଠିଯିବ! ପୁଣି 
ତା'ର ଦେଖା ସନ୍ଧ୍ୟାବେଳକୁ | 

କିନ୍ତୁ ଆଜି ଏ ଏଠାକୁ କାହିଁକି ଆସିଲା! ସେ କଂଣ ଆଜି ତା 
ବାପା, ବୋଉ କଥା ଚିନ୍ତା କରୁଥିଲା ବୋଲି ବିଲେଇଟା ଆସି: ପୁଣି ତା 
ଅତୀତ କଥା ମନେ ପକାଇ ଦେବାକୁ କହୁଛି? ନା ବାପା କି ବୋଉ 
ଭିତରୁ ଏ ବିଲେଇଟା ଜଣୌ। ତାଙ୍କ କଥା ଭାବୁଥିବାର ଜାଣି, ତାଙ୍କୁ 
ଦେଖାକରି ଆସି ପଚାରୁଛି କ'ଣ ଭାଚୁଛ ? 

ସେ କହିଲେ ଥାଉ | ବିଲେଇଟା ଆସିଛି ତ ବସିଥାଉ । ତୁମେ 
କ୍ଷୀରକୁ ଗରମ କରି ସାରିଛ ଯଦି ଘୋଡ଼ାଇ ଦିଅ। ମନେ ପଡ଼ୁଛି ନା 
ବାହାଘର ବେଳେ ଆମ ଘରେ ଏମିତି ଗୋଟାଏ ଧଳା ବିଲେଇଥିଲା । 
ବାପା, ବୋଉ ଯାହାକୁ ଆଦରରେ ଶଙ୍ଖୀ ବୋଲି ଡାକୁଥିଲେ। ତାକୁ 
ଖାଇବସିଲା ବେଳେ ଖାଇବାକୁ ଦେଉଥିଲେ । ଚୁଲିମୁଣ୍ଡରେ ସବୁଦିନେ 
ରାତିରେ ଶୋଉଥିଲା ? 

ଅନ୍ନପୂର୍ଣ୍ଣା ପଚାରିଲେ“ କ”ଣ ହୋଇଛି ଆଜି ତୁମର ? ସେଇ 
ପୁରୁଣାକଥା ଗୁଡ଼ାକ ଘାଣ୍ଟୁଛ ? 

ସେ କଥା ବୁଲାଇ କହିଲେ- ବେଶ୍‌ ପୁଅ ଝିଅ ସମସ୍ତେ ଆଜି 
ଦୂରରେ । ମୁଁ ଭାବୁଥୁଲି ଜୀବନରେ ପାଇଲି କ”ଣ ? ଚାକିରି ବେଳେ ପୁଅ 
ପାଠପଢ଼ା, ଝିଅ ବିବାହ ଏଇ ଘର ଖଣ୍ଡକ କେମିତି ହେବ ତା 'ର ଚିନ୍ତାରେ 
ଭଲ ଦିଇଟା ଖାଇପାରିଲେନି କି ଶୋଇ ପାରିଲେନି । ବର୍ତମାନ ତ ରାତିରେ 
ସହଜେ ନିଦ ହେଉନି | ପଇସା ଥାଇ ବି ଗଣ୍ଡେ ଭଲକରି ଖାଇହେଉନି, 
ସମସ୍ତେ ଥାଇ ବି ଆଜି ଆମର କେହି ନାହାନ୍ତି । ଏଇଟା କି ପ୍ରକାର ଜୀବନ ? 

ଏହି ସମୟରେ ହଠାତ୍‌ ଘରଟା ଦୋହଲିବାକୁ ଲାଗିଲା । ବିଲେଇଟା 
ଆହୁରି ଜୋର୍‌ରେ ଏକ କିମ୍ଭୂତକିମାକାର ସ୍ଵରରେ ବୋବାଇଲା । ଅନ୍ନପୂର୍ଣ୍ଣା 


ତାଙ୍କ ହାତକୁ ଭିଡ଼ିଆଣି କହିଲେ ଶୀଘ୍ର ବାହାରି ଆସ, ଶୀଘ୍ର ବାହାରକୁ 


ବାହାରି ଆସ। ବୋଧେ ଭୂମିକମ୍ପ ହେଲା । 

ସେ ଅନ୍ନପୂର୍ଣ୍ରାଙ୍ଚ ସହ ଏକ ପ୍ରକାର ଦୌଡ଼ି ବାହାରି ଆସିଲେ 
ବାହାରକୁ । ରାସ୍ତାର ସବୁଲାଇଟ ବନ୍ଦ ହୋଇଯାଇଥିଲା, ଝରଝର ଭୁସ୍ଭାସ୍‌ 
ଶବ୍ଦରେ ଭୟକରି ଯାଇଥିଲେ ସମସ୍ତେ । ଦେଖୁଲେ ସେ ଏକା ନୁହଁନ୍ତି 
କଲୋନୀର ସମସ୍ତେ ପ୍ରାୟ ବାହାରେ । ଜୋର୍‌ରେ ପାଟିତୁଣ୍ଡ ବଞ୍ଚାଅ 
ବଞ୍ଚାଅ ଶବ୍ଦ 

କେତେଟା ମୁହୂର୍ତ ଭିତରେ ଏସବୁ କ'ଣ ହୋଇଗଲା ! 


କିଛି ସମୟ ପରେ ଯେତେବେଳେ ଲାଇଟ୍‌ ଆସିଲା ସେ ଚାହିଲେ 
ତାଙ୍କ ତ୍ରିତଳ ପ୍ରାସାଦକୁ । ଗୋଟାଏ କ 'ଣ ଦବି ଯାଇଛି, କାନ୍ଧ ଫାଟି ଆଁ 
କରିଛି ଅନେକ ଜାଗାରେ | 
ପୁଣି କାଳେ ଭୁମିକମ୍ପ ହୋଇପାରେ ଭୟରେ ଭୋକ ଉପାସରେ 
ରାତିଟା ହିଁ ସେମିତି କଟିଯାଇଥିଲା ରାସ୍ତାରେ । ତାଙ୍କର କେବଳ ନୁହେଁ 
ସହରଟାଯାକ ଲୋକ ପ୍ରାୟ ସେଇ ଅବସ୍ଥା। 
ସକାଳେ କାମବାଲୀ ଯେତେବେଳେ ଆସିଲା- ସେ ପଚାରିଲେ 
ତୁମର କ'ଣ କ୍ଷୟକ୍ଷତି ହୋଇଛି ? 
କାମବାଲୀ ହସି ହସି କହିଲା ଆମର କାହିଁ କ'ଣ ହେବ ? 
ଆମର କଂଣ ବାବୁ ଭାୟାଙ୍କ ପରି କୋଠାଘର ହୋଇଛି ଯେ ଦବି ଯିବ କି 
ଫାଟିଯିବ। ଆମର ତ ଝାଟିମାଟିର ଘର । ବାଇଚଢ଼େଇ ବସା ଦୋହଲିଲା 
ପରି ଟିକେ ଦୋହଲିଗଲା। ଆଉ କିଛି ନୁହେଁ । 
ସ୍ଵୟଂପ୍ରକାଶ ଚାହିଁଥିଲେ ଫାଟି ଆଁ କରିଥିବା କାନ୍ଧକୁ । ଭାବୁଥିଲେ 
କେତେ ମାରାତ୍ମକ ଏଁ ଭୂମିକମ୍ପ । ବାତ୍ୟା ହେଉକି ବନ୍ୟା ହେଉ ଅନ୍ତତଃ 
କିଛି ସମୟ ପୂର୍ବରୁ ହିଁ ଜଣାପଡ଼େ କିନ୍ତୁ ଇଏତ ଅଚାନକ ସନ୍ଥ୍ରାସବାଦୀଟିଏ 
ପରି... | 
ଛୋ ହୋ ହୌ 
ମାର୍କଯଂଜ, ସାଯ୮- ବଜିଯଦ/ ନ୍ୂଜକଞ୍ଜ 
6ମ/.- ୯ ୪୩୨7୭୭ ୪୫ ୯/୮%? 

୬୫ 


ଦାକ୍ଷ୍ୟକିଳ ୬ ୭ୟଲାନ / କି ¿ ଦଣକୋଦୟ 

କାର୍ଦ୍ୟଳ୍/ ଜଳ, ଳକିନ, କଳ 6 
53, ଥାଣଳଲୋଟନ/ © 6ନୌଳିଳ ଜଚଳ/ ସିତ 
୭୮ ଥନୁକାଦ ସାନିତ/ ଯି ଥନୁନଲ / 


ମୁଳ ହିନ୍ଦୀ - ବ୍ରଜେନ୍ଦ୍ର ସିଂହ 
ଅନୁବାଦ - ରମାକାନ୍ତ ନାଥ 


କ ବାଟରେ ଶବ୍ଦ ହେଲା। ମୀନା କବାଟ ପାଖକୁ ଯାଇ ରନ୍ଧ୍ରରେ 

ବାହାରକୁ ଚାହିଁଲା। ସମୟ ଠିକ୍‌ ନୁହେଁ । ଏଥୁପାଇଁ ସାବଧାନରେ 

କାମ କରିବାକୁ ପଡ଼ୁଥିଲା । ବାହାରେ ଠିଆ ହୋଇଥିଲେ ସେ ଅଞ୍ଚଳର 

ଡାକବାଲା ଶିବଲାଲ । ମୀନା କବାଟ ଖୋଲିଲା “ ସାହେବଙ୍କ ପାଇଁ ରେଜିଷ୍ଟି 

ଅଛି, ମାଡମ ”, ଶିବଲାଲ କହିଲେ ଏବଂ ମୀନାକୁ ସରକାରଙ୍କ ଏକ ଲଫାପା 
ଧରାଇ ଦେଲେ। 


ମୀନା ରସିଦରେ ସ୍ଵାକ୍ଷର କଲା, ତା'ତଳେ ନିଜର ଟେଲିଫୋନ୍‌ 
ନମ୍ବର ଲେଖଲା ଏବଂ ଶିବଲାଲଙ୍କୁ ରସିଦ ଫେରାଇ ଦେଲା। ଭିତରକୁ 


ଆସି ମୀନା ଲଫାପାକୁ ଟେବୁଲ ଉପରେ ରଖୁଦେଲା, ଯାହାଦ୍ଵାରା ତା'ର 
ସ୍ଵାମୀ ମନୋଜ ଯେତେବେଳେ ସନ୍ଧ୍ୟାକୁ ଅଫିସ୍‌ରୁ ଆସିବେ ସେତେବେଳେ 
ଦେଖପାରିବେ । 

ସନ୍ଧ୍ୟାକୁ ମନୋଜ ଆସିଲେ ଏବଂ ସେ ଲଫାପା ଖୋଲିଲେ। 
ଭିତରେ ଯେଉଁ କାଗଜପତ୍ର ଥିଲା, ତାକୁ ପଢ଼ିଲେ । ତାଙ୍କ ମଥାରୁ ଝାଳ 
ବାହାରିଲା । ସେ ପୁଣି ଥରେ ସେହି କାଗଜକୁ ପଢ଼ିବାକୁ ଲାଗିଲେ | 

“ମୂର୍ଖ କେଉଁଠିକାର, ଗଧ, ପୁରାପୂରି ପାଗଳ ହୋଇଯାଇଛି, ” 
ମନୋଜ ବିରକ୍ତି ପ୍ରକାଶ କରି ଜୋର୍‌ରେ କହିଲେ । 

ମୀନା ଚିହିଁକି ଉଠିଲା, “ତୁମେ କାହା କଥା କହୁଛ ? ମାମଲା 
କ'ଣ?” 

“ ସେ ବୋକା ଅଶୋକ ”, ମନୋଜ 
ତା'ର ସାନଭାଇର ନାମ ନେଇ କହିଲା | “ସେ 
ମୋ ବିରୋଧରେ କୋର୍ଟରେ ମକଦ୍ଦମା ଦାଏର 
କରିଛି। ” 

“ କୋର୍ଟରେ ମକଦ୍ଦମା ?” ମୀନା 
ଆଶ୍ଚର୍ଯ୍ୟଜନକ ଭାବେ ପଚାରିଲା । “କି ± †¢7- 
ମକଦ୍ଦମା ? ତୁମେ କ'ଣ ଅପରାଧ କରିଛ?” “ 

“ଅଶୋକ ଅଭିଯୋଗ କରିଛି ଯେ, 
ଆମର ବାପା, ତାକୁ ଓ ମୋତେ, ଇଚ୍ଛାପତ୍ରରେ ୨ 
ଏହି ଦୋମହଲା ଘର ଦେଇଥିଲେ। ଦୁହିଙ୍କୁ ଅଧା 


୬୬ ସ୍କ 


ନଭେମ୍ବର ୨୦୧୬ 


ସତ୍ୟର ବିଜୟ 


ଅଧା ଘର। ସେ ଲେଖୁଛି ଯେ ଦୁହିଁଙ୍କ ଜାଗା ସମାନ । ମାତ୍ର ତଳ ମହଲାରେ, 
ଯେଉଁଥୁରେ ଆମେ ରହୁଛୁ ତା'ର ଦାମ୍‌ ଅଧ୍କା, କାହିଁକି ନା ଗ୍ରାଉଣ୍ଡ 
ଫ୍ଲୋରର ଦାମ ଅଧ୍ରକ ହୋଇଥାଏ। ଏବେ ସେ ମାନୁଛି ଯେ ବାପାଙ୍କ 
ମୃତ୍ୟୁ ପୂର୍ବରୁ ଆମେ ବାପାଙ୍କ ସହିତ ଗ୍ରାଉଣ୍ଡ ଫ୍ଲୋରରେ ରହୁଥିଲ୍ଲ: ମାତ୍ର 
ତାଙ୍କ ମୃତ୍ୟୁ ପରେ ମଧ୍ଯ ଗ୍ରାଉଣ୍ଡ ଫ୍ଲୋରରେ ରହି ଘରର ପଚାଶ ପ୍ରତିଶତରୁ 
ଅଧ୍ବକ ଜାଗା ଅଧ୍ରକାର କରିଛୁ । ଏଥୁପାଇଁ ମୋତେ ତା 'ର ଇଚ୍ଛା ଅନୁସାରେ 
ତାକୁ ଦେବାକୁ ହେବ । ଏହି ପରିମାଣ, ଯାହାର ହିସାବ ସେ ୨ ଲକ୍ଷ ଟଙ୍କା 
ବାର୍ଷିକ କହୁଛି। ମୋତେ ଏହା ପୂର୍ବ ତିନି ବର୍ଷ, ଅର୍ଥାତ୍‌, ବାପାଙ୍କ ମୃତ୍ୟୁ 
ଦିନଠାରୁ ଦେବାକୁ ହେବ, ସୁଧ ସହିତ ଏବଂ ଭବିଷ୍ୟତରେ ପ୍ରତିବର୍ଷ ଏହି 
ହିସାବରେ ୨ ଲକ୍ଷ ଟଙ୍କା ଦେବାକୁ ହେବ । ” 

“ ମାତ୍ର ସେ ଏପରି କେମିତି କରିପାରେ ? ” ମୀନା ପଚାରିଲା | 
“ବାପାଙ୍କ ମୃତ୍ୟୁ ପରଠାରୁ ଉପର ମହଲାର ଭଡ଼ା ଅଶୋକ ନେଉଛି । 
ତେବେ ତାକୁ ତ ବହୁତ ପଇସା ମିଳୁଛି । ଆମେ ତ ଆମ ଭାଗକୁ ଭଡ଼ାରେ 
କେବେ ଦେଇ ନାହୁଁ। ଆମକୁ ତ କୌଣସି ପ୍ରକାର ଲାଭ ମିଳୁ ନାହିଁ। 
ତେବେ ଅଶୋକ ତ କେବେ କହି ନାହିଁ ଯେ ସେ ତଳେ ରହିବାକୁ କୁ ଚାହୁଁଛି | 
ସେ ତମ ଉପରେ ଅଚାନକ ମାମଲା କରି ପାରିବ କିପରି ? କୋର୍ଟରେ 
ଏହି ମାମଲା ଗ୍ରହଣ ନ ହେବା ଉଚିତ ।” 

“ ଅବସୋସ ତ ଏହି କଥାକୁ ନେଇ”, 
ନିଃଶ୍ଵାସ ନେଇ ମନୋଜ କହିଲେ । “ କୋର୍ଟ 
ମକଦ୍ଦମାକୁ ଗ୍ରହଣ କରିଛନ୍ତି ଏବଂ ମୋତେ ତିନି 
ସପ୍ତାହ ପରେ କୋର୍ଟରେ ହାଜର ହେବା ପାଇଁ 


ହ ନୋଟିସ୍‌ ଦେଇଛନ୍ତି | ” 
“ମାତ୍ର ମୁଁ ଗୋଟିଏ କଥା ବୁଝିପାରୁ 
ନାହି,” ମୀନା କହିଲା, “ମୁଁ ମାନୁଛି ଯେ 


ଅଶୋକ ଓ ତମ ମଧ୍ଯରେ କେବେ କଳି ଝଗଡ଼ା 
ହୋଇ ନାହିଁ; କିନ୍ତୁ ସେ ତମ ବିରୋଧରେ ଏପରି 
କହୁଛି କାହିଁକି ?” 

“ମୁଁ ଜାଣିଛି ଯେ ଏହା ସେ କାହିକି 
କରୁଛି।” ମନୋଜ କହିଲେ। “ଅଶୋକ 


ପିଲାଦିନୁ ଲୋଭୀ ଏବଂ ସ୍ବାର୍ଥପର ଥିଲା। ଯେତେବେଳେ ଆମ ଦୁଇଜଣଙ୍କୁ 


ଖେଳନା ବା ଚକୋଲେଟ୍‌ ମିଳୁଥିଲା ସେଥୁରୁ ସେ ନିଜ ଭାଗଠାରୁ ଅଧ୍କ 
ନେବାକୁ ଉଦ୍ୟମ କରୁଥିଲା । ଏବେ ବଡ଼ ହୋଇଛି । ତା” ଜୀବନର ଏକମାତ୍ର 
ଲକ୍ଷ୍ୟ ଥିଲା ଯେ ସେ ଅଧୁକରୁ ଅଧ୍ବକ ପଇସା ପାଉ, ତାହା ଯେ କୌଣସି 
ପ୍ରକାରେ ହେଉ ନା କାହିକି ? ଏହି ଲକ୍ଷ୍ୟକୁ ପୂରା କରିବା ପାଇଁ ସେ 
ଯାହାକିଛି କରିବାକୁ ପ୍ରସ୍ତୁତ। ମିଛ କହିବା ହେଉ ବା ଠକିବା ମାତ୍ର ଏ 
ମକଦ୍ଦମାକୁ ନେଇ ଚିନ୍ତିତ । ମୁଁ ଜଣେ ଭଲ ଓକିଲ ଖୋଜୁଛି ଯିଏ ମୋ 
ପାଇଁ ଲଢ଼ିବେ । ମୋର ବିଶ୍ଵାସ ଯେ ମୁଁ ଏ କେସ୍‌ରେ ଜିତିଯିବି । 

“ କିନ୍ତୁ ମୁଁ ଭାବୁଛି ଯେ ଆମ ପରିବାରର ଅନେକ ବଦନାମ ହେବ । 
ଯେତେବେଳେ ଆମର ବନ୍ଧୁବାନ୍ଧବ, ସାଙ୍ଗସାଥୀ ଏବଂ ପଡ଼ୋଶୀ ଜାଣିବେ 
ଯେ ଆମେ ଦୁଇ ଭାଇ ଜଣେ ଅନ୍ୟଜଣଙ୍କ ବିରୋଧରେ ମକଦ୍ଦମା ଲଢ଼ୁଛୁ | 
ବାପା କେତେ ବଡ଼ବଡ଼ ଲୋକଙ୍କ ସହିତ ସମ୍ପର୍କ ରଖୁଥିଲେ ଏବଂ ଲୋକେ 
ତାଙ୍କୁ ସମ୍ମାନ ଦେଉଥିଲେ । ଏବେ ତାଙ୍କ ନୀ ମାଟିରେ ମିଶିଯିବ । ” 

“ମାତ୍ର ଅଶୋକ ତମ ବିରୋଧରେ ଏ ସମୟରେ କାହିଁକି ମକଦ୍ଦମା 
କଲେ ?” ମୀନା ପଚାରିଲା | 

“ଏଥୁପାଇଁ, କାହିଁକି ନା ସେ ବୋଧହୁଏ ଜାଣିପାରିଛି ଯେ, 
ନିକଟରେ ତୁମକୁ, ତୁମ ମା'ଙ୍କ ଦେହାନ୍ତ ପରେ, ତାଙ୍କ ଇଚ୍ଛାପତ୍ର ଅନୁସାରେ, 
ପାଞ୍ଚଲକ୍ଷ ଟଙ୍କା ମିଳିଛି। ” ମନୋଜ ଜବାବ ଦେଲେ । “ ଅଶୋକ 
ସବୁବେଳେ ମୋ ଉପରେ ଜଳୁଥିଲା। କାହିଁକି ନା ମୋ ରୋଜଗାର ତା” 
ରୋଜଗାରର ଦୁଇଗୁଣା ଥୁଲା । ଯେଉଁଥୁ ପାଇଁ ଆମେ ଅନେକ କିଛି 
କରିପାରିଲୁ, ଯାହା ସେ କରିପାରିଲା ନାହିଁ। ଯେପରି ନିକଟରେ ଆମର 
ସିଙ୍ଗାପୁର ଯିବା । ମୋତେ ଲାଗୁଛି ଯେ ତୁମ ମା'ଙ୍କ ପକ୍ଷରୁ ପଇସା ମିଳିବା 
କଥା ଶୁଣି ସେ ନିଜର ମାନସିକ ସନ୍ତୁଳନ ହରାଇ ବସିଛି | ଏବେ ତା'ର 
ଲକ୍ଷ୍ୟ ଆମଠାରୁ ପଇସା ଆଦାୟ କରିବା ହୋଇଯାଇଛି । ” 

“ ସେ କେତେ ନୀଚ କାମ କଲେ ” ମୀନା କହିଲା | “ ତାକୁ ଲାଜ 
ମଧ୍ଯ ନାହିଁ, ନିଜ ବଡ଼ଭାଇ ବିରୋଧରେ ମକଦ୍ଦମା କରିଛି, ତାହା ବି 
କୌଣସି କାରଣ ନ ଥାଇ । ” 


“ଗୋଟିଏ କଥା ମନେ ରଖିବାକୁ ହେବ। ” ମନୋଜ ମୀନାକୁ 


ସାବଧାନ କଲେ । “ ସୁନୀଲକୁ ଏ ବାବଦରେ କିଛି କହିବ ନାହିଁ। ସେ 


ମକଦ୍ଦମା ନୀ ଶୁଣି ଯେପରି ଘାବରେଇ ନ ଯାଏ ଏବଂ ଏହି କାରଣରୁ 


ତା'ର ବୋର୍ଡ଼ ପରୀକ୍ଷା ପ୍ରସ୍ତୁତିରେ ଯେପରି କିଛି ବାଧା ସୃଷ୍ଟି ନ ହୁଏ।” 

ସୁନୀଲ ସେମାନଙ୍କର ୧ ୭ବର୍ଷର ପୁଅ। ଅଶୋକର ମନୋଜଙ୍କ 
ବିରୋଧରେ ମକଦ୍ଦମାର ପରିଣାମ ଏହା ହେଲା ଯାହା ଆମ ଦେଶରେ 
ଅଧ୍ଵକତର ସମ୍ପଭିଗତ ମକଦ୍ଦମାରେ ହୋଇଥାଏ। ଦୁଇ ପକ୍ଷର ଓକିଲ 
ସେମାନଙ୍କୁ ଶୋଷି ଚାଲିଲେ। କେବେ ତାରିଖ ଘୁଞ୍ଚାଇ ଦେଉଥିଲେ । କେବେ 
ଉଦ୍ଦେଶ୍ୟହୀନ ତର୍କ ବିତର୍କ ଲାଗିରହିଥିଲା । କୋର୍ଟରେ ଏହି ପ୍ରକାର ଶତାଧ୍ୂକ 
ମକଦ୍ଦମା ଏକସଙ୍ଗେ ଚାଲିଥାଏ । ୩-୪ ମାସ ପରେ ଶୁଣାଣି ହେଉଥିଲା, 
ମାତ୍ର ପରିଣାମ କିଛି ମିଳୁ ନ ଥଲା | ଏହି ପ୍ରକାର ସାତବର୍ଷ ବିତିଗଲା; 
ମାତ୍ର ମକଦ୍ଦମା ଶେଷ ହେଲା ନାହିଁ। 

ଇତିମଧ୍ଯରେ ସୁନୀଲ ଆଇଆଇଟିରେ ଡିଗ୍ରୀ ହାସଲ କଲା। ପରେ 
ତାକୁ ସେହି ସହରରେ ଏକ ଭଲ ଚାକିରି ମିଳିଗଲା । ମନୋଜ ଓ ମୀନା 
ତା'ର ବିବାହ ପାଇଁ ଚିନ୍ତା କଲେ । 


ସମୟ ସହିତ ଅଶୋକ ଅଧକ ଉଦତ୍ଭେଜିତ ହେଲେ ତାଙ୍କ ବିଫଳତା 
ତାଙ୍କୁ ଭିତରୁ ଭିତରୁ ଖାଇବାକୁ ଲାଗିଲା । ତା” ନିଜ ବଡ଼ ଭାଇଠାରୁ ଲକ୍ଷାଧ୍ରକ 
ଟଙ୍କା ହାସଲ କରିବା ଯୋଜନା ସମ୍ପୂର୍ଣ୍ଣ ଭାବେ ବିଫଳ ହୋଇଯାଉଥୁଲା । 
ଏକ ପକ୍ଷରେ ଓକିଲ ଖର୍ଚ୍ଚ, ଅନ୍ୟ ପକ୍ଷରେ ମହଙ୍ଗା, ତା ”ର ଅବସ୍ଥା ବହୁତ 
ଖରାପ ହୋଇଗଲା । ଦିନରାତି ସବୁବେଳେ ଗୋଟିଏ କଥା ଭାବୁଥାଏ, 
ସେ ଏ ମକଦ୍ଦମା କିପରି ଜିତିବ । 

ଭାଗ୍ୟ ତାକୁ ଥରେ ସୁଯୋଗ ଦେଇଥିଲା; ମାତ୍ର ସେ କିଛି ଅଜବ 
ପ୍ରକାରର । 

ଅଶୋକର ଗୋଟିଏ ଝିଅ ଥିଲା ଯାହାର ନାମ ସୁମନ । ସୁମନ 
ଥିଲା ଆଧୁନିକା। କଲେଜରେ ପଢ଼ୁଥିଲା। ସେ ଅଧକ ରାତି ପର୍ଯ୍ୟନ୍ତ ପାର୍ଟିକୁ 
ଯାଉଥିଲା। ନିଶାପାନ ଓ ପୁଅଙ୍କ ସହିତ ବୁଲାବୁଲି କରୁଥିଲା । ମା” ବାପଙ୍କର 
ତା” ଉପରେ କୌଣସି କଣ୍ଟ୍ରେଲ ନ ଥିଲା । ଥରେ ସନ୍ଧ୍ୟାରେ ଯେତେବେଳେ 
ସେ କୋକଟେଲ ପାର୍ଟିରେ ନାଚୁଥିଲା; କେତେକ ପିଲା ତା'ପ୍ରତି ଖରାପ 
ବ୍ଯବହାର ଉଦ୍ୟମ କଲେ। ସୁମନ ସହିତ ତାଙ୍କ କଲେଜର ଯେଉଁ 
ପିଲାମାନେ ଥିଲେ, ସେମାନେ ବିରୋଧ କଲେ ହାତାହାତି ହୋଇଗଲା | 
ସୁମନକୁ ବି ଆଘାତ ଲାଗିଲା ଏବଂ ତା'ର ନାକ ଓ ମୁଣ୍ଡରୁ ରକ୍ତ ବାହାରିଲା | 
ମୁଣ୍ଡର ଆଘାତ ଗଭୀର ଥିଲା । ଲଢ଼ାଇ ସେତେବେଳେ ବନ୍ଦ ହେଲା 
ଯେତେବେଳେ କେହି ଜଣେ ପୁଲିସକୁ ଡାକିବାକୁ ଧମକ ଦେଲେ । 

ସୁମନ ଯେତେବେଳେ ଘରେ ପହଞ୍ଚିଲା, ତା” ଅବସ୍ଥା ଦେଖୁ 
ଅଶୋକ ଓ ତା'ର ପତ୍ନୀ ଘାବରେଇ ଗଲେ । ଅଶୋକ ତୁରନ୍ତ ତାକୁ 
ଡାକ୍ତରଖାନା ନେଇଯିବା ପାଇଁ କାର୍‌ ବାହାର କଲେ। ମାତ୍ର ସେ ଚିନ୍ତାରେ 
ପଡ଼ିଗଲେ। ଡାକ୍ତର ନିଶ୍ଚୟ ପଚାରିବେ ଯେ ଆଘାତ କିପରି ହେଲା ? 
ଯଦି ସୁମନ ସତକଥା କହିଦିଏ ଯେ ମାର୍‌ପିଟ୍‌ ଯୋଗୁଁ ଆଘାତ ହୋଇଛି, 
ତେବେ ସମ୍ଭବତଃ ଡାକ୍ତର ତାକୁ ପୁଲିସ କେସ୍‌ କରିଦେବେ । 

ପୁଣି ଅଚାନକ ଅଶୋକଙ୍କୁ ଏକ ଉପାୟ ଜୁଟିଲା । ଏହା ଏପରି 
ଉପାୟ ଯେଉଁଥିରେ ସେ ମନୋଜଙ୍କ ଠାରୁ କେତେ ଲକ୍ଷ ଟଙ୍କା ବାହାର 
କରିପାରେ । ସେ ସୁମନକୁ କହିଲେ, “ ଝିଅ, ଯେତେବେଳେ ଡାକର 
ତୋତେ ପଚାରିବେ ଯେ ଆଘାତ କିପରି ହେଲା, ତୁ କହିଦେବୁ ଯେ ଆମ 
ଘର ଆଗରେ ତୁ ରାସ୍ତା ଅତିକ୍ରମ କରୁଥିଲୁ ଏହି ସମୟରେ ଦ୍ରୁତଗତିରେ 
ଆସୁଥିବା ଏକ ମୋଟରସାଇକଲ ଧକ୍କା ଦେଲା । ମୋଟରସାଇକଲ ଚାଳକ 
ଅଟକିଲା ନାହିଁ। ସେଠାରୁ ପଳାଇଗଲା। ଡାକ୍ତର ନିଶ୍ଚୟ ପୁଲିସକୁ ଡାକିବେ, 
ଏଫ୍‌ଆଇଆର୍‌ ଲେଖୁବା ପାଇଁ । ଯେତେବେଳେ ପୁଲିସ ଆସିବ, ତୁ ତାଙ୍କୁ 
କହିବୁ ଯେ ମୋଟରସାଇକଲର ନମ୍ବର ଦେଖୁଛି, କାହିକି ନା ଧକ୍କା 
ଯୋଗୁଁ ଆଘାତ ଲାଗିଛି, ଏହି କାରଣରୁ ତୁ ତାହା ଭୁଲି ଯାଇଛୁ। ମନେ 
ପଡ଼ିଲେ ପୁଲିସକୁ ଜଣାଇଦେବି । ବୟାନ ନେଲାବେଳେ ତୁ ଡରିବୁ ନାହିଁ। 
ମୁଁ ତୋ ପାଖରେ ଥବି । ତେଣୁ ତୋତେ ଡରିବାର କୌଣସି କାରଣ ନାହିଁ। ” 

ସୁମନ ସେହିପରି ପୁଲିସକୁ କହିଲା ଯେପରି ତା'ର ବାପା ତା'କୁ 
କହିଥିଲେ। “ହିଟ୍‌ ଆଣ୍ଡ ରନ୍‌' କେସ୍‌ ମାମଲା ଦରଜ ହେଲା ଏବଂ 
ଏଫ୍‌ଆଇଆର୍‌ର ଏକ କପି ଅଶୋକଙ୍କୁ ଦିଆଗଲା । ସେଥୁରେ ପରିଷ୍କାର 
ଲେଖାଥ୍ଲା ଯେ, ସୁମନକୁ ଧକ୍କା ଦେଇଥିବା ମୋଟରସାଇକଲ ନମ୍ବରକୁ 
ସେ ଦେଖୁଛି; କିନ୍ତୁ ଆଘାତ ଯୋଗୁଁ ତାହା ମନେ ନାହିଁ। 

ପରଦିନ ସକାଳେ, ଏଫ୍‌ଆଇଆର୍‌ କପି ନେଇ ଅଶୋକ 
ମନୋଜଙ୍କ ଘରକୁ ଗଲା। ତାଙ୍କୁ ଏଫ୍‌ଆଇଆର୍‌ କପି ଦେଖାଇ ଧମକ 
ଦେଲା। ଯଦି ସାତ ଦିନ ମଧ୍ଯରେ ମନୋଜ ତାକୁ ପାଞ୍ଚଲକ୍ଷ ଟଙ୍କା ନ ଦିଏ 
ତ ସୁମନ ପୁଲିସକୁ କହିଦେବ ଦୋଷୀ ମୋଟରସାଇକଲର ନମ୍ବର ତା'ର 
ମନେପଡ଼ିଛି ଏବଂ ସେ ପୁଲିସ୍‌କୁ ସୁନୀଲର ମୋଟରସାଇକଲ ନମ୍ବର 
ଦେଇଦେବ । ଏହା କହି, ମନୋଜଙ୍କୁ ଅଡ଼ୁଆରେ ପକାଇ, ଅଶୋକ 
ମନେମନେ ଆନନ୍ଦିତ ହୋଇ ସେଠାରୁ ଚାଲିଗଲା । ମନୋଜ ଜାଣିଥିଲେ 
ଯେ ଯଦି ପୁଲିସ ମକଦ୍ଦମା କରିବ ତେବେ ସମ୍ଭବତଃ ତାଙ୍କୁ ଚାକିରି 
ହରାଇବାକୁ ପଡ଼ିବ ଏବଂ ଯଦି ସେ ତାଙ୍କର ନିର୍ଦ୍ଦୋଷତା ପ୍ରମାଣିତ କରି ନ 
ପାରନ୍ତି ତେବେ ଜେଲ ଯିବାକୁ ପଡ଼ିପାରେ । 

ମନୋଜ ସୁନୀଲକୁ ଡାକି ପଚାରିଲେ । ପୂର୍ବ ରାତି ପ୍ରାୟ ୧୦ଟା 
ବେଳେ ଯାହା ଦୁର୍ଘଟଣାର ସମୟ ଏଫ୍‌ଆଇଆର୍‌ରେ ଉଲ୍ଲେଖ ଅଛି, 
ସେତେବେଳେ ସେ କେଉଁଠି ଥୁୁଲେ। ସୁନୀଲ କହିଲା, ସେ ପୁର୍ବ ରାତିରେ 
ତା'ର କେତେକ ସାଙ୍ଗଙ୍କ ସହିତ ସିନେମା ଦେଖୁବାକୁ ଯାଇଥିଲା; ଅର୍ଥାତ୍‌ 
ରାତି ସାଢ଼େ ଆଠଟାରୁ ପୂରା ୧୨ଟା ପର୍ଯ୍ୟନ୍ତ ସେ ସିନେମା ହଲ୍‌ରେ ଥଲା । 

ମନୋଜ ଜାଣିଥିଲେ ଯେ ସୁନୀଲ ସତ କହୁଛି ଏବଂ ଯଦି ତାଙ୍କ 
ବିରୋଧରେ ମକଦ୍ଦମା ହୁଏ ତ ତା'ର ସାଙ୍ଗମାନେ ତା” ସପକ୍ଷରେ ସାକ୍ଷ 
ଦେବେ; ମାତ୍ର ପୁଣି ତ ବଦନାମ ନିଶ୍ଚୟ ହେବ। ମନୋଜ ମକଦ୍ଦମା 

ହେବା ପୁର୍ବରୁ ମାମଲାକୁ ସମାପ୍ତ କରିବାକୁ ଚାହୁଁଥିଲେ; 
କିନ୍ତୁ ଅଶୋକକୁ ପଇସା ଦେଇ କରି ନୁହେଁ | 
ଯେତେବେଳେ ମନୋଜଙ୍କୁ କୌଣସି ବାଟ ନ 
ମିଳିଲା ତ ସେ ତାଙ୍କ ଓକିଲଙ୍କ ପାଖକୁ ଗଲେ। ତାଙ୍କ 
ଓକିଲ କିଛି ସମୟ ମାମଲା ସମ୍ପାର୍କରେ ଚିନ୍ତାକରି, 
ଶେଷରେ ସମାଧାନ ପାଇଗଲେ । ସେ କୋର୍ଟକୁ ଗଲେ 
ଓ ସେଠାରୁ ଏକ ଆଦେଶପତ୍ର ହାସଲ କଲେ। 
ଆଦେଶପତ୍ର ସହିତ ପୁଲିସ ଅଧକାରୀ, ସୁନୀଲ ଓ 
ମନୋଜଙ୍କୁ ନେଇକରି ସେହି ସିନେମା ହଲକୁ ଗଲେ 
ଯେଉଁଠାରେ ସୁନୀଲ ଦୁର୍ଘଟଣା ସମୟରେ ଫିଲ୍ମ 

୪୨୧୦ ୬". : ଦେଖୁଥିଲେ। ସିନେମା ହଲ୍‌ରେ କୋର୍ଟ ଆଦେଶପତ୍ର 
| / ୨୮୦୩ ୮୮୬ / (¿£ % ଦେଖାଇ ସିସିଟିଭି ରେକଡ଼ିଂ ଯାଞ୍ଚ କଲେ । ରେକଡ଼ିଂରୁ 
¦ । ୦ ୧୮4 ./⁄## ସ୍ପଷ୍ଟ ଜଣାଗଲା ଯେ ସୁନୀଲ ରାତି ୮ଟା ୨ ୨ ମିନିଟ୍‌ରେ 


ସିନେମାହଲ ପାର୍କିଂରେ ତାଙ୍କ ମୋଟରସାଇକଲ ସହିତ 
ପ୍ରବେଶ କରିଥିଲେ । ୫ ମିନିଟ୍‌ ପରେ ସିନେମା ଘରେ 
ପ୍ରବେଶ କଲେ। ପୁଣି ପୂରା ୧ ୨ଟା ପର୍ଯ୍ୟନ୍ତ ସୁନୀଲ, 
କି ତା'ର ମୋଟରସାଇକଲ ବାହାରି ନ ଥିଲା | ସୁନୀଲ 
୧୨ଟା ୧ ୦ରେ ସିନେମା ହଲ୍‌ରୁ ବାହାରି ଏବଂ ୪ 
ମିନିଟ ପରେ ମୋଟରସାଇକଲ ସହିତ ପାକିଂରୁ 
ବାହାରିଲେ । ଏଥୁରୁ ସ୍ପଷ୍ଟ ଜାଣି ହେଉଥଲା ଯେ ସୁମନ 
ସହିତ କଥୁତ ଦୁର୍ଘଟଣା ବେଳେ ସୁନୀଲ ସିନେମା 
ହଲ୍‌ରେ ଥଲେ। ମନୋଜଙ୍କ ଓକିଲ ଏହି କଥାକୁ ସତ୍ୟପାଠରେ ପରଦିନ 
କୋର୍ଟରେ ଦାଖଲ କରିଦେଲେ । 
ଦୁଇଦିନ ପରେ ସତ୍ୟପାଠର କପି ନେଇ କରି ଅଶୋକଙ୍କ ଘରକୁ 
ଗଲେ। ସେଠାରେ ସେ ଅଶୋକ ଓ ତାଙ୍କ ପତ୍ନୀ ତଥା ତାଙ୍କ ଝିଅ ସାମ୍‌ନାରେ 
ସତ୍ୟପାଠର କପି ଦେଖାଇ ଚେତାବନୀ ଦେଲେ ଯେ ଯଦି ସୁମନ ପୁଲିସକୁ 
ମିଛ ବୟାନ ଦିଏ, ତେବେ ସେ ଜେଲ୍‌ ଯାଇପାରେ ସୁମନ ଓ ତା'ର ମା” 
ଆଶ୍ଚର୍ଯ୍ୟ ହୋଇଗଲେ । ସେମାନଙ୍କୁ ଅଶୋକଙ୍କ ଏହି ହୀନ ଉଦ୍ୟମ ସମ୍ପର୍କରେ 
ଜଣା ନ ଥୁଲା। 
ଦଶଦିନ ପରେ ଅଶୋକଙ୍କ ମକଦ୍ଦମାର ଶୁଣାଣି ହେଲା । 
ବିଚାରପତି ଦୁଇ ଭାଇଙ୍କୁ ଚାମ୍ବରକୁ ଡକାଇ ସେ ଦୁହିଁଙ୍କୁ ପରାମର୍ଶ ଦେଲେ 
ଯେ ସେମାନେ ତାଙ୍କର ପଇସା, ସମୟ ଓ କୋର୍ଟର ସମୟ ବରବାଦ 
କରିବା ଛାଡ଼ି ଦିଅନ୍ତୁ । ଆପଣା ମଧ୍ଯରେ ବୁଝାମଣା କରି ନିଅନ୍ତୁ | ବିଚାରପତି 
ଏହା ମଧ୍ଯ କହିଲେ ଯେ ବିବାଦ ସମାଧାନରେ ସବୁଠୁ ସହଜ ଉପାୟ ଥଲା 
ଘରକୁ ବିକିଦେବା ଏବଂ ମିଳିଥିବା ପଇସାକୁ ଅଧା ଅଧା ବାଣ୍ଟିନେବା । 
ଅଶୋକ, ଯାହାଙ୍କୁ ପତ୍ନୀ ଏବଂ ଝିଅ ପାଖରେ ଲଢିତ ହେବାକୁ ପଡ଼ିଥିଲା, 
ଯିଏ ନିଜ ଭାଇଠାରୁ ପଇସା ହାସଲ କରିବାର ସ୍ବପ୍ନରେ ବିଭୋର 
ହୋଇଯାଇଥିଲେ, ସତ୍ୟ ଆଗରେ ସେ ମଥା ଟେକିପାରିଲେ ନାହିଁ| 
ଛା ହୋ ହୌ 
ର୍/ଚିନାର କଣଲ/ନ/, ତୁଳସ୍ତୁର, କଚଳକ-/ˆ 
6ମୀ,- ୯୦୬୦%୮୯ ୭୧୨୨ 


କାରିକ କୀରତି 
€ 
ବନ୍ଦରର ଇଡିବୃଉ 


2 ମସଃ ଥମ୍ନ ମସ କ୍ଜିକା॥ କୁହାଯଯଏ 
ଜମ୍ୟମନି ନଦ/ ନାଳି, କିମାଳୟ ଳି ଦର୍ବତ ନାହିଁ, 
6ବଢ ଘଟି ଶୀ ନାହିଁ, ସତ/ ଯି ନୁର ନାହି, ଫୁର/ 
ମଳି ଜର୍ଥ ନାହିଁ, ଠିକ୍‌ 6ଦେନିଯଜି କାର୍ଜିଳ ଯଜି ନାସ 
ନାହିଁ / ଲାର୍ଜିକଳେ @/ଳ/କକ ର/ଜର/6ନେଶୁର ବେଶ, ର/ସହୁର୍ଶିନା/, ଚିଫୁର/ ଯୁର୍ଵିମା/ କ/ଳ/ଯୁଳ/¿ ଦ/ଯ/ବଳି, ହୁକଯଫୁରୁଷଙକୁ ଦିଣକ/ନ, 
କାର୍ଜିକ ସ୍ଥ/ନଃ ବଢ଼ ଓ ଳେର ବ୍ରତକ, ଜଞ୍ଚୂଳକ କାର୍ଜିଳେନ୍ତ୍ଧର ଠୂଳ ମଯ ଲମ୍ଷିନଃ ଏିଯାଦିକ ବମଳିଯାତ୍ରଥ ନାନକ ନଳନ୍ତନ 
ଖ/6ଟୈତନ୍ୟଙ୍କ ଜଳଳ ଥ/ରମନ ସଣର୍କାଯଳି ଜରଚ/ନନ୍ତ' ମହ୍ୟଅବରାର ¿/ଜଣ ଏଯଜି ଅନେକ ଯଂଚଣାଣର ସନ୍ନି / ଜଳଳ/ଯ ଠ/ଚ/ନ 
6ନୌବଯଣିଳୟ କାର୍ଜିକଳନେ ଥାଜନ୍ଦ୍ର ଠନନଥମଏ/ ଦିଂହଳକ କଥକ ବୁମାଚ/ ବାଳି ଅଂକି ଢୂୁ/ଘ୦ଳ ଜଳଳୀୟ ସଂସ୍କୃଜିର ଚିହ୍ଦୁ ଅଳି କି 


କୀଚନ୍ତ / ଠ୍ରଂଚନନ ବନ୍ଦର ସନ୍ଧି ମନହଳୟୟ କର୍ଜିରଳିର ନୂଳସାକ୍ଷ/ ପଂଳଚିଛି। 


କାର୍ଜିକ ମାହାତ୍ସ୍ୟ ହିନ୍ଦୁଧର୍ମ) ଆଚାରବିଚାର ଓ ରୀତିନୀତିରେ 
କାର୍ଭିକ ସ୍ଵତନ୍ତ୍ର। ବାର ମାସ ମଧ୍ଯରେ ଆଷାଢ଼, କାର୍ଭିକ, ମାର୍ଗଶିର ଓ ବୈଶାଖ 
ଗୁରୁତ୍ଵପୂର୍ଣ୍ଣ। ଏଥୁମଧ୍ଯରେ କାର୍ଭିକ ଶ୍ରେଷ୍ଠ ଧର୍ମ ମାସ । କାଭଭିକର ପ୍ରତ୍ୟେକ 
ଦିନ ପୌରାଣିକ ଓ ଏତିହାସିକ ଦୃଷ୍ଟିରୁ ମହତ୍ତ୍ଵପୂର୍ଣ୍ଣ । କୁମାର ପୂର୍ଚ୍ରିମା ପରଠାରୁ 
କାର୍ଭିକ ମାସ ଆରମ୍ଭ ହୋଇ କାଉ୍ଭିକ ପୂର୍ଣ୍ଣମୀରେ ଶେଷ ହୁଏ । ଭାରତରେ 
ପ୍ରଚଳିତ ହିନ୍ଦୁ ପଞ୍ଜକା ଅନୁସାରେ କାଉିକ ବର୍ଷର ସପ୍ତମ ମାସ | 
ମହାଭାରତରେ ଏହାକୁ ବର୍ଷର ଶେଷ ମାସ ଭାବେ ଧରିଥାଂ ନ୍ଥ । ବୈଷ୍ଣବ 
ମତରେ ପାପାଙ୍କୁଶ ଏକାଦଶୀରୁ କାର୍ଭିକ ମାସ ଆରମ୍ଭ ହୋଇଥାଏ। ଏହି 
ମାସରେ ଶିବ ଶଙ୍ଖାସୁରକୁ ବଧ କରିଥିଲେ। ଶଙ୍ଖାସୁର ସ୍ଵର୍ଗ, ମର୍ଭ୍ୟ ଓ ପାତାଳ 
ତିନିପୁରକୁ ଥରହର କରୁଥୁଲା। ବ୍ରହ୍ମାଙ୍କଠାରୁ ବେଦ ମଧ୍ଯ ଛଡ଼ାଇ ନେଇଥିଲା । 
ଶଙ୍ଖାସୁରକୁ ବଧ କରି ଶିବ ବେଦ ଉଦ୍ଧାର କରିଥିଲେ | ସେହିପରି ଦ୍ଵାପର 
ଯୁଗରେ ଜଳକ୍ଧର ବ୍ରହ୍ମାଙ୍କଠାରୁ ବର 
ପାଇ ସ୍ଵର୍ଗ ଅଧ୍ୂକାର କରିବାକୁ 
ଉଦ୍ୟମ କରିଥିଲେ। ଇନ୍ଦ୍ର ଭଗବାନ 
ବିଷ୍ଣୁଙ୍କ ଶରଣାପନ୍ନ ହେଲେ, ବିଷ୍ଣୁ 
ମାୟା ବଳରେ ଜଳନ୍ଧରର ପତ୍ନୀ 
ତୁଳସୀଙ୍କ ସତୀତ୍ ହରଣ କରି 
ଜଳନ୍ଧରକୁ ବଧ କରିଥୁଲେ। କୃଷ୍ଣ 
ନରକାସୂରକୁ ମଧ୍ଯ ବଧ 
କରିଥଲେ। କାଉିକ ପୂର୍ଣ୍ଣମୀରେ 
ଶିବପାର୍ବତୀଙ୍କ ପୁତ୍ର କାଭିକେୟଙ୍କ ୩ 
ଜନ୍ମା। ଏହିଦିନ ଦେବାଧ୍ଵଦେବ 
ମହାଦେବ ତ୍ରିପୁରାସୁରକୁ ବଧ 


କରିଥିଲେ। ଏହି କାରଣରୁ କାଭିକ ପୂର୍ଣ୍ରିମାକୁ ତ୍ରିପୁରୀ ପୂର୍ଣ୍ଣିମା କୁହାଯାଏ । 
କାର୍ଭିକରେ ପାଳିତ ହୁଏ ରାଧାକୃଷ୍ଣଙ୍କ ରାସଲୀଳା, ଏହାକୁ ରାସ ବା ଶରତରାସ 
କୁହାଯାଏ। କାଉ କ ପୂର୍ଣ୍ଣମୀଦିନ ରାସ ଉତ୍ସବ ଶେଷ ହୋଇଥାଏ ଏହି 
କାରଣରୁ କାଉିକ ପୂର୍ଣ୍ମୀକୁ ରାସ ପୂର୍ଣ୍ଣମୀ ମଧ୍ଯ କୁହାଯାଏ । 

ବ୍ରତ ମାସ ମହିଳା ଓ ପୁରୁଷଙ୍କ ପାଇଁ କାର୍ଭିକ ହେଉଛି ବ୍ରତ ମାସ । 
ଏହି ମାସରେ ଯେତେ ବ୍ରତ ପାଳନ କରାଯାଏ ତାହା ଅନ୍ୟ କୌଣସି ମାସରେ 
ନଥାଏ। ଏହି ମାସରେ ପାଳିତ ହେଉଥୁବା ବ୍ରତ ମଧ୍ଯରେ କାଉ୍ତିକ ବ୍ରତ ଶ୍ରେଷ୍ଠ । 
କାର୍ଭିକ ମାସରେ ରମା ଏକାଦଶୀ, ଧନ୍ବନ୍ତରୀ ଜୟନ୍ତୀ, ଧନ୍ତେରେସା, ପୟା 
ଶ୍ରାଦ୍ଧ, ନରକ ଚତୁର୍ଦ୍ଦଶୀ, କାଳୀପୂଜା, ଦୀପାବଳି, ନନ୍ଦିନୀ ପୂଜା, ଯମ 
ଦ୍ବିତୀୟା, ନାଗ ଚତୁର୍ଥୀ, ଅଁଳା ନବମୀ, ଦେବୋତ୍ଥାନ ଏକାଦଶୀ, 
ଶିବୋତ୍ଥାନ ଚତୁର୍ଦ୍ଦଶୀ, ଗିରିଗୋବର୍ଵନ ପୂଜା, ଗୋଷ୍ଠାଷ୍ଠମୀ, ଜଗଵ୍ଧାତ୍ରୀ 
ପୂଜା, ସୁଦଶା ବ୍ରତ, ଭୀଷ୍ମ ପଞ୍ଚକ, 
ବଡ଼ ଓଷା, କେଦାର ବ୍ରତ ଆଦି 
ପାଳନ କରାଯାଏ । ରାଇଦାମୋଦର 
ବ୍ରତ ବା ରାଇଦାମୋଦର ପୂଜା ଏହି 
ମାସର ଅନ୍ୟ ଏକ ବିଶେଷତ୍ବ । ରାଇ 
କହିଲେ ରାଧା ଓ ଦାମୋଦର କହିଲେ 
କୃଷ୍ଣ। ପୂରୀ ଓ ବୃନ୍ଦାବନରେ 
ରାଇଦାମୋଦର ବ୍ରତ ବିଶେଷଭାବେ 
ଆୟୋଜିତ ହୋଇଥାଏ। ସେହିପରି 
ହରେକୃଷ୍ଣ ଦର୍ଶନର ବିଶ୍ଵାସୀଙ୍କ ପାଇଁ 
ମଧ୍ଯ ଏହି ମାସର ମହତ୍ତ୍ଵ ରହିଛି । 
ସେମାନେ ମାସଟିକୁ ରାଧାକୃ ଷ୍କଙ୍କ 


© ଚାଚା ୬୯ 


ନଭେମ୍ବର ୨୦୧୬ 


ଭକ୍ତି ଓ ଆରାଧନାର ମାସ ଭାବେ ପାଳନ କରିଥା: ନ୍ତି। କାର୍ଭିକ ପୂର୍ଣ୍ରିମାରେ 
ଦେବଦୀପାବଳୀ ପାଳିତ ହୋଇଥିଲାବେଳେ ଜୈନ ଧର୍ମରେ ଏହା ଆଲୋକର 
ପର୍ବ ଏବଂ ଶିଖ୍‌ ଧର୍ମଗୁରୁ ନାନକଙ୍କ ଜୟନ୍ତୀ ଦୃଷ୍ଟିରୁ ଏହା ଶିଖ୍‌ଙ୍କ ପାଇଁ ପବିତ୍ର | 
କାର୍ଭିକରେ ବ୍ରତଧାରୀମାନେ ଅତ୍ୟନ୍ତ ନିଷ୍ଠାର ସହିତ ବ୍ରତ ପାଳନ କରିଥାନ୍ତି । 
ମାସସାରା ଆମିଷ ଭୋଜନ ବାରଣ ଥିଲାବେଳେ କେହି କେହି ମାସର ଶେଷ 
ପାଞ୍ଚଦିନ ହିଁ ବ୍ରତ ପାଳନ କରିଥା ନ୍ତି। ବ୍ରତଧାରୀ ମହିଳାମାନେ ଦିନରେ ଥରେ 
ହବିଷ୍ଯାନ୍ନ ଗ୍ରହଣ କରିଥା 'ନ୍ତି। ପଞ୍ଚକରେ ପଞ୍ଚବର୍ଣି ମୁରୁଜ ଚଉଁରା ମୂଳେ 
ଶୋଭାପାଏ । ଏହାକୁ ପଞ୍ଚମୁରୁଜ କୁହାଯାଏ । 

ବଡ଼ବଡ଼ୁଆ ହୋ. .. ¬ ହିନ୍ଦୁ ଧର୍ମ ଦର୍ଶନରେ ପୂର୍ବପୁରୁଷଙ୍କ 
ଆରାଧନା ବେଶ୍‌ ପ୍ରାଚୀନ । ଆଶ୍ଵିନ ମାସ କୃଷ୍ଣପକ୍ଷକୁ ପିତୃପକ୍ଷ ଭାବେ ପାଳନ 
କରାଯାଇଥାଏ। ସେତେବେଳେ ପିତୃପୁରୁଷ ମର୍ତ୍ୟକୁ ଆସିଥାନ୍ତି । କାର୍ଭିକ 
ଅମାବାସ୍ୟାରେ ପିତୃ ପୁରୁଷ ପ୍ରତ୍ୟାବର୍ତନ କରୁଥୁବା ବିଶ୍ଵାସ ପ୍ରଚଳିତ । 
ସେମାନଙ୍କ ଯାତ୍ରାପଥକୁ ଆଲୋକିତ କରିବା ପାଇଁ ପାଳିତ ହୁଏ ଦୀପାବଳି, 
ଆଲୋକର ପର୍ବ । ପିଣ୍ଡଦାନ ପୂର୍ବକ କାଉଁରିଆ କାଠି ଜାଳି ଆଲୋକର ପଥ 
ପୂର୍ବପୁରୁଷଙ୍କୁ ଦେଖାଇଥା'ନ୍ରି। ଏହି ଅବସରରେ ଘରର ମୁରବିମାନେ 
ଗାଇଥାନ୍ତି- “ ବଡ଼ ବଡୁଆ ହୋ, ଅନ୍ଧାରରେ ଆସ, ଆଲୁଅରେ ଯାଅ, ବାଇଶି 
ପାହାଟେ ବସି ଗଡ଼ ଗଡ଼ଉଥାଅ, ଅମୃତ ମୁଖେ ଚାହିଁଥାଅ।” 


ଉଲ୍‌କା ଦାନ ମନ୍ତ୍ର 
ଅଗ୍ନିଦଗ୍‌ଧାଶ୍ଚ ଯେ ଜୀବା ଯେସ୍ପମ୍ୟା ଦଗ୍‌ଧା କୁଳେ ମମ | 
ଉଜ୍ଜଵଳଂ ଜ୍ୟୋତିଷାଂ ଦଗ୍‌ଧା ସ୍ପେଯାନ୍ତୁ ପରମାଂ ଗତିମ୍‌ | 
କ୍ରତ୍ଵାଦି ଦେବତାଃ ସର୍ବେ ପିତରଶ୍ଚ ମହର୍ଷୟଃ | 
ସର୍ବତେ ବ୍ୟୋପ ଗଚ୍ଛନ୍ତୁ ଅନୟା ଜ୍ଵଳନଂ ସହ | 


୭୦ ୬ ପରଟା 


ନଭେମ୍ବର ୨୦୧୬ 


ବିସର୍ଜନ ମନ୍ତ୍ର ଯଥା 

ପିତୃ ଲୋକଂ ପରିତ୍ୟଜ୍ୟ ଆଗତୟୋ ମହାଳୟେ | 

ଉଦ୍ଜ୍ଵଳଂ ଜ୍ୟୋତିଷାଂ ମାର୍ଗଂ ପ୍ରପଶ୍ୟନ୍ତୁ ବ୍ରଜନ୍ତୁତେ । 
ଅର୍ଥାତ୍‌, ଅଗ୍ନୀଦଗ୍ଧେ ପ୍ରାଣ ତେଜିଛ ଯେତେ ହେ ପୂର୍ବସୂରୀ 

ଉଜ୍ଜ୍ଵଳ ଜ୍ୟୋତିଷ୍କ ପଥରେ ଏବେ ଯାଉଛ ଫେରି । 

ଲଭ ପିତ୍ସଲୋକେ ପରମ ଗତି ଆମ ପ୍ରାର୍ଥନା 

ଦୀପାବଳୀ ଦୀପ ଅର୍ପଣ ନାଶୁ ସର୍ବ ଯାତନା | 

କ୍ରତ୍ଵାଦି ଦେବତା ସହିତେ ପିତୃଲୋକ ମହର୍ଷି 

ଏ ଦୀପ ଅର୍ପଣେ ଯାଆନ୍ତୁ ମୋକ୍ଷ ମାର୍ଗରେ ମିଶି । 

ପିତ୍ମଲୋକ ତେଜି ଆସିଛ ଆଜି ହେ ପୁଜନୀୟ 

ମହାଳୟା ପୁଣ୍ୟ ତିଥୁୁରେ ଆମ ପ୍ରଣତି ନିଅ । 

ଉଜ୍ଜ୍ଵଳ ଆଲୋକ ପଥରେ ଯିବ ବାହୁଡ଼ି ଏବେ 

ବରଷ ଆଶିଷ, ମିନତି ଆମେ କରୁଛୁ ସର୍ବେ | 

ପୁରୀର ଚକ୍ରତୀର୍ଥ, ଭୁବନେଶ୍ବରର ବିନ୍ଦୁସାଗର, ଯାଜପୁରର 
ନାଭିଗୟା, କାକଟପୁରର ପ୍ରାଚୀ ତୀର୍ଥରେ ଏହି ଅବସରରେ ପିଣ୍ଡଦାନ 
କରାଯାଉଥିଲା ବେଳେ ଗୟା, ରାମେଶ୍ବର, ଗୋଦାବରୀ, ପ୍ରୟାଗ, 
ରଷିକେଶ ଆଦିରେ ମଧ୍ୟ ପୁର୍ବପୁରୁଷଙ୍କ ଉଦ୍ଦେଶ୍ୟରେ ଶ୍ରାଦ୍ଧ ତଥା ପିଣ୍ଡଦାନ 
କରାଯାଇଥାଏ । 

ଆକାଶଦୀପ- ଚଉଁରାମୂଳେ ଏକ ଲମ୍ବ ବାଉଁଶ ଉପରେ 
ରନ୍ଧ୍ରଥିବା ମାଟି ହାଣ୍ଡ ରେ ଜଳୁଥାଏ ଆକାଶଦୀପ । ବି ଧବାମାନେ 
ପରଲୋକଗତ ସ୍ଵାମୀଙ୍କ ପାଇଁ ଏପରି ଦୀପଦାନ କରୁଥିବା କଥିତ | ଏହା 
ମଧ୍ଯ ବତିଘର ପରି କାମ କରେ । ନୌବାଣିଜ୍ୟରେ ଯାଉଥିବା ବଣିକମାନଙ୍କ 
ପାଇଁ ଏହା ପଥପ୍ରଦର୍ଶକ ହୋଇଥାଏ। ପୂର୍ବପୁରୁଷଙ୍କ ପ୍ରତ୍ୟାଗମନ ରାସ୍ତାକୁ 
ଆଲୋକିତ କରିବାରେ ଏହା ମଧ୍ଯ ଉପଯୋଗୀ ହୋଇଥାଏ। ଅନ୍ୟ ଏକ 
କାରଣରୁ ଆକାଶଦୀପର ବିଜ୍ଞାନ ସମ୍ମତ ଯୁକ୍ତି ମଧ୍ଯ ରହିଛି । କୀଟ ତଥା 
ଅନ୍ୟ ଜୀବଙ୍କୁ ଆଲୋକ ନିକଟକୁ ନେବାରେ ଏହା ସହାୟ ହୋଇଥାଏ 
ଯାହାଫଳରେ ସେହି କୀଟ ମାନବର କ୍ଷତିସାଧନ କରିପାରି ନ ଥାନ୍ତି | 

ଅ-କା-ମା-ବୈ ¬ ଦିନ ଥିଲା ଯେତେବେଳେ ଉକୁଳୀୟ 
ସାଧବପୁଅ ବଣିକମାନେ ଦୂରଦେଶକୁ ବାଣିଜ୍ୟ କରି ଯାଉଥିଲେ । ଜାଭା, 
ସିଂହଳ, ବାଲି, ବୋର୍ଣିଓ, ସୁମାତ୍ରା ଆଦି ଦ୍ଵୀପ ସହିତ ଭକ୍ରଳୀୟ ନୌବାଣିଜ୍ୟ 
ପ୍ରସାରିତ ହୋଇଥଲା। ତାହା ଆଜି ପରମ୍ପରାରେ ପରିଣତ ହୋଇଛି | କାର୍ଭିକ 
ପୂର୍ଣ୍ଣମୀରେ ଝିଅବୋହୂ ସମସ୍ଫେ ନଦୀ ତଥା ପୁଷ୍କରିଣୀରେ ଡଙ୍ଗା ଭସାଇ 
ସେହି ପ୍ରାଚୀନ ଏତିହ୍ୟ ଓ ସଂସ୍କୃତିକୁ ସ୍ମରଣ କରିଥାନ୍ତି । କଦଳୀ ପଟୁଆ, 
ରଙ୍ଗ ବେରଙ୍ଗର ଶୋଲରେ ତିଆରି ଡଙ୍ଗାମାନ ଦୀପ ସହିତ ଭସାଇ 
ଦିଆଯାଏ। ପରମ୍ପରାକୁ ଉଜ୍ଜୀବିତ କରି ଲୋକେ ଗାଇଥା' ନ୍ତି_ “ଆ-କା- 
ମା-ବୈ, ଗୁଆପାନ ଥୋଇ, ଗୁଆପାନ ତୋର, ମାସକ ଧରମ ମୋର” 
ଆ-ଆକାଶ, କା-ପାଣି, ମା ଭୈ- ଭୟ ନାହିଁ। ଆକାଶ ଓ ଜଳକୁ ଭୟ 
କରନାହିଁ ଆ, କା, ମା-ବଇ (ଭୈ) କୁ ଆଷାଢ଼, କାର୍ଭିକ, ମାର୍ଗଶିର, ବୈଶାଖ 
ଚାରିମାସକୁ ବୁଝାଇଥାଏ । ଏଇ ଚାରିମାସରେ ବୋଇତ/ ଜାହାଜରେ 
ଜଳଯାତ୍ରା ଶୁଭଙ୍କର । ବୋଇତଯାତ୍ରା ଆରମ୍ଭ ହୁଏ କାର୍ଭିକ ମାସଠାରୁ | 


ବର୍ଷାରତୁ ସରିଯାଇଥାଏ । ଝଡ଼, ବତାସ ଥମି ଯାଇଥାଏ । 
ସମୁଦ୍ର, ହ୍ରଦ ଶାନ୍ତ ଥାଏ। କାର୍ଭିକ ମାସ ଧର୍ମମାସ। ଏଇ 
କାର୍ଭିକ ମାସରେ ଜଳଯାତ୍ରା ଶୁଭଙ୍କର ମଙ୍ଗଳମୟ | ସେଥୁପାଇଁ 
ସାଧବ ପୁଅମାନେ ଚିଲିକା ହ୍ରଦରେ ବିଦେଶକୁ ଜଳଯାତ୍ରା 
କରିଥା'ନ୍ତି । ଓଡ଼ିଶା ଲୋକକଥାରେ ରଜାପୁଅ, ମନ୍ତ୍ରୀପୁଅ, 
କଟୁଆଳ ପୁଅ ସହିତ ସାଧବପୁଅ ବି ଉଲ୍ଲେଖ ରହିଛି । ବୌଦ୍ଧ 
ଜାତକ ଗଳ୍ପରେ `ଂଶ୍ରେଷ୍ଠୀ୨ ଧନୀ କୂବେର 
ବ୍ୟବସାୟୀମାନଙ୍କର ସମାଜରେ ବଡ଼ ପତିଆରା ଥିବା କଥା 
ବର୍ଣ୍ଣନା କରାଯାଇଛି । 

ରାଜାଧୂୁରାଜ ବେଶ- କାଉରିକ ମାସରେ 
ଶ୍ରୀମନ୍ଦିରରେ ଶ୍ରୀଜୀଉମାନଙ୍କୁ ବିଭିନ୍ନ ବେଶ କରାଯାଇଥାଏ । 
ସେଥୁମଧ୍ଯରେ କାଉିକ ପୂର୍ଣ୍ଣମୀ ଦିନ ଶ୍ରୀଜୀଉମାନେ 
ରାଜାଧ୍ରାଜ ବା ରାଜରାଜେଶ୍ଵର ବେଶ ଧାରଣ କରିଥାଂ ନ୍ତି । କାର୍ଭିକ ବ୍ରତ 
ଶ୍ରୀକ୍ଷେତ୍ରରେ ବିଶେଷ ଭାବେ ପାଳିତ ହୋଇଥାଏ । ଲକ୍ଷଲକ୍ଷ ସଂଖ୍ୟାରେ 
ଭକ୍ତ ଓ ଶ୍ରଦ୍ଧାଳୁ ଏହି ସମୟରେ ଶ୍ରୀଜୀଉଙ୍କ ଦର୍ଶନ କରି ଆତ୍ଲସନ୍ତୋଷ 
ଲାଭ କରିଥାନ୍ତି । ଶ୍ରୀଜୀଉଙ୍କ ରାଜାଧ୍ଵରାଜ ବେଶ ଦର୍ଶନ ପାଇଁ ଶ୍ରୀକ୍ଷେତ୍ରରେ 
ଭିଡ଼ ଲାଗିଥାଏ। କାର୍ଭିକ ଶୁକ୍ଟ ଏକାଦଶୀ ଠାରୁ ପଞ୍ଚକ ଅବସରରେ ଶ୍ରୀଜୀଉ 
ଠିଆକିଆ, ବାଙ୍କଚୂଡ଼, ଆଡ଼ିକିଆ, ଡାଳିକିଆ ବେଶ ଧାରଣ କରିଥା ଚି | 
ପୂର୍ଣ୍ଣମୀ ତିଥିରେ ରାଜାଧ୍ରାଜ ବେଶରେ ଶ୍ରୀଜୀଉଙ୍କୁ ଦର୍ଶନ କଲେ ପୁଣ୍ୟ 
ମିଳିଥାଏ ବୋଲି କଥିତ ଅଛି । ସେହିପରି ଦୀପାବଳି ପରେ ପ୍ରତି ସୋମବାର 
ବଡ଼ଠାକୁର ହରିହର ବେଶ ହୋଇଥାଂନ୍ତି। ଏକ ରୂପରେ ଶ୍ରୀଜଗନ୍ନାଥ, 
ହରି ଓ ହର ଅର୍ଥାତ୍‌ କୃଷ୍ଣ ଓ ମହାଦେବ ଭାବେ ଭକ୍ତଙ୍କୁ ଦର୍ଶନ ଦେଇଥାଂ ନ୍ତି । 
କୃଷ୍ଣଙ୍କ ପ୍ରିୟ ତୁଳସୀ ଏବଂ ମହାଦେବଙ୍କ ପ୍ରିୟ ବେଲପତ୍ର ଶ୍ରୀଜୀଉଙ୍କ 
ଠାରେ ଲାଗି ହୋଇ ହରିହର ଭାବେ ପରିଗଣିତ ହୋଇଥାନ୍ତି । 

ନଦୀ ସ୍ବାନ¬ କାଉିକ ପୂର୍ଣ୍ଣମୀରେ ନଦୀସ୍ମାନ ଏକ ପ୍ରାଚୀନ 
ପରମ୍ପରା। ଭାରତବର୍ଷର ପ୍ରାୟ ସମସ୍ତ ପ୍ରମୁଖ ନଦୀରେ ଲୋକେ ଏହି 
ଦିନ ପ୍ରାତଃକାଳେ ସ୍ଵାନ କରିଥା”ନ୍ତି। ଏହାର ଅନେକ କାରଣ ରହିଛି । 
ହିନ୍ଦୁଧର୍ମ ଅନୁସାରେ କାର୍ଭିକ ମାସକୁ ପବିତ୍ର ଓ ପୂଜାଅର୍ଚ୍ଚନା ପାଇଁ ଶ୍ରେଷ୍ଠ 
ବୋଲି ଧରାଯାଇଥାଏ। ପୁଣ୍ୟ ଅର୍ଜନ ପାଇଁ କାଉିକ ସ୍ଵାନ ଅନୁସ୍ଚିତ 
ହୋଇଥାଏ। ଏହି ଦିନ କୃଭିକା ନକ୍ଷତ୍ରରେ ଚନ୍ଦ୍ର ଓ ବିଶାଖା ନକ୍ଷତ୍ରରେ 
ସୂର୍ଯ୍ୟ ଅବସ୍ଥାନ କରୁଥା'ନ୍ତି ତ ତାହା “ ପଦ୍ନକଯୋଗ” ହୋଇଥାଏ । ଯାହା 
ପୁଷ୍କର ଠାରୁ ମଧ୍ଯ ଦୁର୍ଲଭ । ଏହିଦିନ କୃଭିକା ନକ୍ଷତ୍ରରେ ଚନ୍ଦ୍ର ଓ ବୃହସ୍ପତି 
ଅବସ୍ଫାନ କରୁଥା'ନ୍ତି ତ ତାହାକୁ “ ମହାକାର୍ଭିକ ” କୁହାଯାଏ | କାଉ୍ଭିକ ସ୍ଵାନ 
ପାଇଁ ରାଜସ୍ଥାନର ପୁଷ୍କର ସରୋବର ବେଶ୍‌ ପ୍ରସିଦ୍ଧ। ଏପରି ଧରାଯାଏ 
ଯେ କଳିଯୁଗରେ କାଇଉିକ ପୂର୍ଣ୍ରିମା ଦିନ କୌଣସି ପବିତ୍ର ନଦୀରେ ସ୍ନାନ 
ପୂର୍ବକ ମୋକ୍ଷ ପ୍ରାପ୍ତି ହୋଇଥାଏ। ବିଜ୍ଞାନ ଦୃଷ୍ଟିରୁ ମଧ୍ଯ ପ୍ରାତଃସ୍ନାନର ମହତ୍ତ୍ଵ 
ରହିଛି । ଏହା ଶରୀର ପାଇଁ ହିତକର ହୋଇଥିଲାବେଳେ ମନ ଓ ଇନ୍ଦ୍ରିୟ 
ଉପରେ ଏହାର ସକାରାତ୍ମକ ପ୍ରଭାବ ପଡ଼ିଥାଏ । ଏହି କାରଣରୁ ଲୋକେ 
ଆଧ୍ୟାତ୍ମିକ ଚିନ୍ତାଧାରା ଓ ପରୋପକାର ତଥା ଦାନ ଧର୍ମ ପାଇଁ ଆଗ୍ରହ 
ପ୍ରକାଶ କରିଥାଂ ନ୍ତି । 


ମତ୍ସ୍ୟା ବତାର - କାଉ୍ଭି କ ପୂର୍ଣ୍ଣମୀରେ ଭଗବାନ ବିଷ୍ଣୁ ମତ୍ସ୍ୟ 
ଅବତାର ଧାରଣ କରିଥିଲେ । ବିଷ୍ଣୁପୁରାଣରେ ବର୍ଣ୍ଠିତ ଯେ ସୃଷ୍ଟି ରକ୍ଷା ପାଇଁ 
ଭଗବାନଙ୍କର ଏହି ଅବତାର ଧାରଣ ବେଶ୍‌ ମହତ୍ତ୍ଵପୂର୍ଣ୍ଟ। ଯେତେବେଳେ 
ମାନବସଭ୍ୟତା ଉପରେ ବିପଜି ଆସିଛି, ଅଧର୍ମର ପ୍ରସାର ଘଟିଛି 
ସେତେବେଳେ ଭଗବାନ ଅବତାର ଧାରଣ କରି ସୃଷ୍ଟିକୁ ରକ୍ଷା କରିଛନ୍ତି । 
ସେହିପରି କୃତଯୁଗ ପ୍ରାରମ୍ଭରେ ରାଜା ସତ୍ୟବ୍ରତ ଥୁଲେ । ଦିନେ ରାଜା 
ସତ୍ୟବ୍ରତ ସ୍ନାନ ପରେ ସୂର୍ଯ୍ୟଦେବଙ୍କୁ ଅର୍ଘ୍ୟ ଦେଉଥୁବାବେଳେ ତାଙ୍କ 
ପାପୁଲିରେ ଥୁବା ଜଳରେ ଏକ ଛୋଟ ମାଛ ଦେଖିବାକୁ ପାଇଲେ। ରାଜା 
ସତ୍ୟବ୍ରତ ମାଛଟିକୁ ସାଗରରେ ପକାଇ ଦେବାକୁ ଉଦ୍ୟମ କରିବାରୁ ସେହି 
ଛୋଟ ମାହଟି ରାଜା ସତ୍ୟବ୍ରତଙ୍କୁ ବିନତି କଲା ¬ “ହେ ରାଜନ୍‌ ! ସାଗରରେ 
ପକାଇ ଦେଲେ ବଡ଼ ମାଛମାନେ ମୋତେ ଖାଇଦେବେ।। ” ତହୁଁ ରାଜା 
ସତ୍ୟବ୍ରତ ନିଜ କମଣ୍ଡଳୁ ମଧ୍ଯରେ ମାଛଟିକୁ ରଖିଦେଲେ | ଧୀରେଧୀରେ 
ମାଛଟି ବଡ଼ହେଲା। କମଣ୍ଡଳୁ ମଧ୍ଯରେ ରହିବା ସମ୍ଭବ ହେଲାନାହିଁ। ତେଣୁ 
ରାଜା ସତ୍ୟବ୍ରତ ମାଛଟିକୁ ରାଜପ୍ରାସାଦ ମଧ୍ୟସ୍ଥ ସରୋବରରେ ଛାଡ଼ିଦେଲେ | 
ମାଛଟି ସରୋବର ମଧ୍ଯରେ ଏତେ ବଡ଼ ହେଲା ଯେ ତାହା କୌଣସି ସାଧାରଣ 
ମାଛ ନୁହେଁ ବୋଲି ରାଜା ସତ୍ୟବ୍ରତଙ୍କ ଧାରଣା ହେଲା। ସେ ଶଶ୍ଵରଙ୍କୁ ପ୍ରାର୍ଥନା 
କରିବାରୁ ଭଗବାନ ବିଷ୍ଣୁ ଚତୁର୍ଦାମୁର୍ତ୍ରି ଧାରଣ ପୂର୍ବକ ରାଜା ସତ୍ୟବ୍ରତଙ୍କ 
ସମ୍ମୁଖରେ ଉପସ୍ତିତ ହେଲେ ଓ କହିଲେ ଯେ ଏହା ତାଙ୍କର ମତ୍ସ୍ୟ ଅବତାର | 
ଆଗାମୀ ସାତଦିନ ପରେ ପ୍ରଳୟ ହେବ । ଏହି ପ୍ରଳୟରୁ ସୃଷ୍ଟିକୁ ରକ୍ଷା କରିବା 
ପାଇଁ ସେ ମତ୍ସ୍ୟ ଅବତାର ଧାରଣ କରିଥିବା ଭଗବାନ ବିଷ୍ଣୁ ରାଜା ସତ୍ୟବ୍ରତଙ୍କୁ 
କହିଲେ। ପ୍ରଳୟ ପୂର୍ବରୁ ଏକ ନାବ ଆସିବ । ସେହି ନାବରେ ରାଜା ସମସ୍ତ 
ମୁନିରଷି, ସାଧୁସନ୍ଥ, ଓଷଧୀ, ଜୀବ ଓ ପ୍ରାଣୀଙ୍କୁ ସୃକ୍ଷ୍ମ ରୂପରେ ରଖିବେ 
ଯେତେବେଳେ ନାବ ଟଳମଳ ହେବ ସେତେବେଳେ ବାସୁକି ନାଗଦ୍ଵାରା 
ନାବକୁ ବାନ୍ଧି ଦେବେ । ଭଗବାନଙ୍କ କଥାନୁସାରେ ରାଜା ସତ୍ୟବ୍ରତ 
କାର୍ଯ୍ୟକଲେ। ଭଗବାନ ବିଷ୍ଣୁ ମତ୍ସ୍ୟ ରୂପରେ ରାଜା ସତ୍ୟବ୍ରତଙ୍କୁ ଦିବ୍ୟ ଜ୍ଞାନ 
ପ୍ରଦାନ ପୂର୍ବକ ତାଙ୍କ ସନ୍ଦେହ ମୋଚନ କରିଥୁଲେ । ଏହି କଥା ମତ୍ସ୍ୟ 
ପୁରାଣରେ ବର୍ଣ୍ଠିତ ହୋଇଛି । ଭଗବାନ ବିଷ୍ଣୁଙ୍କ ଦଶଅବତାର ମଧ୍ଯରୂ 
ମତ୍ସ୍ୟାବତାର ଅନ୍ୟତମ ଯାହା କାଉ୍ଭିକ ପୁର୍ଣ୍ଣମୀରେ ହୋଇଥଲା । 


୭୦୭ ୭୧ 

ମହ ଉକ୍ରଳୀୟ ପ୍ରାଚୀନ ବନ୍ଦର 


ଧାମରା-ଚାନ୍ଦବାଲି 


ପ୍ରାଚୀନ ଯୁଗରେ ଓଡ଼ିଶା କଳିଙ୍ଗ ନାମରେ ନାମିତ ଥିଲା । ଏହାର ଇତିହାସ 
ପ୍ରାଚୀନ। ମହାଭାରତର କୁରୁକ୍ଷେତ୍ର ଯୁଦ୍ଧରେ କଳିଙ୍ଗ ରାଜା ଯୋଗଦାନ 
କରିଥିବାର ନଜିର ରହିଛି। କଳିଙ୍ଗର ଭୌଗୋଳିକ ଅବସ୍ଥିତି ତା'ର ଉପକୂଳ 
ଅଞ୍ଚଳକୁ ସମ୍ପୃଦ୍ଧ କରିଥିଲା । ଉପକୂଳ ଅଞ୍ଚଳର ସମୁଦ୍ର ଅତି ଗଭୀର ଥରବାରୁ 
ପୋତ ବା ବୋଇତ ଗମନାଗମନ ନିମିତ୍ତ ଅନୁକୂଳ ଅବସ୍ଥା ସୂଷ୍ଟି ହୋଇଥିଲା। 
ଏହି ପରିପ୍ରେକ୍ଷୀରେ ଉପକୂଳ ଅଞ୍ଚଳର ଅଧ୍ଵବାସୀ ଜଳପଥରେ ଗମନାଗମନ 
କରିବାର ସମସ୍ତ ପ୍ରକାର ସୁଯୋଗ ପାଇଥିଲେ । ଓଡ଼ିଶାର ନଦୀଗୁଡିକ 
ସେତେବେଳେ ସୁନାବ୍ୟା ଥଲା। ଓଡ଼ିଶାର କୈବର୍ଭ କୁଳ ସୁନାବିକ ଥୁଲେ । 
ମହାନଦୀ, ତେଲନଦୀ, ଶଖଂନଦୀ, ମନ୍ଦାକିନୀ, ସାଳିମା, ବ୍ଯାଘୁ, ସାଲିକି, 
ବୈତରଣୀ, ରଷିକୁଲ୍ଯା, କପିସା, ଗୋଦାବରୀ ଭଳି ଓଡ଼ିଶାର ନଦୀମାନଙ୍କ 
ନାମ ଅଭିଲେଖ ଓ ପ୍ରାଚୀନ ଗ୍ରନ୍ଛଗୁଡ଼ିକରେ ଉଲ୍ଲେଖ ହୋଇଛି ପୂର୍ବରୁ 
ସ୍ଥଳଭାଗରେ ବାଣିଜ୍ୟ ପଥ ଅରଣ୍ୟପୂର୍ଣ୍ଣ ଓ ବିପଦ ସଂକୁଳ ଥୁବାରୁ ସେ 
ସମୟରେ ବଣିକମାନେ ନଦୀପଥକୁ ସେମାନଙ୍କର ମୁଖ୍ୟ ବ୍ୟବସାୟର 
ମାଧ୍ଯମ ଭାବେ ବାଛିଥିଲେ। ଏତିହାସିକ ତଥ୍ୟରୁ ଜଣାପଡେ ଭାରତକୁ 
ବିଦେଶରୁ ଯେଉଁ ପରିବ୍ରାଜକମାନେ ଆସିଛନ୍ତି, ସେମାନେ ଜଳପଥକୁ ହିଁ 
ବାଛିଛନ୍ତି। ବିଶେଷକରି ଓଡ଼ିଶାରେ ଜଳପଥରେ ଭ୍ରମଣ ସୁବିଧା ଥିବାରୁ 
ତଥା ଏହାର ଭିନ୍ନ ଭିନ୍ନ ନଦୀ ବଙ୍ଗୋପସାଗର ସହ ସଂଯୋଗ ହୋଇଥିବାରୁ 
ଏହାର ମିଳନ ସ୍ଫାନରେ ସେମାନେ ବନ୍ଦର ସୃଷ୍ଟି କରିଛନ୍ତି । ସେହି 
ବନ୍ଦରଗୁଡିକ ହେଲା ବାଲେଶ୍ଵର ବନ୍ଦର, ବାଲେଶ୍ଵର ନିକଟରେ ପିପିଲି 
ବନ୍ଦର, ମେଦିନିପୁର ନିକଟସ୍ଥ ତାମ୍ରଲିପ୍ତ ବନ୍ଦର, ଧାମରା- ଚାନ୍ଦବାଲି- 

ଚୂଡାମଣି ବନ୍ଦର, ହରିଶପୁର, କୋଣାର୍କ, ଚେଳିତୋଳା, ଦନ୍ତପୁର, 
ମଛଲିପଟନମ୍‌, ଚିଲିକା, ପୁରୀ, କଳିଙ୍ଗ ପତନ ଓ ହିଜିଲି ଇତ୍ୟାଦି । 
ବହିର୍ବାଣିଜ୍ୟ ପାଇଁ କଳିଙ୍ଗବାସୀ ଇଚ୍ଛୁକ ଥିବାରୁ ସମୁଦ୍ର ଆରପାରିରେ ଥୁବା 
ବ୍ରହ୍ମଦେଶ, ଥାଇଲାଣ୍ଡ, ସିଂହଳ, ଜାଭା, କାମ୍ୋଡିଆ, ସୁମାତ୍ରା, ବାଲି ଓ 
ବୋଣ୍ଟ୍ରୀୟ ଭଳି ଦେଶଗୁଡିକ କଳିଙ୍ଗର ସାଧବପୁଅଙ୍କୁ ଆକ ର୍ଷିତ କରିଥିଲା । 

ଏତିହାସିକ ତଥ୍ୟ ଅନୁଯାୟୀ ଖ୍ରୀ.ପୂ. ତୃତୀୟ ଶତାବ୍ଦୀ ବେଳକୁ 
ଅବିଭକ୍ତ ବାଲେଶ୍ଵର ସୁବଣ୍ଠ୍ରରେଖା ମୂହାଣରେ ଥୁବା ତାମ୍ରଲି ପ୍ତ 
( ଚେରିତୋଳା) ବନ୍ଦର ସମ୍ପଦର ଚରମ ସୋପାନରେ ପହଞ୍ଚୁଥିଲା । ବୌଦ୍ଧ 
ଧର୍ମ ପ୍ରଚାର ପାଇଁ ସମ୍ରାଟ ଅଶୋକ ତାଙ୍କ ଝିଅ ସଂଘମିତ୍ରାଙ୍କୁ ଏହି ତାମ୍ରଲିପ୍ତ 
ବନ୍ଦର ପଥଦେଇ ସିଂହଳକୁ ପଠାଇଥିଲେ । ହୁଏନ୍‌ସାଂ ତାମ୍ରଲିପ୍ତ ବନ୍ଦରରେ 
ପହଞ୍ଚ ଉତ୍ତର ପଶ୍ଚିମକୁ ଯାଇ ଯେଉଁ ଉଡ୍ର ବା ଉଚ୍ଚା ନାମକ ସ୍ଥାନରେ 
ପହଞ୍ଚୁଥୁଲେ, ତାହା ହିଁ ବାଲେଶ୍ଵବର- ଯାଜପୁରର ମଧ୍ଯବର୍ତୀ ଅଞ୍ଚଳ | 
ସେତେବେଳେ ଭଦ୍ରକର ପ୍ରାଚୀନ ନାମ ଉତଡ୍ରକ ଥିଲା। ବାଲେଶ୍ବରରୁ 
ଯାଜପୁର ଏହି ଦୁଇଟିର ମଧ୍ଯବର୍ତୀ ଅଞ୍ଚଳ ସ୍ଥାନଟି ହେଉଛି ଉଡ୍ର ବା ଉଚ୍ଚ । 
ଯାହାକୁ ଆକବରଙ୍କ ମନ୍ତ୍ରୀ ଆବୁଲ ଫଳଲ ଆଇନ୍‌-ଇ-ଆକବରୀରେ 
ଲେଖିଛନ୍ତି ବୁଦ୍‌ରକ । ଯାହା ପରେ ଭଦ୍ରକ ନାମରେ ପରିଚିତ ହେଲା । 
ଏହି ଅଞ୍ଚଳ ଦେଇ ହୁଏନ୍‌ସାଂ ବାଲେଶ୍ବରରୁ ଭଦ୍ରକ ଦେଇ ଗମନାଗମନ 
କରିଥୁବାର ଅନୁମାନ କରାଯାଏ । 

ଭଦ୍ରକର ସାଳନ୍ଦୀ, ବୈତରଣୀ, ଗେଙ୍ଗୁଟି, ରେବ ଓ କପାଳୀ ଭଳି 
ନଦୀ ସମୁହ ଏହାକୁ ବେଢି ରହିଥୁବାରୁ ଏହା ଖ୍ରୀଷ୍ଟପୂର୍ବ ୮ ୦ ୦ ବର୍ଷ ପୂର୍ବରୁ 
୧୬୦ ୦ ଶତାବ୍ଦୀର ମଧ୍ଯଭାଗ ପର୍ଯ୍ୟନ୍ତ ଉତ୍କଳର ବୋଇତ ଯାତ୍ରାକୁ ଚଳଚଞ୍ଚଳ 
କରିଥିଲା। ୧୭୦ ୦ ଶତାବ୍ଦୀରେ ଫରାସୀ,, ଦିନାମାର, ପର୍ଭୁଗୀଜ୍‌, ଓଲନ୍ଦାଜ 
ଓ ଇଂରେଜମାନେ ଭାରତ ତଥା ଓଡ଼ିଶା ଆଡକୁ ଆକୃଷ୍ଟ ହୋଇଥିଲେ । 
ବିଶେଷକରି ସେମାନଙ୍କର ପୋତଗୁଡିକ ପାଇଁ ଭଦ୍ରକର ନଦୀପଥ ସୁଗମ 
ଥିଲା। ଚାନ୍ଦବାଲି ବନ୍ଦର ସଂପର୍କରେ ଯେଉଁ ତଥ୍ୟ ଉଲ୍ଲେଖ ରହିଛି, ୧୮୬୯ 
ମସିହାରେ କ୍ୟାପ୍‌ଟେନ୍‌ ମ୍ୟାକେନେଲ୍‌ ରେଭେନ୍ନା ସାହେବଙ୍କ ସହ ଧାମରା 
ଯାଇ ଚାନ୍ଦବାଲିକୁ ବନ୍ଦର ପାଇଁ ଉପଯୁକ୍ତ ସ୍ଫ୍ରାନ ଭାବେ ଚିହ୍ନଟ କରିଥିଲେ । 
ବୈତରଣୀ ନଦୀର ଗଭୀରତା ଯୋଗୁଁ ଚାନ୍ଦବାଲିରେ ଜାହାଜ ଓ ଷ୍ଟିମରରେ 
ବାଣିଜ୍ୟ କାରବାର ବୃଦ୍ଧି ପାଇଲା । କଲକାତା, ମାନ୍ଦ୍ରାଜ୍‌ ଏବଂ ମାଳଦ୍ବୀପକୁ 
ହଜାର ହଜାର ଟଙ୍କାର ମାଲପତ୍ର କାରବାର ହେଲା । ଚାଉଳ ଏବଂ କେତେକ 
ଶସ୍ୟଜାତ ଦ୍ରବ୍ୟ ମୁଖ୍ୟତଃ ଏଠାରୁ ରପ୍ତାନି ହେଉଥିବାବେଳେ ଲୁଣ, ମସଲା, 
କିରାସିନି, ତୈଳ ଓ ଲୌହ ଜାତ ଦ୍ରବ୍ୟ ଆମଦାନୀ ହେଉଥିଲା। ସେଥିନିମନ୍ତେ 
କେତେକ ଗୋଦାମ ଗୃହ ମଧ୍ଯ ଗଢିଉଠିଲା। ବନ୍ଦର ପାଖରେ ବଡ ବଡ ଚାଉଳ 
କଳ ପ୍ରତିଷ୍ଠା ହେଲା । 

୧୮୮୧-୮୨ ଖ୍ରୀ. ବେଳକୁ କଟକର ମହାନଦୀ ମୁହାଣରେ 
ଥିବା ଫଲ୍‌ସ ପଏଣ୍ଟ ଅପେକ୍ଷା ଚାନ୍ଦବାଲି ଅଧ୍ଵକ ସୁବିଧା ଜନକ ଥିବାରୁ 
ଏହା ପ୍ରଧାନ ବନ୍ଦର ଭାବେ ଖ୍ୟାତିଲାଭ କରିଥିଲା । ୧୮୭୮ ଖ୍ରୀ. କଟକରୁ 
କଲିକତା ଯାତାୟାତ ପାଇଁ କେନାଲ ନିର୍ମିତ ହେବାରୁ ଚାନ୍ଦବାଲିରୁ ଧାମରା 
ମୁହାଣ ରାସ୍ତା ଦେଇ ସମୁଦ୍ରକୁ ଯାତାୟାତ ଆରମ୍ଭ ହେଲା । 


ଉତ୍କଳ ଗୌରବ ମଧୁସୂଦନ ଦାସ ଚାନ୍ଦବାଲିରୁ ଷ୍ଟିମର 
ଯୋଗେ କଲିକତାକୁ ଉଚ୍ଚଶିକ୍ଷା ପାଇଁ ଯାଇଥିବାବେଳେ ମହାରାଜା 
ଶ୍ରୀରାମଚନ୍ଦ୍ର ଭଞ୍ଜ ମଧ୍ଯ ଉଚ୍ଚ ଶିକ୍ଷାପାଇଁ ଚାନ୍ଦବାଲି ବନ୍ଦରରୁ 
ଷ୍ଟିମରରେ କଟକକୁ ଯାଇଥିବାର ନଜିର ରହିଛି | କବିବର ରାଧାନାଥ 
ରାୟ ଓ ବ୍ୟାସକବି ଫକିରମୋହନ ମଧ୍ଯ ଏକସଂଗରେ ଏହି ଜଳପଥ 
ଦେଇ କଟକକୁ ଯିବାର ତଥ୍ୟ ଉଲ୍ଲେଖ ରହିଛି। ଚାନ୍ଦବାଲିରୁ 
କଲିକତା କୋଷ୍ଟ କେନାଲ ଖୋଳାଯିବା ମଧ୍ଯରେ ସରକାର ଦୁଇଟି 
କମ୍ପାନୀକୁ ରେଳପଥ ନିର୍ମାଣର ଦାୟିତ୍ବ ଦେଲେ | କଲିକତାରୁ 
ଗଞ୍ଜାମ ଓ ମେଦିନିପୁରରୁ ବାଲେଶ୍ଵର ମଧ୍ଯ ଦେଇ ଏକ ରେଳପଥ 
ଓ ଅନ୍ୟଟି ଏହାର ଶାଖା ପୁରୀ ଯାଏଁ ନିର୍ମାଣ କରିବାର ଯୋଜନା ବେଙ୍ଗଲ- 
ନାଗପୁର ରେଲ୍‌ୱ୍ତେ କମ୍ପାନୀ ଏବଂ ଇଷ୍ଟକୋଷ୍ଟ ରେଲ୍‌ଞ୍ଵେ କମ୍ପାନୀ ଉପରେ 
ଦାୟିତ୍ବ ଦିଆଯାଇ ୧୮୯ ୯ ବେଳକୁ କାର୍ଯ୍ୟକାରୀ ହେଲା । ଯାହାଫଳରେ 
ଚାନ୍ଦବାଲି ବନ୍ଦରର ପୁର୍ବ ପ୍ରାଧାନ୍ୟ ଆଉ ରହିଲା ନାହିଁ । ୧୯ ୪୭ ଅଗଷ୍ଟ 
୧ ୫ରେ ଦେଶ ସ୍ଵାଧୀନ ହେବା ସମୟକୁ ଏହି ବନ୍ଦରରେ ଜଣେ ପୋର୍ଟ 
ଅଫିସର ରହି କାର୍ଯ୍ୟ ତୁଲାଉଥଲେ। ବନ୍ଦର ନିକଟସ୍ତ୍‌ ଅଞ୍ଚଳମାନଙ୍କରେ 
ଥିବା ଗୋପୀନାଥପୁର, ଖରକ୍ଳୋହା, ପରମାନନ୍ଦପୁର, ଗୋବିନ୍ଦପୁର, 
କାହୁପୁର, ସାତଭାୟା, ମାଧପୁର ଭଳି ୭ଟି ଗ୍ରାମର ସମ୍ମିଶ୍ରଣରେ 
ସାତଭାୟାର ସୃଷ୍ଟି । ତଅପୋଭର ସାତଭାଇଙ୍କ ନାମାନୁସାରେ ଏହାର ଉପୂଭି 
ବୋଲି ଇତିହାସ କହେ। 

ଚାନ୍ଦବାଲିରେ ସରକାରଙ୍କ ପକ୍ଷରୁ ନାବିକ ପ୍ରଶିକ୍ଷଣ ପ୍ରତିଷ୍ଠାନ କେନ୍ଦ୍ର 
ସ୍ମ୍ରାପନ ହୋଇ ବହୁ ଯୁବକ-ଯୁବତୀଙ୍କୁ ତାଲିମ୍‌ ଦିଆଯାଉଛି । ଚାନ୍ଦବାଲିର 
ବୈତରଣୀ ନଦୀରେ ଏକ ପକ୍କା ପୋଲ ପ୍ରତିଷ୍ଠା ହୋଇ ତାହା ରାଜକନିକା- 
କେନ୍ଦ୍ରାପଡ଼ା ଦେଇ କଟକକୁ ସଂଯୋଗ ହୋଇଥିବାରୁ ଗମନାଗମନରେ 
ଆଉ ପୂର୍ବଭଳି ଜଳପଥକୁ ବ୍ୟବହାର କରାଯାଉନାହିଁ । ତେବେ ବହୁ ପୁରାତନ 
ଚାନ୍ଦବାଲି ବନ୍ଦର ଘାଟଟି ଏବେ ଲଞ୍ଚ୍‌ ଘାଟ ଭାବେ କାର୍ଯ୍ୟ କରୁଛି। ୧୯୯୮ 
ମସିହାରେ ଓଡ଼ିଶାର ମୁଖ୍ୟମନ୍ତ୍ରୀ ଜାନକୀ ବଲ୍ଲଭ ପଟ୍ଟନାୟକ ଧାମରା 
ମୁହାଣରେ ଧାମରା ବନ୍ଦର ଶୁଭ ଦେଲେ ଯାହା ଆଜି ତାହାର କୋଳରେ 
ଅବଦୁଲ୍‌ କାଲାମ କ୍ଷେପଣାସ୍ତ୍ର ଘାଟିକୁ ବହନ କରି ପୂଥବୀର ବହୁ ରାଷ୍ଟ୍ରଙ୍କ 
ଦୃଷ୍ଟିକୁ ଆଣିଛି। ଆଜି ଧାମରା ଚାନ୍ଦବାଲି ବନ୍ଦର ଏସିଆ ମହାଦେଶର 
ଦ୍ବିତୀୟ ବୃହତ୍ତମ ବନ୍ଦର ଭାବେ ପ୍ରସିଦ୍ଧି ଲାଭ କରିଛି । ଏଣୁ ବର୍ତମାନର 
ଧାମରା ବନ୍ଦର ପ୍ରତିଷ୍ଠା ଚାନ୍ଦବାଲି ବନ୍ଦରର ହୃତ ଗୌରବ ଫେରାଇଆଣିବ 
ବୋଲି ଆଶା କରାଯାଏ। ଜ୍ଞାଞ୍ 


ପାଲୁର 
ଭୟ 
ଗଞ୍ଜାମ ଜିଲ୍ଲାର ପାଲୁର ବନ୍ଦର ଭାରତର ପୂର୍ବ ଉପକୂଳର ପ୍ରାଚୀନତମ 
ବନ୍ଦର ଥୁଲା। ଖ୍ରୀଷ୍ଟପୂର୍ବ ୨୬୧ ପୂର୍ବରୁ ଦନ୍ତପୁର ନାମରେ ଏହା ପରିଚିତ 
ଥିଲା। ବର୍ଭମାନ ତାହା ସମ୍ପୂର୍ଣ୍ଣ ରୂପେ ବିଲୁପ୍ତ ହୋଇଯାଇଛି । ଏହାର କୌଣସି 
ସତ୍ତା ମଧ୍ଯ ନାହିଁ। ଅତୀତରେ ଶସ୍ୟ ସାମଗ୍ରୀ ବିଭିନ୍ନ ସ୍ତ୍ରାନ ଯଥା ଜାଭା, 
ସୁମାତ୍ରା ଓ ଅନ୍ୟ ଦ୍ଵୀପଗୁଡ଼ିକୁ ଯାଉଥିବା ଇତିହାସ ପୂଷ୍ଠାରୁ ଜଣାପଡ଼େ । 


ଅଧୁନା ଏସବୁ କିଛି ନାହିଁ। ଏଠି ରହିଛି ଗତ ୨୦୧ ୨ ମସିହାରେ ନିର୍ମିତ 
ହୋଇଥିବା ଏକ ବତିଘର, ଯାହା ଭାରତ ସରକାରଙ୍କ ପକ୍ଷରୁ ଅନ୍ତର୍ଜାତୀୟ 
ସ୍ତରରେ ବଙ୍ଗୋପସାଗର ମଧ୍ଯରେ ଚଳାଚଳ କରୁଥିବା ଜାହାଜଗୁଡ଼ିକ ଦିଗ 
ଜାଣିବା ପାଇଁ ପ୍ରୟାଗୀ ଉପକୂଳରେ ନିର୍ମିତ ହୋଇଥିବା ଜଣାପଡ଼ିଛି | ତା” 
ବ୍ୟତୀତ ଅନ୍ୟ କୌଣସି ପ୍ରକାର ବନ୍ଦରର ଚିହ୍ନବର୍ଣ୍ଣ କିଛି ନାହିଁ। କେତେକ 
ବିଶେଷଜ୍ଞଙ୍କ କହିବା କଥା ହେଲା ଏହି ଅଞ୍ଚଳରେ ବନ୍ଦର ପାଇଁ ଭିଉିଭୂମି 
ରହିଛି; କାରଣ ଅନ୍ୟ କୌଣସି ଠାରେ ସମୁଦ୍ର ମଧ୍ଯକୁ ଉପକୂଳଠାରୁ ୫ ୦ ୦ 
ମିଟର ଦୂରକୁ ଗଲେ ସେଠାରେ ଗଭୀରତା ୧ ୨ ମିଟର ରହିଥାଏ କିନ୍ତୁ 
ଏହି ଉପକୂଳରେ ୫୦ ମିଟର ଭିତରକୁ ଗଲେ ୧୮ମିଟର ଗଭୀରତା 
ରହିଛି। ଫଳସ୍ଵରୂପ ଏଠାରେ ବନ୍ଦର ହେବାପାଇଁ ଭିଭିଭୂମି ରହିଛି । ଗତ 
୨୦ ୧ ୨ ମସିହାରେ ତତ୍‌କାଳୀନ ପରିବହନ ଓ ବାଣିଜ୍ୟ ମନ୍ତ୍ରୀ ସଂଜୀବ 
ସାହୁ ବିଭାଗୀୟ ସଚିବ ସେହି ସମୟର ସ୍ଥାନୀୟ ବିଧାୟକ ଆଦିକନ୍ଦ ସେଠୀ 
ଆସି ପ୍ରୟାଗୀ ଠାରେ ଉପକୂଳ ପରିଦର୍ଶନ ଓ ଆଲୋଚନା ମଧ୍ଯ କରିଥୁଲେ; 
କିନ୍ତୁ ତାହା ଫଳପ୍ରଦ ଅଦ୍ୟାବଧ୍ଵ ହୋଇ ନାହିଁ, ଫଳରେ ସେହି ଆଲୋଚନା 
କେବଳ କାଗଜପତ୍ରରେ ସୀମିତ ରହିଗଲା | ଅନ୍ୟ କେତେକ ମତ ଦିଅନ୍ତି 
ଯେ ମାତ୍ର ୧୫ କି.ମି. ଦୂରରେ ଗୋପାଳପୁର ବନ୍ଦର ରହିଥିବା ହେତୁ 
ଏଠି ବନ୍ଦର ଆବଶ୍ୟକ ନ ଥବା ଦର୍ଶାଯାଇଥିବାରୁ ସରକାରଙ୍କ ପକ୍ଷରୁ 
କୌଣସି ପଦକ୍ଷେପ ନିଆଯାଇପାରିଲା ନାହିଁ| ତିନି ଚାରିବର୍ଷ ତଳେ ସ୍ଥାନୀୟ 
ଅଞ୍ଚଳ ବାସିନ୍ଦାଙ୍କ ପକ୍ଷରୁ ଅଳେଶ୍ବର ପୀଠରେ ଏକ ବୈଠକ ହୋଇଥିଲା । 
ସେହି ବୈଠକର ମୁଖ୍ୟ ପ୍ରସ୍ତାବ ରହିଥିଲା ପାଲୁର ବନ୍ଦରର ପୁନରୁଦ୍ଧାର 
ପାଇଁ; କିନ୍ତୁ ପରବର୍ଭୀ ସମୟରେ ତାହା ମଧ୍ଯ ଶିଥୁଳ ପଡ଼ିଯାଇଥିଲା । 
ଏତିହାସିକ ପୂଷ୍ଣଭୂମି ଇତିହାସ ପୂଷ୍ଠାରୁ ଜଣାପଡ଼େ ଏକଦା 
ଉଜ୍ଜୟିନୀର ରାଜକୁମାର ଦନ୍ତକୁମାର କାଳିଙ୍କର ରାଜଜେମା ହେମମାଳା 
ଦୁହେଁ ବୁଦ୍ଧଦେବଙ୍କ ଦାନ୍ତକୁ ଧରି ସିଂହଳ ଯାତ୍ରା କରିଥିଲେ । ସେମାନେ 
ଏହି ରାସ୍ତା ଦେଇ ଯାତ୍ରା କରିଥିବାରୁ ତାଙ୍କ ନାମ ଅନୁସାରେ ଦନ୍ତପୁର 
ବନ୍ଦର ହୋଇଥିଲା । ପରବର୍ତୀ ଅବସ୍ଥାରୁ ଜଣାପଡ଼େ ଦୁମୁନାଗିରି ପାହାଡ଼ 
ପାଦଦେଶରେ ମତ୍ସ୍ୟଜୀବୀମାନେ ରହିଥିଲେ । ସେମାନେ ତେଲୁଗୁଭାଷୀ 
ଥିଲେ। ଦନ୍ତପୁରକୁ ତାଙ୍କ ଭାଷା ଅନୁସାରେ ଯଥା ଦନ୍ତକୁ ( ପାଲୁ), ପୁରକୁ 
( ଉତୁ) ତାହା ଦୁଇଙ୍କୁ ଯୋଗରୁ ପାଲୁର ସୃଷ୍ଟି ହୋଇଥିବା ବୋଲି ଜଣାପଡ଼େ । 
ଏହି ପାଲୁର ବନ୍ଦର ସମ୍ପର୍କରେ ଅନେକ ତଥ୍ୟ ରହିଛି । ସେଥୁମଧ୍ଯରେ 


ଚ୍ରସ 


ନଭେମ୍ବର ୨୦୧୬ 


୭୩ 


ଚୀନ ପରିବ୍ରାଜକ ହୁଏନ୍‌ସାଂ ତାଙ୍କ ବିବରଣୀରେ ଏହି ବନ୍ଦର ରହିଥୁବା 
ଲେଖଥିଲେ। ସେହିପରି ଟଲେମି ତାଙ୍କ ପୁସ୍ତକ “ ଜିଓଗ୍ରାଫି ତ୍ାର୍ଲଡ 'ରେ 
ଏହି ବନ୍ଦର ରହିଥିବା ଲେଖଥୁିଲେ। ଇଂରେଜ ଏତିହାସିକ ପ୍ଲେନି ମଧ୍ଯ 
ଉଲ୍ଲେଖ କରିଥିଲେ ଏହି ପାଲୁର ବନ୍ଦର ରହିଥିବା କଥା । ଏହା ବଟେଶ୍ଵର 
ଠାରୁ ରଷିକୁଲ୍ୟା ମୁହାଣ ମଧ୍ଯରେ ରହିଥିବା ଅନୁମାନ କରାଯାଏ । ୧୭ ୬୮ 
ଖ୍ରୀଷ୍ଟାବ୍ଦରେ ଫରାସୀମାନେ ଏଠାରେ ରହିଥିଲେ | ପୋଢ଼ାଗଡ଼ରେ ରହୁଥିବା 
ରାଜାମାନେ କହିବା ଅନୁସାରେ ଗଞ୍ଜ-ଇ-ଆମ, ଗଞ୍ଜାମ ହୋଇଥଲା; 
ଯାହାର ଆକ୍ଷରିକ ଅର୍ଥ ହେଲା ବ୍ୟବସାୟସ୍ଥଳ । ସେହି ସମୟରେ ବାଣିଜ୍ୟ 
କାରବାର ପାଇଁ ଉପକୂଳଟି ମୁଖ୍ୟ ଥୁଲା ବୋଲି କୁହାଯାଏ । ଯେଉଁଠାରେ 
ବିଭିନ୍ନ ଅଞ୍ଚଳକୁ ବହୁ ଜିନିଷ ରପ୍ତାନି କରାଯାଉଥିଲା | ୩୩ 


ହରଚଣ୍ଡୀ 


ଓଡ଼ିଶାରେ ନୌବାଣିଜ୍ୟର ଉପୂଭିସ୍ଫଳ ଅଭିବକ୍ତ ପୁରୀ ଜିଲ୍ଲା। ପ୍ରତ୍ନତାଭ୍ବିକ 
ଖନନ ଏବଂ ଗବେଷଣା ପରେ ଏ ସମ୍ପର୍କରେ ସୂଚନା ମିଳିଛି। ଚିଲିକା 
ଭିତରେ ଥିବା ପାଲୁର୍‌ ବନ୍ଦରରୁ ସିଂହଳ ତଥା ଶ୍ରୀଲଙ୍କାକୁ ନୌବାଣିଜ୍ୟ 
ଆରମ୍ଭ ହୋଇଥିଲା । ଏହାପରେ ଜାଭା, ସୁମାତ୍ରାକୁ ପ୍ରସାରିତ ହୋଇଥିବା 
ଜଣାପଡ଼େ । ପାଲୁର ବନ୍ଦର ଦେଇ ଇଂରେଜମାନେ ପୁରୀ ଜିଲ୍ଲାରେ ପ୍ରବେଶ 
କରିଥିଲେ। ପାଲୁର ଦେଇ ମୂଖ୍ୟତଃ ଲୁଣ ରପ୍ତାନି ହେଉଥଲା । 
ମାଣିକପାଟଣା ବନ୍ଦର ଦେଇ ନୌବାଣିଜ୍ୟ ହେଉଥିବା କେତେକ ଏତିହାସିକ 
ମତ ଦିଅନ୍ତି । ମୋଗଲମାନେ ପାଲୁର ଦେଇ ଜଳପଥରେ ଯାତାୟାତ 
କରୁଥିଲେ । ପ୍ରତ୍ନତତ୍ତ୍ଵ ଖନନ ପରେ ପାଲୁର୍‌ ଏବଂ ମାଣିକ ପାଟଣା ପୁରୁଣା 
ବନ୍ଦର ଥୁବା ଏବଂ ମାଟିତଳୁ ଶ୍ରୀଲଙ୍କା ମୁଦ୍ରା ମିଳିଥିବା ଗବେଷକ ସୁନିଲ 
କୁମାର ପଟ୍ଟନାୟକ ପ୍ରକାଶ କରିଛନ୍ତି | 

ଏହାଛଡ଼ା ହରଚଣ୍ଡୀ ବନ୍ଦରରୁ ୧୮ ୬ ୬ରେ ଓଡ଼ିଶା ଏବଂ ବଙ୍ଗଳା 
ମଧ୍ଯରେ ନୌବାଣିଜ୍ୟ ଆରମ୍ଭ ହୋଇଥିବା ତଥ୍ୟ ରହିଛି । ତେଣୁ ୧୮୮୧ 
ମସିହାରେ ବିଟିଶ୍‌ ସରକାର ହରଚଣ୍ଡୀ ବନ୍ଦରକୁ ମାନ୍ୟତା ପ୍ରଦାନ କରିଥିଲେ | 
ଅସ୍ତରଙ୍ଗ ନିକଟସ୍ଥ ପ୍ରାଚୀନଦୀ ଦେଇ ନୌବାଣିଜ୍ୟ ହେଉଥୁବା ମଧ୍ଯ ଉଲ୍ଲେଖ 
ରହିଛି। ଗବେଷକ ସୁରେନ୍ଦ୍ର ମିଶ୍ରଙ୍କ ମତ ଅନୁଯାୟୀ କୋଣାର୍କ ପାଖ 
ଖାଲକଟାପାଟଣାରେ ଏକ ବନ୍ଦର ରହିଥିଲା | କୁଶଭଦ୍ରା, ପ୍ରାଚୀ ଏବଂ ଦେବୀ 
ନଦୀ ପ୍ରାଚୀନ ନୌବାଣିଜ୍ୟର ମୁକସାକ୍ଷୀ । କାଦୁଆ ନଦୀର କେଳୁଣି ମୁହାଣ 
ଦେଇ ନୌବାଣିଜ୍ୟ ହେଉଥିବା ବିଭିନ୍ନ ପୁସ୍ତକରେ କୁହାଯାଇଛି । ପ୍ରାଚୀନ 
ଖାଲକଟାପାଟଣା ବନ୍ଦର ମାଟିତଳୁ ଖନନ ବେଳେ ଚୀନୀ ପ୍ରସ୍ତୁତ ସାମଗ୍ରୀ 
ମିଳିଥୁବାରୁ ସେଠାକୁ ଚୀନ୍‌କୁ ନୌବାଣିଜ୍ୟ ହେଉଥିବା ଅନୁମାନ 
କରାଯାଉଛି । ତେଣୁ ହରଚଣ୍ଡୀ ଏବଂ ଅସ୍ତରଙ୍ଗରେ ଦୁଇଟି ନୂଆ ବନ୍ଦର 
ପ୍ରତିଷ୍ଠା କରିବାକୁ ରାଜ୍ୟସରକାର ସ୍ତ୍ରିର କରିଛନ୍ତି । ନୌବାଣିଜ୍ୟ ଇତିହାସ 
ଦେଖିଲେ ଓଡ଼ିଶା, ବଙ୍ଗଳା ଏବଂ ଶ୍ରୀଲଙ୍କା ମଧ୍ଯରେ ତାହା ବ୍ୟାବସାୟିକ 
ତଥା ଜଳପଥ ଯୋଗାଯୋଗର ପ୍ରମୁଖ ମାଧ୍ଯମ ଥିବା ଜଣାପଡ଼େ । ଓଡ଼ିଶାର 
୪୮୨ କି.ମି. ସମୁଦ୍ର କୂଳ ଅଞ୍ଚଳରେ ୧ ୪ଟି ବନ୍ଦର ରହିଥିଲା | ବନ୍ଦର 
ଏବଂ ପ୍ରମୁଖ ଗଭୀର ନଦୀଗୁଡ଼ିକ ନୌବାଣିଜ୍ୟ ପାଇଁ ସୁଯୋଗ ସୃଷ୍ଟି 
କରିଥିଲା। ଜ୍ଞାଞ 


୭୪ ଥି ଓଟଫା \ (9 

ଟଲେମିଙ୍କ ବନ୍ଦର ନଗରୀ କୋଶମ୍ବ 


ସୁବର୍ଣ୍ଣରେଖା କୂଳରେ ଆଡ଼ଜିତା ବନ୍ଦର : ପ୍ରାଚୀନ କାଳରୁ ଉନବିଂଶ 
ଶତାବ୍ଦୀ ପର୍ଯ୍ୟନ୍ତ, ନୌବାଣିଜ୍ୟକ୍ଷେତ୍ରରେ ବାଲେଶ୍ଵର ଥିଲା ବେଶ୍‌ ଅଗ୍ରଣୀ । 
ସେଥିପାଇଁ ଏହାର ଅତୀତ ଥିଲା ସମ୍ପୃଦ୍ଧ। ଖ୍ରୀଷ୍ଟୀୟ ଦ୍ବିତୀୟ ଶତାବ୍ଦୀର 
ଲୋକ ପ୍ରସିଦ୍ଧ ଗ୍ରୀକ୍‌ ମନୀଷୀ ଟଲେମି ପ୍ରସ୍ତୁତ କରିଥିବା ନିଜ ମାନଚିତ୍ର 
ତଥା ଆଟଲାସରେ ଓଡ଼ିଶାକୁ ମହାଳିୟା ଓ ବାଲେଶ୍ଵରକୁ କୋଶମ୍ବ ନଗରୀ 
ବୋଲି ବର୍ଣ୍ଣନା କରିଛନ୍ତି । ମହାଳିୟାରେ ତିନିଟି ବନ୍ଦର ନଗରୀ ବିଷୟରେ 
ଉଲ୍ଲେଖ କରିଛନ୍ତି। ସେ ମହାନଦୀ, ବ୍ରାହ୍ମଣୀ, ବୈତରଣୀ ଓ ସୁବର୍ଣ୍ତରେଖା 
ନଦୀକୁ ଯଥାକ୍ରମେ ମହାନଦୀ, ଟିଣ୍ଡିସ, ଦଶାର୍ଣ୍ଣ ଏବଂ ଆଡାମାସ ଭାବେ 
ବର୍ଣ୍ଣନା କରିଛନ୍ତି। ସେ ଦର୍ଶାଇଥିବା ବନ୍ଦର ନଗରୀଗୁଡ଼ିକ ହେଲା କୋଶମ୍ବ, 
ମୀନନଗର, ନନିଗେନ ଓ କାଟିକର୍ଦ୍ଦମ| କୋଶମ୍ବକୁ ଗବେଷକମାନେ 
ବାଲେଶ୍ଵର ସହର ବୋଲି ଚିହ୍ନଟ କରିଥିବାବେଳେ କାଟିକର୍ଦ୍ଦମକୁ କଟକ 
ଓ ନନିଗେନକୁ ପୁରୀ ବୋଲି କହିଛନ୍ତି । ମୀନନଗରକୁ ଏତିହାସିକ କାମାକ୍ଷା 
ପ୍ରସାଦ ବସୁ ବାଲେଶ୍ଵରର ମଣିନାଗେଶ୍ଵର ପୀଠ ବର୍ଦ ନପୁର ବୋଲି 
କହିଛନ୍ତି। ଟଲେମି ଦର୍ଶାଇଥିବା ଆଡଜିତା ବନ୍ଦର ସୁବର୍ଣ୍ଣରେଖା ନଦୀ 
କୂଳରେ ଥିଲା ବୋଲି ଏତିହାସିକମାନେ କହନ୍ତି | 

ବୁଢ଼ାବଳଙ୍ଗ ବନ୍ଦରରେ ଲାଗୁଥିଲା ୫୦୦ରୁ ଭର୍ତ୍ଵି 
ଜାହାଜ : ବୁଢ଼ା ବଳଙ୍ଗ ନଦୀ ତୀରରେ ଅବସ୍ଥିତ ବାଲେଶ୍ଵର ସହର 
ଦେଶବିଦେଶର ବଣିକଙ୍କ ପାଇଁ ଥିଲା ଏକ ସୁପରିଚିତ ନାମ | ଦିନ ଥିଲା, 
ସହରର ଉପାନ୍ତ, ବଳଙ୍ଗ କୂଳ ବାଲିଘାଟ ବନ୍ଦରରେ ବର୍ଷରେ ଲାଗୁଥିଲା 
୫ ୦ ୦ ରୁ ଅଧିକ ଜାହାଜ । ଇଂରେଜମାନେ ପ୍ରଥମେ ଗଙ୍ଗା ମୁହାଣରୁ ନଦୀ 
ଦେଇ ବଙ୍ଗ ପ୍ରଦେଶର କଲିକତା ଅଞ୍ଚଳକୁ ଯିବା ପାଇଁ ସାହସ କରିପାରି ନ 
ଥିଲେ। ସେଥିପାଇଁ ସମୁଦ୍ର ଠାରୁ ଅଳ୍ପ ଦୂର ବାଲେଶ୍ଵରର ବାଲିଘାଟ ବନ୍ଦରକୁ 
ନିରାପଦ ମଣିଥିଲେ। ୧ ୬୩୩ ଖ୍ରୀଷ୍ଟାବ୍ଦ ଜୁନ୍‌ ମାସରେ ପ୍ରଥମେ ଇଂରେଜ 
ବଣିକ ରାଲଫ କାର୍ଟରାଇଟ ବାଲେଶ୍ଵରରେ କାରଖାନା ବସାଇଥିଲେ । 
ଇଂରେଜମାନେ ବଙ୍ଗ ପ୍ରଦେଶର କାଶୀମ ବଜାର ଓ ହୁଗୁଳିରେ ପୁଞ୍ଜ 
ବିନିଯୋଗ କରିବା ସହ ବାଲିଘାଟ ବନ୍ଦରକୁ ମାଲ ପରିବହନ ନେଇ ମୁଖ୍ୟ 
ବନ୍ଦର କରିଥିଲେ। ଦିନ ଥିଲା, ବାଲେଶ୍ଵର ଥିଲା ପୂର୍ବ ଭାରତ ପାଇଁ ଇଷ୍ଟ 


ଇଣ୍ଡିଆ କମ୍ପାନୀର ମୁଖ୍ୟ ଦପ୍ତର। ୧୬୩୩ରେ ଇଂରେଜମାନେ 
ବାଲେଶ୍ଵରରେ କାରଖାନା କରିବା ପରେ ୧୬୫ ୦ରେ ବ୍ରିଚେନ ପାଲରାମେଣ୍ଟ 
ଇଷ୍ଟ ଇଣ୍ଡିଆ କମ୍ପାନୀକୁ ଅନୁମତି ଦେଲା ହୁଗୁଳି ନଦୀ କୂଳରେ କାରଖାନା 
କରିବା ନିମନ୍ତେ | 

ଲୁଗା ଓ ଲୁଣ ପାଇଁ ପ୍ରସିଦ୍ଧ : ଲୁଗା ଓ ଲୁଣ ପାଇଁ ବାଲେଶ୍ଵର 
ଥିଲା ପ୍ରସିଦ୍ଧ । ହଜାର ହଜାର ତନ୍ତୀ ଲୁଗାବୁଣାରେ ନିୟୋଜିତ ଥିଲେ । 
ବିଦେଶରେ ବାଲେଶ୍ବରୀ ଲୁଗାର ବଡ଼ ଆଦର ଥିଲା । ଇଂରେଜମାନେ 
ଏଠାରେ ଲୁଗା ଶିଳ୍ପରେ ୧୨ ଲକ୍ଷ ଟଙ୍କାର ପୁଞ୍ଜ ବିନିଯୋଗ କରିଥିବା 
ଜଣାଯାଏ ।। ସେହିପରି ବାହାରେ ବାଲେଶ୍ବରୀ ଲୁଣର ବି ବଡ଼ ଆଦର ଥିଲା | 
ସେତେବେଳେ ବାଲେଶ୍ଵରରେ ବର୍ଷକୁ ୧୦ ଲକ୍ଷରୁ ଅଧିକ ମହଣ ଲୁଣ 
ଉତ୍ପାଦନ ହେଉଥିଲା । 

ବାଲେଶ୍ଵର ହୋଇଥା'ନ୍ତା କଲିକତା : ବାଲେଶ୍ଵର 
ଗେଜେଟିୟରର ଲେଖକ ଓ)” ମ୍ୟାଲୀ ଲେଖିଛନ୍ତି ଯେ ୧୮୭୧ ବେଳକୁ 
ବାଲେଶ୍ଵର ଉପକୂଳରେ ସୁବର୍ଣ୍ଣରେଖା, ବାଲେଶ୍ବର, ଚୂଡାମଣି, 
ଲଇଛଣପୁର, ସାରଥା ଓ ଧାମରା, ୭ ଟି ବନ୍ଦର ଥିଲା | ମାତ୍ର ସବୁ ବନ୍ଦର 
କାଳ ଗର୍ଭରେ ବିଲୀନ । କଲିକତାରେ ବାଣିଜ୍ୟ କୋଠି କରିବା ପୁର୍ବରୁ 
ବିଦେଶୀ ବଣିକ ଓ ଇଂରେଜମାନେ ବାଲେଶ୍ଵରରେ ବାଣିଜ୍ୟ କୋଠି 
କରିଥିଲେ । ଇଂରେଜମାନେ ଏ ସ୍ଥାନ ଛାଡ଼ି ହୁଗୁଳି କୂଳ କଲିକତାକୁ ଯାଇ 
ନ ଥିଲେ ଏହା ହୋଇଥାନ୍ତା ମହାନଗରୀ । 

ଫକିରଣମୋହନଙ୍କ ବଣ୍ତ୍ରନ।ରେ... : ବ୍ଯାସକବି 
ଫକିରମୋହନ ସେନାପତି “ କମଳା ପ୍ରସାଦ ଗୋରାପ” ଗପରେ ଲେଖିଛନ୍ତି, 
“ଭାରତର ପୂର୍ବ ଉପକୂଳସ୍ଫ ବନ୍ଦରମାନଙ୍କ ମଧ୍ୟରେ ଅତି ପୁର୍ବ କାଳରୁ 
ବାଲେଶ୍ଵର ପ୍ରସିଦ୍ଧି ଲାଭ କରିଥିଲା । ସମୁଦ୍ରଗାମୀ ସହସ୍ରାଧିକ ଜାହାଜ ନଦୀ 
ଜଳକୁ ଆଚ୍ଛାଦନ କରି ବାଲେଶ୍ଵର ଘାଟରେ ଭାସୁଥିଲେ। ନାନା ଶ୍ରେଣୀର 
ପ୍ରାୟ ଦଶ ହଜାର କାରିଗର କାମରେ ଲାଗିଥାନ୍ତି । ସହର ପାଖିଆ ନଦୀ 
କୂଳରେ ପ୍ରାୟ ଦୁଇ କୋଶ ପର୍ଯ୍ୟନ୍ତ ହାଟ ବସିଲା ପରି ଗହଳ ଲାଗିଥାଏ । 
ରେଙ୍ଗୁନ, ଜାଭା, ବୋର୍ଣ୍ିଓ, ବିଶାଖାପଟନମ, ଚୀନାପାଟଣା, ସିଂହଳ, 
ମାଳଦ୍ବୀପ, ଲାକ୍ଷାଦ୍ଵୀପ ଅଭିମୁଖେ ଯାଉଥିବା ଶତ ଶତ ଜାହାଜ ସମୁଦ୍ର 
ମଧ୍ୟରେ ହେରିଆ ଖେଳୁଥିଲେ । ସେ ସମୟରେ ରେଳ, ଷ୍ଠିମରର ନାମ 
ଶୁଣା ନ ଥିଲା। ସମଗ୍ର ଉତ୍କଳର ବିଦେଶ ମାଲ ରପ୍ରାନି-ଆମଦାନୀ 
ବାଲେଶ୍ଵର ବାଟେ ହେଉଥିଲା। ବଙ୍ଗଳା ଦେଶର ପ୍ରାୟ ଅର୍ଵାଂଶ ଜିଲା 
ଲୋକଙ୍କ ଖୋରାକି ଲୁଣ ବାଲେଶ୍ଵର ଜାହାଜ ବହନ କରୁଥିଲେ। ବଙ୍ଗ 
ପ୍ରଦେଶର ନାମ ଜାଣିବା ପୂର୍ବରୁ ପାଶ୍ଚାତ୍ୟ ଜାତି, ଦିନାମାର, ଓଲନ୍ଦାଜ, 
ଫରାସୀ ଓ ଇଂରେଜ ବେପାରୀମାନେ ବାଲେଶ୍ବରରେ ଦୋକାନ 
ମେଲିଥିଲେ ।” ଫକିରମୋହନ ମଧ୍ୟ ନିଜ ଆତ୍ନଜୀବନୀରେ ଲେଖିଛନ୍ତି, 
“ ମୋର ବାଲ୍ୟକାଳରେ ବାଲେଶ୍ଵରରେ ଜାହାଜାତି କାର୍ଯ୍ୟର ବଡ଼ କାରବାର 
ଥିଲା। ପାଞ୍ଚ ଛଅ ଶତ ଜାହାଜ ସମୁଦ୍ରରେ ଗତାଗତ କରୁଥିଲେ । ବୀରପଣି 
ଜାହାଜ ଲୁଣ ବୁହା କାର୍ଯ୍ୟରେ ଓ ଅବଶିଷ୍ଟ ରେଙ୍ଗୁନ, ମାଡ୍ରାସ, କଲମ୍ବୋ ଓ 
ସମୁଦ୍ର ମଧ୍ୟସ୍ଥ ଦ୍ଵୀପଗୁଡ଼ିକୁ ବାଣିଜ୍ୟ ଦ୍ରବ୍ୟ ପରିବହନରେ ନିଯୁକ୍ତ ଥିଲେ । ” 


ସୁବର୍ଣ୍ଣରେଖା କୂଳର ପିପଲି ବନ୍ଦର : ସୁବଣ୍ଣରରେଖା 
ମୁହାଣରେ ଥିଲା ପିପଲି ବନ୍ଦର । ଏହାକୁ ଗଷ୍ଟାଲିଡ ନିଜ ମାନଚିତ୍ର 
(୧୫୬୧)ରେ ପାପୋଳାଇ ଓ ବ୍ୟାରେ ନିଜ ମାନଚିତ୍ର( ୧୫୭ ୧)ରେ 
ପିପଲିପଟନମ ବୋଲି ଦର୍ଶାଇଛନ୍ତି । ଏଠାରେ ପ୍ରଥମେ ପର୍ଭୁଗିଜମାନେ 
ବାଣିଜ୍ୟ କୋଠି ପ୍ରତିଷ୍ଠା କରିଥିବାବେଳେ ପରେ ଡଚ୍‌ ଓ ଇଂରେଜ 
ଆସିଥିଲେ। ମୋଗଲ ସମ୍ରାଟ ଶାହାଜାହାନ ପର୍ତୁଗୀଜଙ୍କୁ ମିଳିଥିବା ବାଣିଜ୍ୟ 
ଅନୁମତି ରବ୍ଦ କରିଦେବାରୁ ସେମାନେ ବନ୍ଦର ଛାଡ଼ିଥିଲେ । 

ବିବର୍ଣ୍ଣ ବର୍ତମାନ ଓ ସମ୍ଭାବନା : ନୌବାଣିଜ୍ୟ କ୍ଷେତ୍ରରେ 
ବାଲେଶ୍ଵରର ପ୍ରସିଦ୍ଧି ହୋଇଯାଇଛି ଇତିହାସ ପୃଷ୍ଠାର କଥା। ଦୀର୍ଘ 
ଉପକୂଳ ଥିଲେ ବି ଗୋଟିଏ ହେଲେ ବନ୍ଦର ପ୍ରତିଷ୍ଠା କରାଯାଇପାରିନି । 
ଏବେ କେବଳ ବଳଙ୍ଗ ନଦୀ ମୁହାଣ ବଳରାମଗଡ଼ି, ବାହାବଳପୁର, 
ସୁବର୍ଣ୍ଣରେଖା ମୁହାଣ ଓ ତାଳସାରୀ ଜେଟିରୁ ବାହାରକୁ ମାଛ ରପ୍ରାନି 
କରାଯାଉଛି ସ୍କଳପଥରେ । ଏସବୁ ସ୍ଥାନରେ ଜାହାଜ ବଦଳରେ ସମୁଦ୍ରରୁ 
ମାଛ ନେଇ ଆସୁଥିବା ଲଞ୍ଚ ଓ ବଣିକ ବଦଳରେ ମତ୍ସ୍ୟଜୀବୀ ତଥା 
ବ୍ୟବସାୟୀଙ୍କର ଭିଡ଼ | 

ତେବେ ଇଞ୍ଚୁଡି, ଚାନ୍ଦିପୁର, ସୁବର୍ଚ୍ଚରେଖା ନଦୀ ମୁହାଣ ଚଉମୁଖ, 
ବିଚିତ୍ରପୁରରେ ବନ୍ଦର ହେବାର ପ୍ରସ୍ତାବ ଅଛି ବୋଲି ସରକାର ଘୋଷଣା 
କରିଥିଲେ ବି ଏହା ବାସ୍ତବତାଠାରୁ ବହୁ ଦୂରରେ | ଚାନ୍ଦିପୁରରେ ପ୍ରତିରକ୍ଷା 
ବିଭାଗର କ୍ଷେପଣାସ୍ତ୍ର ପରୀକ୍ଷା ଘାଟି ଓ ଗୋଳାବାରୁଦ ପରୀକ୍ଷା କେନ୍ଦ୍ର ଥିବାରୁ 
ବିଭାଗ ଚାନ୍ଦିପୁର ଏବଂ ଇଞ୍ଚୁଡିରେ ବନ୍ଦର ପ୍ରକଳ୍ପକୁ ବିରୋଧ କରୁଛି । 
ସୁବର୍ଣ୍ଣରେଖା ମୁହାଣରେ ବୂହତ୍‌ ବନ୍ଦର ପ୍ରତିଷ୍ଠା ହେବ ବୋଲି ୧୫ 
ଡିସେମ୍ବର, ୨୦୦ ୬ରେ ଭୋଗରାଇ ଗସ୍ତରେ ଆସିଥିବା ମୁଖ୍ୟମନ୍ତ୍ରୀ ନବୀନ 
ପଟ୍ଟନାୟକ ଘୋଷଣା କରିଥିଲେ। ଏହାର ୩ ଦିନ ପରେ, ୧୮ 
ଡିସେମ୍ବରରେ ବନ୍ଦର ପାଇଁ ରାଜ୍ୟ ସରକାର ଚେନ୍ନଇର କ୍ରିଏଟିଭ ପୋର୍ଟ 
ଡେଭଲପମେଣ୍ଟ କମ୍ପାନୀ ସହ ବୁଝାମଣାପତ୍ର ସ୍ଵାକ୍ଷର କଲେ। ୨୦୦୮ରେ 
ଆଉ ଥରେ ବୁଝାମଣାପତ୍ର ସ୍ଵାକ୍ଷର କରାଗଲା। ତେବେ କମ୍ପାନୀ କାର୍ଯ୍ୟ 
ଆରମ୍ଭ କରିବାରେ ଅହେତୁକ ବିଳମ୍ବ କରିଥିବାବେଳେ ହାଇକୋର୍ଟରେ 

ନଭେମ୍ବର ୨୦୧ 


ମାମଲା ପାଇଁ ବନ୍ଦର ନିର୍ମାଣ କାମ ବନ୍ଦ ରହିଛି। ଏଠାରେ ଓ ଅନ୍ୟ 
ସ୍ଦ୍ରାନରେ ବନ୍ଦର ହେଲେ ବାଲେଶ୍ଵରର ସମ୍ପୂଦ୍ଧ ଅତୀତ ଫେରିପାରନ୍ତା ତଥା 
ବନ୍ଦରଗୁଡ଼ିକ ରାଜ୍ୟର ବିକାଶରେ ଗୁରୁତ୍ବପୂର୍ଣ୍ଣ ଯୋଗଦାନ ରଖନ୍ତେ । ଜ୍ଞାଞ 


ମରୀଚିପୁର 

ପ୍ରାଚୀନ କାଳରେ ଓଡ଼ିଆ ସାଧବପୁଅମାନେ ସାତ ଦରିଆ ପାର୍‌ ହୋଇ 
ନୌବାଣିଜ୍ୟ କରୁଥିଲେ । ସେମାନେ ଓଡ଼ିଶାରୁ ପଥର ମୁର୍ଭି, ପାନମସଲା, 
ହାତୀଦାନ୍ତ, ସୃକ୍ଷ୍ମ ରେଶମପାଟ, ସୌଖୀନ ଶାଢ଼ି, ଅତର, ଚାନ୍ଦୁଆ, ତାରକସି 
କାର୍ଯ୍ୟର ଅଳଙ୍କାର ନେଇ ବ୍ୟବସାୟ କରୁଥିଲେ | ସୁଦୀର୍ଘ ଉପକୂଳ ଓ 
ନଦୀନାଳଘେରା ସମତଳ ଜିଲା ଜଗତସିଂହପୁର ନୌବାଣିଜ୍ୟ କାରବାର 
ପାଇଁ ବେଶ୍‌ ଉଜ୍କୁଷ୍ଟ ଥିଲା। ଜିଲା ତଥା ତତ୍‌ସଂଲଗ୍ନ ଅଞ୍ଚଳର ମରୀଚିପୁର, 
ହରିଶପୁର, କରଗୋରେ, ଫଲସ ପଏଣ୍ଟ, ଚେଳିତୋଳ, ମନ୍ନଦ ଆଦି 
ବନ୍ଦର ମାଧ୍ୟମରେ ବିଭିନ୍ନ ଦ୍ରବ୍ୟ ଆମଦାନୀ ଓ ରପ୍ତାନି ହେଉଥିଲା । 

ଦେବୀନଦୀ କୂଳରେ ମରୀଚିପୁର ବନ୍ଦର ଥିଲା । ଦଶମରୁ ପଞ୍ଚଦଶ 
ଶତାବ୍ଦୀ ପର୍ଯ୍ୟନ୍ତ ଏହି ବନ୍ଦରଟି ମୁସଲମାନ ନାବିକଙ୍କ ଦ୍ଵାରା ନିୟନ୍ତ୍ରିତ 
ଥିଲା। ଥମାସ ବାଉରୀଙ୍କ ବିବରଣୀରେ ଦେବୀନଦୀ ମୁହାଣଠାରୁ ମହାନଦୀ 
ମୁହାଣ ପର୍ଯ୍ୟନ୍ତ ବେଳାଭୂମି ନୌବାଣିଜ୍ୟ ଦୃଷ୍ଟିକୋଣରୁ ଗୁରୁତ୍ବପୂର୍ଣ୍ଣ ଥିଲା। 
ଉନ୍ନବିଂଶ ଶତାବ୍ଦୀ ପର୍ଯ୍ୟନ୍ତ ୧୦-୧ ୨ ଫୁଟ ଗଭୀର ଜଳ ଆବଶ୍ୟକ 
କରୁଥିବା ପାଲଟଣା ଡଙ୍ଗାଗୁଡିକ ସହଜରେ ମୁହାଣ ଅତିକ୍ରମ କରି 
ଆଭ୍ୟନ୍ତରୀଣ ଅଞ୍ଚଳକୁ ପ୍ରବେଶ କରିପାରୁଥିଲା । 

ସେହିଭଳି ଦେବୀନଦୀ ମୁହାଣର ପ୍ରାୟ ପାଞ୍ଚମାଇଲ ଉତ୍ତର-ପୂର୍ବକୁ 
ବୋଇତକୂଳିଆ ନଦୀ ନିକଟରେ ପାଟୁଆ( ବରୁଆଁ) ନଦୀର ମୁହାଣ ଅବସ୍ଥିତ । 
ଏହି ମୁହାଣ ବାଟଦେଇ ଆଧୁନିକ ଜଗତସିଂହପୁରକୁ ସପ୍ତଦଶ ଶତାବ୍ଦୀରେ 
ବାଣିଜ୍ୟିକ କାରବାର ହେଉଥିଲା । ହରିଶପୁର-ହରିହରପୁର ଠାରେ ବିିଟିଶ 
ବାଣିଜ୍ୟକୋଠି ୧ ୬୩୩ରେ ପ୍ରତିଷ୍ଠା କରାଯାଇ ୧୬୬୨ ପର୍ଯ୍ୟନ୍ତ 
କାର୍ଯ୍ୟକ୍ଷମ ଥିବା ଜଣାଯାଏ । ଏଁତିହାସିକ ସି.ଆର. ଉଇଲସନଙ୍କ ମତରେ 


ପାଟୁଆ ନଦୀର ଗଭୀରତା କମିଯିବାରୁ ବଡ଼ପୋତ ଗୁଡିକ ଏଠାକୁ ଆସିପାରୁ 


ନ ଥିଲା। ବାଧ୍ୟହୋଇ ଇଂରେଜ ସରକାର ହରିହରପୁର ବନ୍ଦରରେ 
କାରବାର ବନ୍ଦ କରିଥିଲେ । 

ମହାନଦୀ କୂଳରେ ଅବସ୍ଥିତ କୁଜଙ୍ଗ ଅଞ୍ଚଳରେ ସମ୍ପୂଦ୍ଧ ବନ୍ଦର 
ଥିଲା ବୋଲି ଏତିହାସିକ ତଥ୍ୟରୁ ଜଣାପଡେ | କଟକ ଜିଲାର ଭାରପ୍ରାପ୍ତ 
ମାଜିଷ୍ଟ୍ରେଟ୍‌ ହାଲଧ୍ଵେଟ୍‌ ଏହି ବନ୍ଦର ସମ୍ପର୍କରେ ଅଧିକ ତଥ୍ୟ ଦେଇଛନ୍ତି । 
ସେହିଭଳି ହାର୍କଟଙ୍କ ବିବରଣୀ ଅନୁସାରେ, ଇଂରେଜମାନେ କୁଜଙ୍ଗ ରାଜାଙ୍କୁ 
କିଛି ସର୍ଭତପାଳନ କରିବାକୁ ନିର୍ଦ୍ଦେଶ ଦେଇଥିଲେ । ଏହି ସର୍ଭରୁ କୁଜଙ୍ଗ 
ଅଞ୍ଚଳରୁ ପ୍ରଚୁର ପରିମାଣର ଲୁଣ ଅମଳ ଓ ଜାହାଜ ଚଳାଚଳ ସମ୍ପର୍କରେ 
ସୂଚନା ମିଳେ। ଆହୁରିମଧ୍ୟ କୁଜଙ୍ଗକୁ କରଗୋର ବୋଲି ଥମାସ ବାଉରୀ 
ଅଭିହିତ କରିଛନ୍ତି । କୁଜଙ୍ଗର ପ୍ରସିଦ୍ଧ ଷଣ୍ଢ ବଂଶ ରାଜୁତି ସମୟରେ ଉତ୍କଳର 
ନୌବାଣିଜ୍ୟ ଚରମସୀମାରେ ପହଞ୍ଚିଥିଲା । 

ଡେରାଡୁନସ୍ଥିତ ଭାରତୀୟ ହାଇଡ୍ରୋଗ୍ରାଫିକ୍‌ ସର୍ଭେରେ ମହାନଦୀ 
ଉପରି ଭାଗରେ ଅବସ୍ତ୍ିତ ତିର୍ତୋଲ ହୁଏନ୍‌ସାଂଙ୍କ ବର୍ଣ୍ଣିତ ଚେଳିତୋଳ 
ସମ୍ଭାବ୍ୟ ସ୍ଥାନ ବୋଲି ବିବେଚନା କରାଯାଇପାରେ । ଏ ସଂପର୍କରେ 
ଭିନସେଣ୍ଟ ସ୍ଥ୍‌ଥ୍‌ ଚେଳିତୋଳକୁ ମହାନଦୀ ମୁହାଣର ସାମାନ୍ୟ ଉପର ମୁଣ୍ଡରେ 
ଦର୍ଶାଇ ମାନଚିତ୍ର ପ୍ରସ୍ତୁତ କରିଛନ୍ତି । 

ପ୍ରସିଦ୍ଧ ଭୂଗୋଳବିତ୍‌ ଟଲେମିଙ୍କ ଅନୁସାରେ, ମହାନଦୀର 
ମୁହାଣମୁହଁରେ ମନ୍ନଦ ନାମରେ ବଡ଼ ବନ୍ଦରଟିଏ ଥିଲା। ଏହି ବନ୍ଦରର 
ଅବସ୍ଥିତି ବର୍ତମାନର ବୃହତ୍‌ ବନ୍ଦର ପାରାଦ୍ଵୀପ ଅଞ୍ଚଳ ବୋଲି ବିବେଚନା 
କରାଯାଏ। ମହାନଦୀ ଶବ୍ଦରୁ ମନ୍ନଦର ବ୍ୟବହାର ବଣିକମାନେ କରିଥିବା 
ଆଶା କରାଯାଏ। 

ଜଗତସିଂହପୁର ଜିଲା ନୌବାଣିଜ୍ୟ ପାଇଁ ପରିପୁଷ୍ଟ ଥିବାରୁ ପୂର୍ବତନ 
ମୁଖ୍ୟମନ୍ତ୍ରୀ ବିଜୁ ପଟ୍ଟନାୟକଙ୍କ ଉଦ୍ୟମରେ ପାରାଦ୍ଵୀପ ବନ୍ଦର ଜନ୍ମ 
ନେଇଥିଲା। ୧୯୬୨ ମସିହା ଜାନୁୟାରୀ ୩ ତାରିଖରେ ପୂର୍ବତନ 
ପ୍ରଧାନମନ୍ତ୍ରୀ ପଣ୍ତିତ ଜଚାହରଲାଲ୍‌ ନେହରୁ ପାରାଦ୍ଵୀପ ବନ୍ଦରର ଶିଳାନ୍ୟାସ 
କରି ଦେଶ ଓ ଜାତି ଉଦ୍ଦେଶ୍ୟରେ ଉତ୍ସର୍ଗ କରିଥିଲେ। ଉତ୍କଳର 
ନୌବାଣିଜ୍ୟର ଗାଥାକୁ ସ୍କରଣ କରି ପ୍ରତିବର୍ଷ ପାରାଦ୍ଵୀପରେ କଳିଙ୍ଗ 
ବାଲିଯାତ୍ରା ଉତ୍ସବ ଆୟୋଜିତ ହେଉଛି । ॥୍ଞା୍ଚାଞ୍ଚ 


ଉଣ୍ମା/ଦ ର/୍ 6 ଜ. ବାଳଧର ସୀହୁ- ଜଦକ, ଶବର ଜର।ନ- ରଞ୍ଜ/ମ, ଜରନୁଥ ବଛିଥଆ- ଦୁର// କୁଳମଣ ବ/ଜିଳ- ବଳେରୁର, 
ବିବେକାନନ୍ଦ ସ୍କନ୍ଂ ଜରତସିଂହମ୍ୁରଙ୍କ ଜଥ୍ୟଃ ଏକଂ ର/ଘ୍କୁଙ୍କ ସତ#ବ/ଦ/' କ୍ୟ6ର/ ଢ଼/ର/ ଉସୁଜ / 


୭୬ ୬ ର୍ଟ ଟୀ 


ନଭେମ୍ବର ୨୦୧୬ 


ମକର 


ମମ୍ମାଦଳ-୩ ତଗାଧବଡ ଦାସ 


ସନ ୧୩୨୮ ସାଲ 


ଏକଦା ଅସ୍ପିତାର ପ୍ରତିଷ୍ଠା ଓ ପୁନରଭ୍ୟୁତ୍‌ଥାନ ପାଇଁ ସଂଘର୍ଷଶୀଳ ଓଡ଼ିଆ 
ଜାତି ନିମନ୍ତେ ଉତ୍କଳମଣିଙ୍କ “ସତ୍ୟବାଦୀ” ପତ୍ରିକା ଥୁଲା ଦିଶା ନିର୍ଦ୍ଦେଶକ 
ଏକ ସମୁଜ୍ଧ୍ଵଳ ଜ୍ୟୋତିସ୍ତମ୍ଭ। ଏବେ ୧୪୨୩ ସାଲ। ପ୍ରାୟ ୧୦୦ ବର୍ଷ 
ପୂର୍ବେ ହସ୍ତଚାଳିତ ଛାପାଯନ୍ତ୍ରରେ ସୀସା ଅକ୍ଷର ମୁଦ୍ରିତ “ସତ୍ୟବାଦୀ” 
ଏବେ ଇତିହାସ... ହେଲେ ଇତିହାସ ବାଟ ଦେଖାଏ, ବାଟ କଢ଼ାଏ, 
ଆବଶ୍ଯକ ସ୍ପଳେ ବାଟ ଫିଟାଏ। ଏହି ପରିପ୍ରେକ୍ଷୀରେ ତଲ୍କାଳୀନ 
ଉତ୍କଳର ବାଣୀପୁତ୍ର ଓ ବରପୁତ୍ରମାନଙ୍କ ସଂକଳ୍ପଳ ସାଧନା ଓ 
ଭୂୟୋଦର୍ଶନର ପ୍ରତିଫଳନ “ ସତ୍ୟବାଦୀ' ର ଅମ୍ୟାନ ପୁଷ୍ାରୁ ଉର୍ଜା 
ଆହରଣ ଅଭିପ୍ରାୟରେ ସେଥୁରେ ସ୍ଫାନିତ ରଚନାକୁ 
ଏଠାରେ ଅବିକଳ 
ଉପସ୍ଫାପନ କରାଯାଉଛି । 


` ସଡଧ୍ଯବାଦୀ ପୃଷ୍୍‌କାରୁ 


। ଦ୍ଵିତୀୟ ସଂଖ୍ଯା 


ସତ୍ୟବାଦ 


୧-ଜାତୀୟ ଶିକ୍ଷା : ଅସହଯୋଗନୀତିର ପ୍ରସାର ସଙ୍ଗେ 
ସଙ୍ଗେ ଜାତୀୟ ଶିକ୍ଷାର ପ୍ରୟୋଜନୀୟତା ଦେଶରେ ବିଶେଷ ଭାବରେ 
ଅନୁଭୂତ ହୋଇଅଛି । ସରକାର ଶାସିତ ବା ସମ୍ପର୍କୀୟ ବିଦ୍ୟାଳୟମାନଙ୍କରୁ 
ଯେଉଁ ଛାତ୍ରମାନେ ଚାଲି ଆସୁଛନ୍ତି, ସେମାନେ ଏକାବେଳକେ ବିଦ୍ୟାଶିକ୍ଷା 
ଶେଷ କରିବାକୁ ଚାହାନ୍ତି ନାହିଁ। ଅନେକଙ୍କର ପିତାମାତାଙ୍କର ମଧ୍ଯ ତାହା 
ଇଚ୍ଛା ନୁହେଁ। ପୁଣି କୋମଳମତି ଉତ୍‌ଶୂଙ୍ଖଳପ୍ରବଣ ବାଳକ ଓ ଯୁବକମାନଙ୍କୁ 
କୌଣସି ପ୍ରକାର ଶାସନ ବା ସାଧନାରେ ନ ରଖି ଏକାବେଳେ ସ୍ଵଚ୍ଛନ୍ଦ 
ଏବଂ ସ୍ଵତନ୍ତ୍ର କରି ଛାଡ଼ିଦେବା ନିରାପଦ ନୁହେଁ; ମାତ୍ର ଜାତୀୟ ଶିକ୍ଷା 
ସମ୍ବନ୍ଧରେ ଅନେକଙ୍କର ଧାରଣା ଏ ପର୍ଯ୍ୟନ୍ତ ସୁସ୍ପଷ୍ଟ ନୁହେଁ। କେହି କେହି 


ମନେ କରନ୍ତି ଯେ ସରକାରୀ ସମ୍ପର୍କ ନ ରହି ସରକାରୀ ସ୍କୁଲ କଲେଜ 
ଛାଞ୍ଚରେ ଜାତୀୟ ବିଦ୍ୟାଳୟ ସ୍ଥାପନ କରିବାକୁ ହେବ । ଅନେକଙ୍କ ମତରେ 
ପୁରୁଣା ରୀତିର ଟୋଲ ବା ମୋକ୍ତବକୁ ପୁନରାୟ ଉଦ୍‌ଜୀବିତ କରିବାକୁ 
ହେବ। ଆଉ କେତେକ ଭାବୁଛନ୍ତି ଯେ ସରକାରୀ ସ୍କୁଲ କଲେଜରେ ଧର୍ମ 
ଆଦି କେତେକ ବିଷୟର ଶିକ୍ଷା, ଦେଶୀୟଭାଷାରେ ଶିକ୍ଷା ପରିଚାଳନା 
ଏବଂ ଶିକ୍ଷା ପ୍ରଣାଳୀ ଓ ପଦ୍ଧତିରେ କେତେକ ପରିବର୍ଭନ ବ୍ୟବସ୍ଥା ହେଲେ 
ଜାତୀୟ ଅଭାବ ଦୂର ହୋଇଯିବ । ଯେପରି ଦେଖାଯାଉଛି ପୂର୍ବ ସଂସ୍କାର 
ଛାଡ଼ି ଏମାନେ କେହି ଅନ୍ୟ କିଛି ନୂତନ ପନ୍ଛାର କଳ୍ପନା କରିପାରୁ ନାହାନ୍ତି; 
କିମ୍ବା ଦେଶର ବର୍ଭମାନ ଅବସ୍ଥା ମଧ୍ଯ ଉତ୍ତମରୂପେ ଉପଲବ୍‌ଧ କରିପାରି 


ନଭେମ୍ବର ୨୦୧୬ 


ନାହାନ୍ତି । ସରକାରୀ ସ୍କୁଲ କଲେଜକୁ ଛାଡ଼ିବା ଅସହଯୋଗନୀତିର ପ୍ରଥମ 
କାର୍ଯ୍ୟ। ଏହି ଶିକ୍ଷା ଦ୍ଵାରା ଦେଶର ଯୁବକମାନଙ୍କ ହୃଦୟ ଏବଂ ମସ୍ତିଷ୍କକୁ 
ଦାସଭାବରେ ଅବଶ କରି ଦିଆଯାଉଅଛି। ଗତ ଏକଶତ ବର୍ଷ ମଧ୍ଯରେ 
ଏହାଦ୍ଵାରା ଏପରି ଦୃଢ଼ ସଂସ୍କାର ଜନ୍ମିଅଛି ଯେ ସେଥୁରୁ ଅବ୍ୟାହତି ପାଇବା 
ଏକାବେଳେ ଅସମ୍ଭବ ନ ହେଲେ ହେଁ ସୁସାଧ୍ଯ ନୁହେଁ। ଏହି ସଂସ୍କାରକୁ 
ତ୍ୟାଗ କରିବା ହିଁ ଜାତୀୟ ଶିକ୍ଷାର ପ୍ରଥମ ସୋପାନ । ବର୍ଭମାନ ଶିକ୍ଷାର 
ତ୍ରୁଟି କେହି ଅସ୍ଵୀକାର କରିବେ ନାହିଁ। ସରକାରୀପକ୍ଷୀୟ ଲୋକେ ଏବଂ 
ପ୍ରବୀଣ ଶିକ୍ଷାବିତ୍‌ମାନେ ନାନା ଘଟନାରେ ଏହା ପ୍ରକାଶ କରିଅଛନ୍ତି । ଜାତୀୟ 
ବିଦ୍ୟାଳୟରେ ଶିକ୍ଷା ଯେ ତ୍ଦୁଟିଶୂନ୍ୟ ଏବଂ ସର୍ବାଙ୍ଗସୁନ୍ଦର ହେବ ତାହା 
କେହି କହୁ ନାହିଁ। ମାନବର କାର୍ଯ୍ୟରେ ଚିରଦିନ ଅନ୍ପାଧ୍ରକ ତ୍ରୁଟି ରହିଥୁବ 
ଏବଂ ତ୍ରୁଟି ନିରାକରଣ କରି ପୂର୍ଣ୍ଠତା ଲାଭର ପ୍ରୟାସରେ ହିଁ ମାନବ ଉଦ୍ୟମର 
ସଜୀବତା ପରିଲକ୍ଷିତ ହୁଏ । ସମୟର ପ୍ରୟୋଜନ ଅନୁସାରେ ଶିକ୍ଷା ପ୍ରକାର 
ଏବଂ ପ୍ରକୃତିରେ ପ୍ରଭେଦ ହେବ । ଅସହଯୋଗନୀତିର ସଫଳତା ବିଧାନ 
ଲାଗି ଯୁବକମାନଙ୍କୁ ଉପଯୋଗୀ କରାଇବା ବର୍ଭମାନ ଜାତୀୟ ଶିକ୍ଷାର 
ଉଦ୍ଦେଶ୍ୟ ହେବା ଉଚିତ | ଭାରତର ତିରିଶ କୋଟି ଲୋକଙ୍କୁ ଅସହଯୋଗ 
ମହାମନ୍ତ୍ରରେ ଦୀକ୍ଷିତ କରିବାଲାଗି ଲକ୍ଷଲକ୍ଷ ପ୍ରଚାରକର ଦରକାର । ବିଦେଶ 
ଉପରେ ନିର୍ଭର କରି କୋଟି କୋଟି ନର-ନାରୀଙ୍କ ଅନାବୃତ ଶରୀରକୁ 
ଶୀତ ଗ୍ରୀଷ୍ମର ଆକ୍ରମଣରୁ ରକ୍ଷା କରିବା ଲାଗି ଗ୍ପହେ ଗୃହେ ଅରଟ ଓ 
ତନ୍ତର ପ୍ରଚଳନ କରିବାକୁ ହେବ । ଦେଶର ଗ୍ରାସାଚ୍ଛାଦନର ଆୟୋଜନରେ 
ସ୍ଵତନ୍ତ୍ର ଏବଂ ସ୍ଵାଧୀନ ନ ହୋଇ ପାରିଲେ ସ୍ଵରାଜ୍ୟର କୌଣସି ଅର୍ଥ ନାହିଁ । 
ଅନାହାର ଅନାବୂତ ଦେଶବାସୀଙ୍କୁ ଅକାଳ ମୃତ୍ୟୁମୁଖରୁ ରଖାଯାଇପାରେ 
ଯେଉଁ ଶିକ୍ଷାଦ୍ଵାରା, ତାହା ହିଁ ଭାରତୀୟମାନଙ୍କ ପକ୍ଷେ ଆପାତତଃ 
ଜାତୀୟ ଶିକ୍ଷା । 

୨ - ମାଦକ ସେବନ: ଭାରତରେ ମାଦକ ଦ୍ରବ୍ଯର ଯେପରି 
ଭୀଷଣ ବହୁଳ ପ୍ରଚାର ଆରମ୍ଭ ହେଉଥିଲା, ରାଜସ୍ଵ ବୂଦି ଆଶାରେ ସରକାର 
ପ୍ରକାରାନ୍ତରେ ଯେପରି ଏଥୁର ପ୍ରଶ୍ରୟ ଦେଉଥିଲେ, ଭଗବାନଙ୍କ କୃପାରୁ 
ଅସହଯୋଗ ଆନ୍ଦୋଳନ ଦେଶରେ ଉଦ୍ଭବ ହୋଇ ନ ଥିଲେ ଆମ୍ଭମାନଙ୍କର 


ଆର୍ଥିକ ନୈତିକ ଆଧ୍ୟାତ୍ମିକ ଅବସ୍ଥା ଯେ କି ଶୋଚନୀୟ ହେଇଥାନ୍ତା ତାହା 
କୁହାଯାଇ ନ ପାରେ । ସରକାରଙ୍କର ବ୍ୟବସ୍ଥାପକ ସଭାର ସଦସ୍ୟମାନେ 
ବାରମ୍ବାର ଏ ପ୍ରସଙ୍ଗର ଉତ୍ଥାପନ କରି କୌଣସି ପ୍ରତିକାର ପାଇ ନାହାନ୍ତି | 
ସଂଯମ ସମିତିମାନଙ୍କର ଉଦ୍ୟମ ସ୍ଥାନେ ସ୍ଥାନେ ଯେ ଫଳ ପ୍ରସବ କରିଅଛି 
ତାହା ଅତି ସାମାନ୍ୟ; ମାତ୍ର ଅସହଯୋଗ ନୀତି ଫଳରେ ଏହି କେତେ ଦିନ 
ମଧ୍ଯରେ ମାଦକ ଦ୍ରବ୍ୟ ପ୍ରଚାରରେ ଯେ ବାଧା ଘଟିଅଛି ତାହା ଆଶାତୀତ | 
ଯେଉଁମାନେ ଏଥୁର ସେବକ ଥୁଲେ ସେମାନେ ଖଡ୍‌ଗହସ୍ତ ହୋଇ 
ଅନ୍ୟମାନଙ୍କୁ କୁଫଳରୁ ନିବର୍ତାଉଛନ୍ତି, କାକୁତି ମିନତି କରି କେତେ ଲୋକଙ୍କ 
ଜୀବନର ଗତି ଫେରାଉ ଅଛନ୍ତି | ଅସହଯୋଗନୀତି ଏହି ପ୍ରକାରେ ଜାତୀୟ 
ଜୀବନରେ ସେ କେତେ ପ୍ରକାର ଅଭାବନୀୟ କଲ୍ୟାଣକର ପରିବର୍ଭନ 
ଆଣିଅଛି ଏବଂ ଆଣୁଥଅଛି ତାହା ଭାବିଲେ ଏ ବିଧାନ ବିଧ ନିର୍ଦ୍ଦିଷ୍ଟ ବୋଲି 
ମନେ ହୁଏ । ସଂଯମ ଏବଂ ସାଧନା ବିନା ସ୍ଵରାଜ୍ୟ ପ୍ରାପ୍ତି ଏକାବେଳକେ 
ଅସମ୍ଭବ । ଅସହଯୋଗନୀତିରେ ଆଜି ଭାରତବାସୀ ଅନ୍ୟାୟ ଅଧର୍ମ ଏବଂ 
ଅତ୍ୟାଚାର ବିରୁଦ୍ଧରେ ନୈତିକ ଯୁଦ୍ଧ ଘୋଷଣା କରିଅଛି । ଆତ୍ମଶୁଦ୍ଧି ଏବଂ 
ଭୂତଶୁଵି ନ କରି ଏ ଯୁଦ୍ଧରେ ପ୍ରବେଶ କରିବା ସମ୍ପୂର୍ଣ୍ଣ ନିଷିଦ୍ଧ । ସଂଯମ ଓ 
ସହିଷ୍ଣୁତା ବିନା ବୀରର ବୀରତ୍ବ ଏଥରେ କଦାପି ପ୍ରକାଶ ପାଇବ ନାହିଁ। 
ସୁରା ଆଦି ଅମେଧ୍ଯ ମାଦକ ପଦାର୍ଥର ସେବନରେ କେତେକ ଭାରତୀୟ 
ଅବସନ୍ନ ଓ ଅକର୍ମଣ୍ୟ ହୋଇଯାଇଛନ୍ତି ସତ୍ୟ; ମାତ୍ର ଏଥୁଁ ବଳି ବୈଦେଶିକ 
ଭାବ ଏବଂ ସଂସ୍କାର ସୁରାରେ ଅଳ୍ପାଧ୍ଵକ ପରିମାଣରେ ସମଗ୍ର ଜାତି ଯେ 
ଆପଣାର ସଂଜ୍ଞା ଓ ସ୍ଵତ୍ଵ ପ୍ରାୟ ହରାଇ ବସିଅଛି ତାହା ଏପର୍ଯ୍ୟନ୍ତ ଅତି 
ଅଳ୍ପମାତ୍ର ହୃଦୟଙ୍ଗମ କରିପାରି ଅଛନ୍ତି । ଏହି ମାଦକତାର ଲୋପ ସାଧନ 
କରି ଜାତୀୟ ସଂଜ୍ଞା ଏବଂ ସ୍ଵତ୍ଵ ଉପୂଭ୍ରି କରିପାରିଲେ ସ୍ଵରାଜ୍ୟ ଲାଭ ହେବ 
ସନ୍ଦେହ ନାହିଁ । ପ୍ରାଚୀନ ଆର୍ଯ୍ୟ ରଷିଗଣ ମାନବକୁ “ ସ୍ଵରାଟ୍‌” ହେବାଲାଗି 
ବେଦରେ ଯେ ଆଶୀର୍ବାଦ କରି ଅଛନ୍ତି ଆଜି ସହସ୍ର ସହସ୍ର ବର୍ଷ ପରେ 
ସେମାନଙ୍କ ବଂଶଧର ଭାରତୀୟମାନେ ସେହି ଆଶୀର୍ବାଦ ବଳରେ ବଳୀୟାନ୍‌ 
ହୋଇ ସଂଗ୍ରାମରେ ଅବତୀର୍ଣ୍ଣ ହୋଇଛନ୍ତି। ସଂଯମ ଓ ସହିଷ୍ଣୁତାରେ 
ସିଝି ସୁନିଣ୍ଢିତ । 


୭୮ 


ଚ଼ 


ନଭେମ୍ବର ୨୦୧୬ 


 କାଳକକ୍ଷ୍ୟୀ ଆାଡିଡ୍ଯ 


ଭାଗବତଟୁରିଂରେ ସନ୍ଧ୍ଯା 


( ଷଷ୍ଠ ସନ୍୍ଯା) 
ଜି ଟୁଙ୍ଗିରେ ପଣ୍ଡିତ- ମହାଶୟ, ମାଷ୍ଟର- ମହାଶୟ, ରାମଚନ୍ଦ୍ର 
ମର୍ଦ୍ଦରାଜ, ମସ୍ତରାମ ଓ ମୁଁ ଉପସ୍ଥିତ ଥୁଲୁଁ। ମୁଁ ମାଷ୍ଟର- 
ମହାଶୟଙ୍କୁ କହିଲି, “ ମାଷ୍ଟର- ମହାଶୟ, ଆପଣ ପୁର୍ବ ସନ୍ଧ୍ୟାରେ ଉପସ୍ଥିତ 
ନ ଥୁଲେ। “ଦିଓଟି ନିଭୂତ ଦୁଃଖୀଙ୍କ ମିଳନ” ଶୀର୍ଷକ ମର୍ଦ୍ଦରାଜଙ୍କ ରଚିତ 
ପଦ୍ୟଟି ଶୁଣିପାରିଲେ ନାହିଁ। ବଡ଼ ଦୁଃଖର ବିଷୟ ।” 

ମାଷ୍ଟର-ମହାଶୟ- “ ମର୍ଦ୍ଦରାଜ ମତେ ସେ ୮୦୧୩ ( ପଦ୍ୟ)ଟି 
5[0/,/ ( ଦେଖାଇ ) କରିଥିଲେ | ପଦ୍ୟଟି ତେତେ 9000 (ଭଲ) ଲାଗିଲା 
ନାହିଁ। ଭାଗବତଟୁଙ୍କି ବାଜେ ।ଞା‹ ( ଗପ) ର ଠା୍ଠ୫ 
( ସ୍ଥାନଃ । ଏଠାରେ ଏପରି ୮୦୮ ( ପଦ) ପଢ଼ା 
ହେଲେ ଠିକ୍‌ ହାଟ ମଧ୍ଯରେ ବ୍ରହ୍ଲଜ୍ଞାନ” ପରି ହୁଏ | 
ସେଥୁକି ଖଣ୍ଡେ ୮୦୮ ( ଟୀକା) ପଣ୍ଡିତ- ମହାଶୟଙ୍କ 
ସାହାଯ୍ୟରେ 2୮୪୮୫୮୭ ( ପ୍ରସ୍ତୁତ ) କରୁଛି | ” 

ପଣ୍ଡିତ- ମହାଶୟ- “ ମଲିଲୁଣୃତି ପାଦେଷୁ 
କାଚଃ ଶିରସି ଧାର୍ଯ୍ୟତେ, ଯଥୈବାସ୍ତେ ତ ଥୈବାସ୍ତାଂ 
କାଚଃ କାଚଃ ମଣିର୍ମଣିଃ। ” ଅରସିକେଷୁ ରସସ୍ୟ 
ନିବେଦନଂ ସିରସି ମା ଲିଖଂ” ତସ୍ମାଦର୍ଥ ମୁପର୍ଜୟସ୍ଵ 
ହି ସଖେ ହ୍ୟର୍ଥେନ ସର୍ବେ ବସାଃ ।” ଏବଂଭୂତ 
କତିପୟ ଶ୍ଳୋକାନୁବାଦରେ ପାଣ୍ଡିତ୍ୟ ପ୍ରକାଶ କରି 
ମଙ୍ଦ୍ଦରାଜେ ଯଶୋଲିପ୍‌ସା କରିଅଛନ୍ତି । ମଦୀୟା 
କୌମାରୀ ପୁଣ୍ଣିମା ପଦ୍ୟଟି ଯଶୋଲିପ୍‌ସୁମାନଙ୍କର 
ଆଦରଣୀୟ ଏବଂ ଚ ଅନୁକରଣୀୟ | ” 

ମୁଁ ଓ ମର୍ଦ୍ଦରାଜ ଦେଖିଲୁ ଯେ, ପଣ୍ଠିତ- 
ମହାଶୟଙ୍କର ଆଜି “ ମହତାପ ଦିଆସିଲାଇ 'ର 
ଅବସ୍ଥା, ଟିକିଏ ଘଷିଦେଲେ କେତେ ରକମର ଫୁଲ 
ଝଡ଼ିବାର ସମ୍ଭାବନା ! ମୁଁ ଦିଆସିଲାଇ ଘଷିବାକୁ 
ଆରମ୍ଭ କଲି। 

“ ପଣ୍ଡିତ- ମହାଶୟ, ଗତ ସନ୍ଧ୍ଯା କଥା ଆଉ କାହିଁକି ପକାଉଛନ୍ତି ? 
ସେ ପଦ୍ୟଟି ଆପଣଙ୍କ ପଦ୍ଯଠାରୁ ନିରସ। ସେ କଥା ଛାଡ଼ନ୍ତୁ, ଆଜି 
ଆପଣଙ୍କଠାରୁ କେତେକ ବିଷୟ ଶୁଣିବାର ଇଚ୍ଛା। ସ୍ତ୍ରୀ ଶିକ୍ଷା ବିଷୟରେ 
ଆପଣଙ୍କ ମତ କ'ଣ ?” 

ପଣ୍ଡିତ- ମହାଶୟଙ୍କ £୮ଠ୩ମ୭ (କଳ) ଚାଲିଲା, “ ସ୍ପୀ ଶିକ୍ଷା 
ପ୍ରଚଳିତ ନ ହେବା ପର୍ଯ୍ୟନ୍ତ ସ୍ଵହସ୍ତରେ ପାକ କରିବାକୁ ହେଉ ନାହିଁ। 


ଅଧୁନା “ନାରୀବଶା ମାନବାଃ | 
ଆଜିକାଲି ସ୍ତ୍ରୀମାନଙ୍କ ସ୍ବାତନ୍ତ୍ର୍ଯ 
ପରାକାଷ୍ଠାକୁ ଲଭିଲାଣି। ଏବେ 
ସ୍ତ୍ରୀମାନଙ୍କଠାରୁ ଭୟ କରି 
ଚଳିବାକୁ ବାଧ୍ଯ। ନବ୍ୟମାନେ 
ଅତିଶୟିତ ସ୍ପୈଣ ହୋଇ 
ଅବଳାମାନଙ୍କୁ ବଳ ପ୍ରଦାନ 
କରୁଅଛନ୍ତି। ଅତଏବ “ କଳୟେ 
ନମସ୍ତେ ।” ସ୍ତ୍ରୀମାନଙ୍କୁ ଶାସନ 
କରବା ଦୂରେ ଥାଉ, ସେମାନଙ୍କୁ 
ଜଗସ୍ସର୍ବସ୍ଵ ମଣି ପାଦପୂଜା 
କରୁଅଛନ୍ତି ଓ ଗୁରୁଜନମାନଙ୍କ 
ସଙ୍ଗରେ ଯୁଦ୍ଧ କରିବାକୁ ମନ୍ତ୍ରଣା 
ଦେଉଅଛନ୍ତି। ତ୍ରିକାଳଜ୍ଞ 
ମହର୍ଷିମାନଙ୍କର ଭବିଷ୍ୟଦ୍‌ବାଣୀ 
କି ମିଥ୍ୟା ହେବ ? 


କିୟଦ୍ଦିବସାନନ୍ତର ତୁମ୍ଭମାନଙ୍କ ସମୟକୁ ବଡ଼ଲୋକ ଓ ମଧ୍ୟବିତ୍ତ ମନୁଷ୍ଯ 
ପାକ ଓ ଗୃହମାର୍ଜନାଦିରେ ଭୃତ୍ୟ ନିଯୁକ୍ତ କରିବେ ଓ ନିରର୍ଥକମାନେ 
( ପଣ୍ଡିତଂ ମହାଶୟ ଗରିବ ଲୋକ ଅର୍ଥରେ ଏ ଶବ୍ଦ ବ୍ୟବହାର କଲେ 
ପରା ?) ନିଜେ ନିଜେ ରନ୍ଧନ ପରିବେଷଣାଦି କ୍ରିୟା ସମାପନ କରି ଶିକ୍ଷାଗ୍ରସ୍ତ 
ସ୍ତ୍ରୀମାନଙ୍କର କିଙ୍କରୀଭୂତ ହେବେ। ହା କଷ୍ଟଂ ଖଳୁ ବର୍ଭତେ କଳିଯୁଗେ 
ଧନ୍ୟା ମୂତା ଯୋ ନରାଃ । ବେଶିଦିନ ରହିଲେ ବେଶି କଥା ଦେଖିବାକୁ 
ହୁଏ। ଆମ୍ଭର ବାଲ୍ୟାବସ୍ଫ୍ରାରେ ସ୍ତ୍ରୀମାନେ ରାତ୍ର ଦୁଇ ଦଣ୍ଡ ଥାଇଁ ଗାତ୍ରତ୍ୟାଗ 
(ବୋଧହୁଏ ଗାତ୍ରୋତ୍ଥାନ) କରି ପ୍ରାତଃକୃତ୍ୟ ବହିହ୍ଦ୍ଦେ ଶମାର୍ଜନାଦି 
ସମାପନାନ୍ତେ ଗ୍ରାମବାସୀଙ୍କ ଅଜ୍ଞାତରେ ଗୂହକୁ 
ଆବର୍ଭି ତା ହେଉ ଥିଲେ। ଆଜିକାଲି ନବାଗତା 
ବଧୂମାନେ ଦିନ ଦୁଇ ଘଡ଼ି ନ ହେଲେ ଦତୂଜିତହ୍ପ 
ସହବାସ ସୁଖତ୍ୟାଗିନୀ ହେବାକୁ ଅନିଛୁକା। ପୁର୍ବେ 
ସ୍ତ୍ରୀମାନେ ଅର୍ଧ ବୃଦ୍ଧା ହେବା ପର୍ଯ୍ୟନ୍ତ ତାଙ୍କ 
କଣ୍ତଡକୂଜନ କାହାର ଶ୍ରୁତିବିଷୟୀଭୂତ ହେଉ ନ 
ଥୁଲା। ଅଧୁନା ନବାଗତା ଦଧୁମାନେ ଶ୍ଵଶ୍ରୁ ପ୍ରଭୂତି 
ଗୁରୁଜନମାନଙ୍କ ସଙ୍ଗେ ବାକ୍ଯୁଦ୍ଧ କରିବାକୁ 
ଅକୁଣ୍ଠିତା ଓ ତାମ୍ଭୂଳ ଖଣ୍ଡ ଦ୍ଵାରା ଦନ୍ତୋଷ୍ଠ ପକ୍ଵକରି 
ବହିର୍ଦ୍ଧାରର ଦଣ୍ଡାୟିତା ଓ ସ୍ଵାମୀସହ ସଙ୍ଗୀତାଳାପ 
କଲେଣି। ଏତେ ସ୍ଵାଧୀନତାଧୀନରେ ସଂସାରର 
ପରନ୍ତୁ ସମାଜର ଅମଙ୍ଗଳ । ଗୀତାରେ ଅର୍ଜୁନ 
କହିଅଛନ୍ତି ' ଅଧର୍ମାଭିଭବାତ୍‌ କୃଷ୍ଣ! ପ୍ରଦୂଷ୍ୟନ୍ତି 
କୁଳସ୍ତ୍ରୀୟଃ। ସ୍ତ୍ରୀଷୁ ଦୁଷ୍ଟାସୁ ବାର୍ଷେୟ ! ଜାୟତେ 
ବର୍ଣ୍ଣସଙ୍କରଃ । ” ଅଧୁନା “ ନାରୀବଶା ମାନବାଃ | 
ଆଜିକାଲି ସ୍ତ୍ରୀମାନଙ୍କ ସ୍ଵାତନ୍ତ୍ୟ୍ୟ ପରାକାଷ୍ଠାକୁ 
ଲଭିଲାଣି। ଏବେ ସ୍ତ୍ରୀମାନଙ୍କଠାରୁ ଭୟ କରି 
ଚଳିବାକୁ ବାଧ୍ଯ। ନବ୍ଯମାନେ ଅତିଶୟିତ ସ୍ରୈଣ 
ହୋଇ ଅବଳାମାନଙ୍କୁ ବଳ ପ୍ରଦାନ କରୁଅଛନ୍ତି | 
ଅତଏବ “ କଳୟେ ନମସ୍ତେ ।” ସ୍ତ୍ରୀମାନଙ୍କୁ ଶାସନ କରବା ଦୂରେ ଥାଉ, 
ସେମାନଙ୍କୁ ଜଗସ୍ସର୍ବସ୍ଵ ମଣି ପାଦପୂଜା କରୁଅଛନ୍ତି ଓ ଗୁରୁଜନମାନଙ୍କ 
ସଙ୍ଗରେ ଯୁଦ୍ଧ କରିବାକୁ ମନ୍ତ୍ରଣା ଦେଉଅଛନ୍ତି । ତ୍ରିକାଳଜ୍ଞ ମହର୍ଷିମାନଙ୍କର 
ଭବିଷ୍ୟଦ୍‌ବାଣୀ କି ମିଥ୍ୟା ହେବ ? 

ମର୍ଦ୍ଦରାଜେ କହିଲେ, “ ପଣିତ-ମହାଶୟ, ଆପଣ ଯାହା ରିପନ 
କଲେଜର ସଂସ୍କୃତ ପ୍ରଫେସର ନ ହେଲେ, ଏହା ଆକ୍ଷେପର ବିଷୟ | 


` = 


ନଭେମ୍ବର ୨୦୧୬ 


୭୯ 


ଆପଣଙ୍କର ବାଗ୍ନିତା “ ବାଉରି ସାଇରେ ମାଣିକ୍ୟ” ପଡ଼ିବା ପରି ଏ ଟୁଙ୍ଗିରେ 
ଅନାଦୂତ ହେଉଅଛି । ଆପଣ ଟିକିଏ ସ୍ଥିରଚିତ୍ଭ, ଧୀରବୁବ୍ଧିରେ ବିଚାର 
କରନ୍ତୁ ଯେ, ଆପଣ ନିଜେ ଆପଣଙ୍କ ଯୁକ୍ତିଦ୍ଵାରା ପରାସ୍ତ ହେବେ | ଆପଣ 
କହୁଛନ୍ତି ଯେ କଳିଯୁଗରେ ସ୍ତ୍ରୀ ସ୍ଵାଧୀନତା ଘଟିବ ବୋଲି ତ୍ରିକାଳଞ୍ଞ 
ମହର୍ଷିମାନେ କହିଯାଇଅଛନ୍ତି। ତାହା ଘଟିଲା ବୋଲି ଆପଣ କ୍ଷୋଭ 
କରୁଅଛନ୍ତି। ଆପଣ କହିବା ଅନୁସାରେ କଳିଯୁଗ ତ ସତ୍ୟଯୁଗ ହେବ 
ନାହିଁ। ଯାହା ଅବଶ୍ୟମ୍ଭାବୀ ତା ନିମନ୍ତେ କ୍ଷୋଭ କରିବା ଅସାର ପ୍ରଳାପ 
ଛଡ଼ା ଆଉ କିଛି ନୁହେଁ। ଯୁଗର ସ୍ରୋତ ବିରୋଧରେ ବକିବା କେବଳ 
ଅରଣ୍ୟରୋଦନ । ଆଧୁନିକ ସଭ୍ୟତା ସ୍ତ୍ରୀ ଶିକ୍ଷା ଓ ସ୍ତ୍ରୀ ସ୍ଵାଧୀନତାର ପକ୍ଷପାତୀ, 
ଯେତିକି ସେମାନଙ୍କୁ ପିଞ୍ଜରାବଦ୍ଧ ପକ୍ଷୀ କରିଥିଲ ସେତିକି ! 

ମସ୍ତରାମ କହିଲା, “ ପଣିତେ ! ତୁମେ ତ ବୁଢ଼ା ହେଲ, ବଳବୟସ 
ଗଲା, ସୁଖ କରିପାରିଲ ନାହିଁ | ଏବେ ପିଲାଙ୍କ ସୁଖ ଦେଖି ମନ ରବେଇ 
ଖବେଇ ହଉଛି । ମୁଁ ମଧୁଆ ମା'କୁ (ମସ୍ତରାମ ପୁଅର ନାମ ମଧୁ) ଦିନେ 
ପଚାରିଲି, “ହଇରେ, ତୁ ବୋହୁକୁ ଏତେ ଅବସ୍ଥା ଦଉଛୁ କିଆଁ ? ସେ 
କହିଲା, ମୋ ଶାଶୁ ମତେ ଯେତେ ଅବସ୍ତା ଦେଇଥିଲା, ମୁଁ ତାକୁ ଶୁଝୁଛି 
ପରା ! ” ଧନ୍ୟରେ କାଳ ! ବାପ ମା ଆପଣା ପୁଅବୋହୂଙ୍କ ସୁଖ ଦେଖି ନ 
ପାରି ରବେଇ ଖବେଇ ହେବେ। କଳିଯୁଗକୁ ଦୋଷ ଦେବେ। ବିଚାରନ୍ତି, 
ଆମେ ତ ଶଢ଼ିପଟି ଦିନ କାଟିଲୁ। ଆମର ତ ଦି”ହାତ ଦି”ଗୋଡ଼, ୟାଙ୍କର ତ 
ଦି”ହାତ ଦି” ଗୋଡ଼ | ଏ କିଆଁ ଆଜି ସୁଖରେ ରହିବେ ? ପଣ୍ଡିତେ, ତୁମ 
ଘରେ ଶାଶୁ ବୋହୂଙ୍କର ନିତି କଜିଆ ଲାଗେ କାହିକି ? ଶାଶୂ ତ ସାଇକି 


୮୦ ୬  ଓରର୍ଟଝାର 


ନଭେମ୍ବର ୨୦୧୬ 


ସାଇ ବୁଲି ତୁମ ବୋହୂର ଗୁଣ ଗାଇ ବୁଲୁଥା'ନ୍ତି। ଯେ ଶୁଣୁଥାଏ ସେ 
ଶାଶୁଙ୍କ ଏକତରଫା ଡିଗିରୀ ଦିଏ । ଅବୁଝାମଣା ରଜାକୁ ପାଳବିଣ୍ଡା ମନ୍ତ୍ରୀ ! 
ଆଜିକାଲି ଶାଶୂ ବୋହୂ କଳି ହେଲା ସବୁଠେଇଁ। ବୋହୂ ଟିକିଏ ପାନ 
ଖାଉଛି, ଦେଖ ଶାଶୁଙ୍କଠାରୁ ପୁରାଣ ବାହାରିଲା | ଯେବେ ବୋହୂର ପୁଅର 
ଦିନବେଳେ ଟିକିଏ ଦେଖା ହେଲା, ଘଣ୍ଟାକ ବାଦ ସାଇ ତମାମ ନାଗରା 
ବାଜିଗଲା। ଦିନ ଘଡ଼ିକେ ବୋହୂ ବିଚାରୀ ଉଠିଲା, ସାଇ ମାଇପେ ଘଡ଼ିକ 
ସରିକି ତାକୁ କାଉ କାଉ କରି ଖାଇଯିବେ । ଗାଧୁଆ ତୁଠରେ ହୁରି ପଡ଼ିଯିବ, 
ଆଜି ଅମୁକ ଘର ବୋହୂ ଦିନ ଦି” ଘଡ଼ିରେ ଉଠିଲା। କି ନିର୍ଲଜ୍ନ କାଳ 
ହେଲା ! ' ମୁଁ ଖାଏଁ ମୋହର ଭାତ, ତୋର କିଆଁ ଗାଲରେ ହାତ” | ” 

ପଣ୍ଡିତ-ମହାଶୟ ନିଜ ଗୂହଛିଦ୍ର ପଦାରେ ପ୍ରକାଶିତ ହେବାର ଦେଖି 
କ୍ଷଣକାଳ କିଂକଉ୍ଭବ୍ୟବିମୂଢ଼ ହେଲେ । ପଛକୁ ଚିତ୍କାର କରିଉଠିଲେ, “ ଭଦ୍ରଂ 
କୃତଂ କୃତଂ ମୌନଂ କୋକିଳୈର୍ଜଳଦାଗମେ । ଦର୍ଦ୍ଦୁରାଯତ୍ର ବକ୍ତାରସ୍ତତ୍ର 
ମୌନଂ ହି ଶୋଭନଂ |” 

ମୁଁ ଦେଖୂଲି ଯେ, ପ୍ରସଙ୍ଗର ସ୍ରୋତକୁ ଅନ୍ୟ ଆଡ଼କୁ ନ ଫେରାଇଲେ 
ପଣ୍ଡିତେ ଓ ମସ୍ତରାମ ମାଡ଼ ମରାମରି ହେବେ । ବିଶେଷତଃ ପଣ୍ଡିତଙ୍କର ଓ 
ମସ୍ତରାମର ପୂର୍ବରୁ ବିବାଦ । 

ଆମ୍ଭେମାନେ ଏପରି ଅବସ୍ଥାରେ ବସିଛୁଁ, ଏହି ସମୟରେ ଟୁଟିଂ 
ଦାଣ୍ଡରେ “ ଜଏ ରାମଜୀକି ଜଏ, ସୀତାରାମ ଧନୁକଧାରୀ ଧନି ଉଠିଲା | 
ଆମ୍ଭେମାନେ ଦେଖୁଲୁଁ ଯେ ଯାନବାହନ, ଦାସଦାସୀ, ଧେନୁବସ୍ସାରେ 
ପରିବୃତ ଲାଠିଶୋଠାରେ ସଜ୍ଜିତ ୨୦/ ୨ ୫ ଜଣ ବୈଷ୍ଣବ ଆସି ଉପସ୍ଥିତ । 
ବାଟରେ ୟାକୁ ମାର ତାକୁ ଧର ଏହିପରି କରି 
ଆଜି ଗ୍ରାମର ଜମିଦାରଙ୍କ ଘରେ ଜବରଦସ୍ତି 
ଆତିଥ୍ଯ ଗ୍ରହଣ କରିବାର ସଂକଳ୍ପ କରି 
ଆସିଅଛନ୍ତି। ଟୁଙ୍ଗିରେ ଆମ୍ଭମାନଙ୍କୁ ଦେଖି 
“ଜମାଉତ 'ର ମହନ ନମହାରାଜ ବଢଜୁଯଗଗନାର 
ସ୍ଵରରେ ଚିତ୍କାର କରି ଜମିଦାରଙ୍କ ଘର 
ଦେଖାଇ ଦେବାକୁ କହିଲେ ଓ ସୁଯୋଗରୁ 
ଜମିଦାରଙ୍କ ଘର ଦେଖାଇ ଦେବାକୁ ପଣ୍ଡିତ- 
ମହାଶୟ ‹ ବାବାଜି” ମାନଙ୍କ ସଙ୍ଗରେ ଗଲେ | 
ମୁଁ କହିଲି, “ ପଣ୍ିତ- ମହାଶୟ ଆଜି ପାନେ 
କଡ଼ା ୩ଷଧ ପାଇଲେ । ” 

ମାଷ୍ଟର-ମହାଶୟଇକ ଆଗେ 
ଶାଶୂମାନେ ବୋହୂଟିଏ ଘରକୁ ଆଣିଲେ 
21୦ )୦୮ ( କଂସାଇ) ଗୋଟିଏ †8£ |&୮୦ 
(ପୃଥୂଳ ମେଷ) ପାଇ ଯେପରି ଠାଞଠ 
(ଆନନ୍ଦିତ) ହୁଏ, ସେହିପରି ହେଉଥିଲେ | 
ବିଚାରୁଥିଲେ | 8୮7 116 ॥୩୦୮୩୬୮୦୮୩ ୦୮ ଥା| 
୫ଧ୮୪୦୭୪।” ବଧୂମାନଙ୍କ ଜୀବନ ୫୫ 
( କ୍ରୀତଦାସ) ଜୀବନ ଅପେକ୍ଷା କଷ୍ଟକର ଥଲା । 


୮08// 870 ୩୩୮୮ ( ଦିନରାତି) ଘରେ ମାଡ଼ ଖାଇ, ଗାଳି ଖାଇ ପଦା ଲୋକଙ୍କ 
ଥଣ୍ଟହଣା ୦୫୮ କରି କରି (ସହି ସହି) କବାଟ କଣରେ 17୩06€71 
୦୮ଥ/୮୭ ( ନିର୍ଦ୍ଦୋଷ ପ୍ରାଣୀ) ଏପରି ୦୮॥6// ( ନିଷ୍ୁରତା) ସହି ନ ପାରି 
ଧା୮୮୮୩୦୮/ ଠଞ୮୩ ( ଅକାଳ ମୃତ୍ୟୁ) କୁ ଆଗ୍ରହ ସହକାରେ ଆଲିଙ୍ଗନ 
କରିଅଛନ୍ତି | 

ମର୍ଦ୍ଦରାଜ କହିଲେ- ଜଣେ ବିଖ୍ୟାତ ଆମେରିକା ଲେଖକ ଗୋଟିଏ 


ପଦ୍ୟ ଲେଖିଛନ୍ତି । ସେ ପଦ୍ୟରୁ ଗୋଟିଏ ଛତ୍ର ମନେ ପଡ଼ିଲା । 

ଏହାର ତାପୂର୍ଯ୍ୟ ଏହି କି ଯଦ୍ୟପି ପ୍ରତ୍ୟେକ ଅପ୍ରକାଶିତ ଦୁଃଖ 
ପଦାରେ ପ୍ରକାଶିତ ହେଉଥାନ୍ତା, ତେବେ ଆହା ! କିଂଭୂତ ମଧୁମୟ ଓ 
ଦୁଃଖପୂର୍ଣ୍ଣ ସଂଗୀତ ଅଜସ୍ର ଧାରାରେ ବହୁ ନ ଥାନ୍ତା । 

ଏହି ସମୟରେ ଗ୍ରାମ ମଧ୍ଯରେ ଜମିଦାରଙ୍କ ଗୃହ ନିକଟରେ ଘୋର 
କୋଳାହଳ ଶ୍ରୁତିଗୋଚର ହେବାରୁ ଆମ୍ଭେମାନେ ଟୁଙ୍କି ତ୍ୟାଗ କରି 
ଘଟନାସ୍ଥ୍ଳକୁ ଯାଇଁ ଦେଖୂଲୁ ଯେ, ଜମିଦାରବାବୁ ଜମାଉତଙ୍କ ପାଖରେ 
ବାବାଜିମାନଙ୍କ ସିଧା ସରଞ୍ଜାମ, ଗୋରୁ ଘୋଡ଼ାଙ୍କ ପାଇଁ ଘାସକୁଟା ଓ 
ଦାନା, ହାଣ୍ଡି କାଠ ଉପସ୍ଥିତ କରାଇ ଗଜଲଗ୍ନୀ-କୃତବସ୍ତ୍ଵ ହୋଇ ଠିଆ 
ହୋଇଅଛନ୍ତି ଓ ବାବାଜି ଓ ବାବାଜିମାନେ “ ଗଞ୍ଜା ଖର୍ଚ୍ଚା' ୧୫ ଟଙ୍କା ନ 
ପାଇଲେ ଜମିଦାରଙ୍କ ଘରୁ ପ୍ରସାଦ ନ ପାଇ ବାହାରିଯିବେ ଓ ଅଭିଶାପ 
ଦେବେ ବୋଲି ଚିତ୍କାର କରୁଅଛନ୍ତି । ଅବଶେଷରେ ଜମିଦାରବାବୁ ଗଞ୍ଜା 
ଖର୍ଚ୍ଚାପାଇଁ ୫ ଟଙ୍କା ଆଣି ଦେବାରୁ ବାବାଜିମାନେ ଜମିଦାରଙ୍କ ଦାଣ୍ଡରେ 
ଗୋରୁ, ଘୋଡ଼ା, ଉଟ ଇତ୍ୟାଦି ବାନ୍ଧି ଗଣ୍ଠଡିରିପତ୍ର ଉତ୍ତାରିଲେ ଓ ଭୋଜନର 
ଆୟୋଜନ କଲେ। 

ଆମ୍ଭେମାନେ ମନେ ମନେ ଭାବିଲୁ, ଧନ୍ୟ ବାବାଜିମାନେ, 
ତୁମ୍ଭେମାନେ ସଂସାରରେ “ ବୈରାଗୀ” ନାମରେ ଅଭିହିତ | କିନ୍ତୁ 
ସଂସାରୀମାନଙ୍କ ଅପେକ୍ଷା ତୁମ୍ଭେମାନେ ଇନ୍ଦ୍ରିୟସୁଖରେ ଦୃଢ଼ତର ଭାବରେ 
ଲଗ୍ନ। ହାୟ ! ଭଗବାନ୍‌ଙ୍କ ବାନାର ତୁମ୍ଭେମାନେ କି ଅପବ୍ୟବହାର କରୁଅଛ ! 
ଗଞ୍ଜା ନ ହେଲେ ଦଣ୍ଡେ ରହିପାରିବ ନାହିଁ। ସିଧା ସାମଗ୍ରୀର ପରିମାଣ କିଛି 
ଅଳ୍ପ ହେଲେ ସୃଷ୍ଟି ପ୍ରଳୟ । ତୁମ୍ଭମାନଙ୍କ ମଧ୍ଯରେ ବିବାଦର ସୀମା ନାହିଁ। 
ତୁମ୍ଭମାନଙ୍କ ମଧ୍ଯରେ ସନ୍ତୋଷ ନାହିଁ। ସଂସାରର ସମସ୍ତ ଦୋଷ 
ତୁମ୍ଭମାନଙ୍କଠାରେ ଷୋଳକଳାରେ ପୂର୍ଣ୍ଣ | ତୁମ୍ଭମାନଙ୍କର କିଛି ଅସାଧ୍ଯ ନାହିଁ । 
ମୁହଁରେ ବୈରାଗ୍ୟ ଦେଖାଇଲେ ପ୍ରକୃତ ବୈରାଗ୍ୟ ହୁଏ ନାହିଁ। କାହିଁ ଭଶ୍ଵର 
ଧ୍ପାନରେ ସମୟ ଯାପନ କରନ୍ତ, ତାହା ନ କରି ପେଟଚିନ୍ତାରେ ତୁମ୍ଭମାନଙ୍କ 
ସମୟ ଯାଉଛି । ତେବେ ସଂସାର ଛାଡ଼ିଲ କିଆଁ ? ସଂସାର ଛାଡ଼ିବା ସହଜ 
ନୁହେଁ। ଜୀବ ଥୁବାଯାକେ ସଂସାର ଛାଡ଼ି ହେବ ନାହିଁ । ବୈରାଗୀ ହୋଇ 
ଆତ୍କମ୍ଭରିତାର ଜ୍ଵଳନ୍ତ ପ୍ରମାଣ ଦେଖାଉ ଅଛ । ତୁମ୍ଭମାନଙ୍କ ମଧ୍ୟରେ 


“ବୈରାଗୀ” ପଦବାଚ୍ୟ ଶତକରା ଜଣେ ଅଧ ମିଳିବା କଷ୍ଟ | କେବଳ 
ଧର୍ମର ଦ୍ଵାହି ଦେଇ ଲୋକମାନଙ୍କୁ ଠକାଉଅଛ । ଭଶ୍ଵରଙ୍କ ଧ୍ୟାନରେ ସମୟ 
କାଟ । ଯେବେ ସେ ପନ୍ଛା ଧରିବ, ତେବେ ଇଶ୍ଵର ଅବଶ୍ୟ ତୁମ୍ଭମାନଙ୍କୁ 
ଦିନାନ୍ତେ ଭୋଜନ ଦେବେ । ସଂସାରରେ ବାପା ଓ ମା'ଙ୍କ ମଧ୍ଯରେ ଯେଉଁ 
ଶାରୀରିକ ସମ୍ପର୍କ, ତୁମ୍ଭମାନଙ୍କ ମହଲରେ ‹ ବାବାଜି” ଓ ‹ ମାତାଜୀ 'ଙ୍କ 
ମଧ୍ଯରେ ସମ୍ପର୍କଟା ତା ଅପେକ୍ଷା ଆହୁରି ଘନ । ” 

ମସ୍ତରାମ ଚିତ୍କାର କଲା, “ ମୁଁ ଦିନାକେତେ ଜମାଉତଙ୍କ ସାଙ୍ଗରେ 
ଥିଲି। ଦିବ୍ୟ ଅରୁଆ ଅନ୍ନ, ଗୁଆ ଘିଅ, ଦେଉଳିଆ ଡାଲି ଭୋଜନ ମିଳେ | 
ଏଣେ ମୁଁ ନୁଚାଇ କରି ମାଛ ପୋଡ଼ି ଖାଏଁ। ପହିଲେ ପହିଲେ ମୋତେ 
ଘୋଡ଼ାଘାସ କାଟିବାକୁ ହେଲା, କେତେଦିନ ବର୍ଭନ ମଳିବାକୁ ପଡ଼ିଲା। 
ଦିନେ ମୋ ମାଛଖିଆ ଧରାପଡ଼ିବାରୁ ବୈଷ୍ଣବମାନେ ଚୁମୁଟା ତତେଇ 
ମୋଠେଇଁ ଚିଆଁ ଦେଲେ। ମା'କୁ କହିବ ବଳଦ ବିକିବ ନାହିଁ, ମୋ 
ବଇଷମ ହବାକଥା ନୋହିଲା!” । ମୁଁ ପଳେଇ ଆସିଲି । ” 

ମୁଁ କହିଲି, “ ଦିନକୁ ଦିନ ଏମାନଙ୍କ ଅତ୍ୟାଚାର କମୁଛି | ଲୋକେ 
କ୍ରମଶଃ ଏମାନଙ୍କ ପ୍ରତାରଣା ଚୁଝିପାରୁଅଛନ୍ତି । ଏମାନଙ୍କ ସଂଖ୍ୟା କମିଯିବାକୁ 
ବେଶି ଦିନ ନାହିଁ। ମହାପୁରୁଷମାନେ ଯେତେବେଳେ ଲକ୍ଷ ଲକ୍ଷ ଟଙ୍କାର 
ସ୍ଥାବର ସମ୍ପ୍ଭୁ ସାଧାରଣ ଦାନ ଓ ଯୋଗ୍ୟଲୋକଙ୍କ ସାହାଯ୍ୟକଳ୍ଳେ ଖଞ୍ଜ 
ଦେଇ ଯାଇଥିଲେ, ସେ ସମୟରେ ସେବାୟତମାନଙ୍କର ଏପରି ଭାବୀ 
ବଂଶଧର ହେବ ବୋଲି କିଏ କଳ୍ପନା କରିଥିଲେ ? ସଦାବର୍ଭ ସମ୍ପଭିର 
ଅଧୁକାଂଶ ସ୍କୃଳରେ ଯେଉଁ ସଦ୍‌ବ୍ଯବହାର ହେଉଅଛି, ତହିଁକି 
ଦେଶହିତୈଷୀମାନଙ୍କ ଚକ୍ଷୁ ଅନ୍ଧ। ଚତୁର୍ଥ ଶ୍ରେଣୀର ଗଞ୍ଜାଖିଆ ବାବାଜି 
ଶତକରା କେତେ ¢?” 

ଏ କଥୋପକଥନ ପରେ ଆମ୍ଭେମାନେ ଦେଖିଲୂ ଯେ 
ବାବାଜିମାନଙ୍କ ଗଞ୍ଜାଟଣା ଆରମ୍ଭ ହେଲା । ଏହି ସମୟରେ ଗ୍ରାମର ପ୍ରଧାନ 
ଦୁଷ୍ଟ ବାଳକ ଜଗା ଜନୈକ ବାବାଜିଙ୍କୁ ପ୍ରଶ୍ନ କଲା “ ବାବାଜି, ତୁମେ 
ଗଞ୍ଜେଇ ଖାଅ କାହିକି ?” 

ମହାରାଜ ଉତ୍ତର ଦେଲେ, “ଆରେ ଛୋକ୍ରା! ତୁ କ୍ଯା ବୁଝେଗା ? 

ଭକୁଆ ଖାଏ, ଭକଭକାଏ ହାଣ୍ଡିକା ଭାତ ଉଜାଡ଼ନେକୁ, 

ରସିଆ ଖାଏ, ରସରସାଏ କାମିନୀକେ ମନ୍‌ ମୋହନେକୁ 

ଛତ୍ରୀ ଖାଏ, ମାଲଯୁଦ୍ଧ କରେ ହାତୀକି ଦାନ୍ତ ଉଖାଡ଼ନେକୁ 

ଯୋଗୀ ଖାଏ, ଯୋଗଧ୍ୟାନ କରେ ହରିକା ନାମ ଉଚାର୍‌ନେକୁ | 

ଜଗା କହିଲା, “ତୁମେ କ”ଣ ଭାତ ଉଜାଡ଼ିବାକୁ ଖାଉଛ କି 

ଉଖାଡ଼ିବାକୁ ଖାଉଛ ?” ବାବାଜି ମହାଜନ ଚୁମୁଟା ଧରି ଗୋଡ଼ାଇବାରୁ 
ଜଗା ଚମ୍ପଟ୍‌ ଦେଲା। ଗଲାବେଳେ ବୋଲି ଗଲା- 

“ଭଇଁସା ଖାଏ, ଭସଭସାଏ, ପଙ୍କ୍‌ ସେ ବଦନ ଘୋଷାଡ଼ନେକୁ |?” 

ଆମ୍ଭେମାନେ ମଧ୍ଯ ସେମାନଙ୍କ ନିକଟରୁ ପ୍ରସ୍ଥାନ କଲୁଁ | 

ଜଳଳ ସାନିନ(/# £ ଜଜ: ସଂ୫(/// ୧୩7୦/୮ ସାଳ / 
(6 ଜାଦାଳଚଦ ଲାଳନ ରଳୁାଚଳାନତୁ ସଂଚ଼ଳକିନ) 


[୮୮୧ 


୭ ¦ 


ନଭେମ୍ବର ୨୦୧୬ 


ଦିଲୀପ ହାଲି 


ଣଲର୍ଜଳ ଥଚଚଣ/ ସାଂସ୍କ ନିଳ 
ଥଳୁଶ୍ନ ସଂସ୍କୃତି ¢ ସଂସ୍କନିନ 
ଦାଥଧାଜଣ ସନ୍ଧ୍ଯଜଳ / ଣଣେ 
ହମଳାମଧନଯ ଦିନେ 
ସନୀକ୍କଳକଚ ଯଣଳିଜିନ / 
ଓଜିଶାଜ ସଂସ୍କୂରି, ଯଜକ୍ଷର/ 
ନାନ୍କଂଜେ ରାଳନ ଏଲାଣଳ 
6ଳ୍ଜା ଚିନ୍ଦନିନକୂ ନ୭୮୭ଲଣନେ 
ନଳାରିନ / 


_ 
*" 3୩୨ 
[୭ 


ନୁଣଛ୍ଵୂନ ମଜିନ, କୁକନନେଵୂନ 


ପ୍ରାଚୀନ କୀରଉ୍ିର ସଂରକ୍ଷଣ ଓ ସମସ୍ୟା 


ଦିନର କଳିଙ୍ଗ ସାମ୍ରାଜ୍ୟର ପୁରାତନ ରାଜଧାନୀ ଭୁବନେଶ୍ବର 

ଏବେ ଆଧୁନିକ ଓଡ଼ିଶାର ରାଜଧାନୀ ରୂପେ ପରିଚିତ । ଏଠାରେ 

ଅଷ୍ଟମ ଶତାବ୍ଦୀରୁ ତ୍ରୟୋଦଶ ଶତାବ୍ଦୀ ମଧ୍ଯରେ ନିର୍ମିତ 
ହୋଇଥିବା ଛୋଟ ବଡ଼ ପ୍ରାୟ ୫୦୦ ଟି ମନ୍ଦିର ବିଦ୍ୟମାନ । ଏଥିପାଇଁ 
ଭୁବନେଶ୍ବରକୁ ମନ୍ଦିରମାଳିନୀ ସହର କୁହାଯାଏ । ଓଡ଼ିଶାର ପର୍ଯ୍ୟଟନ 
ମାନଚିତ୍ରର ସୁବର୍ଣ୍ଣ ତ୍ରିକୋଣ ମଧ୍ଯରୁ ପୁରୀ ଓ କୋଣାର୍କକୁ ମିଶାଇ 
ଭୁବନେଶ୍ଵର ଅନ୍ୟତମ । ବିଗତ ୧୦ ୦ ୦ ବର୍ଷର ଇତିହାସରେ ଭୁବନେଶ୍ଵର 
କଳା ଓ ସ୍ତ୍ରାପତ୍ୟରେ ନିପୁଣ ଥିଲା। କେତୋଟି ପ୍ରାଚୀନ କୀର୍ଭି ଏବେ ବି 
ମୂକସାକ୍ଷୀ ରୂପେ ବିଦ୍ୟମାନ । ଏ ସମସ୍ତ ଆମର ସଂସ୍କୃତି ଓ ପରମ୍ପରାର 
ଅମୁଲ୍ୟ ରତ୍ନ। 


୮୨ ଣି ଓର୍ତାର୍ 


ନଭେମ୍ବର ୨୦୧୬ 


ଭୁବନେଶ୍ଵରରେ ଥିବା ପ୍ରାଚୀନ କୀର୍ଭି ମଧ୍ୟରେ ଲିଙ୍ଗରାଜ ମନ୍ଦିର 
ଅନ୍ୟତମ । ଏହା ଏକାଦଶ ଶତାବ୍ଦୀରେ ନିର୍ମିତ ହୋଇଥିଲା ଓ ତ୍ରିଭୁବନେଶ୍ଵର 
ଅର୍ଥାତ୍‌ ହିନ୍ଦୁଦେବତା ଶିବଙ୍କୁ ଉତ୍ସର୍ଗ କରାଯାଇଥିଲା । ଆଜି ଏଇ ମନ୍ଦିର 
ଭିତରେ ପୂଜା ପାଉଥିବା ଦେବତାଙ୍କ ନାମ ହେଲା ଭୂଲିଙ୍ଗ, ଅର୍ଵ ଶିବ ଓ 
ଅର୍ଵ ବିଷ୍ଣୁ। ସମ୍ଭବତଃ ସମସ୍ତ ହିନ୍ଦୁ ଦେବଦେବୀଙ୍କ ମୂର୍ଭି ଏଇ ମନ୍ଦିର 
ଭିତରେ ପ୍ରତିଷ୍ଠା କରାଯାଇଛି । ପ୍ରାୟ ୫୦ରୁ ଅଧିକ ଛୋଟ ଛୋଟ ମନ୍ଦିର 
ଓ ଠାକୁର ଠାକୁରାଣୀଙ୍କ ମୁର୍ଭି ଏଇ ମନ୍ଦିର ପରିବେଶ ମଧ୍ୟରେ ଉପସ୍ଥାପନା 
କରାଯାଇଛି । ଲିଙ୍ଗରାଜ ମନ୍ଦିରର ଠିକ୍‌ ଉତ୍ତର ଦିଗରେ ଅଛି ବିନ୍ଦୁସାଗର 
ପୋଖରୀ | କଥିତ ଅଛି ଯେ ଏଇ ପୋଖରୀରେ ଭାରତର ସମସ୍ତ ପବିତ୍ର 
ଜଳସ୍ରୋତରୁ ଜଳ ଅଣାଯାଇ ମିଶ୍ରଣ କରାଯାଇଛି । ବିନ୍ଦୁସାଗର ପୋଖରୀ 
ପାଖରେ ବୈତାଳ ମନ୍ଦିର ଅଛି । ଏଥିରେ ପୁଜା ପାଉଥିବା 
ଠାକୁରଙ୍କ ନାମ ଚାମୁଣ୍ଡା। ଇଏ ଦେବୀ କାଳୀଙ୍କର ଏକ 
ତାନ୍ତ୍ରିକ ସ୍ବରୂପ। ଏଇ ମନ୍ଦିର ଭିତର କାନ୍ଛରେ 
ତନ୍ତ୍ରବିଦ୍ୟାର ଭୟପ୍ରଦ ଚିତ୍ର ଅଙ୍କା ଯାଇଛି; ମାତ୍ର ବାହ୍ୟ 
ପାର୍ଶ୍ଵରେ କୌଣସି ଚିତ୍ର ଅଙ୍କା ଯାଇ ନାହିଁ। ଏଇ ମନ୍ଦିରଟି 
ଅଷ୍ଟମ ଶତାବ୍ଦୀରେ ନିର୍ମାଣ କରାଯାଇଥିଲା । 

ପର୍ଶୁରାମ ମନ୍ଦିର ୬ ୫ ୦ ଖ୍ରୀଷ୍ଟାବ୍ଦରେ ନିର୍ମିତ 
ହୋଇଥିଲା। ଏହା ମହାପ୍ରଭୁ ଶିବଙ୍କୁ ଉପ୍ସର୍ଗ 


କରାଯାଇଥିଲା । ଅନ୍ୟାନ୍ୟ ପୁରାତନ ମନ୍ଦିରଗୁଡ଼ିକ ତୁଳନାରେ ଏହି ମନ୍ଦିରର 
ରକ୍ଷଣାବେକ୍ଷଣ ବେଶ୍‌ ସନ୍ତୋଷଜନକ | ମୁକ୍ତେଶ୍ଵର ମନ୍ଦିର ଦଶମ ଶତାବ୍ଦୀରେ 
ନିର୍ମିତ ହୋଇଥିଲା । ଏହାର କାରୁକାର୍ଯ୍ୟ ଭୁବନେଶ୍ବରରେ ଥିବା ଅନ୍ୟାନ୍ୟ 
ମନ୍ଦିରଠାରୁ ଅନେକ ଗୁଣରେ ସୁନ୍ଦର ବୋଲି କୁହାଯାଏ। ଏହି ମନ୍ଦିରର 
କାରୁକାର୍ଯ୍ୟରେ ବୌଦ୍ଧ, ଜୈନ, ହିନ୍ଦୁ ଶୈଳୀର ମିଶ୍ରିତ ଝଲକ ଦେଖିବାକୁ 
ମିଳେ । ଏହାକୁ ଓଡ଼ିଶୀ-ମନ୍ଦିର ଗଠନ ଶୈଳୀର ମୁକ୍ତା ବୋଲି କୁହାଯାଏ | 
ବୌଦ୍ଧଶୈଳୀରେ ଚିତ୍ରିତ ହୋଇଥିବା ଆକର୍ଷଣୀୟ ବିରାଟ ତୋରଣ ବା 
ଫାଟକ ମୁକ୍ତେଶ୍ଵର ମନ୍ଦିରର ପ୍ରଧାନ ବିଶେଷତ୍ବ । ଏଇ ମନ୍ଦିରଟି ମହାପ୍ରଭୁ 
ଶିବଙ୍କୁ ଉତ୍ସର୍ଗ କରାଯାଇଛି । ଏଇ ମନ୍ଦିରର ପରିସରରେ ସିଦ୍ଧେଶ୍ଵର ମନ୍ଦିର 
ଅବସ୍ଥିତ । ଏଇ ମନ୍ଦିରରେ ସେତେ କାରୁକାର୍ଯ୍ୟ ନାହିଁ। ଏକ ଦଣ୍ଡାୟମାନ 
ଗଣେଶ ମୂରଭି ଏଇ ମନ୍ଦିରର ବିଶେଷତ୍ଵ । ଏଇ ମନ୍ଦିରଟି ମଧ୍ୟ ଭାରତୀୟ 
ପ୍ରତ୍ନତାତ୍ଵ୍ରିକ ସର୍ବେକ୍ଷଣ ଦ୍ଵାରା ସଂରକ୍ଷିତ ଏବଂ ପରିଚାଳିତ | 

ରାଜାରାଣୀ ମନ୍ଦିର ଏକାଦଶ ଶତାବ୍ଦୀରେ ନିର୍ମିତ ହୋଇଥିଲା । 
ଏଇ ମନିର ସମ୍ମୁଖରେ ଥିବା ଯୁଗଳ ପ୍ରତିମୂର୍ଭି ମନ୍ଦିରର ଆଠଟି ଦ୍ଵାରପାଳକୁ 
ପ୍ରତିନିଧିତ୍ବ କରିଥାଏ। ସେମାନଙ୍କ ମଧ୍ୟରେ ଥିବା ଅପ୍‌ସରା, ଦମ୍ପତି 
ଯୋଡ଼ି, ହାତୀ ଓ ସିଂହର ଚିତ୍ର ଫାଟକର ସ୍ତମ୍ଭକୁ ଶୋଭାନ୍ବିତ 
କରୁଛି। ଏଇ ମନ୍ଦିରର ବିଶେଷତ୍ବ ଏହି ଯେ ଏଠାରେ କୌଣସି 
ଦେବଦେବୀ ପୂଜାପାଆନ୍ତି ନାହିଁ। ବ୍ରହ୍ମେଶ୍ଵର ମନ୍ଦିର ନବମ 
ଶତାବ୍ଦୀରେ ନିର୍ମିତ ହୋଇଥିଲା। ଏହି ମନ୍ଦିରଟି ଏକ ଅଗଣାରେ 
ଚାରିଟି ସ୍ତମ୍ଭ ମଧ୍ୟରେ ବିଦ୍ୟମାନ । ଏହା ସୁନ୍ଦର ସୁନ୍ଦର 
କାରୁକାର୍ଯ୍ୟ ପାଇଁ ପ୍ରସିଦ୍ଧ । 

ପୁରାତନ ମନ୍ଦିର ବ୍ୟତୀତ ଓଡ଼ିଶା ରାଜ୍ୟ ସଂଗ୍ରହାଳୟ 
ଆମ ରାଜ୍ୟର ପ୍ରାଚୀନ ସଂସ୍କୃତିର ଏକ ମହତ୍ତ୍ଵ ପୁର୍ଣ୍ଣ ଗନ୍ତାଘର । 
ଏଠାରେ ସଂଗ୍ଧହୀତ ହୋଇ ରହିଥିବା ପୁରାତନ ବସ୍ତୁ ମଧ୍ୟରେ 
ତାଳପତ୍ରର ପାଣ୍ଡୁଲିପି, ପାରମଁରିକ ଲୋକ ସଙ୍ଗୀତ, ବାଦ୍ୟଯନ୍ତ୍ର, 
ବ୍ରୋଞ୍ଜ ଯୁଗର ଯନ୍ତ୍ରପାତି, ସାମରିକ ସାଞ୍ଜ୍‌ ଏବଂ ଆଦିବାସୀଙ୍କ 
ପୁରାତନ ଜୀବନଯାପନ ପ୍ରଣାଳୀର ଝଲକ ଅନ୍ୟତମ । 
ଏହାବ୍ୟତୀତ ଏଠାରେ ବୌଦ୍ଧ ଓ ଜୈନ ସ୍ଫାପତ୍ୟର ନମୁନା 
ମଧ୍ୟ ଦେଖିବାକୁ ମିଳେ। ଆଉ ଏକ ଗ୍ୟାଲେରୀରେ 
ସମସାମୟିକ ଓଡ଼ିଆ ଚିତ୍ର ଶିଳ୍ପୀଙ୍କ ଚିତ୍ରକଳା ସାଇତି 
ରଖାଯାଇଛି । ଓଡ଼ିଶାର ଆଦିବାସୀ ଗବେଷଣା କେନ୍ଦ୍ର ମୁଖ୍ୟତଃ ପ୍ରାଚୀନ 
ମାନବ ସମାଜର ଜୀବନଯାପନ ପ୍ରଣାଳୀ ପ୍ରଥାକୁ ଦର୍ଶାଇଥାଏ । ଏହି 
ଗବେଷଣା କେନ୍ଦ୍ରର ବାହାରେ ଓଡ଼ିଶାରେ ବାସ କରୁଥିବା କେତୋଟି 
ଆଦିବାସୀଙ୍କ ପାରମ୍ପରିକ ଗୃହର ଶୈଳୀ ଦର୍ଶାଯାଇଛି । ସେମାନଙ୍କ ନାମ 
ହେଲା ସାନ୍ତାଳ, ଜୁଆଙ୍ଗ, ଗଡ଼ବା, ସଉରା ଓ କନ୍ଧ | 

ସମଗ୍ର ଓଡ଼ିଶାରେ କେନ୍ଦ୍ର ପ୍ରତ୍ନତତ୍ତ୍ଵ ବିଭାଗ ଦ୍ଵାରା ୭ ୩ଟି ପ୍ରାଚୀନ 
କୀର୍ଭି ଯଥା ମନ୍ଦିର, ଗଡ଼, ମୂର୍ଭି ଇତ୍ୟାଦି ସଂରକ୍ଷିତ। କେବଳ ରାଜଧାନୀ 
ଭୁବନେଶ୍ବରରେ ୨ ୭ଟି ପ୍ରାଚୀନ କୀର୍ଭିର ରକ୍ଷଣାବେକ୍ଷଣ ଓ ସୌନ୍ଦର୍ଯ୍ୟକରଣ 
କାର୍ଯ୍ୟ କେନ୍ଦ୍ର ଦ୍ଵାରା କରାଯାଉଛି । ଏହି ମନ୍ଦିରଗୁଡ଼ିକ ଭୁବନେଶ୍ବରରେ 


ଥିବା ମୁଖ୍ୟ ମନ୍ଦିରଗୁଡ଼ିକ ମଧ୍ୟରୁ ଅନ୍ୟତମ । ଓଡ଼ିଶାରେ ଥିବା ଅସଂଖ୍ୟ 
ପ୍ରାଚୀନ କୀରଭି ମଧ୍ୟରୁ ରାଜ୍ୟ ପ୍ରତ୍ନତତ୍ତ୍ଵ ବିଭାଗ ଦ୍ଵାରା ୧ ୯୮ଟି କୀର୍ଭିକୁ 
ସଂରକ୍ଷଣ କରାଯାଇଛି । ଅଧିକାଂଶ ସ୍ଥଳରେ ଜରାଜୀର୍ଣ୍ଣ ମନ୍ଦିରଗୁଡ଼ିକର 
ମରାମତି ଓ ସଂରକ୍ଷଣ କାର୍ଯ୍ୟ ରାଜ୍ୟ ପ୍ରତ୍ନତତ୍ଵ୍ଵ ବିଭାଗ ମାଧ୍ୟମରେ 
କରାଯାଇଛି । କେବଳ ଭୁବନେଶ୍ଵରରେ ରାଜ୍ୟ ପ୍ରତ୍ନତତ୍ତ୍ଵ ବିଭାଗ ଅଧୀନରେ 
ଅନେକ କୀଉି ଯଥା ସ୍ବର୍ଣ୍ଣ ଜଳେଶ୍ବର ମନ୍ଦିର, ସୁକ୍ଷ୍ପେଶ୍ଵର ମନ୍ଦିର, 
ମୋହିନୀମନ୍ଦିର, ଲକ୍ଷ୍ମଣେଶ୍ଵର ମନ୍ଦିର ସମୂହ, ଧବଳେଶ୍ଵର ମନ୍ଦିର, 
ଭବାନୀଶଙ୍କର ମନ୍ଦିର, ପଞ୍ଚୁପାଣ୍ଡବ ଗୁମ୍ଫା ଓ ଯକ୍ଷ ବିଗ୍ରହ ଇତ୍ୟାଦି ସଂରକ୍ଷିତ 
ଏବଂ ଏଥିରେ ମରାମତି କାର୍ଯ୍ୟ କରାଯାଇଛି । 

ଭୁବନେଶ୍ବରରେ ଏକଦା ୫୦୦ରୁ ଅଧିକ ମନ୍ଦିର ବିରାଜମାନ 
ଥିଲା। କାଳକ୍ରମେ ଏଗୁଡ଼ିକ କ୍ରମଶଃ ବିଭିନ୍ନ କାରଣରୁ ଧ୍ଵଂସାଭିମୁଖୀ ହେଲା | 
ଏହି ଧ୍ବଂସାଭିମୁଖୀ ମନ୍ଦିରର ମରାମତି, ସଂରକ୍ଷଣ ଏବଂ ସୌନ୍ଦର୍ଯ୍ୟକରଣ 
ପ୍ରକ୍ରିୟା କେନ୍ଦ୍ର ଓ ରାଜ୍ୟ ସରକାରଙ୍କ ପ୍ରତ୍ବତତ୍ତ୍ଵ ବିଭାଗ ମାଧ୍ୟମରେ 
କରାଗଲା। ରାଜ୍ୟ ପ୍ରତ୍ନତତ୍ତ୍ଵ ବିଭାଗ ଜରାଜୀର୍ଣ୍ଣ ମନ୍ଦିରର ପୁନରୁତ୍ଥାନ 
ପାଇଁ ଅନେକ ପ୍ରକଳ୍ପ ଜରିଆରେ କାର୍ଯ୍ୟ କରିଆସୁଛି। ଆବଶ୍ୟକସ୍ଥଳେ 


୮ 


ନଜ/#/ ଦଂଚଳୟନ, ଜୁବନେଣୁନ 


ରାସାୟନିକ ପ୍ରଲେପ ଦେଇ ମନ୍ଦିରଗୁଡ଼ିକର ଆୟୁଷ ବୂଦ୍ଧିକରାଯାଇଛି । 
ଏହି ମନ୍ଦିରଗୁଡ଼ିକ ବିଶେଷକରି ପୁରୁଣା ଭୁବନେଶ୍ଵର ଅଞ୍ଚଳରେ ଦେଖାଯାଏ । 
ପ୍ରାଚୀନ କୀଭି ସମୂହ ଆମ ଜାତୀୟସମ୍ପଦ ଓ ଅମୂଲ୍ୟ ରତ୍ନ। 
ପର୍ଯ୍ୟଟନକ୍ଷେତ୍ରରେ ଏ ସବୁର ବିଶେଷ ମହତ୍ତ୍ଵ ରହିଛି । ଏହାବ୍ୟତୀତ ଅତୀତ, 
ବର୍ଭମାନ ଓ ଭବିଷ୍ୟତର ସାମାଜିକ ମୂଲ୍ୟକୁ ଏହା ଏତିହାସିକ ସୂତ୍ରରେ 
ବଂଶାନୁକ୍ରମେ ବାନ୍ଧି ରଖେ । ଏଗୁଡ଼ିକର ରକ୍ଷଣାବେକ୍ଷଣ ହେଲା ଆମର 
ଦାୟିତ୍ବ ଓ କର୍ତବ୍ୟ | 
ଯ  ଲ 
ବଢ଼ରଜ, ଭଜୁବଳେଶର- ¢/୮/ ନୋ,-୯/୮୬୧୦୦୯୨୫୨ 


ନଭେମ୍ବର ୨୦୧୬ 


ରୀଯବନ୍ଧୁଙ୍କ ସତ#/ବ/ଜ/'୭ ଚତୁଜ/ୟ ସଂଜ ଯୀଠକଳି ଯିକିୟ/ ଯତ ଯର 
ଳଣାନଥୁବ/ 6ଳଣଜେକ ଯାଠକଙ୍କ ନତ ସ୍ଥ୍ୟନିତ କହୁଛୁ / ସ୍ୟନିତ ସ୍ଥଳ 6୭ ତୁ 
ସମସ୍ତ ଯତକୁ ନୂ/ନ ୭ଜବ/ ଦମ୍ଭବ ହେ ନା ଥିବୁ ଅନେ କୁଃନୁ/ତ / 


= ଗୋପବନ୍ଧୁଙ୍କ ସତ୍ୟବାଦୀଂର ୩ଟି ସଂଖ୍ଯା (ସେପ୍ଫେମ୍ବର ସହ) 
ଦେଖିଁସାରିଚି। ସତ୍ୟବାଦୀ ପୁଣି ଥରେ ପ୍ରକାଶ ପାଇଥ୍ୁବାରୁ ଆପଣଙ୍କୁ ଅଶେଷ 
ଧନ୍ୟବାଦ । ସାହିତ୍ୟର ସବୁ ବିଭାଗକୁ ଆପଣଙ୍କ ପତ୍ରିକା ସ୍ପର୍ଶ କରୁଥିବାରୁ 
ତାହା ଯେ ପାଠକୀୟ ଆଦରଲାଭ କରିବ ଏଥୁରେ ସନ୍ଦେହ ନାହିଁ। 
ଭୁଣଯନ ମହ/ଯ/ତ, ଛେଣଡ କଲୋନୀ, ରାଉରକେଲା 
= ଅନେକ ବରିଷ୍ଠ କବି ଓ ଲେଖକଙ୍କ ଦ୍ଵାରା ପତ୍ରିକାଟି ସାରସ୍ଵତ ସମୂଦ୍ଧ 
ଅଟେ। ପତ୍ରିକାଟିରେ ଗୋପବନ୍ଧୁଙ୍କ ସ୍ଵହସ୍ତ ଲିଖୂତ କେତେଧାଡ଼ି, ତାଙ୍କ କର୍ମସ୍ଥଳ 
ସତ୍ୟବାଦୀର ତତ୍‌କାଳୀନ ବନବିଦ୍ୟାଳୟ, ଶିକ୍ଷକ, କୃତବିଦ୍ଯ ଛାତ୍ରଛାତ୍ରୀଙ୍କର 
ଚିତ୍ର ଦଅନ୍ତୁ । ପତ୍ରିକାର ପାଠକୀୟତା ନିମନ୍ତେ ଏକ “ ଆପଣ ପଢ଼ିସାରି 
ଜଣାଇଛନ୍ତି” ସ୍ତମ୍ଭ ରଖନ୍ତୁ ଯଦ୍ଦ୍ଵାରା ପତ୍ରିକାର ସମୀକ୍ଷା ସହିତ ପାଠକା ପାଠିକାଙ୍କ 
ମନୋଭାବ ଅନୁସାରେ ପତ୍ରିକା ଲୋକପ୍ରିୟତା ଲାଭ କରିପାରିବ | 
-ଵ/ ର/ମଚନ୍ଦ ଦ/ଶ, ସୁଆଣ୍ଡୋ ବିଦ୍ୟାଧରପୁର, ଗବକୁଣ୍ତ 
= ମାସିକ ପତ୍ରିକା “ ଗୋପବନ୍ଧୁଙ୍କ ସତ୍ୟବାଦୀ” ଏକ ଉଚ୍ଚମାନର ପତ୍ରିକା 
ଏଥୁରେ ଦ୍ବିମତ ହେବାର ନାହିଁ। ଏହାର ସମ୍ପାଦନା ଖୁବ୍‌ ଉଚ୍ଚକୋଟୀର, 
ଓଡ଼ିଶାର ଲବ୍‌ଧପ୍ରତିଷ୍ଠ ଲେଖକମାନଙ୍କର ଲେଖାକୁ ଗୁରୁତ୍ବ ଦେଉଥିବାରୁ 
ଏହାର ସମ୍ପାଦକ ଧନ୍ୟବାଦର ପାତ୍ର। ଦାମୀ କାଗଜ ଓ ସୁନ୍ଦର ପ୍ରିଣ୍ଡିଂ 


୮୪ ୬ ରଚନାର 


ନଭେମ୍ବର ୨୦୧୬ 


ଆପଣଙ୍କ ଚିଠିପତ୍ର _ 


ହେଉଥିବାରୁ ଏହା ସାଇତି ରଖଲାପରି ପତ୍ରିକାଟିଏ ହୋଇଛି । ଜଗନ୍ନାଥଙ୍କ 
ନିକଟରେ ଏହାର ଦୀର୍ଘଜୀବନ କାମନା କରୁଛି । 

-ଥ6ଶ/ଳ ର/ଜଳ, ଅଢ଼ଙ୍କ, ଅଣଖୁଆ, ଜଗତସିଂହପୁର 
= “ସତ୍ୟବାଦୀ? ପରି ଏକ ମହତ୍ତସଵପୁର୍ଣ୍ଣ ପତ୍ରିକାର ପୁନରୁତ୍ଥାନ ଆପଣଙ୍କର 
ଉଦ୍ୟମରେ ହୋଇଛି । ଏହା ଅତ୍ୟନ୍ତ ଆନନ୍ଦର କଥା । ୧ମ, ୨ୟ ଓ ୩ୟ 
ସଂଖ୍ୟା ପଢ଼ିଲି । ମୁଦ୍ରଣ ପରିପାଟୀ ଓ ପ୍ରଚ୍ଛଦ ସାଙ୍ଗକୁ ପ୍ରକାଶ ପାଇଥୁବା 
ଲେଖାଗୁଡ଼ିକ ମୋର ମନଃପୂତ ହୋଇଛି । ପ୍ରବନ୍ଧ ଓ ସାକ୍ଷାତ୍‌କାରଗୁଡ଼ିକ 
ହୋଇପାରିଛି ଶକ୍ତିଶାଳୀ । ସେପ୍ଲେମ୍ବର ସଂଖ୍ୟାରେ ସ୍ଥାନିତ ପ୍ରଫେସର ବୈଷ୍ଣବ 
ଚରଣ ସାମଲ, ଡ. ଗୌରହରି ଦାସ, ଶରତଚନ୍ଦ୍ର ପରିଡ଼ା, ତପନ ମିଶ, 
ଡ. ସତ୍ୟକାମ ମିଶ୍ର, ପଣ୍ଡିତ ଧନେଶ୍ବର ବେହେରା ପ୍ରଭୂତିଙ୍କର ପ୍ରବନ୍ଧ 
ଗୁଡ଼ିକ ମୋ ସମେତ ଅନ୍ୟ ପାଠକମାନଙ୍କୁ ନିଶ୍ଚୟ ମୁଗ୍ଧ କରିଥିବ । କବି 
ସୀତାକାନ୍ତଙ୍କ ସାକ୍ଷାତକାର ( ଶବ୍ଦକାନ୍ତ ସୀତାକାନ୍ତ) ମୋ ମନକୁ ପାଇଛି | 

ବିଳ କୁମନାଜ ଶତଯଥ/, କଲ୍ୟାଣୀନଗର, କଟକ 
= ' ଗୋପବନ୍ଧୁଙ୍କ ସତ୍ୟବାଦୀ”ର ମୁଁ ଜଣେ ନିୟମିତ ପାଠିକା | ଓଡ଼ିଶାର 
ରଙ୍କଠାରୁ ରାଜା ପର୍ଯ୍ୟନ୍ତ ପ୍ରତିଟି ପ୍ରାଣର କ୍ରିୟା- ପ୍ରତିକ୍ରିୟା, ଚିନ୍ତା ଚେତନାକୁ 
ଲୋକାଭିମୁଖୀ କରିବା ପାଇଁ ଯେଉଁ ମାସିକ “ ସତ୍ୟବାଦୀ? ଦିନେ ଆତ୍ପ୍ରକାଶ 
କରିଥିଲା, ଦୀର୍ଘଦିନର ନିରବତା ପରେ ଅନୁରୁପ ଆଭିମୁଖ୍ୟ ନେଇ ତା'ର 
ପୁନଃ ପ୍ରକାଶନ ଅତ୍ୟନ୍ତ ସ୍ବାଗତଯୋଗ୍ୟ ମନେହୁଏ । ଏ ଦିଗରେ ସମ୍ପାଦକଙ୍କର 
ସାଧୁ ଉଦ୍ୟମ ପାଇଁ ଆନ୍ତରିକ ବଧେଇ ତଥା ଅଭିନନ୍ଦନ ଜଣାଉଛି । 

-6ସବତ୫/ ଯଳିଜ/, ସ୍େହନିଳୟ, ବୋଲଗଡ଼, ଖୋର୍ଵା 
= “ସତ୍ୟବାଦୀ? ମାସିକ ସାହିତ୍ୟ ପତ୍ରିକାର ପୁନଃ ପ୍ରକାଶନ ପ୍ରକ୍ରିୟାରୁ 
ସାମାଜିକ ଅଙ୍ଗୀକାରବଦ୍ଧତା ଓ ଉତ୍ତରଦାୟିତ୍ଵର ପ୍ରତିଫଳନ ହୋଇଛି । 
ସେପ୍ଟେମ୍ବର ମାସର ପ୍ରାବନ୍ଧିକ ସତ୍ୟକାମ ମିଶ୍ରଙ୍କ ଶିକ୍ଷା ଓ ସାମାଜିକ ନ୍ୟାୟ ” 
ନିବନ୍ଧର ସମସ୍ୟା ଓ ସମାଧାନର ଶାଣିତ ସ୍ଵରରେ “ ଗୋପବନ୍ଧୁଙ୍କ ସତ୍ୟବାଦୀ” 
ମଣିଷ ପରି ମଣିଷ ତିଆରି କରିବା ପାଇଁ ଏବେ ବି ବଞ୍ଚୁଛି । 

9 ଘୁଂଳୁ କୁମ/ଜ ମହ/ଢି, ଭଗବାନପୁର ଶାସନ, ହଳଦିଆ 
= ଗୋପବନ୍ଧୁଙ୍କ ସତ୍ୟବାଦୀ” ସେପ୍ତେମ୍ବର ସଂଖ୍ୟା ଦେଖି ଅତ୍ୟନ୍ତ ଆନନ୍ଦିତ 
ହେଲି। ଅତୀତର ସ୍ଵୃତିକୁ ଆଉ ଥରେ ସାଉଁଟି ଆଣି “ ସମାଜ” ସଂସ୍କାନ 
ସମସ୍ତଙ୍କର ପ୍ରଶଂସା ଓ ଧନ୍ୟବାଦର ପାତ୍ର ହୋଇପାରିଛି | “ ଗୋପବନ୍ଧୁଙ୍କ 
ସତ୍ୟବାଦୀ! ର ପ୍ରତ୍ୟେକ ବିଭାଗ ସର୍ବାଙ୍ଗ ସୁନ୍ଦର । ପଞ୍ଚସଖାଙ୍କ ଜୀବନଚର୍ଯା 
କିମ୍ବା ସାହିତ୍ଯ ସଂସ୍କୃତି ସେବା ରାଜନୀତିର ଯେଉଁ କଥାଗୁଡ଼ିକ 
ଲୋକଲୋଚନକୁ ଆସିପାରି ନାହିଁ, ତାକୁ ଖୋଜି ବାହାର କଲେ ପତ୍ରିକାଟିର 
ଗୁରୁତ୍ବ ବଢ଼ିଯିବ। 

ଜ. ଥବଦୁଳ ଓ୧ିଦ ଖୀ, ବିଶ୍ଵାଳପଡ଼ା, ରେଞ୍ଜ, ଖୋର୍ଦ୍ଧା 


ଗଠନମୁଳକ ସୁଚିନ୍ତିତ ମତାମତ ପାଇଁ ପାଠକମାନଙ୍କୁ ଧନ୍ୟବାଦ 
ଜଣାଉଛୁ। ଆପଣମାନଙ୍କ ଆଗ୍ରହ ଓ ଇଚ୍ଛାକୁ ସାକାର କରିବା 
ପାଇଁ ଆମେ ଚେଷ୍ଟିତ। 


୫ ` 3. 


ସମାଲୋଚନାର ସମ୍ରାଟ ହେ ତୁମେ 
ତୁମ ସାମ୍ରାଜ୍ୟର ନାହିଁ ଦିଗନ୍ତ 

ନବ୍ୟ ଦୃଷ୍ଟିଭଙ୍ଗୀ ମୌଳିକ ଚିନ୍ତାରେ 
ସ୍ପଜନ ତୁମର ସତେ ଜୀବନ୍ତ 
ଦ୍ବିଧାହୀନ ସମାଲୋଚନା ତୁମର 
ନିର୍ଭୀକ ଓ ଯୁକ୍ତିଯୁକ୍ତ ଏକାନ୍ତ 

ତୁମ ଆଲୋଚନା କରିଛି ରଚନା 
ଆମ ସାହିତ୍ୟରେ ନୂଆ ଦୃଷ୍ଟାନ୍ତ 
ପାରମ୍ପରିକ ଧାରା ବଦଳର 

କର୍ଣ୍ଣଧାର ସାରସ୍ଵତ ମହନ୍ତ | 


ଅମଳ ତୁମର ପରିଚୟ ଦିଏ 
ସାହିତ୍ୟ କ୍ଷେତର ସଫଳ ଚାଷୀ 
ସୃଷ୍ଟିକୁ ତୁମର ପଲ୍ଲବିତ କରି 
ଅନ୍ତରରୁ ଶବ୍ଦ ଯାଏ ବରଷି 
ସାହିତ୍ୟ ଚାଷକୁ ବେଉଷଣ କରି 
ପାଠକ ହାତରେ ଦିଅ ପରଷି 
“ସମାଲୋଚନା”ର କୀଟନାଶକରେ 
ସାହିତ୍ୟ କୀଟକୁ ଦିଅ ହେ ନାଶି 
ସାହିତ୍ୟକୁ ଶୁଦ୍ଧ, ରଵିମନ୍ତ ପାଇଁ 
ଏଯାବତ୍‌ ତୁମେ ଅଛ ପ୍ରୟାସୀ | 


ପ୍ରାଚ୍ୟ ଓ ପାଶ୍ଚାତ୍ୟ ସାହିତ୍ୟ ବ୍ୟାଖ୍ୟାରେ 
ତୁମେ ପରା ସିଦ୍ଧ ଶବ୍ଦ ବିନ୍ଧାଣି 

ତୁମ ଦାନ ଯେତେ ପାଇଛି ଏ ଜାତି 
ସଦା ତୁମ ପାଶେ ରହିବ ରଣୀ 

ବିଜ୍ଞ ପ୍ରବୀଣ ହେ ସାହିତ୍ୟ ଦାସ 
ପାଠକ ହୃଦକୁ ଯାଇଛ ଜିଣି 

ଅଧ୍ୟାପନା ବୂଭି ବାଧା ଦେଇନାହିଁ 
ବିଶ୍ଳେଷଣ କରିବାରେ କାହାଣୀ 
ପାଠକୀୟ ପ୍ରେମ ନିଗାଡ଼େ ତୁମର 
ସମାଲୋଚନାର ନିଆରା ଠାଣି | 


ମୋ.” ୯୬୫୮୩୦୯୧୮୯ 


@&ଡ ସର୍ଦାଚାର୍ବୀ ୮୫ 


ନଭେମ୍ବର ୨୦୧୬ 


ସ୍ମୃତିରେ 
ଆଚାର୍ଯ୍ୟ ହରିହର 


ଭଲ ମଣିଷଟେ ହୁଅ, କହିଦେଲେ 
ଖେଳି ଯାଉଥିଲା ଛାତ୍ରପ୍ରାଣରେ 
ଭାବ ଉଜ୍ଛ୍ଵାସ । 
ଯୋଡ଼ହସ୍ତେ ସିଏ ଠିଆ ରହୁଥିଲା 
ଘେନିବାକୁ ତମ 
କୋଟି ଆଶିଷ। 
ମୂକ ମୂରତି 
ଅବର୍ତମାନ ସେ ଦେବତା ପ୍ରତିମ 
ହରିହରଙ୍କ ସ୍ଵତିର ତ 
ତମେ ସାକ୍ଷୀ ଓ ଇତି । 


ଚାଳ ଛପରର ଏଇ ଘରଟା 
ସେଦିନୁ ତମର ସ୍ୃତିକୁ ହେଜି 
ଏଇ ଗୀଟାରେ ପଡ଼ି ରହିଅଛି 
ହରିହର ତମେ ଯାଇଛ ହଜି 
ତମର ସ୍ଵତି ତ ବ୍ୟାପି ଯାଇଅଛି 
ରାଇଜ ସାରା 
କୀର୍ତ୍ରନେ ଭାଷଣେ ତୁମ ଗାନ ସିନା 
ପାଳନରେ ନାହିଁ ଟିକେ ବି ଧାରା । 


@‰6୭ = ର୍ୌୟ୍ନ/ଥ ଦ/ସ 


୮୬  ସର୍ତାଚାରି 


ନଭେମ୍ବର ୨୦୧୬ 


ଆଚାର୍ଯ୍ୟ ହରିହରଙ୍କ ଗୀ ଶ୍ରୀରାମଚନ୍ଦ୍ରପୁରସ୍ତୁ ବାସଭବନ 


ବକୁଳ ବନର କୋକିଳର ତାନ 
£ ହଜିଗଲା ଯେବେ ହେ ହରିହର 
ସେଥୁରୁ ଟିକିଏ ତୁମେ ଶୁଣାଇଲ 
ଏଇ ଏକାଡେମୀ ସାକ୍ଷୀ ତାହାର 
ପାଞ୍ଚୋଟି ବରଷ ବକୁଳ ବନର 
ଏଇ କୋକିଳଟା ରଷି ପ୍ରଥମ 
ମମ୍‌ ଗାଉଥିଲା ପରା ସତ୍ୟବାଦୀର 
.-. ଛାତ୍ର ଗଢ଼ିବା କଥା ମରମ 
କେତେ ଭେଦେଇଲ କେତେ ବି ଭେଦିଲା 
ଏକାଡେମୀ ତମେ ଜାଣିଛ ପରା 
ତମ ଏ କନାରେ କର୍ପୁର ବାସ୍ମା ମହକାଉ ନାହିଁ 
କାହିଁ ଏ ଧରା ? 


୬ ୩@®: ° 


କଟକସ୍ଫ୍‌ ପ୍ୟାରୀମୋହନ ଏକାଡେମୀ ବିଦ୍ୟାଳୟ 


ସ୍ଵରାଜ ଆଶ୍ରମ, ସ୍ଵରାଜ ଆଶ୍ରମ 
ସ୍ଵର ତମ ଆଜି ସ୍ତିମିତ କିଆଁ 
ଶାର୍ଦୂଳ ସମ କାହିଁ ତା ଚମକ 
ତୋଳୁନି ତ ଆଉ ପ୍ରେରଣା ନିଆଁ 
କେତେ ସଂଗ୍ରାମୀ କେତେ ସାଧକଙ୍କ 
ତମେ ଥିଲ ପରା ଯଜ୍ଞ ବେଦୀ 
କାହାନ୍ତି ସେମାନେ 
କାହିଁ ସେ ସାଧନା 
ଏ ମାଟି ଗହ୍ଵରେ ଗଲା କି ଭେଦି | 
ଯୁଆଡ଼େ ଚାହିଁବ ସ୍ବତିମୟସବୁ 

କା” ନାହିଁ ଖାଲି ରହିଛି ସା” 
କହ ହେ ଆଶ୍ରମ 
କେବେ ଭରିଦେବ 

ଶ୍ରାନ୍ତ କାଂରେ ପୁଣି ଆଶା | 

ଥିଲେ ଦିନେ ଏଠି ହରିହର ପରା 
ଛାଡ଼ି ସତ୍ୟବାଦୀ ବକୁଳ ବନ 
ପୁଣି କୁଆଡ଼େ ଛାଡ଼ି ଚାଲିଗଲେ 

କହୁନ କାହିଁକି କିଆଁ ମଉନ । 


ସ୍ଵରାଜ ଆଶ୍ରମ, କଟକ 


& ସର୍ଫାଚାର୍ଠା। ୮୭ 


ନଭେମ୍ବର ୨୦୧୬ 


ମର ସବୁଠାରୁ ବିସ୍କୟକର ଉଦ୍ଭାବନ ହେଉଛି ଭାଷା। 
ଭାଷା ନ ଥିଲେ ଞ୍ଞାନବିଜ୍ଞାନ ପ୍ରଯୁକ୍ତି କିଛି ନ ଥାଂନ୍ତା ଏବଂ 
ସଭ୍ୟତାର ବିକାଶ ମଧ୍ଯ ଅଟକି ରହିଥାନ୍ତା। ପ୍ୂଥଁବୀରେ ଏକଦା 
ଛଅ ହଜାରରୁ ଅଧକ ଭାଷା ଥଲା, କିନ୍ତୁ ତାହା କମି କମି 
ଏକବିଂଶ ଶତାବ୍ଦୀର ଶେଷବେଳକୁ ଦେଢ଼ଶହରେ ପହଞ୍ଚିବ 
ବୋଲି ଭାଷା ବିଜ୍ଞାନୀମାନେ କହୁଛନ୍ତି । ଆର୍ଯ୍ୟଗୋଷ୍ଠୀର ଏକମାତ୍ର ଓଡ଼ିଆ 
ଭାଷା ଶାସ୍ତ୍ରୀୟ ମାନ୍ୟତା ପାଇଛି । ଭାଷାବିଦ୍‌ ଜନ୍‌ ବିମ୍‌ସ କହିଛନ୍ତି ଯେ 
ଓଡ଼ିଆ ସାହିତ୍ଯ ପଲ୍ଲଦିତ ହେଉଥୁଲା ବେଳେ ବଙ୍ଗଳା ଭାଷା 
ପ୍ରାଥମିକସ୍ତରରେ ଥିଲା: ତଥାପି ଉନବିଂଶ ଶତାବ୍ଦୀର ଶେଷ ଆଡ଼କୁ 
ପ୍ରତିବେଶୀ ରାଜ୍ୟର ଅଳ୍ପ କେତେ ଜଣ ସାବ୍ୟସ୍ତ କରିବାକୁ ଚାହୁଁଥିଲେ ଯେ 
ଓଡ଼ିଆ ବଙ୍ଗଳାର ଉପଭାଷା। ତେଣୁ ଓଡ଼ିଆ ସ୍ଥାନରେ ବଙ୍ଗଳା ଭାଷା 
ପ୍ରଚଳନ କରାଯାଉ; କିନ୍ତୁ ପ୍ରାତଃ ସ୍ମରଣୀୟ ଜାତିପ୍ରେମୀମାନଙ୍କ ଉଦ୍ୟମରୁ 
ସରକାର ଓଡ଼ିଆ ପ୍ରଚଳନ କଲେ। ମଧୁବାବୁ ଓଡ଼ିଶା ଫେରିବା ପରେ 
ଓଡ଼ିଆ ଭାଷାର ପ୍ରଚଳନ ପାଇଁ ଲଢ଼େଇ ଆରମ୍ଭ ହେଲା। ବଙ୍ଗଳାଭାଷା 
ପରିବର୍ଭେ ଓଡ଼ିଆ ଭାଷା ପ୍ରଚଳନ ହେଲା। ଏଇ ସୁଯୋଗରେ ଓଡ଼ିଆ 
ଭାଷା ସାହିତ୍ୟର ବିକାଶ ନିମନ୍ତେ ଯେଉଁମାନେ କାର୍ଯ୍ୟକରି ମାତୃଭାଷାର 
ଗୌରବ ରକ୍ଷାକଲେ ସେମାନଙ୍କ ମଧ୍ଯରେ ଥୁଲେ କର୍ମବୀର 
ଗୌରୀଶଙ୍କର, ଫକୀର ମୋହନ ସେନାପତି, ଗଙ୍ଗାଧର ମେହେର, 
ରାଧାନାଥ ରାୟ, ମଧୁସୂଦନ ରାଓ, ପ୍ଯାରୀମୋହନ ଆଚାର୍ଯ୍ୟ ପ୍ରଭୂତି । 
ମଧୁବାବୁଙ୍କ କନିଷ୍ଠ ଓକିଲ ଗୋପାଳ ଚନ୍ଦ୍ର ପ୍ରହରାଜ ଆଇନ ବ୍ୟବସାୟ 
ପ୍ରତି ଅବହେଳା କରି ଓଡ଼ିଆ ଭାଷାକୋଷ କାର୍ଯ୍ୟ ଆରମ୍ଭ କଲେ। ତାଙ୍କ 
ପୁର୍ବରୁ ନଅଟି ଓଡ଼ିଆ ଅଭିଧାନ ପ୍ରକାଶିତ ହୋଇଥିଲା । ସେଥୁରୁ ଛଅଟି 
ସଙ୍କଳନ କରିଥୁଲେ ଇଂରେଜଭାଷୀମାନେ ଏବଂ ଅନ୍ୟ ତିନିଟି 
ଓଡ଼ିଆମାନେ। ଗୋପାଳ ଚନ୍ଦ୍ର ପ୍ରହରାଜଙ୍କ ଭାଷାକୋଷ ପ୍ରଣୟନ ପାଇଁ 
ଲାଗିଥିଲା ସତେଇଶ ବର୍ଷ । ଏଥ୍ରରେ ପ୍ରାୟ ଲକ୍ଷେ ପଞ୍ଚାଅଶୀ ହଜାର ଶବ୍ଦ 
ରହିଛି ଏବଂ ପ୍ରତି ଓଡ଼ିଆ ଶବ୍ଦର ଇଂରାଜୀ, ହିନ୍ଦୀ, ବଙ୍ଗଳା ପ୍ରତିଶବ୍ଦ 
ସହିତ । ଭାଷାକୋଷ ସାତଖଣ୍ଡରେ ପ୍ରକାଶିତ ହୋଇଥିଲା । 

ନଦୀର ପ୍ରବାହ ପରି ସ୍ଫାନ ପରିବର୍ତନ ସହିତ ଭାଷାର ମଧ୍ୟ 
ପରିବର୍ଭନ ହେଉଥାଏ । ଲୋକମୁହଁରେ ପ୍ରଚଳିତ ଅନେକ ଶବ୍ଦ ଓଡ଼ିଆ 
ଶବ୍ଦକୋଷକୁ ଆସି ନାହିଁ। ଅନେକ ସମ୍ଭ୍ରାନ୍ତ ଓ ଭାଷାପ୍ରେମୀଙ୍କ ସାହାଯ୍ୟ 
ମିଳିଥିଲା ଏଇ ମହାନ୍‌ କାର୍ଯ୍ୟ କରିବା ପାଇଁ । ମୟୂରଭଞ୍ଜ ରାଜାଙ୍କଠାରୁ 
ଆଠ ହଜାର ଟଙ୍କା ମିଳିଥଲା ଏଇ କାର୍ଯ୍ୟ ସମ୍ପୂର୍ଣ୍ଣ କରିବା ପାଇଁ। ଗ୍ରନ୍ଛ୍‌ 
ରଚନା କାଳରେ ମହାତ୍କା ଗାନ୍ଧି ଗୋପାଳ ପ୍ରହରାଜଙ୍କ ଘରକୁ ଆସି 
ଭାଷାକୋଷ ପ୍ରକାଶନ କାର୍ଯ୍ୟ ଦେଖୁ ଆନନ୍ଦ ପ୍ରକାଶ କରିଥୁଲେ । 
ଭାଷାକୋଷ ପରି ବିରାଟ ଗ୍ରନ୍ଥ ସାଧାରଣ ବ୍ୟବହାର ପାଇଁ ସୁବିଧାଜନକ 
ହେଉ ନ ଥିବାରୁ ଏହା ପରେ ଆଉ କେତେକ ଶବ୍ଦକୋଷ ପ୍ରକାଶିତ 
ହୋଇଛି । ସେଥୁମଧ୍ଯରୁ କେତେକ ବେଶ୍‌ ଲୋକପ୍ରିୟ । 


୮୮ © ସର୍ବଦା 

ଓଡ଼ିଆଙ୍କ 
ଭାଷା ବିମୁଖତା 


ଏଇ ପରିପ୍ରେକ୍ଷୀରେ ଲେଖକ ସାମ୍ମୁଖ୍ୟ ପକ୍ଷରୁ ନୂତନ ଶବ୍ଦକୋଷ 
ପ୍ରଣୟନ କରି ବା ପାଇଁ ପ୍ରସ୍ତାବ ଦିଆଯାଇଥୁଲା ପାରଳାଖେମୁଣ୍ଡି 
ଅଧ୍ଵବେଶନରେ | ମୁଖ୍ୟମନ୍ତ୍ରୀ ଜାନକୀ ବଲ୍ଲଭ ପଟ୍ଟନାୟକ ତାହା ଗ୍ରହଣ 
କରି ଶବ୍ଦତାତ୍ବ୍ରିକ ଓଡ଼ିଆ ଅଭିଧାନ ପ୍ରଣୟନ ପ୍ରସ୍ତାବ ମଞ୍ଜୁର କରିଥିଲେ | 
ସାତବର୍ଷର ଉଦ୍ୟମ ସତ୍ତ୍୍‌ ଶବ୍ଦତାତ୍ଚ୍ରିକ ଶବ୍ଦକୋଷ ଯେତେ ବେଳେ 
ପ୍ରକାଶିତ ହେଲା ସେଥ୍ରେ ଅନେକ ଭୂଲ ତ୍ର ଟି ଦୃଷ୍ଟିରେ ପଡ଼ି ବାରୁ 
ସମ୍ବଲପୁରର ବିଦ୍ଵାନ୍‌ ନୀଳମାଧବ ପାଣିଗ୍ରାହୀ ଓ ଅଧ୍ଯାପକ ପ୍ରଫୁଲ୍ଲ ତ୍ରିପାଠୀ 
ଏ ବିଷୟ ମୋ ଦୃଷ୍ଟିକୁ ଆଣିବା ପରେ ମୁଁ ତାହା କର୍ତୂପକ୍ଷଙ୍କୁ ଜଣାଇଲି | 
ପୂର୍ବ, ପଶ୍ଚିମ, ଉତ୍ତର, ଦକ୍ଷିଣର ସବୁ ଅଞ୍ଚଳର ବ୍ୟାବହାରିକ ଶବ୍ଦ ନେଇ 
ଆଉ ଏକ କାମଚଳା ଶବ୍ଦକୋଷ ପ୍ରକାଶନ କରି ବା ପାଇଁ ପ୍ରସ୍ତାବ 
ଦେଇଥୁ ଲି । ଏଇ ପ୍ରସ୍ତାବ ସେତେବେଳର ସଂସ୍କୃତି ବିଭାଗ ସଚିବ 
ଆର୍‌. ବାଲକ୍ରିଷ୍ଣନ୍‌ ( ବର୍ଭମାନ ଓଡ଼ିଶାର ଡେଭଲପ୍‌ମେଣ୍ଟ କମିଶନର ଏବଂ 
ଅତିରିକ୍ତ ମୁଖ୍ୟ ଶାସନ ସଚିବ) ଙ୍କ ଉଦ୍ୟମରୁ ପ୍ରସ୍ତୁତ କରାଯାଇଥିଲା । 
ଅଧ୍ୟାପକ ଚନ୍ଦ୍ରଶେଖର ରଥ ପ୍ରସ୍ତୁତି କମିଟିର ଅଧ୍ଯକ୍ଷ ଥିଲେ । ପ୍ରଥମ ଉଦ୍ୟମ 
ନିଷ୍ଫଳ ହେବା ପରେ ଦ୍ବିତୀୟ ଉଦ୍ୟମ ସଫଳ ହେବ ଏଇ ଆଶା ରଖୁ 
ସଂସ୍କୃତି ବିଭାଗ ସାହିତ୍ୟ ଏକାଡେମୀକୁ ପାଣ୍ଠୁଲିପିକୁ ପଠାଇଦେଲେ 
ପରବର୍ତୀ କାର୍ଯ୍ୟପନ୍ଛା ନବା ପାଇଁ; କିନ୍ତୁ ଏକାଡେମୀ ଏ ପ୍ରସ୍ତାବ କାର୍ଯ୍ୟକାରୀ 
ନକରି ରଖୁଦେଲେ। ମୁଁ ୨୦୧୩ ମାର୍ଚ୍ଚ ୬ ତାରିଖ ଦିନ ସାହି ତ୍ୟ 
ଏକାଡେମୀର ସଭାପତି ଦାୟିତ୍ବ ନବାପରେ ଶବ୍ଦକୋଷ ପ୍ରକାଶନ ପାଇଁ 
ପୁଣି ନିଷ୍ପତି ନିଆଗଲା। ଏଇ କାର୍ଯ୍ୟ ସମାପ୍ତ ହେବା ପୂର୍ବରୁ ମୋର 
କାର୍ଯ୍ୟକାଳ ସମୟ ଶେଷ ହୋଇଗଲା ; ତଥାପି ଶବ୍ଦକୋଷ ପ୍ରଣୟନ କାର୍ଯ୍ୟ 
ଅନେକ ଅଗ୍ରସର ହୋଇଥୁବାରୁ ସଚିବ ଓ କାର୍ଯ୍ୟକାରୀ ପରିଷଦର 
ବନ୍ଧୁମାନେ ଏ ବିଷୟରେ ସଜାଗ ଥବାରୁ ନୂତନ କାମଚଳା ଶବ୍ଦକୋଷ ଯେ 
ଶୀଘ୍ର ପ୍ରକାଶ ପାଇବ ଏଇ ଆଶା ରହିଛି । ଉତ୍ତମ ଶବ୍ଦକୋଷ ନ ଥୁଲେ 
ଭାଷାର ପ୍ରୟୋଗ ଓ ସାହିତ୍ୟର ବିକାଶ ବାଧାପ୍ରାପ୍ତ ହେବ ଏହା ନିଶ୍ଚିତ ଜାଣି 
ମଧ୍ଯ ବିଦ୍ଵାନ୍‌ମାନେ ନିରବ ରହିବା ଯେ ପରିତାପର ବିଷୟ ଏହା ମୋତେ 
ବିସ୍ମୃତ କରୁଛି। ଗଙ୍ଗାଧରଙ୍କ ଭାଷାରେ - 
“ ମାତୃଭୂମି ମାତୃଭାଷାର ମମତା ଯା”ହୃଦେ ଜନମି ନାହି 
ତାକୁ ଯେବେ ଜ୍ଞାନୀଗଣରେ ଗଣିବା ଅଜ୍ଞାନ ରହିବେ କାହିଁ ॥” 
ଛା ହୋ ହୌ 
' ଣ୍‌ ସେ /ଯ/ର, ଭୁଚନନୁଲ-୭୫ ୧୦୦ ୧ 
6ମୀ.-୯୪୩୨୨୭୦୯୦/୮୭୭ 


ସାତକଡ଼ି ହୋତା 


|4800100୮15, ୮€×‰1¶1165 & |181010୮ 8୮୮୫ 06011. 
©@©@୦¥6୮୮ମ୮)୨©୮୩୮ ୦† ୦ଠ॥5୭୫୮ମ୮ 


୦ଠ୫୮ମ୮କୋେ 5316 |4ଷମ.୦ଠ|୦୦ଠମୀ \/76@ ¥ © ୮୮5 
©୦୦-୦୮€୮କ୍୪୪6€ 5୦୦୮୭୪// 1.171111€୦ 


7( ((4110.41 7(41.6 ˆ 


10/⁄/412⁄  /€6£ 1୦1୩ 


5 ` ! ୮୮୮୨ 
^୮୧୭× 5୦୦୮୦୪୯/ ୦୮ 116© ©5[151€ 
ଠଞଥା।ମଠ ୯118 ଠଠାଞାମଷ 
।।ଞ୮ଠ୍ୟ/୦୪୦୮୭ ମ୩॥୫୦ ୪୮୩୮ 
1୮ ଥେ 5 ।4୮€ & 1୮ଥ୦॥୮୦୮୭. 


£ ×୦ା(451\6€ ।ଏଥି।[(ଠମଥା & 5116 
¿^ \¥/5୮୯©© [୮965।005 {୮ 
90୮1 ଆ, |।୧୫£ \,/୦୪€|୮ ୦୮ 5॥ର 
୦୦୮୮୦୮ & ୮ଥଞ 55୫୮ ୮ଥଆାଠମା୦୭୫. 


[96581|5 ।୮7 €©×୦ା(।5\୪€ ୦୮ କ୮୮୦ 
୦୦1୦ 0୮୦ !1ଥଞ[09୮ 0୦ 0୮୦୦।(।୦©୭୦ 
୦0୨ ୪୫/୦ଥ୩୦୮୫୪ ୦୮ ।୧୦୮୮ଞ୦, 
|‹୦୮ଞ0୮।।ମ . 


[964815 ।୮ମ୮ €×୦|[।।5¡\+€ ୦୮09 ଞ୮।୮୦ 
୦୦୮୦।।୮ଓ୦୯ 1ଏ୩ଥଆା ୮୦ ୮୮୮୦୦।।୦୭୦ 
୦୩ ୪୩୬୦ଥ୩୫୮୭ ୦୮ ।୧୦୮୮ଥ୦, 
|‹୦୮୫୮।।[. 


£ ୦୮ ୦୮ [ମ€ 5416 ।1୦0 ୦୮ ¢୦ : \⁄/\,/,\,/.©୦୦/ ଯମ [1 ୦୦୮ 


` 


£ ମକ : 00/01 


୮ ©= - 5 @୍ ୮୫! 


600606701(ମ0 5ୟ1,//ଥାଠ50| * \/ଠ|, 1 * !55806 5 * !10,/6୮)୩୦୫୮ 2016 * ମା /60୮୮୦୧୫| !ଏ୦. ୦୦1୦୮।୦7578 01.11.09.2015 


"\ '11(ପ51110(65 ୦୮୦୮୧୫ 1 /|॥5 


\ ¥ ୫୮ ଓ୮୦(4୮ 5©ମ|୦୮ 5€୦୦୮୦କ୮ ¥/[୮୦ ।୮" ୦୦) ୦୫୪5 (୦ ୮।5£ !। ୫୯ @ ଧକ ୫।।୦୦୭୫୫ ।ମ୮ /1 £ † (/4€୦।୦୫1) 2016 
ଓ ମା ଗସ 1 0 0: 0301୯୮ 0. 00 30101001(0010 101(-1810ଯ0:)0 10 


31 6ମେ 
558 1238 


`ଏ¶ 551) 560) ୮ [| 51) ୮ ` 0619850112 8 ଏ 50୮୮ 511 ଣ8ଞ୮ 


__ =#୍#"$ % | ୪20777777 
୦ ୩୩୩୩୩୩୮୩୮୮୩ । ୮୩ 
_ 17 ¦ 12 ` 70.08,,. ` 
୩ ୩୩୩୩୩୩୮୮୮୩ୋ 
© 10 01 ` 10.00* ` । 


1913 ୮ୟ11 


॥ 5 ୮ ୨ 8 ୩୦ ହି ଶା ହକ ¿ ଞ୍ଚ ° „. `" 
?\¶\ ?¶0 10 811 ୦ ଥ 11୧ ©. 531). 
(€16୮'015 \1111) 1161" 11" 95101"65 { 01" ¥ 01, ବା ୮ ସସ ନରଥ ସେ 


7¥/[151) ¬ 011 ୟଧ !)11551111 0110 1201111111111 1)13+811 ୧୬୪୭୪୦ମ୫୫ଞ୬୮୯୩୫))-୦୦୮ 


ଞ୍ୟଉତୟଯୟାଏ: \/1୦୩୪୪) । ୮୦/୩୩ ୫୦୦୫ |40(5 (0ସ3)/ & ୫୦୭ମଧଳା) , ଆଉ/ସାଷଠ।।(୯ଞ ୦୫୮)ୟ| ୦୮୦୩ ୦/୦୮।୫।-ଞ୫େ୮୦୫୮୮. /#0|.: 93373 10441 . 
ଛା4()8.&/1 86 53/@ୟ: \¥¡1# 85 ।॥ଠୀ। ଓଠ ୦ 1 ଠଞମ)ଯ।୦୨୭ (06) & ମାଃ୫େଘମାସ[), 096705 ମାଠଷଠ, ।୦୭୮।510000ୟ, ।,॥ର| ` 8805595555, 8270772444/555/666 
୫//#8⁄1.୭() 9: \/|[#@5|  ! 46୪୧ -୦ମ 87 (ପଷ/ & 065406€0୮00ଳଷ) , ୮ଓା୦ମଯଷା, 65୦୮, 55୮୮୦ଫ୮୮(, ?॥#23. : 39379 79993 


୮ [୩160 8୮0 [୮ ।ଧାଞ 160 0// !॥୮ା୮¦8୮ ମଥା] ୦୮ £ 18||[ ୦୮ 5୫୮/ଷ୮1୫ ଠା 16 ୮୫୦୦ 5୦୦୨, 0101୫|\୦ &| (0080870( ଠା)ଥ୍ୟଞମ, 
୮୮10 51! 58!+/8 080 ୮୮ ୮855, (30080&ମ00() ଆାଃ//8୮, 5((×1 5&28୮, ଠା/[ମ8ଠା 7 53001 £ ୦୮୦୮ : !ଏ୮୫୮8୮ [8] 


